

غسلِ میت، کفن، دفن، ایصالِ ثواب اور فدیہ وغیرہ کے مسائل
سیکھنے کے لیے بہترین کتاب



تجہیز و تکفین کا طریقہ



حجۃ النبیؐ

اس کتاب میں ملاحظہ فرمائیں:

- سب سے پہلے تدفین کس کی ہوئی 18
- چالیس کبیرہ گناہوں کی بخشش کا نسخہ 85
- خودکشی کرنے والے کی نماز جنازہ کا حکم 110
- جنازہ دیکھ کر پڑھنے کا ورد 119
- سب سے پہلے قبر میں آنے والا 216
- قبرستان کے مردے خواب میں آچھپے 222
- تجہیز و تکفین اور فرض کفایہ کی تعریف 19
- کفن کے درجے اور بچوں کو کیسا کفن دیا جائے 98
- قبری مسمیٰ اور قبر کیسی بنائی جائے 127
- فدیے کی تعریف، نمازوں اور روزوں کے فدیے کیسے دیں 199
- عیادت، تعزیت، غسلِ میت، کفنِ دفن وغیرہ کی نیتیں
- عفتی دعوتِ اسلامی کی جب قبر کھلی 147

پبلیکیشن: مجلس المدینۃ العلمیۃ (دعوتِ اسلامی)

غسل میت، کُنْ، وُنْ، ایصالِ ثواب اور فدیہ وغیرہ کے مسائل
سیکھنے کے لیے بہترین کتاب

تجہیز و تکفین کا طریقہ

پیش کش

مجلس تجہیز و تکفین

اور

مجلس المدینة العلمیة (دعوتِ اسلامی)

ناشر

مکتبۃ المدینۃ، باب المدینۃ، کراچی

وعلیٰ اٰلک واصحابک یا حبیب اللہ

الصلوة والسلام علیک یا رسول اللہ

نام کتاب : تجہیز و تکفین کا طریقہ

پیش کش : مجلس تجہیز و تکفین اور المدینۃ العلمیۃ

پہلی بار : رمضان المبارک ۱۴۳۷ھ، جون 2016ء تعداد: 10000 (دس ہزار)

دوسری بار : شعبان المعظم ۱۴۳۸ھ، مئی 2017ء تعداد: 10000 (دس ہزار)

تیسری بار : محرم الحرام ۱۴۴۰ھ، ستمبر 2018ء تعداد: 10000 (دس ہزار)

ناشر : مکتبۃ المدینۃ فیضانِ مدینہ باب المدینۃ کراچی

تصدیق نامہ

حوالہ: 206

تاریخ: ۱۰ ربیع الاول ۱۴۳۷ھ

الحمد لله رب العلمین والصلوة والسلام علی سید المرسلین وعلیٰ الہ واصحابہ اجمعین

تصدیق کی جاتی ہے کہ کتاب

”تجہیز و تکفین کا طریقہ“

(مطبوعہ مکتبۃ المدینۃ) پر مجلس تفتیش کتب و رسائل کی جانب سے نظر ثانی کی کوشش

کی گئی ہے۔ مجلس نے اسے عقائد، کفریہ عبارات، اخلاقیات، فقہی مسائل اور عربی عبارات وغیرہ کے حوالے سے مفرد و ربھر ملاحظہ کر لیا ہے، البتہ کمپوزنگ یا کتابت کی غلطیوں کا ذمہ مجلس پر نہیں۔

مجلس تفتیش کتب و رسائل (دعوتِ اسلامی)

22-12-2015



E. mail: ilmia@dawateislami.net

www.dawateislami.net

مدنی التجاء: کسی اور کو یہ کتاب چھاپنے کی اجازت نہیں

فہرست

صفحہ	عنوان	صفحہ	عنوان
35	تجہیز و تکفین سکھانے کی نیتیں	7	اس کتاب کو پڑھنے کی نیتیں
36	تجہیز و تکفین سیکھنے کی نیتیں	11	پیش لفظ
37	تجہیز و تکفین میں حصہ لینے کی نیتیں	16	زخ پڑا نور پر خوشی کے آثار
38	مجلس تجہیز و تکفین کے 26 مدنی پھول	17	سب سے پہلا قاتل و مقتول
50	اسلامی بہنوں کی مجلس تجہیز و تکفین کے 26 مدنی پھول	18	سب سے پہلے تدفین حضرت ہاتیل کی ہوئی
65	عیادت کا بیان	19	تجہیز و تکفین سے کیا مراد ہے؟
65	بخار کو برانہ کہو، خوشخبری سن لو	19	شرعی حکم، فرض کفایہ
66	عیادت کی نیتیں	20	تجہیز و تکفین کی زبردست فضیلت
67	عیادت کے مدنی پھول	20	امیر اہلسنت کا شوق اور ترغیب
72	بغیر آپریشن شفا مل گئی	22	جب عاشقان رسول نے تجہیز و تکفین میں شرکت کی.....
73	نزاع کا بیان	23	غم خواری کی برکت
73	موت کی یاد	24	غم خواری کی فضیلت
74	عقل مند مومن، مومن اور کافر کی موت	24	مومن کے دل میں خوشی داخل کرنے کی فضیلت
74	نزاع کی سختیاں، کانٹے دار ٹہنی	25	تجہیز و تکفین اور دعوت اسلامی
75	شیطان کا وار	28	مجلس تجہیز و تکفین کی ویب سائٹ
77	قریب المرگ کے پاس والوں کے لیے مدنی پھول	30	قبر کی روشنی کا سامان
77	مومن کی موت کی علامات	30	مبلغین کی قبریں ان شاء اللہ جگہ گائیں گی
77	مرنے والے کو کلمہ طیبہ کی تلقین کرنا سنت ہے	31	اچھی اچھی نیتیں
		34	سچی نیت کی برکت

100	بچوں کو کون سا کفن دیا جائے	78	تلقین کے مدنی پھول
100	کفن کی تفصیل	79	عطار کا پیارا
101	کفن پہنانے کی نیتیں	81	مرشد کریم نے تلقین فرمائی
101	مرد کو کفن پہنانے کا طریقہ	83	دعائے عطار
102	عورت کو کفن پہنانے کا طریقہ	83	روح قبض ہونے کے بعد ان مدنی
103	کفن کیسا ہونا چاہیے، متفرق مدنی پھول		پھولوں پر عمل کیجئے
105	کفن کے لیے تین انمول تحفے	85	غسل میت کا بیان
108	نماز جنازہ کا بیان	85	میت نہلانے کی فضیلت
108	میت کے تعلق سے نماز جنازہ کی 7 شرطیں	85	چالیس کبیرہ گناہوں کی بخشش کا نسخہ
109	ان شرائط کی کچھ تفصیل	85	غسل میت کی نیتیں
110	خودکشی کرنے والے کی نماز کا حکم	86	غسل میت کا طریقہ
110	جنازے کی نیتیں	87	اسلامی بہن کے غسل میت کا طریقہ
111	نماز جنازہ کون پڑھائے	89	غسل میت کے مدنی پھول
111	نماز جنازہ کے ارکان اور سنتیں	89	نہلانے والے کے لیے مدنی پھول
112	نماز جنازہ کا طریقہ	90	مردہ اگر پانی میں گر جائے
113	بالغ مرد و عورت کے جنازے کی دعا	91	اگر میت کے بدن کی کھال چھڑتی ہو
114	نابالغ لڑکے کے جنازے کی دعا	91	میت کے بال و ناخن کا ثنا
114	نابالغ لڑکی کے جنازے کی دعا	92	متفرق مدنی پھول
115	جنازہ پڑھ کر دعا کیجئے	94	اسلامی بہنوں کے لیے مدنی پھول
115	جنازے کی پوری جماعت نہ ملے تو؟	95	مفتی دعوت اسلامی کا غسل میت
116	جو تے پر کھڑے ہو کر جنازہ پڑھنا	97	نعت خوانی کے دوران ہونٹوں کی جنبش
116	جنازے میں کتنی صفیں ہوں	98	کفن کا بیان
117	جنازہ سے متعلق متفرق مدنی پھول	98	کفن پہنانے کی فضیلت
118	جنازے کے 15 مدنی پھول	98	جنتی لباس، کفن کے درجے

145	مزار شریف پر بارہ گھنٹہ ذکر و اذکار کا سلسلہ	119	جنازے کا ساتھ دینے کا ثواب
146	کسی کی قبر باغ اور کسی کی قبر میں آگ	119	جنازہ دیکھ کر پڑھنے کا ورد
147	منفقی دعوتِ اسلامی کی جب قبر کھلی	120	جنازے کو کندھا دینے کا ثواب
151	تعزیت کا بیان	121	جنازے کو کندھا دینے کا طریقہ
151	ایک قیراط جتنا ثواب	122	بچے کا جنازہ اٹھانے کا طریقہ
151	جنت میں داخلہ	122	کیا شوہر بیوی کے جنازے کو کندھا دے سکتا ہے
152	تعزیت کی نیتیں	123	قبر و دفن کا بیان
152	تعزیت کے مدنی پھول	123	اس کے لیے تیاری کرو
156	مکتوبِ تعزیت از امیر اہلسنت دام ظلہ	124	قبر میں میرے ساتھ کوئی بھی نہ ہوگا
159	نوحہ کا بیان	125	قبر کا میت سے خطاب
159	نوحہ سے متعلق پانچ پیرے	125	تو نے عبرت کیوں نہ حاصل کی
159	جہنم والوں پر بھونکنے والیاں	126	تدفین میں شرکت کی فضیلت
161	زیارت قبور	127	تین قیراط کا ثواب، قبر کی قسمیں
161	آخرت کی یاد	128	جنت البقیع میں لحد پانے والے مبلغِ دعوتِ اسلامی
161	زیارت قبور کے مدنی پھول	132	قبر کی لمبائی چوڑائی کتنی ہو
162	قبرستان میں سلام کرنے کا طریقہ	133	قبر اندر سے کیسی ہو
163	زیارت قبور کے افضل اوقات	133	تدفین کی نیتیں
163	قبر پر اگر بتی جلانا	134	تدفین کا طریقہ
164	قبر پر موم بتی رکھنا	136	مٹی ڈالنے کا طریقہ
164	جس قبر کا پتہ نہ ہو کہ مسلمان کی ہے یا کافر کی	137	بعد تدفین قبر ڈھال والی بنائیں
165	متفرق مدنی پھول	137	قبر پر پانی چھڑکنا کیسا
168	ایصالِ ثواب کا بیان	138	قبر میں تبرکات رکھنا باعثِ برکت ہے
168	دعائے مغفرت کی برکت	139	قبر میں راحتیں نصیب ہوئیں
168	حضرت محمد طوسی معلم رَحْمَةُ اللَّهِ تَعَالَى عَلَيْهِ	140	فاتحہ خوانی اور ایصالِ ثواب
169	ایصالِ ثواب	141	بعد تدفین تلقین کا بیان

309	اسراف سے بچنے کے لیے مدنی پھول	170	ایصال ثواب کے مدنی پھول
312	منیخت کے غسل و کفن کی تفصیل	176	ایصال ثواب کی مدنی بہار
314	خلاصہ کتاب	177	امیر اہلسنت کا مدنی وصیت نامہ
322	غسل میت، تجہیز و تکفین کے شرعی مدنی پھول	186	فاتحہ و ایصال ثواب کا مروجہ طریقہ
332	مرحوم والدین کے حقوق سے متعلق	191	ایصال ثواب کے لیے دعا کا طریقہ
	12 مدنی پھولوں کا رضوی گلدستہ	192	مرحوم والدین کے ساتھ احسان
335	لواحقین کے لیے مدنی پھول	199	نماز کے ذریعے کا بیان
337	تجہیز و تکفین کی تربیت کے مدنی پھول	207	عدت و سوگ کا بیان
342	تجہیز و تکفین کی تربیت کے لیے ترغیبی اعلان	212	متفرق بیانات
345	اسلامی بھائیوں کے ٹیسٹ کے مدنی پھول	213	بیان نمبر 1: غسل میت سے قبل کا بیان
346	مختلف سطح کے کارکردگی فارمز	220	بیان نمبر 2: جنازے کی گاڑی میں بیان
361	سورۃ البقرہ کی ابتدائی آیات	227	اجتماع ذکر و نعت برائے ایصال
362	سورۃ البقرہ کے آخری رکوع کی آیات		ثواب کے بیانات
363	سورۃ یسین اور اس کے فضائل	227	بیان نمبر 1: ایمان کی حفاظت
374	سورۃ الملک اور اس کے فضائل	241	بیان نمبر 2: صحبت کا اثر
380	بینز کا نمونہ	260	بیان نمبر 3: دنیا کی مذمت
382	کلام: آہ ہر لمحہ گنہ کی کثرت اور بھرمار ہے	275	ایصال ثواب کی ترغیب کے بیانات
383	سلام: کعبے کے بدالذبحہ تم پہ کرو روں درود	275	بیان نمبر 1: تقسیم رسائل کی ترغیب
384	متفرق اعلانات	281	بیان نمبر 2: مسجد، مدرسہ المدینہ اور
386	فضائل آفات	281	جامعۃ المدینہ کی تعمیر
389	تعزیت نامہ	289	مدنی عطیات کے مدنی پھول
396	غسل و کفن دینے پر نذرانہ قبول نہ کیجئے	290	مجلس ایصال ثواب مدرسہ المدینہ کے
397	بیعت فارم		مدنی پھول
398	ماخذ و مراجع	292	تجہیز و تکفین سے متعلق سوال جواب
		305	مستعمل پانی کے 27 مدنی پھول

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
 آمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

”تجہیز و تکفین کو رس کیجئے“ کے بیس حروف کی نسبت سے اس کتاب کو پڑھنے
 کی ”20 نیتیں“

فرمان مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ: ”اچھی نیت بندے کو جنت میں داخل کر دیتی ہے۔“

(جامع صغیر للسيوطی، ص ۵۵۷، حدیث ۹۳۲۶)

دومدنی پھول: ﴿1﴾ بغیر اچھی نیت کے کسی بھی عمل خیر کا ثواب نہیں ملتا۔

﴿2﴾ جتنی اچھی نیتیں زیادہ، اتنا ثواب بھی زیادہ۔

﴿1﴾ ہر بار حمد و ﴿2﴾ صلوٰۃ اور ﴿3﴾ تَعُوذُ و ﴿4﴾ تسمیہ سے آغاز کروں گا (اسی صفحہ
 پر اوپر دی ہوئی دو عربی عبارات پڑھ لینے سے چاروں نیتوں پر عمل ہو جائے گا) ﴿5﴾ اللَّهُ عَزَّوَجَلَّ کی
 رضا کے لیے اس کتاب کا اوّل تا آخر مطالعہ کروں گا ﴿6﴾ حَتَّى الْاِمَّكَانِ اس کا با وضو اور
 ﴿7﴾ قَبْلَهُ رُوْمَطْلَعَهُ کروں گا ﴿8﴾ قرآنی آیات اور ﴿9﴾ احادیث مبارکہ کی زیارت کروں
 گا ﴿10﴾ جہاں جہاں ”اللہ“ کا نام پاک آئے گا وہاں عَزَّوَجَلَّ اور ﴿11﴾ جہاں جہاں
 ”سرکار“ کا اسم مبارک آئے گا وہاں صَلَّى اللهُ تَعَالَى عَلَيْهِ وَآلِهِ وَسَلَّمَ پڑھوں گا ﴿12﴾ جو مسئلہ
 سمجھ میں نہیں آئے گا اس کے لیے آیت کریمہ ”فَسَأَلُوا أَهْلَ الدِّكْرِ اِنْ لَنْتُمْ لَا تَعْلَمُوْنَ ﴿١﴾
 (پ ۴، النحل: ۴۳) ترجمہ کنز الایمان: تو اے لوگو علم والوں سے پوچھو اگر تمہیں علم نہیں۔“ پر عمل
 کرتے ہوئے علما سے رجوع کروں گا ﴿13﴾ (اپنے ذاتی نسخے پر) ”یادداشت“ والے

صفحہ پر ضروری نکات لکھوں گا ﴿14﴾ (اپنے ذاتی نسخے پر) عنہما الضرورت (یعنی ضرورتاً) خاص خاص مقامات پر انڈر لائن کروں گا ﴿15﴾ دوسروں کو یہ کتاب پڑھنے کی ترغیب دلاؤں گا ﴿16﴾ اس حدیث پاک ”تَهَادُوا تَحَابُّوا“ ایک دوسرے کو تحفہ دو آپس میں محبت بڑھے گی (موطا امام مالک، ۲/۴۰۷، حدیث: ۱۷۳۱) پر عمل کی نیت سے (ایک یا حسب توفیق تعداد میں) یہ کتابیں خرید کر دوسروں کو تحفہ دوں گا ﴿17﴾ جن کو دوں گا حتی الامکان انہیں یہ ہدف بھی دوں گا کہ آپ اتنے (مثلاً 41) دن کے اندر اندر مکمل پڑھ لیجئے ﴿18﴾ اس کتاب کے مطالعے کا ساری امت کو ایصالِ ثواب کروں گا ﴿19﴾ ہر سال ایک بار یہ کتاب پوری پڑھا کروں گا ﴿20﴾ کتابت وغیرہ میں شرعی غلطی ملی تو ناشرین کو تحریری طور پر مطلع کروں گا۔ (ناشرین و مصنف وغیرہ کو کتابوں کی اغلاط صرف زبانی بتانا خاص مفید نہیں ہوتا)

اچھی اچھی نیتوں سے متعلق رہنمائی کیلئے، امیرِ اہلسنت دَامَتْ بَرَکَاتُہُمْ
الْعَالِیَہ کا سنتوں بھرا بیان ”نیت کا پھل“ اور نیتوں سے متعلق آپ کا
مُرْتَب کردہ رسالہ ”ثواب بڑھانے کے نسخے“ مکتبۃ المدینہ سے
ہدیۃ طلب فرمائیں۔

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

المدينة العلمية

از: شیخ طریقت، امیر اہلسنت، بانی دعوتِ اسلامی، حضرت علامہ مولانا
ابولبال، محمد الیاس عطار قادری رضوی، ضیائی ذامت برکاتہم العالیہ

الْحَمْدُ لِلَّهِ عَلَى إِحْسَانِهِ وَبِفَضْلِ رَسُولِهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

تبلیغِ قرآن و سنت کی عالمگیر غیر سیاسی تحریک ”دعوتِ اسلامی“ نیکی کی
دعوت، احیائے سنت اور اشاعتِ علم شریعت کو دنیا بھر میں عام کرنے کا عزمِ مُصَمَّم
رکھتی ہے، ان تمام امور کو بحسنِ خوبی سرانجام دینے کے لئے مُتَعَدَّد مجالس کا قیام عمل
میں لایا گیا ہے جن میں سے ایک مجلس ”المدينة العلمية“ بھی ہے جو دعوتِ اسلامی
کے علماء و مفتیانِ کرام کَثْرَتُهُمُ اللَّهُ تَعَالَى پر مشتمل ہے، جس نے خالص علمی، تحقیقی اور اشاعتی
کام کا بیڑا اٹھایا ہے۔ اس کے مندرجہ ذیل چھ شعبے ہیں:

- 1 ﴿شعبۂ کُتُبِ اعلیٰ حضرت رَحْمَةُ اللّٰهِ تَعَالٰی عَلَیْہِہٖ﴾
- 2 ﴿شعبۂ درسی کُتُبِ﴾
- 3 ﴿شعبۂ اصلاحی کُتُبِ﴾
- 4 ﴿شعبۂ تراجم کُتُبِ﴾
- 5 ﴿شعبۂ تفتیش کُتُبِ﴾
- 6 ﴿شعبۂ تخریج کُتُبِ﴾ (1)

①..... تا دمِ تحریر (ربیع الآخر ۱۴۳۷ھ) 10 شعبے مزید قائم ہو چکے ہیں: (7) فیضانِ قرآن (8) فیضانِ حدیث
(9) فیضانِ صحابہ و اہل بیت (10) فیضانِ صحابیات و صالحات (11) شعبہ امیر اہلسنت (12) فیضانِ مدنی مذاکرہ
(13) فیضانِ اولیاء و علماء (14) بیانات و دعوتِ اسلامی (15) رسائلِ دعوتِ اسلامی (16) عربی تراجم۔
(مجلس المدینۃ العلمیۃ)

”المدینة العلمية“ کی اولین ترجیح سرکارِ اعلیٰ حضرت امامِ اہلسنت، عظیم البرکت، عظیم المرتبت، پروانہ شمعِ رسالت، مُجدِّدِ دین و مِلّت، حامی سنت، ماحی بدعت، عالم شریعت، پیرِ طریقت، باعثِ خیر و برکت، حضرت علامہ مولانا الحاج الحافظ القاری شاہ امام احمد رضا خان علیہ زحمة الرُحمن کی رگراں مایہ تصانیف کو عصرِ حاضر کے تقاضوں کے مطابق حتّیّ التوسّع سہل اُسلوب میں پیش کرنا ہے۔ تمام اسلامی بھائی اور اسلامی بہنیں اس علمی، تحقیقی اور اشاعتی مدنی کام میں ہر ممکن تعاون فرمائیں اور مجلس کی طرف سے شائع ہونے والی کُتب کا خود بھی مطالعہ فرمائیں اور دوسروں کو بھی اس کی ترغیب دلائیں۔

اللہ عَزَّوَجَلَّ ”دعوتِ اسلامی“ کی تمام مجالس بشمول ”المدینة العلمية“ کو دن گیارہویں اور رات بارہویں ترقی عطا فرمائے اور ہمارے ہر عمل خیر کو زیورِ اخلاص سے آراستہ فرما کر دونوں جہاں کی بھلائی کا سبب بنائے۔ ہمیں زیرِ گنبدِ خضرا شہادت، جنت البقیع میں مدفن اور جنت الفردوس میں جگہ نصیب فرمائے۔

اٰمِيْنَ بِجَاهِ النَّبِيِّ الْاَمِيْنِ صَلَّى اللهُ تَعَالَى عَلَيْهِ وَآلِهِ وَسَلَّمَ



رمضان المبارک ۱۴۲۵ھ

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
 آمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

پیش لفظ

موت ایک ایسی حقیقت ہے جس کا انکار نہیں کیا جاسکتا کوئی کتنا ہی جی لے آخر مرنا ہی پڑے گا، خوش نصیب ہیں وہ جو مرنے سے پہلے اپنی موت اور قبر و آخرت کی تیاری میں مشغول رہتے ہیں اور رب عَزَّوَجَلَّ کی بارگاہ میں سُرخ رُوئی (کامیابی، عزت) پاتے ہیں۔ اللہ عَزَّوَجَلَّ ہمیں بھی اپنی موت اور آخرت کی فکر کرنے کی توفیق عطا فرمائے۔ آمین

جب مرنے والا اس دارِ فانی سے رخصت ہو جاتا ہے تو اب لواحقین اور عزیز و اقارب پر اس کی تجہیز و تکفین یعنی غسل اور کفنِ ذن کی ذمہ داری آن پڑتی ہے لیکن مشاہدہ یہی ہے کہ تجہیز و تکفین کے شرعی احکام اور صحیح طریقہ کار سے نابلد ہونے کی وجہ سے لوگ پریشان ہو جاتے ہیں جس کی وجہ سے بعض تو یوں کرتے ہیں کہ اپنی برادری و خاندانی رسم و رواج کے مطابق غسل اور کفنِ ذن کا اپنے تئیں انتظام کر لیتے ہیں، بعض کسی پیشہ ور غَسَّال سے بطور اجرت تجہیز و تکفین کی خدمت لے لیتے ہیں نیز بعضوں کو تو اس موقع پر کچھ سوچھائی نہیں دیتا ایک دوسرے کو غسل میت کا کہہ رہے ہوتے ہیں کیونکہ انہوں نے نہ تو کبھی کسی مردے کو غسل دیا ہوتا ہے اور نہ ہی انہیں کفنِ ذن کا طریقہ آتا ہے بلکہ ان میں ایسے بھی ہوتے ہیں جنہیں میت نہلانا تو درکنار اس کے قریب جانے میں بھی ایک وحشت سی محسوس ہوتی ہے۔ ایسی تمام صورتحال میں نتیجہ یہ نکلتا ہے

کہ بیچارے مردے کو بڑی بے دردی کے ساتھ جیسے تیسے غسل دے کر جان چھڑالی جاتی ہے۔ بیٹھے بیٹھے اسلامی بھائیو! ایسا کرنے میں میت کی شدید حق تلفی اور ایذا رسانی ہے یاد رکھیے جن چیزوں سے زندہ تو تکلیف ہوتی ہے انہی سے مردے کو بھی تکلیف ہوتی ہے۔ شیخ طریقت، امیر اہلسنت دَامَتْ بَرَکَاتُہُمْ الْعَالِیَۃُ اپنے رسالے مردے کی بے بسی میں شرح الصدور کے حوالے سے نقل فرماتے ہیں: حضرت سفیان ثوری رَحْمَةُ اللّٰہِ تَعَالٰی عَلَیْہِ سے روایت ہے کہ مرنے والا ہر چیز کو جانتا ہے حتیٰ کہ غسل دینے والے سے کہتا ہے کہ تجھے اللہ عَزَّوَجَلَّ کی قسم ہے تو غسل میں میرے ساتھ نرمی کر۔

(شرح الصدور، باب معرفة المیت... الخ، ص ۹۵)

لہذا اپنے عزیزوں اور دیگر مسلمانوں کی خیر خواہی کیجئے اور ان کی سنت کے مطابق تجہیز و تکفین کی ترکیب کیجئے۔ اس کے لیے بہترین طریقہ یہ ہے کہ آپ تجہیز و تکفین اور اس سے متعلق مسائل سیکھ لیجئے اس طرح کسی عزیز وغیرہ کے انتقال ہو جانے پر آپ خود آگے بڑھ کر ان کی تجہیز و تکفین کے معاملات سنت کے مطابق کر سکیں گے۔ کیا آپ تجہیز و تکفین سیکھنا چاہتے ہیں بلکہ کیا آپ چاہتے ہیں کہ مرنے کے بعد آپ کی تجہیز و تکفین کے معاملات سنت کے مطابق ہوں تو آئیے دعوتِ اسلامی کے مدنی ماحول سے وابستہ ہو جائیے امیر اہلسنت دَامَتْ بَرَکَاتُہُمْ الْعَالِیَۃُ کے عطا کردہ مدنی انعامات کو اپنا لیجئے اور مدنی قافلے میں سفر کو اپنا معمول بنا لیجئے۔ اِنْ شَاءَ اللّٰہُ عَزَّوَجَلَّ نیک لوگوں اور عاشقانِ رسول کی صحبت کی برکت سے سنتوں بھری زندگی گزارنے کا ذہن بنے گا اور مرنے کے بعد انہی عاشقانِ رسول کے ہاتھوں سنت کے مطابق تجہیز و تکفین کی سعادت بھی

حاصل ہوگی۔

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٍ

الْحَمْدُ لِلَّهِ عَزَّ وَجَلَّ عاشقانِ رسول کی مدنی تحریک دعوتِ اسلامی نے نیکی کی دعوت اور خیر خواہی اُمت کے مقدس جذبے کے تحت (2017ء تک) 100 سے زائد مجالس اور شعبہ جات قائم کئے ہیں انہی میں ایک مجلس تجہیز و تکفین بھی ہے جو نہ صرف عاشقانِ رسول کی سنت کے مطابق تجہیز و تکفین کے لیے کوشاں ہے بلکہ تجہیز و تکفین سکھانے کے لیے بھی مصروف عمل ہے اور اس کے لیے (ملک اور بیرون ملک میں) باقاعدہ ”تجہیز و تکفین کورس“ کی ترکیب ہے۔ اس کورس میں نزع سے لے کر تدفین تک کے مراحل اور اُن سے متعلق ضروری مسائل سکھانے کی کوشش کی جاتی ہے مثلاً ﴿﴾ جب نزع کا عالم طاری ہو تو کیا کیا جائے ﴿﴾ تلقین کیسے کی جائے ﴿﴾ روح نکلنے کے بعد کیا امور سرانجام دیئے جائیں ﴿﴾ غسلِ میت کا طریقہ، اس کے فضائل اور مسائل ﴿﴾ کفن کی قسمیں ﴿﴾ مرد و عورت اور بچے کے کفن کی تفصیل ﴿﴾ نماز جنازہ اور جنازے کی دعائیں ﴿﴾ قبر کی قسمیں ﴿﴾ قبر و دفن کا بیان ﴿﴾ نوحہ کا بیان، نیز ﴿﴾ عیادت ﴿﴾ تعزیت ﴿﴾ ایصالِ ثواب ﴿﴾ فاتحہ کا طریقہ وغیرہ۔ اسی طرح اسلامی بہنوں کی مجلس تجہیز و تکفین کے تحت اسلامی بہنوں میں بھی تجہیز و تکفین اور کورس کی ترکیب ہے۔

زیر نظر کتاب ”تجہیز و تکفین کا طریقہ“ اسی کورس کا نصاب ہے جسے پہلے مجلس تجہیز و تکفین کی طرف سے مرتب کیا گیا تھا پھر مجلس کے ذمہ دار مبلغ دعوتِ اسلامی و رکن شوریٰ حاجی ابو زیاد محمد عطاء داری مدنی نے اسے کتابی صورت میں لانے کے لیے المدینۃ العلمیۃ

کو پیش کر دیا لہذا اب ترمیم و اضافہ اور تخریج کے ساتھ یہ نصاب کتاب کی صورت میں آپ کے ہاتھوں میں ہے، اس کا توجہ کے ساتھ مطالعہ کیجئے امید ہے اسلامی بھائیوں اور اسلامی بہنوں میں تجہیز و تکفین میں حصہ لینے اور ”تجہیز و تکفین کورس“ کرنے کروانے کا جذبہ بیدار ہوگا اور جو اس میں فعال ہیں ان کے جذبے کو مزید تقویت ملے گی۔

اَلْحَمْدُ لِلّٰہِ عَزَّوَجَلَّ! مجلس ”المدينة العلمية“ یہ کتاب درج ذیل خصوصیات سے مزیّن کر کے پیش کرنے کی سعادت حاصل کر رہی ہے:

✽..... ”المدينة العلمية“ کے انداز کے مطابق اس کتاب کو بھی زیور تخریج سے آراستہ کرتے ہوئے احادیث اور فقہی مسائل وغیرہ کی مقدور بھر تخریج کا اہتمام کیا گیا ہے۔

✽..... جن کتب سے تخریج کی گئی ہے آخر میں ان تمام کی فہرست ”مآخذ و مراجع“ کے نام سے بنائی گئی ہے اور اس فہرست میں مُصَنِّفین و مُؤَلِّفین کے نام مع سنِ وفات، مطابع اور سنِ طباعت بھی ذکر کر دیئے گئے ہیں۔

✽..... جا بجا مشکل الفاظ پر اعراب بھی لگائے گئے ہیں۔

✽..... آیات میں قرآنی رسم الخط (خط عثمانی) برقرار رکھنے کے لیے تمام آیات ایک مخصوص قرآنی سافٹ ویئر سے (Corel Draw کے ذریعے) پیسٹ کی گئی ہیں۔

✽..... آیات قرآنی کا ترجمہ کنز الایمان سے پیش کیا گیا ہے۔

✽..... آیات و تراجم کا تقابل ”کنز الایمان“ (مطبوعہ مکتبۃ المدینہ) سے دو مرتبہ کیا گیا ہے۔

✽..... علاماتِ ترقیم (Punctuation Marks) یعنی کاما، فل اسٹاپ، کالن، انورٹڈ کاما ز

(Inverted Commas) وغیرہ کا ضرورتاً اہتمام کیا گیا ہے۔

✽..... کتاب کو خوبصورت بنانے کے لیے ہیڈنگز (Headings)، قرآنی آیات، بعض عبارات، نمبرنگ اور بارڈر وغیرہ کی ترکیب ڈیزائننگ سافٹ ویئر Corel Draw کے ذریعے کی گئی ہے۔

✽..... دو مرتبہ پوری کتاب کی پروف ریڈنگ کی گئی ہے۔

اس کام میں آپ کو جو خوبیاں نظر آئیں یقیناً وہ اللہ عَزَّوَجَلَّ کی عطا اور اس کے پیارے حبیب صَلَّی اللہُ تَعَالَى عَلَیْہِ وَاٰلِہٖ وَسَلَّم کی عنایت سے ہیں اور علمائے کرام رَحْمَتُہُمُ اللہُ السَّلَام بِالْخُصُوصِ امیر اہلسنت مَدَّ ظِلُّہُ الْعَالِی کے فیضان کا صدقہ ہیں اور باوجود احتیاط کے جو خامیاں رہ گئیں انہیں ہماری طرف سے نادانستہ کوتاہی پر محمول کیا جائے۔ قارئین خصوصاً علمائے کرام دَامَتْ فُیُوضُہُم سے گزارش ہے اگر کوئی خامی آپ محسوس فرمائیں یا اپنی قیمتی آراء اور تجاویز دینا چاہیں تو ہمیں تحریری طور پر مُطَّلَع فرمائیے۔ اللہ عَزَّوَجَلَّ ہمیں اپنی رضا کے لیے کام کرنے کی توفیق عطا فرمائے اور دعوتِ اسلامی کی مجلس ”المدينة العلمية“ اور دیگر مجالس کو دن گیارہویں رات بارہویں ترقی عطا فرمائے۔

اٰمِیْن بِجَاہِ النَّبِیِّ الْاَمِیْن صَلَّی اللہُ تَعَالَى عَلَیْہِ وَاٰلِہٖ وَسَلَّم

مجلس المدینة العلمیة

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

دروود شریف کی فضیلت

شیخ طریقت، امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری رضوی دامت برکاتہم العالیہ بیاناتِ عطار یہ (حصہ اول) صفحہ 62 پر درودِ پاک کی فضیلت بیان کرتے ہوئے ”القول البدیع“ کے حوالے سے نقل فرماتے ہیں:

رُخ پر انوار پر خوشی کے آثار

حضرت سیدنا نائل بن سعد رضی اللہ تعالیٰ عنہ سے روایت ہے کہ ایک روز سرکارِ نامدار، ہم بے کسوں کے مددگار صلی اللہ تعالیٰ علیہ وآلہ وسلم باہر تشریف لائے، اس موقع پر حضرت سیدنا ابوطحہ رضی اللہ تعالیٰ عنہ نے آگے بڑھ کر عرض کی: ”یا رسول اللہ صلی اللہ تعالیٰ علیہ وآلہ وسلم میرے ماں باپ آپ پر قربان ہوں آج چہرہ مبارک پر خوشی کے آثار معلوم ہو رہے ہیں۔“ آپ صلی اللہ تعالیٰ علیہ وآلہ وسلم نے فرمایا:

”بے شک ابھی جبرائیل امین (علیہ السلام) میرے پاس آئے تھے اور انہوں نے کہا: ”اے محمد! (صلی اللہ تعالیٰ علیہ وآلہ وسلم) جس نے آپ (صلی اللہ تعالیٰ علیہ وآلہ وسلم) پر ایک بار درودِ پاک پڑھا اللہ عزوجل اُس کے نامہ اعمال میں دس نیکیاں ثبت

فرمائے گا اور دس گناہ مٹا دے گا اور دس درجات بڑھا دے گا۔“

(القول البدیع، ص ۱۰۷)

صَلُّوا عَلَی الْحَبِیْب! صَلَّى اللهُ تَعَالَى عَلَی مُحَمَّد

سب سے پہلا قاتل و مقتول

عجائب القرآن میں حضرت علامہ عبدالمصطفیٰ اعظمی علیہ رحمۃ اللہ القوی تحریر فرماتے ہیں: رُوئے زمین پر سب سے پہلا قاتل ”قائیل“ اور سب سے پہلا مقتول ”ہائیل“ ہے۔ یہ دونوں حضرت آدم علی نبینا وعلیہ الصلوٰۃ والسلام کے فرزند ہیں۔ ان دونوں کا واقعہ یہ ہے کہ حضرت حواء رَضِيَ اللهُ تَعَالَى عَنْهَا کے ہر حمل میں ایک لڑکا اور ایک لڑکی پیدا ہوتے تھے اور ایک حمل کے لڑکے کا دوسرے حمل کی لڑکی سے نکاح کیا جاتا تھا۔ اس دستور کے مطابق حضرت آدم علیہ السلام نے قائیل کا نکاح ”لیوذا“ سے جو ہائیل کے ساتھ پیدا ہوئی تھی کرنا چاہا مگر قائیل اس پر راضی نہ ہوا کیونکہ اقلیم زیادہ خوبصورت تھی اس لئے وہ اس کا طلب گار ہوا۔ حضرت آدم علیہ السلام نے اس کو سمجھایا کہ اقلیم تیرے ساتھ پیدا ہوئی ہے اس لئے وہ تیری بہن ہے اس کے ساتھ تیرا نکاح نہیں ہو سکتا مگر قائیل اپنی ضد پر اڑا رہا۔ بالآخر حضرت آدم علیہ السلام نے یہ حکم دیا کہ تم دونوں اپنی اپنی قربانیاں خداوند قدوس عَزَّوَجَلَّ کے دربار میں پیش کرو جس کی قربانی مقبول ہوگی وہی اقلیم کا حق دار ہوگا۔

اس زمانے میں قربانی کی مقبولیت کی یہ نشانی تھی کہ آسمان سے ایک آگ اتر

کر اس کو کھالیا کرتی تھی۔ چنانچہ قابیل نے گےہوں کی کچھ بالیں اور ہابیل نے ایک بکری قربانی کے لئے پیش کی۔ آسمانی آگ نے ہابیل کی قربانی کو کھالیا اور قابیل کے گےہوں کو چھوڑ دیا۔ اس بات پر قابیل کے دل میں بغض و حسد پیدا ہو گیا اور اس نے ہابیل کو قتل کر دینے کی ٹھان لی اور ہابیل سے کہہ دیا کہ میں تجھ کو قتل کر دوں گا۔ ہابیل نے کہا کہ قربانی قبول کرنا اللہ تعالیٰ کا کام ہے اور وہ تمہی بندوں ہی کی قربانی قبول کرتا ہے۔ اگر تو تمہی ہوتا تو ضرور تیری قربانی قبول ہوتی۔ آخر قابیل نے اپنے بھائی ہابیل کو قتل کر دیا۔

سب سے پہلے تدفین حضرت ہابیل کی ہوئی

جب قابیل نے ہابیل کو قتل کر دیا تو چونکہ اس سے پہلے کوئی آدمی مر ہی نہیں تھا اس لئے قابیل حیران تھا کہ بھائی کی لاش کو کیا کروں، چنانچہ کئی دنوں تک وہ لاش کو اپنی پیٹھ پر لادے پھرا۔ پھر اس نے دیکھا کہ دو کتے آپس میں لڑے اور ایک نے دوسرے کو مار ڈالا۔ پھر زندہ کتے نے اپنی چونچ اور پنجوں سے زمین گرید کر ایک گڑھا کھودا اور اس میں مرے ہوئے کتے کو ڈال کر مٹی سے دبا دیا۔ یہ منظر دیکھ کر قابیل کو معلوم ہوا کہ مردے کی لاش کو زمین میں دفن کرنا چاہیے۔ چنانچہ اُس نے قبر کھود کر اس میں بھائی کی لاش کو دفن کر دیا۔ (مدارک التنزیل، المائدہ، تحت الآیة: ۳۱، ص ۴۸۶)

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

میٹھے میٹھے اسلامی بھائیو! جب کسی کا انتقال ہو جائے تو شرعی حکم یہی ہے کہ اس کی

تدفین کی جائے اور مسلمان ہے تو تدفین سے پہلے شریعت کے بتائے ہوئے طریقہ کار کے مطابق اس کی تجہیز و تکفین کا اہتمام کیا جائے۔

تجہیز و تکفین سے کیا مراد ہے؟

تجہیز کے لغوی معنی ہیں: سامانِ ضرورت مہیا کرنا، آراستہ کرنا اور تکفین کے معنی ہیں: کفن دینا۔ مرنے کے بعد انسان کو جو لباس پہنایا جاتا ہے اُسے کفن کہتے ہیں اور تجہیز و تکفین سے مراد ہے موت سے لے کر دفن تک میت کے لیے جن امور کی حاجت ہوتی ہے وہ تمام امور بجالانا۔ اس میں میت کا غسل، کفن، نماز جنازہ، قبر کی کھدائی سب شامل ہیں۔

شرعی حکم

مسلمان کی تجہیز و تکفین فرض کفایہ ہے۔

فرض کفایہ

فرض کفایہ وہ ہے جس کا کرنا ہر ایک پر ضروری نہیں بلکہ جن جن کو پتا چلا ان میں سے کچھ لوگوں نے کر لیا تو سب کی طرف سے ادا ہو گیا اور اگر ان میں سے جن کو اطلاع ہوئی کسی ایک نے بھی نہ کیا تو سب گناہ گار ہوں گے۔ (وقار الفتاویٰ، کتاب الصلوٰۃ، ۲/۵۷ ملخصاً)

میٹھے میٹھے اسلامی بھائیو! تجہیز و تکفین میں شرکت سعادت اور باعثِ اجر و ثواب ہے، حدیث مبارکہ میں اس کی زبردست فضیلت آئی ہے۔ چنانچہ

تجہیز و تکفین کی زبردست فضیلت

امیر المؤمنین حضرت مولائے کائنات سیدنا علی المرتضیٰ شیر خدا کرم اللہ تعالیٰ وجہہ الکریم سے روایت ہے کہ سلطان دو جہان، رحمت عالمیان صلی اللہ تعالیٰ علیہ وآلہ وسلم نے ارشاد فرمایا کہ جو کسی میت کو نہلائے، کفن پہنائے، خوشبو لگائے، جنازہ اٹھائے، نماز پڑھے اور جو ناقص بات نظر آئے اُسے چھپائے وہ گناہوں سے ایسے ہی پاک ہو جاتا ہے جیسے پیدائش کے دن تھا۔

(ابن ماجہ، کتاب الجنائز، باب ماجاء فی غسل المیت، ۲۰۱/۲، حدیث ۱۴۶۲)
 سُبْحَانَ اللَّهِ عَزَّوَجَلَّ! کیسی پیاری فضیلت ہے۔ تجہیز و تکفین کرنے والوں کے تو گویا وارے ہی نیارے ہو جاتے ہیں لہذا جب کسی مسلمان کے انتقال کی خبر ملے اور ممکن ہو تو اچھی اچھی نیتیں کر کے اس کی تجہیز و تکفین میں ضرور شامل ہوں۔

امیر اہلسنت دامت برکاتہم العالیہ کا شوق اور ترغیب

میٹھے میٹھے اسلامی بھائیو! شیخ طریقت، امیر اہلسنت، بانی دعوت اسلامی حضرت علامہ مولانا ابوبلال محمد الیاس عطار قادری رضوی دامت برکاتہم العالیہ کا برسہا برس سے یہ معمول رہا ہے کہ آپ عاشقانِ رسول کی تجہیز و تکفین میں بشوق و رغبت حصہ لیتے اور غسل میت سے لیکر تدفین، فاتحہ خوانی اور دعا وغیرہ تمام معاملات میں اپنے مخصوص دل نوازا انداز میں پیش پیش رہتے، میت کے اہل خانہ سے تعزیت و غمخواری فرماتے ان کو صبر و ہمت کی تلقین کرتے، انہیں اپنے عزیز کے ایصالِ ثواب کے لیے نیکیوں کی

ترغیب دلاتے۔ غم کی ان گھڑیوں میں آپ کی شرکت اور دل آویز انداز میں انفرادی کوشش کی برکت سے نہ جانے کتنے ہی اسلامی بھائیوں کی زندگیوں میں مدنی انقلاب برپا ہو گیا تو یہ کی توفیق نصیب ہوئی اور وہ دعوتِ اسلامی کے مدنی ماحول سے وابستہ ہو کر سنتوں کی خدمت اور نیکی کی دعوت کی دھو میں مچانے لگے۔ آپ دَامَتْ بَرَکَاتُہُمُ الْعَالِیَۃ یہ چاہتے ہیں کہ سب دعوتِ اسلامی والے اور دعوتِ اسلامی والیاں تجہیز و تکفین میں حصہ لیں، غم خواری کریں اور مدنی مقصد مجھے اپنی اور ساری دنیا کے لوگوں کی اصلاح کی کوشش کرنی ہے کے تحت خوب انفرادی کوشش کر کے نئے نئے اسلامی بھائیوں اور اسلامی بہنوں کو مدنی ماحول سے وابستہ کریں۔ آپ دَامَتْ بَرَکَاتُہُمُ الْعَالِیَۃ موقع بہ موقع اپنے مدنی پھولوں میں تجہیز و تکفین کی اہمیت اور اس میں حصہ لینے کی ترغیب بھی دلاتے ہیں چنانچہ ایک دفعہ مدنی مذاکرہ میں ارشاد فرمایا:

”بھلے آپ جانتے نہ ہوں تب بھی شرکت کریں جب مسجد میں اعلان ہو تو رک جائیں، جنازہ کی نماز پڑھیں پھر ڈھونڈیں کہ ان کا عزیز کون ہے اُن سے تعزیت کریں“..... یہ بھی ارشاد فرمایا: ”اگر ہم تجہیز و تکفین میں حصہ لیں گے تو ان کے غم زدہ رشتہ داروں کے دلوں میں ایک گونہ (تھوڑی سی) خوشی داخل ہوگی، اُن کو ڈھارس ملے گی، تسلی ملے گی، غم سہنا آسان ہوگا اور اگر انہیں کوئی نہ پوچھے تجہیز و تکفین میں حصہ ہی نہ لے تو کتنا صدمہ ہوگا“..... پھر آپ نے اپنے بارے میں ترغیباً یہ بھی ارشاد فرمایا کہ مجھے جب پتہ چلتا کہ فلاں کے والد فوت ہو گئے ہیں تو میں خود ہی چلا جاتا تھا اس وقت لاش بڑی ہوتی اور لوگ کنفیوز (پریشان، گھبرائے ہوئے) ہوتے تھے ایسے میں اگر کوئی ان

پر تسلی کا ہاتھ رکھے تو اس کا اثر بہت دیر پا ہوتا ہے اور غم ڈھل جاتے ہیں، ترکیب مدینہ مدینہ ہو جاتی ہے۔ پھر آپ نے اسلامی بھائیوں کی ترغیب و تحریص کے لیے ایک مدنی بہار کچھ یوں بیان فرمائی:

جب عاشقانِ رسول نے تجہیز و تکفین میں شرکت کی...

ایک اسلامی بھائی کا کچھ اس طرح بیان ہے کہ میں دعوتِ اسلامی کے مشکبارِ مدنی ماحول کی برکتیں پانے سے قبل فیشن پرست اور ماڈرن کلچر کا دلدادہ تھا، مدنی ماحول سے میری وابستگی اور توبہ کا سبب یوں بنا کہ میرے والد صاحب کے انتقال پر کچھ عاشقانِ رسول ہمدردی اور غمِ خواری کا جذبہ لے کر ہمارے گھر تشریف لائے۔ اپنائیت کا اظہار کرتے ہوئے مجھے ہمت دلائی اور صبر کی تلقین کی۔ جب والد صاحب کو غسل دینے کا وقت آیا تو اسلامی بھائیوں نے آگے بڑھ کر خود اپنے ہاتھوں سے سنت کے مطابق غسل دیا، کفن پہنایا اور رقت کے ساتھ تمام معاملات کئے۔ جب نمازِ جنازہ ہوئی تو اس میں شرکت کی، قبرستان بھی آئے اور تدفین میں بھی حصہ لیا۔ والد صاحب کو سپردِ خاک کرنے کے بعد دوست احباب، عزیز و اقارب سب واپس چل دیئے لیکن یہ عاشقانِ رسول اسلامی بھائی، جو ہمارے رشتہ دار نہیں تھے، والد صاحب کی قبر کے پاس بیٹھ گئے اور نعتِ شریف پڑھنا شروع کر دی۔ خیر خواہی اور غمِ خواری کے جذبے سے سرشار ان عاشقانِ رسول کا یہ انداز دیکھ کر میں بہت متاثر ہوا اور یوں دعوتِ اسلامی کی محبت میرے دل میں گھر کر گئی۔ میں نے ان عاشقانِ رسول کا شکر یہ ادا کیا، انہوں نے میری قبر و آخرت کی بہتری اور مدنی مقصد ”مجھے اپنی اور ساری دنیا کے لوگوں کی اصلاح کی کوشش

کرنی ہے“ کے تحت مجھ پر انفرادی کوشش کرتے ہوئے علاقے کی قریبی مسجد میں دعوتِ اسلامی کے مدرسۃ المدینہ بالغان میں پڑھنے کا ذہن دیا۔ میں اپنے غم خوار اسلامی بھائیوں کی نیکی کی دعوت کو رد نہ کر سکا اور ہاتھوں ہاتھ شرکت کی نیت کر لی، مدرسۃ المدینہ میں مجھے منارج سے قرآن پاک پڑھنے کی سعادت ملنے لگی، اسلامی بھائی بڑی محبت سے پڑھاتے، فکرِ آخرت دلاتے اور دعوتِ اسلامی کے سنتوں بھرے اجتماع میں شرکت کی ترغیب دلاتے، جس کی برکت سے مجھے بھی ہفتہ وار سنتوں بھرے اجتماع میں حاضری کا شرف حاصل ہوا، یوں میں دعوتِ اسلامی کے مدنی ماحول کے قریب آنے لگا، مدنی کاموں میں بڑھ چڑھ کر حصہ لینے لگا اور اَلْحَمْدُ لِلّٰہِ عَزَّوَجَلَّ تادم بیان پاکستان سٹیج پر مجلسِ خدامِ المساجد کے نگران کی حیثیت سے مسجدوں کی خدمت کے لیے کوشاں ہوں۔

ترا شکر مولا دیا مدنی ماحول نہ چھوٹے کبھی بھی خدا مدنی ماحول
سلامت رہے یا خدا مدنی ماحول بچے بد نظر سے سدا مدنی ماحول
صَلُّوْا عَلَی الْحَبِیْب! صَلَّی اللّٰہُ تَعَالٰی عَلَی مُحَمَّد

غم خواری کی برکت

میٹھے میٹھے اسلامی بھائیو! آپ نے ملاحظہ فرمایا کہ چند اسلامی بھائیوں کی غم خواری اور تجہیز و تکفین میں شرکت نے ایک ماڈرن اور فیشن پرست نوجوان کی زندگی میں مدنی انقلاب برپا کر دیا اور وہ مدنی کاموں میں ترقی کرتے کرتے دعوتِ اسلامی کی مجلسِ خدامِ المساجد کا نگران بن کر نیکی کی دعوت کی دھو میں چمانے لگا آپ بھی دعوتِ اسلامی کے

مدنی ماحول سے وابستہ رہیے، سنتوں بھرے اجتماعات میں شرکت کیجئے، اپنی اور ساری دنیا کے لوگوں کی اصلاح کی کوشش کے لیے مدنی انعامات پر عمل اور مدنی قافلوں میں سفر کیجئے، خوب انفرادی کوشش کیجئے، غم خواری بھی کیجئے اور نیکی کی دعوت کو عام کیجئے، آئیے غمزدہ مسلمان کی غم خواری کرنے اور کسی مسلمان کے دل میں خوشی داخل کرنے کی فضیلت بھی ملاحظہ فرمائیے۔ چنانچہ

غم خواری کی فضیلت

حضرت سیدنا جابر رضی اللہ تعالیٰ عنہ سے روایت ہے کہ آقائے دو جہاں، سرور کون و مکاں صلی اللہ تعالیٰ علیہ وآلہ وسلم نے فرمایا: جو کسی غمزدہ شخص سے تعزیت (غم خواری) کرے گا اللہ عزوجل اُسے تقویٰ کا لباس پہنائے گا اور روحوں کے درمیان اس کی روح پر رحمت فرمائے گا۔ (معجم اوسط للطبرانی، ۴۲۹/۶، حدیث ۹۲۹۲)

مومن کے دل میں خوشی داخل کرنے کی فضیلت

نبی رحمت، شفیع اُمّت صلی اللہ تعالیٰ علیہ وآلہ وسلم نے ارشاد فرمایا: جو شخص کسی مومن کے دل میں خوشی داخل کرتا ہے اللہ عزوجل اس خوشی سے ایک فرشتہ پیدا فرماتا ہے جو اللہ عزوجل کی عبادت اور ذکر میں مصروف رہتا ہے۔ جب وہ بندہ اپنی قبر میں چلا جاتا ہے تو وہ فرشتہ اس کے پاس آ کر پوچھتا ہے: کیا تو مجھے نہیں پہچانتا؟ وہ کہتا ہے: تو کون ہے؟ تو وہ فرشتہ جواب دیتا ہے: میں وہ خوشی ہوں جسے تو نے فلاں کے دل میں داخل کیا تھا، آج میں تیری وحشت میں تجھے اُلس پہنچاؤں گا اور سوالات کے جوابات میں

ثابت قدم رکھوں گا اور تجھے روزِ قیامت کے مناظر دکھاؤں گا اور تیرے لئے تیرے رب
عَزَّوَجَلَّ کی بارگاہ میں سفارش کروں گا اور تجھے جنت میں تیرا ٹھکانا دکھاؤں گا۔ (الترغیب
والتہیب، کتاب البر والصلة، باب الترغیب فی قضاء حوائج المسلمین، ۲۹۹/۳، حدیث ۲۳)

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّد

تَجْهِيْز و تَكْفِيْن اور دَعْوَة اِسْلَامِي

میٹھے میٹھے اسلامی بھائیو! خود غرضی اور نفسا نفسی کے اس گئے گزرے دور میں
عاشقانِ رسول کی مدنی تحریک دعوتِ اسلامی پیارے آقا صَلَّی اللہُ تَعَالَى عَلَیْہِ
وَآلِہِ وَسَلَّمَ کی دکھیاری اُمت کی اصلاح اور سنتوں کی خدمت میں سرگرم عمل ہے اور
الْحَمْدُ لِلَّهِ عَزَّوَجَلَّ! تاحال (جمادی الاولیٰ ۱۴۳۹ھ) دعوتِ اسلامی کا پیغام دنیا کے تقریباً
تمام ممالک میں پہنچ چکا ہے اور یہ سفر جاری ہے۔ مدنی کاموں میں ترقی کے لیے دعوتِ اسلامی
کے (2017ء تک) 100 سے زائد شعبہ جات اور مجالس بنائی جا چکی ہیں جو مدنی مرکز کے دیئے
گئے طریقہ کار کے مطابق بھرپور انداز میں نیکی کی دعوت اور احیائے سنت میں مصروف
عمل ہیں۔ انہی میں ایک مجلس تجہیز و تکفین بھی ہے جو عاشقانِ رسول کی تجہیز و تکفین کے
مراحل سنت و شریعت کے مطابق سرانجام دینے اور ان میں خلاف شرع اور بد رسومات
کو دور کرنے کی خواہاں ہے اور بنیادی طور پر ان دو امور کے لیے کوشاں ہے:

﴿1﴾ عاشقانِ رسول کو تجہیز و تکفین سکھانا، اور

﴿2﴾ عاشقانِ رسول کی تجہیز و تکفین کرنا

عاشقانِ رسول کو تجہیز و تکفین سکھانے کے لیے مجلس کی طرف سے اب تک متعدد تربیتی اجتماعات اور مدنی چینل پر مختلف سلسلے پیش کیے جا چکے ہیں جن میں نہ صرف زبانی بلکہ عملی طریقہ بھی سکھایا گیا ہے۔ اسی طرح مدنی مذاکروں، دارالافتاء اہلسنت کے سلسلوں، مجلس کی طرف سے تجہیز و تکفین کی تفصیل اور مسائل پر مشتمل ویڈیو، عالمی مدنی مرکز میں ہونے والے فرض علوم کورس کی ویڈیو اور میموری کارڈ بنام ”فیضانِ فرض علوم کورس“ کے ذریعے بھی تربیت کا سلسلہ ہے۔ مزید ایک زبردست اور قابلِ تحسین کارنامہ یہ ہے کہ مجلس کی طرف سے ایک موبائل ایپلیکیشن بنائی گئی ہے جس کا نام ہے: Muslim Funeral (Kafan Dafan) app. جس میں دیگر تفصیلات کے ساتھ ساتھ غسل میت اور کفن پہنانے کا Animated عملی طریقہ دکھایا گیا ہے۔ پھر مجلس کی طرف سے ایک ویب سائٹ: tajheezotakfeen.dawateislami.net بھی بنائی گئی ہے جہاں سے اس شعبے سے متعلق معلومات اور متعلقین و ذمہ داران کے رابطہ نمبرز (contact numbers) حاصل کیے جاسکتے ہیں۔ اس کے علاوہ مجلس کی طرف سے ایک اور قابلِ قدر کاوش کی گئی ہے اور وہ ہے ”تجہیز و تکفین کارڈ“ جسے جیب میں بھی رکھا جاسکتا ہے جس میں خاص طور پر غسل میت دینے والوں اور والیوں کے لیے تجہیز و تکفین کے مختلف مراحل کو اختصار کے ساتھ بیان کیا گیا ہے۔ ہر متعلقہ اسلامی بھائی اور اسلامی بہن کو چاہیے کہ یہ کارڈ اپنے پاس رکھیں اور موقع کی مناسبت سے تقسیم بھی فرمائیں۔ سیکھنے سکھانے کے اس سلسلے کو عام کرنے اور زیادہ سے زیادہ اسلامی بھائیوں کو مستفید کرنے کی غرض سے دعوتِ اسلامی کے دیگر شعبہ جات مثلاً جامعۃ المدینہ، مدرسۃ المدینہ، نیز مدنی تربیت کورس، 12 مدنی کام کورس، نماز کورس کے اسلامی بھائیوں اور

دعوتِ اسلامی کے ائمہ کرام، مبلغین نیز غُشال اور گورگنوں میں بھی تجہیز و تکفین کی تربیت کا سلسلہ ہے اور اب تک ان کی ایک خاطر خواہ تعداد تربیت حاصل کر چکی ہے اور یہ سلسلہ جاری ہے۔ اَلْحَمْدُ لِلّٰہِ عَزَّوَجَلَّ تربیت پانے والے کئی اسلامی بھائیوں نے اپنے تاثرات کا بھی اظہار کیا، چنانچہ ایک غُشال کا بیان ہے کہ ”دعوتِ اسلامی کے تربیتی اجتماع کی برکت سے اَلْحَمْدُ لِلّٰہِ عَزَّوَجَلَّ ہماری کافی اصلاح ہوئی۔“ اسی طرح ایک اسلامی بھائی پر رِقَّتِ طاری ہوگئی اور انہوں نے روتے ہوئے کہا کہ ”کاش! مجھے یہ تربیت پہلے مل جاتی۔“

اسلامی بھائیوں کی طرح اسلامی بہنوں میں بھی تجہیز و تکفین کی تربیت کا سلسلہ ہے جن میں دعوتِ اسلامی کی مُبَلِّغات اور ذمہ دار اسلامی بہنیں تربیت فرماتی ہیں، ملک بھر میں مدرسۃ المدینہ، اللَّیِّنَات اور جامعۃ المدینہ اللَّیِّنَات سمیت ان کے بھی مُعَدِّدِ تربیتی اجتماعات ہو چکے ہیں اور تربیت پا کر اسلامی بہنیں تجہیز و تکفین میں مصروف عمل ہیں اور یہ سلسلہ بھی جاری ہے۔ اَلْحَمْدُ لِلّٰہِ عَزَّوَجَلَّ

مجلس کی طرف سے تربیت پانے والے اسلامی بھائیوں کے امتحان (Test) کا سلسلہ بھی ہوتا ہے جس میں تجہیز و تکفین اور تدفین کا طریقہ، نمازِ جنازہ کی امامت اور فاتحہ کا طریقہ شامل ہیں۔ اسی طرح اسلامی بہنوں میں بھی امتحان (Test) کی ترکیب ہے اور تاحال سینکڑوں اسلامی بہنیں اور اسلامی بھائی امتحان دینے کی سعادت پا چکے ہیں۔

میٹھے میٹھے اسلامی بھائیو! پاکستان کے علاوہ دیگر ممالک میں بھی تجہیز و تکفین اور اس کی تربیت کا سلسلہ ہے بلکہ بعض ممالک میں باقاعدہ مجالس کا قیام بھی ہے۔ مجلس تجہیز و تکفین کے اہداف میں ہے کہ دنیا بھر میں اس شعبہ سے متعلق ذمہ داران مقرر کئے جائیں، صرف پاکستان میں 15000 ذمہ داران کے تقرّر کا ہدف ہے جس کے حصول کے لیے مجلس

سرگرم عمل ہے۔ جن مقامات پر تربیت اور ٹیسٹ کے بعد اسلامی بھائیوں کا تقرر ہو چکا ہے وہاں مجلس کی طرف سے نمایاں مقامات پر بینرز لگانے کا بھی سلسلہ ہے تاکہ تجہیز و تکفین کے لیے اسلامی بھائی باآسانی رابطہ فرما سکیں ان بینرز پر ذمہ داران کے رابطہ نمبر بھی موجود ہوتے ہیں۔ (اسی طرح اسلامی بہنوں سے رابطہ کے لیے ان کے ہفتہ وار سنتوں بھرے اجتماعات میں ”غسل میت ذمہ دار“ اور ان کے رابطہ نمبر کے اعلان کی ترکیب ہوتی ہے نیز ان کے محارم کے رابطہ نمبر مجلس تجہیز و تکفین کی ویب سائٹ سے حاصل کیے جاسکتے ہیں۔)

مزید تفصیلات کے لیے (tajhoozotakfeen.dawateislami.net) وزٹ کیجئے اور جن مقامات پر ذمہ داران کا تقرر ہو چکا ہے ان کی تفصیل اور رابطہ نمبر بھی حاصل کیجئے۔ اس کے علاوہ اس ویب سائٹ پر آکر آپ کیا کیا معلومات لے سکتے ہیں۔ آئیے اس کے بارے میں کچھ تفصیل ملاحظہ فرمائیے:

مجلس تجہیز و تکفین کی ویب سائٹ

ویب سائٹ کھلتے ہی آپ کے سامنے ہوم پیج (Home Page) ہوگا جس پر درمیان میں کچھ آئیکنوز (icons) نظر آئیں گے اور ان پر جدا جدا یہ عنوانات ہوں گے:

- 1﴿ موت آنے کا بیان
- 2﴿ تجہیز و تکفین
- 3﴿ غسل میت کا طریقہ
- 4﴿ کفن کا بیان
- 5﴿ نماز جنازہ کا طریقہ
- 6﴿ قبر و دفن کا بیان
- 7﴿ فاتحہ کا طریقہ

آپ جس عنوان کے تحت معلومات حاصل کرنا چاہتے ہیں اس پر کلک کریں تو ایک پیج کھلے گا جس پر ٹیکسٹ فارم یعنی تحریر کی صورت میں اس عنوان کے تحت تفصیلات موجود

ہوں گی، اسی طرح دیگر عنوانات بھی آپ ملاحظہ فرما سکتے ہیں۔

ہوم پیج پر دائیں جانب (سیدھی طرف) ایک آن لائن پر ”تجہیز و تکفین کورس“ تحریر ہے جس کے نیچے اسلامی بھائی اور اسلامی بہن لکھا ہے، یہاں آپ اپنے مطلوبہ آن لائن پر کلک کر کے mp3 یا mp4 میں ڈاؤن لوڈ کر کے سننے اور دیکھنے کی سہولت حاصل کر سکتے ہیں۔ اسی طرح ہوم پیج پر ہی ابتدا میں مینو بار (MenuBar) ہے جس میں ہوم، میڈیا بکس، گیلری، ذمہ داران، کانٹیکٹ اس (contact us)، ڈپارٹمنٹس وغیرہ مختلف آپشنز (Options) موجود ہیں ان کے ذریعے آپ امیر اہلسنت ذامت برکاتہم العالیہ اور نگران شوریٰ کے بیانات، مدنی گلڈستے، مدنی مذاکرے، فرض علوم کورس، پرسوز کلام، نعت، مناجات، نیتیں، دعائیں، وال پیپرز، مکتبہ المدینہ کے رسائل، مختلف مدنی پھول، پاکستان سطح پر مختلف شہروں اور دنیا بھر کے ممالک میں مجلس تجہیز و تکفین کے ذمہ داران کے نام اور نمبرز، کارکردگی و دیگر فارمز، سینر وغیرہ ملاحظہ فرما سکتے ہیں اور ڈاؤن لوڈ بھی کر سکتے ہیں۔ اسی طرح ہوم پیج پر نیچے کی طرف آئیں گے تو آپ یہ لکھا ہوا پائیں گے: اُمتِ مصطفیٰ کی خیر خواہی کے جذبے کے پیش نظر دعوتِ اسلامی کی مجلس تجہیز و تکفین کے لیے اپنی خدمات پیش کرنے کے لیے یہاں کلک کیجئے۔ کلک کرنے پر ایک فارم اوپن ہوگا، اسے توجہ سے پر کر کے آخر میں سبمٹ (Submit) پر کلک کریں گے تو متعلقہ ذمہ دار تک وہ تفصیل آجائے گی۔

میٹھے میٹھے اسلامی بھائیو! آپ بھی اُمت کی خیر خواہی کے جذبے کے تحت تجہیز و تکفین سیکھنے اور سکھانے کے لیے رابطہ کیجئے، زندہ مسلمانوں کی طرح مرنے والوں سے

بھی خیر خواہی کرتے ہوئے ان کی تجہیز و تکفین میں حصہ لیجئے، ان کے اہل خانہ سے تعزیت و غم خواری کیجئے، اُن پر انفرادی کوشش کر کے انہیں بھی دعوتِ اسلامی کے مدنی ماحول سے وابستہ کیجئے اِنْ شَاءَ اللہ عَزَّ وَجَلَّ ڈھیروں ڈھیروں ثواب ہاتھ آئے گا اور بے شمار برکتیں نصیب ہوں گی۔ آئیے اس ضمن میں فیضانِ سنت، جلد ۲ کے باب نیکی کی دعوت سے ایک روایت ملاحظہ فرمائیے:

قبر کی روشنی کا سامان

اللہ تَبَارَكَ وَتَعَالَى نے حضرت سَيِّدُنا موسیٰ کَلِیْمُ اللہ عَلَی نَبِیْنا وَعَلِیْهِ الصَّلَاةُ وَالسَّلَام کی طرف وحی فرمائی: بھلائی کی باتیں خود بھی سیکھو اور دوسروں کو بھی سکھاؤ، میں بھلائی سیکھنے اور سکھانے والوں کی قبروں کو روشن فرماؤں گا تاکہ ان کو کسی قسم کی وحشت نہ ہو۔ (حلیۃ الاولیاء، ۵/۶، حدیث ۷۶۲۲)

یہ روایت نقل کرنے کے بعد امیرِ اہلسنت دَامَتْ بَرَکَاتُہُمْ الْعَالِیَہُ فرماتے ہیں:

مُبلِّغِین کی قبریں اِنْ شَاءَ اللہ جگمگائیں گی

میٹھے میٹھے اسلامی بھائیو! اس روایت سے نیکی کی بات سیکھنے سکھانے کا اجر و ثواب معلوم ہوا۔ سنتوں بھرا بیان کرنے یا درس دینے اور سننے والوں کے توارے ہی نیارے ہو جائیں گے، اِنْ شَاءَ اللہ عَزَّ وَجَلَّ اُن کی قبریں اندر سے جگمگ کر رہی ہوں گی اور انہیں کسی قسم کا خوف محسوس نہیں ہوگا۔ انفرادی کوشش کرتے ہوئے نیکی کی

دعوت دینے والوں، سنتوں کی تربیت کے مدنی قافلے میں سفر اور فکرِ مدینہ کر کے مدنی انعامات کا رسالہ روزانہ پُر کرنے کی ترغیب دینے والوں اور سنتوں بھرے اجتماع کی دعوت پیش کرنے والوں نیز مُتبعین کی نیکی کی دعوت سننے والوں کی قُبور بھی اِنْ شَاءَ اللّٰہ عَزَّوَجَلَّ حُضُورِ مُفِیضِ النُّورِ صَلَّى اللّٰہُ تَعَالٰی عَلَیْہِ وَاٰلِہٖ وَسَلَّم کے نور کے صدقے نُورِ عَلٰی نُور ہوں گی۔

قبر میں لہرائیں گے تا حشر چشمے نور کے
جلوہ فرما ہوگی جب طلعت رسول اللہ کی (حدائقِ بخشش، حصہ اول، ص ۱۵۲)

صَلُّوْا عَلَی الْحَبِیْب! صَلَّى اللّٰہُ تَعَالٰی عَلَی مُحَمَّد

اچھی اچھی نیتیں

بیٹھے بیٹھے اسلامی بھائیو! تہذیب و تکفین سیکھے سکھانے اور کسی مسلمان کی تہذیب و تکفین میں حصہ لینے سے متعلق اچھی اچھی نیتیں کر لیں گے تو اِنْ شَاءَ اللّٰہ عَزَّوَجَلَّ ثواب میں ڈھیروں اضافہ ہو جائے گا کیونکہ ایک تو بغیر اچھی نیت کے کسی بھی عمل خیر کا ثواب نہیں ملتا دوسرے جتنی اچھی نیتیں زیادہ ہوں گی اتنا ہی ثواب بھی زیادہ ہوگا۔ نیت دل کے پُختہ ارادے کو کہتے ہیں خواہ وہ کسی چیز کا ہو اور شریعت میں نیت عبادت کے ارادے کو کہتے ہیں۔ (نزہۃ القاری، ۱/۱۶۹) بہت سارے مباح کام یعنی ایسے کام جن کے کرنے سے نہ ثواب ملے نہ گناہ (مثلاً کھانا، پینا، سونا، ہٹلنا وغیرہ)، اگر ان پر ثواب کی نیت کر لی جائے تو وہ عبادت بن جاتے ہیں اور اگر بُری نیت سے کیے جائیں تو بُرے ہو جائیں گے اور

کچھ بھی نیت نہ کی جائے تو مباح رہتے ہیں۔ نیت کا یہ بھی فائدہ ہے کہ نیت کرنے کے بعد اگر وہ کام نہ کر سکا تب بھی نیت کا ثواب مل جائے گا۔ (فیضان سنت، جلد دوم، باب نیکی کی دعوت، ص ۱۰۹ تا ۱۱۱ ماخوذاً) نیز دوسروں کی موجودگی میں نیت کا اظہار کرتے ہوئے احتیاط فرمائیے۔ دل میں نیت نہ ہونے کے باوجود جان بوجھ کر اس لئے ہاتھ اٹھانا کہ دوسروں پر اثر قائم ہو کہ یہ نیت کر رہا ہے، یہ جھوٹ اور دھوکا ہے۔ (فیضان سنت، جلد دوم، باب غیبت کی تباہ کاریاں، ص ۲۶۱ تا ۲۶۲ ماخوذاً)

میٹھے میٹھے اسلامی بھائیو! جو بھی کام کرنا ہو اللہ عَزَّوَجَلَّ کی رضا کے لیے کیجئے اور اس میں ریا کاری اور دکھلاوے کو نہ آنے دیجئے! ریا کاری سے مراد ہے: ”اللہ عَزَّوَجَلَّ کی رضا کے علاوہ کسی اور ارادے سے عبادت کرنا“ مثلاً تجہیز و تکفین میں اس لیے حصہ لینا کہ لوگ تعریف کریں کہ اسے مسلمانوں کی خیر خواہی کا بڑا جذبہ ہے۔ مزید معلومات کے لیے فیضان سنت جلد دوم کے باب ”نیکی کی دعوت“ کے ابتدائی صفحات کا مطالعہ فرمائیے جس میں امیر اہلسنت دَامَتْ بَرَکَاتُہُمُ الْعَالِیَہ نے ریا کاری کے نقصانات اور اس کی 80 مثالیں بیان فرمائی ہیں، یہاں ان میں سے دو مثالیں پیش کی جاتی ہیں:

”موت میت کے موقع پر بھاگ دوڑ کرنا نیز جنازے کے جلوس اور تدفین وغیرہ میں آگے آگے رہنا تا کہ لوگوں میں نمایاں ہو، اہل میت متاثر ہوں، ان کی نظر میں اچھا انسان بنے۔“

”کسی کی مصیبت کا سن کر اس لئے منہ بنانا یا ہمدردانہ جملے کہنا کہ لوگ رحم دل کہیں۔ (البتہ دکھیاے مسلمان کی دلجوئی کی نیت سے رضائے الہی کے لیے اُس کے سامنے ایسا کرنا عبادت اور باعثِ ثوابِ آخرت ہے)“

میٹھے میٹھے اسلامی بھائیو! شیخ طریقت، امیر اہلسنت دامت برکاتہم العالیہ کا وجود مسعود بلاشبہ ہمارے لیے ایک بہت بڑی نعمت ہے یہ آپ کی مخلصانہ کوششوں کا نتیجہ ہے کہ آج ہمیں تبلیغ قرآن و سنت کی عالمگیر غیر سیاسی تحریک دعوت اسلامی کا سنتوں بھرا پیارا پیارا مدنی ماحول میسر ہے جس کی بدولت بلا مبالغہ لاکھوں لاکھ مسلمانوں کی اصلاح ہوئی اور وہ تائب ہو کر صلوة و سنت کی راہ پر گامزن ہو گئے بلکہ سینکڑوں غیر مسلموں کو جو کفر و شرک کی اندھیری وادیوں میں بھٹک رہے تھے آپ کی اور اسی مدنی تحریک دعوت اسلامی کی برکت سے ایمان کی لازوال دولت نصیب ہوئی اور ان کے دلوں میں بھی عشق رسول کا سمندر موجیں مارنے لگا اور وہ عاشقان رسول کہلانے لگے اور انہوں نے بھی اس مدنی مقصد کو اپنا لیا کہ مجھے اپنی اور ساری دنیا کے لوگوں کی اصلاح کی کوشش کرنی ہے۔ اِنْ شَاءَ اللّٰهُ عَزَّ وَجَلَّ

میٹھے میٹھے اسلامی بھائیو! امیر اہلسنت دامت برکاتہم العالیہ ہی کی بارگاہ سے ہمیں فکرِ مدینہ، مدنی قافلوں میں سفر، نیکی کی دعوت، انفرادی کوشش اور دیگر مدنی کاموں کے ساتھ ساتھ ہر کام سے پہلے اچھی اچھی نیتیں کرنے کا ذہن ملا۔ نیت سے متعلق ہمارے پیارے آقا مدینے والے مصطفیٰ صلی اللہ تعالیٰ علیہ وآلہ وسلم کا فرمانِ عالیشان ہے: مومن کی نیت اُس کے عمل سے بہتر ہے۔ (معجم کبیر، ۶/۱۸۵، حدیث ۵۹۴۲)

نیت کی اہمیت و افادیت کے پیش نظر امیر اہلسنت دامت برکاتہم العالیہ اپنے بیانات، مدنی مذاکروں، کتب و رسائل اور دیگر تحریروں میں نیتیں کرنے کی ترغیب دلاتے رہتے ہیں بلکہ اچھی اچھی نیتیں بھی ارشاد فرماتے ہیں تاکہ نیتیں کرنے میں آسانی ہو اور ثواب

میں اضافہ ہو۔ اس سلسلے میں نیتوں سے متعلق آپ کا آڈیو بیان ”نیت کا پھل“ اور رسالہ ”ثواب بڑھانے کے نسخے“ مکتبۃ المدینہ سے ہدیہ طلب کئے جاسکتے ہیں۔ ہمیں بھی چاہیے کہ ہر کام سے پہلے کچھ نہ کچھ اچھی نیتیں کر لیا کریں۔ نیت کی اہمیت سے متعلق ایک حدیث پاک میں ہے: سچی نیت سب سے افضل عمل ہے۔ (جامع صغیر، ص ۸۱، حدیث ۱۲۸۴) سچی نیتوں کا جذبہ پانے، ثواب بڑھانے کے لیے اچھی اچھی نیتیں سیکھنے اور سنتوں پر عمل پیرا ہونے کے لیے دعوتِ اسلامی کے مُشکبارِ مدنی ماحول سے وابستہ ہو جائیے اور ہر ماہ کم از کم تین دن کے لیے مدنی قافلے میں سنتوں بھرا سفر کیجئے نیز مدنی انعامات کے مطابق زندگی گزارئیے، آپ کی ترغیب و تحریریں کے لیے ایک مدنی بہار گوش گزار کی جاتی ہے، چنانچہ

سچی نیت کی برکت

ایک اسلامی بھائی کا بیان ہے: یہاں دنوں کی بات ہے جب باب المدینہ (کراچی) میں ہونے والے، تبلیغ قرآن و سنت کی عالمگیر غیر سیاسی تحریک دعوتِ اسلامی کے تین روزہ سنتوں بھرے اجتماع کی تیاریاں اپنے عروج پر تھیں، مختلف شہروں سے مدنی قافلے سنتوں بھرے اجتماع میں شریک ہونے کے لیے دھوم دھام سے تیاریوں میں مشغول تھے، متعدد شہروں سے باب المدینہ کراچی کے لیے خصوصی ٹرینوں کا سلسلہ تھا۔ انہیں دنوں ہمارے ایک عزیز وفات پا گئے، ان کے انتقال کے چند روز بعد گھر کے کسی فرد نے مرحوم کو خواب میں دیکھ کر جب حال پوچھا تو کچھ یوں کہنے لگے: میں نے کراچی میں

ہونے والے دعوتِ اسلامی کے سنتوں بھرے اجتماع میں شرکت کی نیت سے خصوصی ٹرین میں سیٹ بک کروائی تھی لیکن میں اجتماع میں شرکت نہ کر سکا اب مرنے کے بعد پتا چلا کہ اللہ عَزَّوَجَلَّ نے اسی سچی نیت کے سبب میری مغفرت فرمادی ہے۔

رحمتِ حق ”بہا“ نہ می جوید رحمتِ حق ”بہانہ“ می جوید

(اللہ عَزَّوَجَلَّ کی رحمت ”بہا“ یعنی قیمت نہیں مانگتی۔ اللہ عَزَّوَجَلَّ کی رحمت تو ”بہانہ“ ڈھونڈتی ہے)

میٹھے میٹھے اسلامی بھائیو! دیکھا آپ نے؟ اچھی نیت کا کس قدر بلند رتبہ ہے کہ عمل کرنے کا موقع نہ ملنے کے باوجود اجتماع میں شرکت کی نیت کرنے والے خوش نصیب کی مغفرت کر دی گئی۔ حضرت سَیِّدُنا حَسَن بصری عَلَیْہِ رَحْمَةُ اللّٰهِ الْقَوِی فرماتے ہیں: انسان کو چند روز کے عمل سے نہیں، اچھی نیت سے جنت حاصل ہوگی۔

(کیمائے سعادت، ۲/۸۶۱، دعوتِ اسلامی کی مدنی بہاریں، ص ۲۰۸)

صَلُّوا عَلَی الْحَبِیْب! صَلَّى اللّٰهُ تَعَالٰی عَلٰی مُحَمَّد

آئیے! تجہیز و تکفین سے متعلق کچھ نیتیں فرمائیے۔

تجہیز و تکفین سکھانے کی نیتیں

✽ رضائے الہی پانے اور ثوابِ آخرت کمانے کے لیے عاشقانِ رسول کو تجہیز و تکفین کا طریقہ سکھاؤں گا ✽ تعظیمِ علم دین کے لیے صاف سٹھرے کپڑے پہنوں گا ✽ خوشبو لگاؤں گا ✽ مقررہ وقت کی پابندی کروں گا ✽ ابتدا میں الْحَمْدُ لِلّٰهِ رَبِّ الْعَالَمِیْنَ وَالصَّلٰوةُ وَالسَّلَامُ عَلٰی سَیِّدِ الْمُرْسَلِیْنَ اَمَّا بَعْدُ فَاَعُوْذُ بِاللّٰهِ مِنَ الشَّیْطٰنِ

الرَّحِيمِ بِسْمِ اللّٰهِ الرَّحْمٰنِ الرَّحِيمِ پڑھ کر حمد، دُرود و سلام، تَعُوذُ اور تَسْمِيَةَ سے آغاز کروں گا ﴿﴾ موقع کی مناسبت سے عَزَّ وَجَلَّ، صَلَّى اللّٰهُ تَعَالٰى عَلَيْهِ وَآلِهِ وَسَلَّمَ، رَضِيَ اللّٰهُ تَعَالٰى عَنْهُ، رَحْمَةُ اللّٰهِ تَعَالٰى عَلَيْهِ پڑھوں گا ﴿﴾ دینی کُتُب کا ادب کروں گا ﴿﴾ آسان انداز میں سمجھانے کی کوشش کروں گا ﴿﴾ اگر کسی کو کوئی بات سمجھ نہ آئی تو بار بار سمجھانے میں سستی نہیں کروں گا ﴿﴾ تمام سیکھنے والوں پر یکساں توجہ دوں گا ﴿﴾ جھڑکنے اور ڈانٹنے سے بچوں گا ﴿﴾ موقع بہ موقع سیکھنے والوں کی حوصلہ افزائی کروں گا ﴿﴾ موت اور اس کے بعد کے مراحل سے گزرنے کو یاد کر کے خود کو اور دوسروں کو فکرِ آخرت دلاؤں گا۔

تجہیز و تکفین سیکھنے کی نیتیں

﴿﴾ رضائے الہی پانے اور ثوابِ آخرت کمانے کے لیے تجہیز و تکفین کا طریقہ سیکھوں گا ﴿﴾ تعظیمِ علم دین کیلئے صاف ستھرے کپڑے پہنوں گا ﴿﴾ خوشبو لگاؤں گا ﴿﴾ مقررہ وقت کی پابندی کروں گا ﴿﴾ بلاوجہ کپڑے، بدن، سر یا داڑھی کے بال سہلانے سے بچوں گا ﴿﴾ دريوں سے دھاگے نوچنے، انگلیوں سے فرش پر کھیلنے، ادھر ادھر دیکھنے، باتیں کرنے اور ٹیک لگانے سے بچوں گا ﴿﴾ پردے میں پردہ نہ ہونے کی صورت میں گھٹنے کھڑے کر کے دوسروں کے لیے بدنگاہی کا باعث بننے سے بچوں گا ﴿﴾ گھٹنوں میں سر رکھنے، دوسرے کو اشارے کرنے، اُٹھ کر چل پڑنے وغیرہ سے اجتناب کروں گا ﴿﴾ علم دین کی تعظیم کی خاطر جہاں تک ہوسکا دوزانو بیٹھ کر علم دین سمجھنے کیلئے نگاہیں نیچی کیے خوب کان لگا کر سنوں گا ﴿﴾ ضرورتاً سمٹ، سرک کر دوسروں کیلئے جگہ کشادہ کروں گا ﴿﴾ موبائل

فون بند رکھوں گا ﴿﴾ آپس میں بات چیت سے بچنے کی کوشش کروں گا ﴿﴾ دوسروں کی دل آزاری سے بچوں گا ﴿﴾ خلاف مزاج معاملے پر صبر کر کے اجر کا حقدار بنوں گا ﴿﴾ کوئی بات سمجھ میں نہ آئی تو مودبانہ دوبارہ سمجھانے کی درخواست کروں گا ﴿﴾ دینی کتب اور اساتذہ کا ادب کروں گا ﴿﴾ جو سیکھوں گا وہ دوسرے کو سکھانے میں نچل نہیں کروں گا ﴿﴾ عاشقانِ رسول کی تجہیز و تکفین کے لیے اپنی مصروفیات میں سے وقت مخصوص کر کے (مثلاً دو یا تین گھنٹے) اپنے آپ کو مجلس کی خدمت میں پیش کروں گا۔

تجہیز و تکفین میں حصہ لینے کی نیتیں

﴿﴾ رضائے الہی پانے اور ثوابِ آخرت کمانے کے لیے عاشقانِ رسول کی تجہیز و تکفین میں حصہ لوں گا ﴿﴾ فرضِ کفایہ ادا کروں گا ﴿﴾ حقِ مسلم کی ادائیگی کروں گا ﴿﴾ تمام امور میں سنتوں اور شرعی احکام کو پیش نظر رکھوں گا ﴿﴾ مرحوم کے اہل خانہ کے ساتھ ہمدردی اور ان کی غم خواری کروں گا ﴿﴾ حتیٰ المقدور با وضو رہوں گا ﴿﴾ موقع ملا تو نرمی کے ساتھ مرحوم کے اہل خانہ و دیگر رشتہ داروں پر انفرادی کوشش کروں گا ﴿﴾ اپنے لیے، مرحوم اور ان کے اہل خانہ اور امت مسلمہ کے لیے دعائے خیر کروں گا ﴿﴾ خلاف شرع کام سے اپنی طاقت بھرو کرنے کی کوشش کروں گا ﴿﴾ مرحوم کے لیے ایصالِ ثواب کروں گا اور ان کے اہل خانہ کو ایصالِ ثواب کے لیے تقسیمِ مدنی رسائل اور مدنی قافلے میں سفر کی ترغیب دلاؤں گا۔ اِنْ شَاءَ اللّٰهُ عَزَّ وَجَلَّ

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
 آمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

”اے انسان! ایک دن مرنا ہے آخر موت ہے“ کے چھپس

حروف کی نسبت سے مجلس تجہیز و تکفین کے 26 مدنی پھول

﴿1﴾ فرمانِ مصطفیٰ صَلَّى اللَّهُ تَعَالَى عَلَيْهِ وَآلِهِ وَسَلَّمَ ہے: نَبِيَّةُ الْمُؤْمِنِ خَيْرٌ مِنْ عَمَلِهِ۔

یعنی مسلمان کی نیت اس کے عمل سے بہتر ہے۔ (معجم کبیر للطبرانی، 6/185، حدیث:

۵۹۴۲) اس لیے مجلس تجہیز و تکفین کا ہر ذمہ دار امیر اہلسنت دامت بركاتہم العالیہ کے عطا

کردہ ”72 مدنی انعامات“ میں سے ”مدنی انعام نمبر 1“ پر عمل کرتے ہوئے یہ نیت کرتا

رہے کہ ”میں اللہ عَزَّوَجَلَّ کی رضا اور اس کے پیارے حبیب صَلَّى اللَّهُ تَعَالَى عَلَيْهِ وَآلِهِ

وَسَلَّمَ کی خوشنودی کے لیے دعوتِ اسلامی کے شعبے ”مجلس تجہیز و تکفین“ کا مدنی کام

مدنی مرکز کے طریقہ کار کے مطابق کروں گا۔ اِنْ شَاءَ اللَّهُ عَزَّوَجَلَّ

﴿2﴾ مجلس تجہیز و تکفین کا کام، شریعت اور مدنی مرکز کے دیئے گئے طریقہ کار (جو شریعت

کے منافی نہ ہو) کے مطابق مسلمان میتوں کے کفن و دفن اور لواحقین کی نغمگساری کے تمام

معاملات سرانجام دے کر ثواب کمانا اور تمام عاشقانِ رسول کو غسلِ میت سکھانا ہے۔

﴿3﴾ مجلس تجہیز و تکفین کے تمام اسلامی بھائی کفن و دفن اور تعزیت و نمازِ جنازہ وغیرہ کے

مسائل سیکھیں، اس کے لیے مکتبہ المدینہ کی کتاب ”تجہیز و تکفین کا طریقہ“ کا مطالعہ لازمی

ہے جس میں ﴿﴾ مدنی وصیت نامہ ﴿﴾ نمازِ جنازہ کا طریقہ ﴿﴾ شیطان کے بعض ہتھیار

﴿ فاتحہ کا طریقہ ﴾ قبر والوں کی 25 حکایات ﴿ بہار شریعت حصہ 4 جلد اول سے کتاب الجنائز صفحہ 799 تا 857 ﴾ (مطبوعہ مکتبہ المدینہ باب المدینہ، کراچی) اور فتاویٰ رضویہ جلد 9 سے استفادہ کیا گیا ہے نیز ”دائرہ الافتاء اہلسنت“ سے ضرورتاً شرعی رہنمائی لیتے رہیں۔ اس شعبے سے متعلقہ ذمہ داران کو چاہئے کہ وہ تجہیز و تکفین کے حوالے سے مکمل تربیت حاصل کریں، مکتبہ المدینہ سے جاری ہونے والی DVD بنام ”تجہیز و تکفین video اجتماع“ حاصل کریں نیز اس شعبے کی ویب سائٹ ”tajheezotakfeen.dawateislami.net“ سے اس video اجتماع کو دیکھا اور سنا جاسکتا ہے۔ ڈویژن تاملک سطح ہر ذمہ دار کے جدول میں کم از کم ہفتے میں ایک DVD اجتماع (تجہیز و تکفین) کرنے کا ہدف شامل ہے۔

﴿ مجلس تجہیز و تکفین کے ہر سطح کے ذمہ دار کو تاکید ہے کہ ہر سال ماہ محرم الحرام میں کتاب ”تجہیز و تکفین کا طریقہ“ کا مطالعہ کرے اور یہ ویڈیو دیکھے، ماہ صفر المظفر میں ہونے والے ہر سطح کے مدنی مشورے میں ہر سطح کے ذمہ دار سے اس کی کارکردگی لی جائے گی۔

﴿4﴾ نگران مجلس (ملک سطح) وقتاً فوقتاً مختلف مقامات پر سنتوں بھرے اجتماع کا انعقاد کریں اور ہر علاقے / شہر میں اس کام کا تجربہ رکھنے والے اسلامی بھائیوں کو ذہن دے کر اس کام کے لیے تیار کریں، ان کے نام، موبائل نمبر لے لیں تاکہ ضرورتاً رابطہ کرنے میں آسانی ہو۔ اگر ممکن ہو تو سنتوں بھرے اجتماع میں گورکن اسلامی بھائیوں کو ضرور شرکت کروائیں تاکہ شریعت کے مطابق ان کی بھی تربیت ہو۔

﴿5﴾ ہفتہ وار اجتماع کی مساجد میں شرعی رہنمائی کے ساتھ بینر لگایا جائے جس کا عنوان یہ ہو: ”اسلامی بھائیوں کے غسل میت کے لیے اس نمبر پر رابطہ کریں (مجلس تجہیز و تکفین، دعوت اسلامی)“ اسی طرح اسلامی بہنوں کے اجتماعات کے مقام پر، ”اسلامی بہنوں کے

غسل میت کے لیے اس نمبر پر رابطہ کریں (مجلس تجہیز و تکفین، دعوتِ اسلامی)“ (1) علاقے کی مساجد میں بھی ذمہ دار کا رابطہ نمبر اور رابطہ کے لیے مخصوص عبارت مسجد کے بورڈ وغیرہ پر لکھ کر لگا دی جائے تاکہ ضرورت پڑنے پر لوگ رابطہ کر سکیں۔ (جو نمبر دیا جائے وہ مجلس کی مشاورت سے دیا جائے)

﴿6﴾ جہاں کسی صحیح العقیدہ سنی عاشقِ رسول کی وفات ہوگئی ہو، مجلس کے اسلامی بھائی اچھی اچھی بیٹیوں کے ساتھ اول تا آخر (غسل میت تا تدفین) شرکت کی سعادت حاصل کریں نیز ایصالِ ثواب اجتماعات کا بھی انعقاد کریں۔

﴿7﴾ غسل میت تا تدفین تمام تر معاملات ”مدنی وصیت نامہ مع کفن و دفن کے احکامات“ میں دیئے گئے طریقہ کار کے مطابق ہی کرنے کی کوشش کریں۔ عَسَّال (میت کو غسل دینے والے) اسلامی بھائیوں کے پاس مکتبۃ المدینہ کی مطبوعہ کتاب ”تجہیز و تکفین کا طریقہ“ اور ”تجہیز و تکفین“ کارڈ ہر وقت موجود ہونا چاہیے۔ نیز اپنے موبائل میں Muslim Funeral app لازمی رکھیں۔

﴿8﴾ غسل میت کے بعد سے تدفین تک بعض اوقات میت کے عزیز و اقربا کے پہنچنے کا انتظار کیا جاتا ہے، اس وقت دعوتِ اسلامی کے اشاعتی ادارے مکتبۃ المدینہ کے مطبوعہ رسالے ”مردے کے صدمے“ اور کتاب ”تجہیز و تکفین کا طریقہ“ سے نیکی کی دعوت دیں۔ اس کے علاوہ اس دوران بھی اس بات کا ذہن دیا جائے کہ اس وقت بھی

1..... بینز کا انداز آخری صفحات پر ملاحظہ فرمائیے۔

قرآن خوانی، درود شریف، استغفار اور دیگر تسبیحات کا ورد کرتے رہیں۔

﴿9﴾ کفن تیار کرنے، میت کو غسل دینے، نماز جنازہ کی ادائیگی کے انتظار اور قبرستان میں تدفین کے دوران انفرادی کوشش کے بہت مواقع میسر آتے ہیں، ایسے مواقع پر بالخصوص میت کے لواحقین پر انفرادی کوشش کرتے ہوئے انہیں دعوتِ اسلامی کے مدنی ماحول سے وابستہ کرنے کی کوشش کی جائے نیز ممکنہ صورت میں قبرستان جانے کے دوران ”قبر والوں کی 25 حکایات“ اور ”تجہیز و تکفین کا طریقہ“ سے مدنی پھول بیان کریں۔

﴿10﴾ بعض علاقوں میں تدفین کے فوراً بعد قبر پر یا اگلے دن میت کے ایصالِ ثواب کے لیے ”قرآن خوانی“ کا سلسلہ ہوتا ہے ایسے موقع پر بھی مجلسِ مدرسۃ المدینہ (للبنین) کی اجازت سے قریبی مدرسۃ المدینہ (للبنین) کے مدنی مٹوں کے ذریعے قرآن خوانی کی ترکیب کی جائے۔ (مجلس مدرسۃ المدینہ (للبنین) کے طے شدہ مدنی پھولوں کی روشنی میں ہی ترکیب کی جائے)

﴿11﴾ جس طرح ہر معاملے میں ہر علاقے کے رسم و رواج (عرف) الگ الگ ہوتے ہیں، اسی طرح میت کو غسل، کفن حتیٰ کہ تدفین تک کے کئی معاملات میں بھی رسم و رواج مختلف ہوتے ہیں، بلکہ کوئی بعید نہیں کہ علم دین سے دُوری اور جہالت کے سبب غیر شرعی معاملات بھی ہوتے ہوں۔ اُمتِ مسلمہ کی خیر خواہی کی نیت سے، جہاں غیر شرعی معاملات ہوتے دیکھیں/سُنیں وہاں دارالافتاء اہلسنّت سے ہاتھوں ہاتھ رابطہ کر کے لواحقین کو اچھی اچھی نیتوں، نرمی و حکمتِ عملی کے ساتھ نیکی کی دعوت پیش کریں۔

﴿12﴾ غیر شرعی معاملات (مثلاً نوحہ کرنا، سینہ پیٹنا، سر کے بال نوچنا، مصیبت کے وقت کُفریہ کلمات بولنا، مرد و عورت کا اختلاط وغیرہ) کی معلومات ملنے پر ان کی نشاندہی و شرعی رہنمائی بتاتے وقت اس بات کا خاص خیال رکھا جائے کہ فتنہ و فساد کا اندیشہ نہ ہو (جہاں ظن غالب

ہو کہ سمجھانے سے مان جائے گا، وہیں ترکیب کی جائے اور مکتبۃ المدینہ کا مطبوعہ رسالہ ”28 کلمات کفر“ پیش کیا جائے۔

﴿13﴾ اس موقع پر عموماً دل نرم ہو جاتا ہے، انسان نیکی کی طرف قدرے جلدی مائل ہوتا ہے، اس موقع پر مجلس کی طرف سے جاری کردہ امیر اہلسنت دامت برکاتہم العالیہ کا تعزیتی مکتوب سنا کر میت کے ایصالِ ثواب کے لیے مسجد، مدارس المدینہ و جامعات المدینہ وغیرہ کی تعمیر کے لیے بھی ذہن دیا جاسکتا ہے۔ (متعلقہ شعبہ جات کے ذمہ داران کی باہمی مشاورت و اجازت سے ہو تو زیادہ بہتر ہے)

﴿14﴾ سوئم، چہلم اور برسی کے موقع پر اجتماع ذکر و نعت کا اہتمام کریں، مبلغ دعوتِ اسلامی کے بیان کی ترکیب کی جائے اور مکتبۃ المدینہ کے رسائل وغیرہ تقسیم کرنے کی بھرپور ترکیب کریں۔ ”تجہیز و تکفین کا طریقہ“ میں اجتماع ذکر و نعت برائے ایصالِ ثواب کے بیانات موجود ہیں۔

﴿15﴾ دعوتِ اسلامی کے اشاعتی ادارے مکتبۃ المدینہ کے مطبوعہ رسالے ”شیطان کے بعض ہتھیار“ کے صفحہ نمبر 10 تا 12 کا ضرور ضرور مطالعہ کیجئے۔

اجتماعِ ذکر و نعت برائے ایصالِ ثواب کا جدول

(زیادہ سے زیادہ 92 منٹ)

25 منٹ	تلاوت و نعت شریف
40 منٹ	سُنّتوں بھرا بیان
5 منٹ	ذِکْرُ اللّٰہ
12 منٹ	رِقَّتِ اَمَلِیز دُعا
3 منٹ	صلوٰۃ و سلام (3 اشعار) مع اختتامی دُعا

مدینہ: جو وقت طے ہو جائے اُس کی پابندی کیجئے، ”بعد نمازِ عشاء ہوگا“ کہنے کے بجائے گھڑی کے وقت کے مطابق وقت طے کیجئے، مثلاً رات 9 بجے کا طے ہوا ہے تو لوگوں کا انتظار کیے بغیر ٹھیک وقت پر تلاوت سے آغاز کر دیجئے۔

مدینہ: کوشش کر کے ایصالِ ثواب کیلئے وہاں سے ہاتھوں ہاتھ مدنی قافلے سفر کروائیے۔

﴿16﴾ تقسیمِ رسائل میں بالخصوص موقع کی مناسبت سے رسائل کی ترکیب کی جائے مثلاً قبر کی پہلی رات، مُردے کے صدمے، مُردے کی بے بسی، چار سنسنی خیز خواب، بادشاہوں کی ہڈیاں، فاتحہ کا طریقہ، فیضانِ یلین شریف، فیضانِ نماز وغیرہ۔

﴿17﴾ میّت کے لواحقین سے بعد میں بھی رابطہ رکھا جائے، میّت کے ایصالِ ثواب کے لیے مسلسل کم سے کم 12 ہفتہ وار اجتماع میں حاضری اور ہر ماہ 3 دن کے مدنی قافلے میں سفر کی ترکیب ہو تو مدینہ مدینہ۔

﴿17﴾ مدنی قافلہ، مدنی انعامات، مختلف کورسز کے ماہانہ اہداف

مجلس کے ہر سطح کے ذمہ داران اپنے نگرانِ مشاورت کے مشورے سے مدنی قافلوں، مدنی انعامات، 12 دن کے ”اصلاحِ اعمال کورس“، 26 دن کے ”12 مدنی کام کورس“ کے ماہانہ اہداف طے کریں اور اس کے لیے بھرپور کوشش بھی فرمائیں۔

﴿ 18 ﴾ ذمہ داران کی تقرری کی ترکیب:

ذمہ دار	سطح	#	ذمہ دار	سطح	#
کابینات ذمہ دار مجلس تجہیز و تکفین	کابینات	4	علاقہ سطح پر 3 رکنی مجلس تجہیز و تکفین	علاقہ	1
صوبائی ذمہ دار (رکن مجلس)	صوبہ	5	ڈویژن سطح پر 3 رکنی مجلس تجہیز و تکفین	ڈویژن	2
نگران مجلس تجہیز و تکفین	ملک	6	کابینہ سطح پر 3 رکنی مجلس تجہیز و تکفین	کابینہ	3
			رکن شوریٰ		7

﴿ کابینہ، ڈویژن، علاقہ سطح پر 3، 3 رکنی مجلس ہوگی، اس مجلس کے نگران رکن کابینہ، رکن ڈویژن مشاورت اور رکن علاقائی مشاورت ہوں گے۔ ﴾ صوبائی ذمہ داران پاکستان سطح کی مجلس کے رکن ہیں ﴿ مختلف ممالک میں ملکی سطح پر مجلس ہوگی، جو رکن شوریٰ کے تحت ہوگی۔ ﴾ (بیرون ملک والے ذمہ داران، متعلقہ رکن شوریٰ کی اجازت کے بغیر ذمہ دار نہ بنائیں) ﴿ یاد رہے! کسی بھی سطح کے اراکین و نگران کی تقرری کے لئے متعلقہ سطح کے نگران کی اجازت ضروری ہے۔ ﴾ (امیر اہلسنت دامت برکاتہم العالیہ ہر مجلس میں مدنی اسلامی بھائی کے ہونے کو پسند فرماتے ہیں۔)

﴿19﴾ مدنی مشورے کی تاریخ و مدنی پھول:

#	تاریخ	مدنی مشورہ لینے والے	سطح	شرکاء	مدنی پھول
1	1	نگران ڈویژن مشاورت / ڈویژن ذمہ دار	ڈویژن	علاقہ تاڈ ویژن 3 رکنی مجلس	انفرادی کارکردگی پیشگی جدول و جدول کارکردگی، ذمہ داران کے تقرر، ترقی و تنزیلی کا جائزہ، اگلے ماہ کے اہداف وغیرہ
2	2	نگران کابینہ / کابینہ ذمہ دار	کابینہ	ڈویژن تا کابینہ 3 رکنی مجلس	//
3	4	نگران کابینات / کابینات ذمہ دار	کابینات	کابینہ ذمہ داران (بہتر یہ ہے کہ ہر کابینہ کی 3 رکنی مجلس شرکت کرے)	//
4	5	رکن مجلس	صوبہ	اراکین کابینات	//
5	6	رکن شوریٰ / نگران مجلس	ملک	صوبائی ذمہ داران	//

وضاحت: رکن شوریٰ / نگران مجلس، پاکستان سطح کی مجلس (صوبائی ذمہ داران) کا ہر ماہ مدنی

مشورہ فرمائیں، ایک ماہ بذریعہ انٹرنیٹ اور ایک ماہ بالمشافہ۔

✽ معمول (Routine) سے ہٹ کر ہونے والے شعبہ جات کے مدنی مشوروں یا ذمہ داران کے سٹنٹوں بھرے اجتماعات کے لیے اولاً ”اجازت نامہ“ مکمل پُر کر کے طے شدہ طریق کار کے مطابق متعلقہ ذمہ دار کو جمع کروانا ہوگا۔ (مزید وضاحت کے لیے ”اجازت نامہ برائے مدنی مشورہ یا ذمہ داران کا سٹنٹوں بھر اجتماع“ کے مدنی پھول بغور ملاحظہ کر لیجئے، یہ اجازت نامہ پاکستان انتظامی کابینہ دفتر سے میل ہو چکا ہے، بوقت ضرورت دوبارہ حاصل کیا جاسکتا ہے۔)

﴿20﴾ کارکردگی جمع کروانے کی تاریخیں:

﴿علاقہ: 2﴾ ڈویژن: 3﴿ کابینہ: 4﴾ کابینات: 5﴿ صوبہ: 6﴿ ملک: 7-

﴿21﴾ مدنی مشوروں کی کثرت سے بچنے کے لیے مقرر کردہ سطح کے علاوہ کسی اور سطح کا مدنی

مشورہ لینے کے لیے متعلقہ نگران سے اجازت ضروری ہے ﴿جب بڑی سطح کے ذمہ دار دیگر

سطح کے ذمہ داران کا مدنی مشورہ کر لیں تو اس ماہ ان کا ماہانہ مدنی مشورہ نہیں ہوگا ﴿اسی طرح

جس ماہ نگران کابینہ / مشاورت شعبے کے ذمہ داران کا مدنی مشورہ فرمائیں گے اس ماہ بھی

شعبہ ذمہ داران ماہانہ مدنی مشورہ نہیں کریں گے۔ (شعبے کے مدنی کام کو مضبوط اور منظم کرنے

کے لیے وقتاً فوقتاً اپنے نگران مشاورت سے شعبے کے اسلامی بھائیوں کا مدنی مشورہ کروانا مفید ہے۔)

﴿22﴾ پاکستان / بیرون ملک سطح کے ذمہ دار ہر عیسوی ماہ کی 7 تاریخ تک کارکردگی پاکستان

انتظامی کابینہ / دفتر مجلس بیرون ملک اور متعلقہ رکن شوریٰ کو میل کر دیں۔ (یاد رہے!

کارکردگی مدنی مشورے سے مشروط نہیں، اگر کسی وجہ سے مدنی مشورہ نہ ہو سکے تب بھی مقررہ

تاریخ پر اپنے نگران کو کارکردگی پیش کر دیں)

﴿23﴾ ہر ذمہ دار ہر ماہ کا پیشگی جدول عیسوی ماہ کی 19 تاریخ تک اپنے نگران (نگران

مشاورت / نگران مجلس) سے منظور کروائے، پھر اس کے مطابق پیشگی اطلاع کے ساتھ اپنے

جدول پر عمل کرے اور مہینہ مکمل ہونے کے بعد 3 تاریخ تک کارکردگی جدول اپنے نگران

(نگران مشاورت / نگران مجلس) کو پیش کرے۔

﴿24﴾ متعلقہ نگران کی مشاورت سے شعبہ ذمہ داران منگل کے روز تحریری کام کی ترکیب بنائیں۔

﴿25﴾ متعلقہ نگران مشاورت سے مربوط رہیں۔ انہیں اپنی کارکردگی سے آگاہ رکھیں

اور ان سے مشورہ کرتے رہیں۔ جو نگران سے جتنا زیادہ مَرَبُوط رہے گا وہ اتنا ہی مضبوط ہوتا جائے گا۔ اِنْ شَاءَ اللّٰهُ عَزَّ وَجَلَّ

﴿26﴾ ذمہ داران اپنی دنیا اور آخرت کی بہتری کے لیے مندرجہ ذیل اُمور کو اپنانے کی کوشش فرمائیں:

✽ فرضِ علوم سیکھنے کی کوشش کرتے رہیں، فرضِ علوم سیکھنے کے لئے کتبِ امیرِ اہلسنت، بہارِ شریعت، فتاویٰ رضویہ، احیاء العلوم وغیرہ کے مطالعہ کی عادت بنائیں خصوصاً صدر الافاضل مفتی سید محمد نعیم الدین مراد آبادی عَلَیْہِ رَحْمَةُ اللّٰهِ الْہَادِی کی اسلامی عقائد سے متعلق کتاب بنام ”کتاب العقائد“ (مطبوعہ مکتبۃ المدینہ)، بہارِ شریعت کا پہلا حصہ، کفریہ کلمات کے بارے میں سوال جواب، مسائل سیکھنے کے لئے بہارِ شریعت کے منتخب ابواب اور حصوں کے ساتھ ساتھ امیرِ اہلسنت دَامَتْ بَرَکَاتُہُمُ الْعَالِیَہ کے جملہ کُتُب و رسائل، اچھے بُرے اخلاق کی معلومات حاصل کرنے کے لئے ”باطنی بیماریوں کی معلومات“ اور ”نجات دلانے والے اعمال کی معلومات“ (مطبوعہ مکتبۃ المدینہ) کا مطالعہ کیجئے۔ مطالعہ کرنے کے لئے کچھ وقت مثلاً (19 منٹ) امیرِ اہلسنت دَامَتْ بَرَکَاتُہُمُ الْعَالِیَہ کی کتب و رسائل کے لئے اور اسی طرح دیگر کتب کے لئے بھی کچھ وقت مثلاً (بعد مغرب قبل طعام 19 منٹ) خاص کیجئے۔

✽ ہفتہ وار اجتماعی طور پر دیکھے جانے والے ”مدنی مذاکرے“ میں اول تا آخر شرکت کو یقینی بنائیے، اس کی برکت سے علمِ دین کا لازوال خزانہ ہاتھ آئے گا نیز مدنی انعام نمبر 47 پر عمل کرتے ہوئے مدنی چینل کے سلسلے، اصلاحی بیانات کے ساتھ ساتھ فیضانِ مدنی مذاکرہ اور فیضانِ فرضِ علوم میموری کارڈ سننے کا بھی سلسلہ رکھیں۔ اِنْ شَاءَ اللّٰهُ

عزَّوَجَلَّ اس سے بھی کثیر فرض علوم حاصل ہوں گے۔ ❀ 63 دن کا ”مدنی تربیتی کورس“ بھی بعض فرض علوم حاصل کرنے کا ایک بہترین ذریعہ ہے۔ ❀ عملی طور پر مدنی کاموں میں شریک ہوں، روزانہ کم از کم 2 گھنٹے مدنی کاموں میں صرف کیجئے مثلاً مدنی قافلے میں سفر اور مدنی انعامات پر عمل کے لئے روزانہ فکرِ مدینہ کا ذہن دینے کے لیے کم از کم 2 اسلامی بھائیوں پر انفرادی کوشش، مدنی دورہ، مدرسۃ المدینہ بالغان، بعدِ فجر مدنی حلقہ، صدائے مدینہ، چوکِ درس، پابندیِ وقت کے ساتھ اول تا آخر ہفتہ وار اور دیگر اجتماعات میں شرکت وغیرہ۔ ❀ اپنے مدنی مقصد کو پیش نظر رکھتے ہوئے روزانہ فکرِ مدینہ کرتے ہوئے ہر ماہ مدنی انعامات کا رسالہ اپنے ذمہ دار کو جمع کروائیں اور ساری دُنیا کے لوگوں کی اصلاح کی کوشش کے لیے عمر بھر میں یکمشت 12 ماہ، ہر 12 ماہ میں 1 ماہ (30 دن) اور ہر ماہ کم از کم 3 دن جدول کے مطابق مدنی قافلے میں سفر کی ترکیب بناتے رہیں۔ ❀ بلاناغہ فکرِ مدینہ کرتے ہوئے عطار کا پیارا، دوست، منظورِ نظر اور محبوب عطار بننے کی سعی جاری رکھیے۔ استقامت پانے کے لئے ہر ماہ کم از کم 3 دن کے مدنی قافلے میں سفر کو اپنا معمول بنالیجئے نیز ضروری گفتگو کم لفظوں میں کچھ اشارے میں اور کچھ لکھ کر کرنے کی کوشش کے ساتھ ساتھ نگاہیں جھکا کر رکھنے کی ترکیب بناتے ہوئے تفضلِ مدینہ کے درجہ مناسب، بہتر اور ممتاز کے لیے کوشاں رہیں۔ ❀ مرکزی مجلس شوریٰ، کابینہ اور اپنے شعبے کے مدنی مشوروں کے ملنے والے مدنی پھولوں کا خود بھی مطالعہ کیجئے اور متعلقہ تمام ذمہ داران تک بروقت پہنچانے کی ترکیب بنائیے۔ ❀ اراکین مجلس، مدنی انعام نمبر 47 پر عمل کرتے ہوئے روزانہ کم از کم 1 گھنٹہ 12 منٹ مدنی چینل

دیکھنے کی ترکیب بنائیں نیز ہفتہ وار براہ راست مدنی مذاکرہ دیکھنے کے ساتھ ساتھ دیگر ریکارڈ ڈمدنی مذاکروں اور مدنی چینل کے سلسلوں کو اہتمام کے ساتھ دیکھنے کی مدنی التجاء ہے۔ (www.dawateislami.net اور www.ameer-e-ahlesunnat.net) کا بھی Visit کرنے کی ترغیب دلائیں۔ ﴿﴾ دورانِ مدنی کام و ملاقات، امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری دَامَتْ بَرَکَاتُہُمُ الْعَالِیَیَہ کے ذریعے سلسلہ عالیہ قادریہ رضویہ عطار یہ میں مرید/طالب بنانے کی کوشش کرتے رہیں، مرید/طالب ہو جائیں تو مجلس مکتوبات و تعویذات عطار یہ سے مکتوب کی ترکیب اور شجرہ قادریہ رضویہ ضیائیہ عطار یہ حاصل کرنے اور روزانہ پڑھنے کی ترغیب بھی دلائیں۔ ﴿﴾ مدنی کام استقامت کے ساتھ کرنے کے لئے بالخصوص مدنی انعام نمبر 24 اور 26 کے عامل بن جائیں ﴿﴾ مدنی انعام نمبر 24: کیا آج آپ نے مرکزی مجلسِ شوریٰ، کابینات، مشاورتیں و دیگر تمام مجالس جس کے بھی آپ ماتحت ہیں، ان کی (شریعت کے دائرے میں رہ کر) اطاعت فرمائی ﴿﴾ مدنی انعام نمبر 26: کسی ذمہ دار (یا عام اسلامی بھائی) سے برائی صادر ہو جائے اور اصلاح کی ضرورت محسوس ہو تو تحریری طور پر یا براہِ راست مل کر (دونوں صورتوں میں نرمی کے ساتھ) سمجھانے کی کوشش فرمائی یا مَعَاذَ اللّٰہ عَزَّوَجَلَّ بلا اجازتِ شرعی کسی اور پر اظہار کر کے غیبت کا گناہ کبیرہ کر بیٹھے؟

مدنیہ: بیرون ملک کے ذمہ داران متعلقہ رکنِ شوریٰ کے مشورے و اجازت سے ان مدنی پھولوں میں ترمیم و اضافہ کر سکتے ہیں۔

مرکزی مجلسِ شوریٰ ﴿﴾ دعوتِ اسلامی ﴿﴾

مدنی مقصد: مجھے اپنی اور ساری دنیا کے لوگوں کی اصلاح کی کوشش کرنی ہے۔ اِنْ شَاءَ اللّٰہ عَزَّوَجَلَّ

تاریخِ اجراء (آپ ڈیٹ مدنی پھول): ۳۰ ذیقعدہ الحرام ۱۴۳۹ھ / 27 جولائی 2018ء

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
 آمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

”اے انسان! ایک دن مرنا ہے آخر موت ہے“ کے چھپس حروف

کی نسبت سے اسلامی بہنوں کی مجلس تجہیز و تکفین کے 26 مدنی پھول

﴿عالمی مجلس مشاورت دعوت اسلامی﴾

﴿فرمانِ مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ هِيَ: نِيَّةُ الْمُؤْمِنِ خَيْرٌ مِّنْ عَمَلِهِ۔

یعنی مسلمان کی نیت اس کے عمل سے بہتر ہے۔ (معجم کبیر للطبرانی، ۶/۱۸۵، حدیث:

۵۹۴۲) اس لیے مجلس تجہیز و تکفین کی سطح کی ذمہ دار امیر اہلسنت ڈامٹ برکاتھم العالیہ

کے عطا کردہ ”63 مدنی انعامات“ میں سے ”مدنی انعام نمبر 1“ پر عمل کرتے ہوئے یہ

نیت کرتی رہے کہ میں اللہ عَزَّوَجَلَّ کی رضا اور اس کے پیارے حبیب صَلَّى اللهُ تَعَالَى عَلَيْهِ

وَآلِهِ وَسَلَّمَ کی خوشنودی کے لیے دعوتِ اسلامی کے شعبے ”مجلس تجہیز و تکفین“ کا مدنی کام

مدنی مرکز کے طریقہ کار کے مطابق کروں گی۔ اِنْ شَاءَ اللهُ عَزَّوَجَلَّ

﴿1﴾ مجلس تجہیز و تکفین کا کام شریعت اور مدنی مرکز کے دیئے گئے طریقہ کار (جو شریعت

کے منافی نہ ہو) کے مطابق مسلمان میتوں کے کفن اور لواحقیت کی نغمساری کے تمام

معاملات سرانجام دے کر ثواب کمانا اور تمام عاشقاتِ رسول کو غسلِ میت سکھانا ہے۔

﴿2﴾ مجلس تجہیز و تکفین کی سطح کی اسلامی بہن تجہیز و تکفین اور تعزیت وغیرہ کے مسائل

سیکھیں، اس کے لیے مدنی مذاکرہ سنا جائے اس کے علاوہ مکتبہ المدینہ کی کتب و رسائل کا

مطالعہ مفید ہے مثلاً: ﴿تجہیز و تکفین کا طریقہ﴾ ﴿مدنی وصیت نامہ﴾ نمازِ جنازہ کا طریقہ

﴿ فاتحہ کا طریقہ ﴾ قبر والوں کی 25 حکایات ﴿ شیطان کے بعض ہتھیار ﴾ بہار شریعت حصہ 4 جلد اول سے کتاب البیان صفحہ 799 تا 857 (مطبوعہ مکتبۃ المدینہ باب المدینہ، کراچی) تجہیز و تکفین کے شرعی مدنی پھول اور فتاویٰ رضویہ جلد 9 نیز ”دارالافتاء اہلسنت“ سے ضرورتاً شرعی رہنمائی لیتی رہیں۔ اس شعبے سے متعلقہ ذمہ دار اسلامی بہنوں کو چاہیے کہ تجہیز و تکفین کے حوالے سے مکمل تربیت حاصل کریں، مکتبۃ المدینہ سے جاری ہونے والا audio memory card بھی اس کا ایک ذریعہ ہے۔ (دارالافتاء اہلسنت کے پتے اور رابطہ نمبر کتاب ”تجہیز و تکفین کا طریقہ“ میں موجود ہیں)

﴿3﴾ ہفتہ وار سنتوں بھرے اجتماعات کے مقام پر تجہیز و تکفین سے متعلق بینر یا panaflex آویزاں کیا جائے بینر کے پاس تجہیز و تکفین ذمہ دار (ذیلی سطح) کا ہونا ضروری ہے۔ بینر پر تجہیز و تکفین ذمہ دار (ذیلی سطح) کا نمبر دیا جائے، بہتر ہے کہ 2 رابطہ نمبرز ہوں جو ڈبل بارہ گھنٹے on رہتے ہوں۔ (بینر کا نمونہ کتاب تجہیز و تکفین کا طریقہ کے آخر میں موجود ہے)

﴿4﴾ جہاں کسی صحیح العقیدہ سنی عاشقہ رسول اسلامی بہن کی وفات ہوگئی ہو، مجلس تجہیز و تکفین کی اسلامی بہنیں اچھی اچھی نیٹوں کے ساتھ اول تا آخر (تجہیز و تکفین میں) شرکت کی سعادت حاصل کریں، تجہیز و تکفین کے بعد سے تدفین تک بعض اوقات مرحومہ کے عزیز و اقربا کے پہنچنے کا انتظار کیا جاتا ہے (اگر آواز کے پردے کی مضبوط ترکیب ہو تو) اس وقت دعوت اسلامی کے اشاعتی ادارے مکتبۃ المدینہ کے مطبوعہ رسالے ”مردے کے صدمے“ وغیرہ سے نیکی کی دعوت دیں۔ بصورت دیگر اس وقت قرآن خوانی، درود شریف اور دیگر تسبیحات کا ورد کرتی رہیں۔

﴿5﴾ کفن تیار کرنے اور میت کو غسل دینے کے دوران انفرادی کوشش کے بہت سے مواقع میسر آتے ہیں، ایسے موقع پر بالخصوص میت کی لواحقات پر انفرادی کوشش کرتے

ہوئے انہیں دعوتِ اسلامی کے مدنی ماحول سے وابستہ کرنے کی کوشش کی جائے۔

﴿6﴾ بعض علاقوں میں تدفین کے بعد یا اگلے دن میت کے ایصالِ ثواب کے لیے ”قرآن خوانی“ کا سلسلہ ہوتا ہے، ایسے موقع پر بھی مجلسِ مدرسۃ المدینہ (للبنات) کی اجازت سے، قریبی مدرسۃ المدینہ (للبنات) (اگر ہو تو) کی مدنی مینیوں کے ذریعے قرآن خوانی کی ترکیب کی جائے۔ بصورتِ دیگر دور مدارس المدینہ سے ایصالِ ثواب کی ترکیب کر دی جائے (مدرسۃ المدینہ میں ایصالِ ثواب کے مدنی پھول کتاب تہذیب و تہذیب سے مطالعہ کریں نیز مجلسِ مدرسۃ المدینہ (للبنات) کے طے شدہ مدنی پھولوں کی روشنی میں ہی ترکیب کی جائے)۔

﴿7﴾ جس طرح ہر معاملے میں ہر علاقے کے رسم و رواج (عرف) الگ الگ ہوتے ہیں، اسی طرح میت کو غسل و کفن دینے کے کئی معاملات میں بھی رسم و رواج مختلف ہوتے ہیں، بلکہ کوئی بعید نہیں کہ علم دین سے دُوری اور جہالت کے سبب غیر شرعی معاملات بھی ہوتے ہوں۔ اُمتِ مسلمہ کی خیر خواہی کی نیت سے جہاں غیر شرعی معاملات ہوتے دیکھیں/سُنیں وہاں دارالافتاء اہلسنت سے ہاتھوں ہاتھ رابطہ کر کے لواحقات کو اچھی اچھی نیتوں، نرمی و حکمتِ عملی کے ساتھ نیکی کی دعوت پیش کریں۔

﴿8﴾ غیر شرعی معاملات (مثلاً نوحہ کرنا، سینہ پیٹنا، سر کے بال نوچنا، مصیبت کے وقت کفریہ کلمات بولنا، مرد و عورت کا اختلاط وغیرہ) کی معلومات ملنے پر نشاندہی و شرعی رہنمائی کرتے وقت اس بات کا خاص خیال رکھا جائے کہ فتنہ و فساد کا اندیشہ نہ ہو (جہاں ظن غالب ہو کہ سمجھانے سے مان جائے گی وہیں ترکیب کی جائے) اور مکتبہ المدینہ کا مطبوعہ رسالہ ”28 کلمات کفر“ پیش کیا جائے۔

﴿8﴾ اس موقع پر عموماً دل نرم ہو جاتا ہے، انسان نیکی کی طرف قدرے جلدی مائل ہوتا ہے، اس موقع پر مجلس کی طرف سے جاری امیر اہلسنت کا ”تعزیتی مکتوب“ سنا کر میت کے ایصالِ ثواب کے لیے مسجد، مدارس المدینہ و جامعات المدینہ وغیرہ کی تعمیر کے لیے

بھی (انفرادی طور پر یا بیان کے ذریعے) ذہن دیا جاسکتا ہے۔ (متعلقہ شعبہ جات کی ذمہ داران کی باہمی مشاورت و اجازت سے ہو تو زیادہ بہتر ہے)

﴿9﴾ سوئم، چہلم اور برسی کے موقع پر اجتماع ذکر و نعت کا اہتمام کریں اس کے لیے مدنی پھول برائے اجتماع ذکر و نعت (مدنی پھول برائے اجتماع ذکر و نعت دعوت اسلامی کی ویب سائٹ پر موجود ہیں) کے مطابق اجتماع ذکر و نعت برائے ایصال ثواب کی ترکیب بنائی جائے اور مکتبۃ المدینہ کے رسائل وغیرہ تقسیم کریں۔ (بہتر ہے رہائشی علاقے کی اجتماع ذکر و نعت ذمہ دار (علاقہ سطح) کے ذریعے اجتماع ذکر و نعت کی ترکیب بنائی جائے)

﴿10﴾ ایصال ثواب اجتماعات (اجتماع ذکر و نعت) کا بھی انعقاد کریں۔ اس کے لئے درج ذیل بیانات سے مدد لی جاسکتی ہے۔ (یہ بیانات کتاب تجہیز و تکفین کا طریقہ میں موجود ہیں۔)

﴿۱﴾ ایصال ثواب کی برکتیں ﴿۲﴾ ایمان کی حفاظت

﴿۳﴾ صحبت کا اثر ﴿۴﴾ دنیا کی مذمت

اس کے علاوہ مکتبۃ المدینہ کے درج ذیل کتب و رسائل سے بھی استفادہ کیا جاسکتا ہے۔
 ﴿قبر کی پہلی رات﴾ مردے کی بے بسی ﴿مردے کے صدمے﴾ فاتحہ کا طریقہ ﴿قبر والوں کی 25 حکایات﴾ بادشاہوں کی ہڈیاں ﴿ویران محل﴾ کتاب ”تجہیز و تکفین کا طریقہ“ کا

Link ہے: <http://www.dawateislami.net/bookslibrary/3041>

﴿11﴾ تقسیم رسائل میں بالخصوص موقع کی مناسبت سے رسائل کی ترکیب کی جائے مثلاً قبر کی پہلی رات، مردے کے صدمے، مردے کی بے بسی، چارسنسنی خیز خواب، بادشاہوں کی ہڈیاں، فاتحہ کا طریقہ، فیضانِ بیسین شریف، فیضانِ نماز وغیرہ۔ ﴿غسّالہ﴾ میت کو غسل دینے والی اسلامی بہنوں کے پاس مکتبۃ المدینہ کی مطبوعہ کتاب ”تجہیز و تکفین کا طریقہ“ اور ”تجہیز و تکفین کارڈ“ ہر وقت موجود ہونے چاہئیں۔ نیز موبائل اپلیکیشن

tajheezotakfeen.dawateislami.net اور ایب ایڈریس MuslimFuneral(KafanDafan) app

کا بھی التزام ہو کہ یہاں مختلف علاقوں میں غسل میت کیلئے رابطہ نمبرز (ContactNumbers) موجود ہیں۔ میت کی لواحقات سے بعد میں بھی رابطہ رکھا جائے، میت کے ایصالِ ثواب کے لیے مسلسل کم سے کم 12 ہفتہ وار اجتماع میں حاضری کی نیت کروائی جائے۔

﴿12﴾ ہر عیسوی ماہ (علاوہ ماہ رمضان کے آخری عشرے میں) علاقہ سطح پر منعقد ہونے والے تجہیز و تکفین اجتماع کی ترکیب ”تجہیز و تکفین اجتماع کے مدنی پھول“ کے مطابق ہی بنائی جائے۔ (تجہیز و تکفین اجتماع کے مدنی پھول ”جدول برائے تجہیز و تکفین اجتماع“ مع ”نزع کا بیان“، ”غسل میت کی نیتیں“، ”کفن پہنانے کی نیتیں“، ”تجہیز و تکفین سے متعلق سوال و جواب“، ”مطلوبہ اشیاء“، ”کفن کے لئے 4 انمول تحفے“، ”لواحقین کے لیے مدنی پھول“، ”عدت و سوگ کے مسائل“ وغیرہ کتاب ”تجہیز و تکفین کا طریقہ“ میں موجود ہیں۔)

﴿13﴾ تجہیز و تکفین ذمہ داران کو درج ذیل مدنی پھول بتائے جائیں۔ ﴿تجہیز و تکفین کے لیے بعد مغرب جاسکتے ہیں۔ ﴿تجہیز و تکفین کے لیے جانے والیوں کی تعداد کم از کم 2 اور زیادہ سے زیادہ 4 ہو اور ان کے کم از کم 2 رابطہ نمبرز ہوں جو ڈبل 12 گھنٹے on رہتے ہوں﴾ تجہیز و تکفین کے لیے اسلامی بہنوں کی اپنے علاقے ہی میں جانے کی ترکیب بنائی جائے ﴿ایک علاقے سے دوسرے علاقے میں تجہیز و تکفین کے لیے اسلامی بہنوں کو جانے کی اجازت نہیں (ہاں اگر محرم لے آئے تو کسی جاننے والے کے گھر جاسکتی ہیں)﴾ کسی علاقے میں تجہیز و تکفین کے لیے ایک بھی اسلامی بہن موجود نہ ہو ایسا نہیں ہونا چاہیے اس سلسلے میں انفرادی کوشش کے ذریعے اس کی ایسی مضبوط ترکیب ہو کہ دوسرے علاقے سے ترکیب نہ بنانی پڑے اس کے لیے یہ ترکیب کی جائے کہ دعوتِ اسلامی سے وابستہ ہر سطح کی اسلامی بہن کو تجہیز و تکفین کی تربیت دی جائے خواہ وہ تجہیز و تکفین کے شعبے سے وابستہ ہو یا نہ ہو تاکہ دوسرے

علاقے سے ترکیب نہ بنانی پڑے، البتہ اگر کبھی مجلس معاونت برائے اسلامی بہنیں ذمہ دار کی جانب سے کسی علاقے میں تجہیز و تکفین کی ترکیب بنانے کا کہا جائے تو نوعیت کے پیش نظر دوسرے علاقے سے ترکیب بنائی جاسکتی ہے ﴿اگر کوئی ذمہ دار اسلامی بہن اپنے طور پر مختلف اداروں مثلاً کسی بھی رفاہی ادارے یا اسپتال وغیرہ میں تجہیز و تکفین کے لیے جائے اور پردے کی پابندی کے ساتھ ترکیب بنائے تو حرج نہیں لیکن مجلس کی طرف سے باقاعدہ اس کی اجازت نہیں۔ ﴿بزرگ اسلامی بہنیں تجہیز و تکفین کے لیے نقاب کیے بغیر جائیں تو حرج نہیں۔ ﴿تجہیز و تکفین میں آنے جانے کے لیے بہتر ہے کہ اپنے ذاتی خرچے سے ترکیب بنا لیں، اگر لو احقین خود لینے آجائیں یا سواری بھیج دیں تو استعمال کرنے میں حرج نہیں۔

﴿14﴾ تجہیز و تکفین کے اس اہم دینی فریضے کو پورا کرنے کی اجازت تربیت یافتہ ہی کو دی جائے، تجہیز و تکفین ذمہ داران (علاقہ عالمی سطح) اور ہر ماہ تجہیز و تکفین کی تربیت کرنے والی ہر ذمہ دار اسلامی بہن (اور وہ اسلامی بہنیں جو غسل میت دینے کے لیے باقاعدہ وقت دے سکتی ہوں، ان) کی ٹیسٹ مجلس للبنات کے ذریعے ٹیسٹ دلوانے کی ترکیب تجہیز و تکفین ذمہ دار (کابینہ/کابینات سطح) کے ذریعے لازمی بنائی جائے اس کے لیے ان اسکا پ آئی ڈیز btmattari12@outlook.com، live:btmattari12 اور اس میل آئی ڈی btmattari86@gmail.com پر بوقت صبح 9:00 تا شام 4:00 بجے تک روزانہ (علاوہ اتوار) رابطہ کیا جاسکتا ہے۔ (ملک و بیرون ملک والے سب ہی اس پر رابطہ کر سکتے ہیں) ﴿جو اسلامی بہن ٹیسٹ میں ”ممتاز“ آئیں گی وہ تربیت دینے کی اہل ہوں گی۔ ﴿جو اسلامی بہن ٹیسٹ میں ”بہتر“ آئیں گی وہ تجہیز و تکفین کے لیے جاسکتی ہے۔ اور ﴿جو اسلامی بہن ”موقوف“ ہوئی اس سے مراد نا کام ہونا ہے۔ ﴿جو ٹیسٹ میں ”موقوف“ ہوں گی ان کی تربیت کی ترکیب ٹیسٹ مجلس للبنات کرے گی۔ (یاد رہے! ٹیسٹ میں کامیاب ہونے والی

اسلامی بہنوں کو ہی تجہیز و تکفین کی اجازت ہوگی لہذا تجہیز و تکفین ذمہ دار (علاقہ سطح) اپنے علاقے کی بہتر اسلامی بہنوں کے نام، رابطہ نمبر اور کس وقت وہ جاسکتی ہیں اس کی فہرست بنا کر محفوظ کر لیں ﴿﴾ ایسی ذمہ دار اسلامی بہن جو تجہیز و تکفین کے شعبے پر مقرر نہیں لیکن تجہیز و تکفین کے ٹیسٹ میں کامیاب ہوگئی ہوں وہ بھی تجہیز و تکفین اجتماع کر سکتی ہیں مگر یہ بات پیش نظر رہے کہ ان کے اپنے شعبے کا جدول متاثر نہ ہو۔ ﴿﴾ ایسے ملک میں جہاں تجہیز و تکفین کی تربیت (تجہیز و تکفین اجتماع) کرنے والی کوئی اسلامی بہن نہ ہو وہاں تجہیز و تکفین ذمہ دار (رکن مجلس بیرون ملک) جو ٹیسٹ میں ”ممتاز“ آئی ہوں بذریعہ اسکائپ وہاں کی ذمہ داران کی تربیت کر سکتی ہیں۔ ﴿﴾ تجہیز و تکفین ذمہ دار (ملک سطح) ذوالقعدۃ الحرام کے مہینے میں followup فرمائیں کہ کن کن کابینات میں جامعۃ المدینہ، مدرسۃ المدینہ میں تجہیز و تکفین تربیتی اجتماعات کی ترکیب بن چکی ہے؟ کمی ہونے یا عمل نہ ہونے کی بنا پر احسن انداز میں تفہیم فرمائیں۔

﴿﴾ جو اسلامی بہنیں تربیت دینے کی اہلیت رکھتی ہیں ان کے ذریعے ہر سال ذوالقعدۃ الحرام میں جامعۃ المدینہ کی ناظمات، معلّمات و طالبات اور ہر سال ذوالقعدۃ الحرام میں مدرسۃ المدینہ کی نئی ناظمات، معلّمات و مدنی قاعدہ کورس و مدرسہ کورس کرنے والی اور ہر تین سال میں دارالمدینہ کی ناظمات و ٹیچرز کی جامعۃ المدینہ یا مدرسۃ المدینہ میں تجہیز و تکفین اجتماع کی ترکیب بنائی جائے۔ (ہر سال جامعۃ المدینہ میں اولی درجات میں تجہیز و تکفین اجتماع ہوگا اور ہر سال مدرسۃ المدینہ میں مدرسہ کورس اور مدنی قاعدہ کورس کی طالبات کے درمیان تجہیز و تکفین اجتماع ہوگا) ﴿﴾ جامعۃ المدینہ، مدرسۃ المدینہ اور دارالمدینہ میں ٹیسٹ میں کامیاب ہونے والیوں کے نام نوٹس بورڈ پر چسپاں کیے جائیں اور متعلقہ تجہیز و تکفین ذمہ دار (علاقہ سطح) کو ان کی معلومات فراہم کر دی جائے۔ ﴿﴾ تجہیز و تکفین ذمہ دار (کابینہ سطح) کو چاہیے کہ خصوصی اسلامی بہن ذمہ دار (کابینہ سطح) کے ذریعے خصوصی اسلامی بہنوں

کی تجہیز اجتماع میں شرکت کی ترکیب بنائیں، انہیں ذرا سائیڈ پر بٹھایا جائے اور ان کے سامنے خصوصی اسلامی بہنوں کی مبلغہ بیان وغیرہ کی اشاروں کی زبان میں ترجمانی کریں۔ بہتر ہے کہ خصوصی اسلامی بہنوں کی مبلغہ بھی وہی ہو جو ٹیسٹ میں ”ممتاز“ آئی ہوں۔

﴿15﴾ تجہیز و تکفین ذمہ داران (کابینہ و کابینات سطح) کے پاس زیر حد و تمام علاقوں کے نام کی فہرست کے ساتھ ساتھ تجہیز و تکفین ذمہ داران (علاقہ سطح) کے نام اور رابطہ نمبر بھی موجود ہونے چاہئیں۔

﴿16﴾ ذمہ داران کی تقرری کی ترکیب

﴿1﴾ مجلس تجہیز و تکفین کے مدنی کام کے لیے ذمہ داران کا تقرر علاقہ تا عالمی سطح ہے۔

﴿2﴾ ہر سطح کی تجہیز و تکفین ذمہ دار اسلامی بہن بردبار، اطاعت گزار، ملنسار، وفادار، باکردار، بااخلاق، سلیجی ہوئی، سنجیدہ، تعلیم یافتہ، خود اعتماد، احساس ذمہ داری رکھنے والی، شرعی پردہ کرنے والی، ذاتی دوستیوں سے بچنے والی، مدنی انعامات کی عاملہ، دعوت اسلامی کے مدنی اصولوں کی آئینہ دار، اصطلاحات دعوت اسلامی سے واقف، مدنی مشوروں اور تربیتی حلقے کی پابند الغرض سرپا ترغیب ہو یعنی عملی طور پر مدنی کاموں میں شریک ہو اور مدنی ماحول سے وابستگی کی مدت کم از کم 26 ماہ ہو، بہتر ہے کہ تجہیز و تکفین کے مدنی کام میں دلچسپی رکھنے والی ہو۔ ﴿3﴾ تجہیز و تکفین ذمہ دار (علاقہ سطح) کو فون کرنے اور نکلنے میں آسانی ضرور ہو اور ڈبل بارہ گھنٹے ترکیب بنا سکتی ہو ﴿4﴾ کوئی بھی اسلامی بہن تجہیز و تکفین کے لیے کسی سے بھی رابطہ کریں تو انہیں متعلقہ تجہیز و تکفین ذمہ دار (علاقہ سطح) سے رابطہ کرنے کا کہہ دیا جائے۔ ﴿5﴾ کسی بھی سطح پر اور کسی بھی شعبے پر اسلامی بہن کا تقرر صرف اس بناء پر نہ کیا جائے کہ ان کے محرم (اسلامی بھائی) اس شعبے کے ذمہ دار ہیں بلکہ یہ دیکھا جائے کہ کیا وہ اسلامی بہن اس مدنی کام کی اہل ہیں؟ 11 مئی 2009 کے نگران شوریٰ کے مدنی

مشورے میں یہ مدنی پھول بھی موجود ہے کہ ”اہل اور ہم ذہن کو مدنی کام دیا جائے۔“

ذمہ دار اسلامی بہن	سطح	پاکستان	نمبر شمار
تجہیز و تکفین ذمہ دار (علاقہ سطح)	---	علاقہ	1
تجہیز و تکفین ذمہ دار (ڈویژن سطح)	ڈویژن	ڈویژن	2
تجہیز و تکفین ذمہ دار (کابینہ سطح)	کابینہ	کابینہ	3
تجہیز و تکفین ذمہ دار (کابینات سطح)	کابینات	کابینات	4
تجہیز و تکفین ذمہ دار (صوبہ سطح)	زون	صوبہ	5
تجہیز و تکفین ذمہ دار (ملک سطح)	ملک	ملک	6
ممالک ذمہ دار	ممالک	ممالک	7
تجہیز و تکفین ذمہ دار (رکن مجلس بیرون ملک)	عالمی	عالمی	8

﴿17﴾ ماہانہ اہداف

﴿﴾ ایک اندازے کے مطابق 2015ء میں، پاکستان میں شرح اموات فی دن 700 مرد اور 700 عورتیں ہے یعنی اوسطاً فی گھنٹہ 30 مرد اور 30 عورتیں، اس کے مطابق ہر ماہ کے اہداف طے کیے جائیں کہ ہم کہاں تک پہنچے ہیں۔ ﴿﴾ ہمارا ہدف ہر عاشقہ رسول کو ”تجہیز و تکفین کا طریقہ“ سکھانا ہے۔ ﴿﴾ اس شعبے پر ہر سطح پر ذمہ داران کے تقرر کو یقینی بنانا اور ﴿﴾ ہر ماہ تربیت حاصل کرنے اور ٹیسٹ دینے والیوں کی تعداد میں اضافہ کروانا ہے۔

﴿18﴾ ماہانہ کارکردگی فارم جمع کروانے کی تاریخیں

﴿﴾ تجہیز و تکفین ذمہ داران (علاقہ تا عالمی سطح) ”کارکردگی برائے مجلس تجہیز و تکفین“ (علاقہ تا عالمی سطح) کے مطابق ہر عیسوی ماہ کے لحاظ سے کارکردگی جمع کروائیں۔ ﴿﴾ تجہیز و تکفین ذمہ دار (ڈویژن سطح) عیسوی ماہ کی 5 تاریخ۔

تجہیز و تکفین ذمہ دار (کابینہ سطح) عیسوی ماہ کی 7 تاریخ۔

تجہیز و تکفین ذمہ دار (کابینات سطح) عیسوی ماہ کی 9 تاریخ۔

تجہیز و تکفین ذمہ دار (صوبہ سطح) عیسوی ماہ کی 11 تاریخ۔

تجہیز و تکفین ذمہ دار (ملک سطح) عیسوی ماہ کی 13 تاریخ۔

ممالک ذمہ دار عیسوی ماہ کی 13 تاریخ۔

عالمی مجلس مشاورت ذمہ دار عیسوی ماہ کی 15 تاریخ (یہ تمام پیپرز ریکارڈ فائل میں موجود ہیں)

تجہیز و تکفین ذمہ داران (ملک سطح) ہر عیسوی ماہ کی 3 تاریخ تک ”تجہیز و تکفین کے ٹیسٹ

سے متعلق معلومات (ملک سطح)“ پُر فرما کر نگرانِ مجلس معاونت برائے اسلامی بہنیں (رکن شوریٰ)

کے ذریعے اس شعبے سے متعلقہ رکن شوریٰ اور عالمی مجلس مشاورت ذمہ دار کو جمع کروائیں۔

عالمی مجلس مشاورت ذمہ دار ہر عیسوی ماہ کی 5 تاریخ تک تجہیز و تکفین کے ٹیسٹ سے

متعلق معلومات (عالمی سطح) نگرانِ مجلس معاونت برائے اسلامی بہنیں (رکن شوریٰ) کو جمع

کروائیں۔ (یہ دونوں پیپرز کتاب تجہیز و تکفین کا طریقہ میں موجود ہیں۔)

19﴿ تجہیز و تکفین ذمہ داران (علاقہ تا عالمی سطح) متعلقہ کارکردگی فارم شعبہ مشاورت کو جمع

کروانے کے ساتھ ساتھ متعلقہ مجلس مشاورت ذمہ دار اسلامی بہن کو بھی جمع کروائیں۔

تجہیز و تکفین ذمہ داران (علاقہ تا عالمی)، علاقہ تا عالمی کارکردگی برائے مجلس تجہیز و تکفین

اپنی ماتحت ذمہ داران کی کارکردگیوں کو مد نظر رکھ کر پُر فرمائیں۔ (یاد رہے! کارکردگی مدنی

مشورے سے مشروط نہیں اگر کسی وجہ سے مدنی مشورہ نہ ہو سکتے تب بھی مقررہ تاریخ پر اپنی ذمہ دار

اسلامی بہن کو کارکردگی پیش کر دیں)

20﴿ تجہیز و تکفین ذمہ داران (علاقہ تا عالمی سطح)، ماہانہ مدنی مشورے میں اپنی ماتحت

ذمہ داران کی بہتر کارکردگی مثلاً سنتوں بھرے اجتماع و مدنی مشورے کی پابندی، تجہیز و تکفین

کی کارکردگی بہتر ہونے، متعلقہ ذمہ داران کی تعداد میں اضافہ ہونے اور ہر ماہ کارکردگی مقررہ وقت پر جمع کروانے کی صورت میں حوصلہ افزائی کرتے ہوئے مدنی تحفہ (کتاب و رسائل/ Memory Cards) دینے کی ترکیب بنائیں۔ (یاد رہے! مدنی عطیات میں سے تحفہ دینے کی اجازت نہیں) ❁ جس کتاب/ Memory Cards کا تحفہ دیا جائے، تحفہ دینے کا وقت یہ نیت بھی کروائی جائے کہ کتنے دن تک پڑھ/ سن لیں گی؟

﴿21﴾ ماہانہ مدنی مشورے کی تاریخ و مدنی پھول

تجہیز و تکفین ذمہ داران (علاقہ تاملک سطح) درج ذیل ترکیب کے مطابق ماہانہ مدنی مشورے و مدنی پھول کی ترکیب بنائیں۔

تاریخ	مدنی مشورہ لینے والی	سطح	شرکاء	مدنی پھول
1	تجہیز و تکفین ذمہ دار اسلامی بہن (علاقہ سطح)	علاقہ	تجہیز و تکفین ذمہ داران (ذیلی و حلقہ سطح)	انفرادی کارکردگی، بیٹنگی جدول و جدول کارکردگی، ترقی و تنزیلی کا جائزہ، اگلے ماہ کے اہداف وغیرہ پر کلام ہو
3	تجہیز و تکفین ذمہ دار اسلامی بہن (ڈویژن سطح)	ڈویژن	تجہیز و تکفین ذمہ داران (علاقہ سطح)	انفرادی کارکردگی، بیٹنگی جدول و جدول کارکردگی، ترقی و تنزیلی کا جائزہ، اگلے ماہ کے اہداف وغیرہ پر کلام ہو
4	تجہیز و تکفین ذمہ دار اسلامی بہن (کابینہ سطح)	کابینہ	تجہیز و تکفین ذمہ داران (ڈویژن سطح)	انفرادی کارکردگی، بیٹنگی جدول و جدول کارکردگی، ترقی و تنزیلی کا جائزہ، اگلے ماہ کے اہداف وغیرہ پر کلام ہو
5	تجہیز و تکفین ذمہ دار اسلامی بہن (کابینات سطح)	کابینات	تجہیز و تکفین ذمہ داران (کابینہ سطح)	انفرادی کارکردگی، بیٹنگی جدول و جدول کارکردگی، ترقی و تنزیلی کا جائزہ، اگلے ماہ کے اہداف وغیرہ پر کلام ہو
6	تجہیز و تکفین ذمہ دار اسلامی بہن (صوبہ سطح)	صوبہ	تجہیز و تکفین ذمہ دار اسلامی بہن (کابینات سطح)	انفرادی کارکردگی، بیٹنگی جدول و جدول کارکردگی، ترقی و تنزیلی کا جائزہ، اگلے ماہ کے اہداف وغیرہ پر کلام ہو

انفرادی کارکردگی، پیشگی جدول و جدول کارکردگی، برقی و تشریحی کا جائزہ، اگلے ماہ کے اہداف وغیرہ پر کام ہو

تجہیز و تکفین
ذمہ داران
(صوبہ سطح)

ملک

تجہیز و تکفین ذمہ دار اسلامی بہن
(ملک سطح)

7

✽ ماہانہ مدنی مشورے میں تجہیز و تکفین کی کارکردگی کے ہر کالم پر ہدف نہ دیا جائے جس ملک/شہر میں مشورہ ہو وہاں کی نوعیت کے مطابق صرف اسی مدنی کام کا ہدف دیا جائے جس میں کمی نہ ہو، جو ہدف دیا جائے پھر اس کا follow up ضرور کیا جائے۔ ✽ تجہیز و تکفین ذمہ داران (علاقہ تا ملک سطح) کے عملی جدول ہر ماہ کی 2 تاریخ تک اپنی ذمہ دار کو جمع کروائیں۔ (یہ دونوں پیپرز ریکارڈ فائل میں موجود ہیں) ✽ تجہیز و تکفین ذمہ داران (صوبہ سطح) ہر ماہ 4 کابینات میں، تجہیز و تکفین ذمہ داران (کابینات سطح) ہر ماہ 4 کابینہ میں اور تجہیز و تکفین ذمہ داران (کابینہ سطح) ہر ماہ ہر ڈویژن میں اپنا جدول بنائیں۔ ✽ مدنی مشوروں کی کثرت سے بچنے کے لیے مقرر کردہ سطح کے علاوہ کسی اور سطح کا مدنی مشورہ لینے کے لیے مجلس مشاورت ذمہ دار اسلامی بہن سے اجازت ضروری ہے۔ ✽ جب بڑی سطح کی ذمہ دار دیگر سطح کی ذمہ داران کا مدنی مشورہ کر لیں تو اس ماہ ان کا ماہانہ مدنی مشورہ نہیں ہوگا۔ ✽ اسی طرح جس ماہ متعلقہ مجلس ذمہ دار/ مشاورت شعبہ کی ذمہ داران کا مدنی مشورہ فرمائیں گی اس ماہ بھی شعبہ ذمہ داران ماہانہ مدنی مشورہ نہیں کریں گی۔ (شعبہ کے مدنی کام کو مضبوط اور منظم کرنے کے لئے وقتاً فوقتاً اپنی مجلس مشاورت سے شعبہ کی اسلامی بہنوں کا مشورہ کروانا مفید ہے)

✽ 22 تجہیز و تکفین ذمہ داران (علاقہ تا عالمی سطح) اپنی ذمہ دار اسلامی بہن سے مربوط رہیں۔ انہیں اپنی کارکردگی سے آگاہ رکھیں اور ان سے مشورہ کرتی رہیں۔ جو ذمہ دار سے جتنی زیادہ مربوط رہے گی وہ اتنی ہی مضبوط ہوتی جائے گی۔ اِنْ شَاءَ اللّٰهُ عَزَّ وَجَلَّ ✽ 23 اگر کہیں تجہیز و تکفین ذمہ داران (علاقہ تا عالمی سطح) مقرر نہیں یا اگر مقرر تو ہیں مگر

شدید عذر کی بناء پر مدنی کام نہیں کر پارہی ہوں تو اُس کی مجلس مشاورت ذمہ دار کے ذریعے کارکردگی تیار کروائی جائے۔

﴿24﴾ اگر کسی ملک میں تجہیز و تکفین ذمہ داران (علاقہ تاملک سطح) میں سے کسی بھی سطح کی ذمہ دار اسلامی بہن کا تقرر ہو تو تنظیمی ترکیب کے مطابق متعلقہ تجہیز و تکفین ذمہ دار اسلامی بہن کو ”مدنی پھول برائے تجہیز و تکفین“ اچھی طرح سمجھا کر دینے کی ترکیب بنائیں۔ ﴿تجہیز و تکفین ذمہ داران (علاقہ تاملک سطح) میں سے کسی بھی سطح کی ذمہ دار اسلامی بہن نے جو مدنی پھول اپنی ماتحت کو سمجھائے تو اُس سے آگے والی ایک سطح سے بھی رابطہ کر کے حکمت عملی کے ساتھ اسے چیک کر لیا جائے کہ اس کے مطابق نفاذ ہو گیا؟ کمی ہونے یا عمل نہ ہونے کی صورت میں احسن طریقے سے تفتہیم کر دی جائے۔

﴿25﴾ تجہیز و تکفین ذمہ داران (علاقہ تاملک سطح) اپنی دنیا اور آخرت کی بہتری کے لیے مندرجہ ذیل امور کو اپنانے کی کوشش فرمائیں۔

(1) فرض علوم سیکھنے کی کوشش کرتی رہیں۔ فرض علوم سیکھنے کے لئے کتب امیر اہلسنت، بہار شریعت، فتاویٰ رضویہ، احیاء العلوم وغیرہ کے مطالعہ کی عادت بنائیں خصوصاً صدر الافاضل مفتی سید محمد نعیم الدین مراد آبادی عَلَیْہِ رَحْمَةُ اللّٰہِ الْہَادِی کی اسلامی عقائد سے متعلق کتاب بنام ”کتاب العقائد“ (مطبوعہ مکتبۃ المدینہ)، بہار شریعت کا پہلا حصہ، کفریہ کلمات کے بارے میں سوال جواب، مسائل سیکھنے کے لئے بہار شریعت کے منتخب ابواب اور حصوں کے ساتھ ساتھ امیر اہلسنت دَامَتْ بَرَکَاتُہُمُ الْعَالِیَہ کے جملہ کتب و رسائل، اچھے برے اخلاق کی معلومات حاصل کرنے کے لئے ”باطنی بیماریوں کی معلومات“ اور ”نجات دلانے والے اعمال کی معلومات“ (مطبوعہ مکتبۃ المدینہ) کا مطالعہ کیجئے۔ مطالعہ کرنے کے لئے کچھ وقت مثلاً (صفحہ 19 منٹ) امیر اہلسنت دَامَتْ بَرَکَاتُہُمُ الْعَالِیَہ کی کتب و رسائل کے لئے اور اسی طرح دیگر

کتب کے لئے بھی کچھ وقت مثلاً (بعد مغرب قبل طعام 19 منٹ) خاص کیجئے (2) شرعی پردے کی پابندی کریں اور دیدہ زیب برقع پہننے سے اجتناب کریں (3) روزانہ کم از کم 2 گھنٹے مدنی کاموں میں صرف کیجئے مثلاً پابندی وقت کے ساتھ اول تا آخر ہفتہ وار اجتماعات اور تربیتی حلقے میں شرکت وغیرہ (4) اپنی اصلاح کی کوشش کے لئے مدنی انعامات پر عمل کے ساتھ ساتھ مستقل قفل مدینہ تحریک میں شمولیت روزانہ فکر مدینہ کرتے ہوئے ہر ماہ مدنی انعامات کا رسالہ اپنی ذمہ دار اسلامی بہن کو جمع کروائیں اور ساری دنیا کے لوگوں کی اصلاح کی کوشش کے لئے اپنے محارم کو عمر بھر میں یکمشت 12 ماہ، ہر 12 ماہ میں 1 ماہ اور ہر ماہ کم از کم 3 دن جدول کے مطابق مدنی قافلے میں سفر کی ترغیب دلاتی رہیں (5) رضائے رب الانام کے مدنی کاموں پر عمل کرتے ہوئے عطار کی اجبیری، بغدادی، مکی اور مدنی بیٹی بننے کی سعی جاری رکھیں نیز ضروری گفتگو کم لفظوں میں، کچھ اشارے میں اور کچھ لکھ کر کرنے کی کوشش کے ساتھ ساتھ نگاہیں جھکا کر رکھنے کی ترکیب بنائیں (6) مرکزی مجلس شوریٰ، کابینہ اور اپنے شعبے کے مدنی مشوروں کے ملنے والے مدنی پھولوں کا خود بھی مطالعہ کریں اور متعلقہ تمام ذمہ داران تک بروقت پہنچانے کی ترکیب بنائیں۔

🌸 ہفتہ وار براہ راست مدنی مذاکرہ دیکھنے کے ساتھ ساتھ دیگر ریکارڈ ڈمدنی مذاکروں کو باہتمام دیکھنے کی مدنی التجا ہے۔ (www.ameer-e-ahlesunnat.net) اور Visit بھی www.dawateislami.net کرنے کی ترغیب دلائیں۔) 🌸 دوران مدنی کام و ملاقات، امیر اہلسنت، بانی دعوت اسلامی حضرت علامہ مولانا ابوبلال محمد الیاس قادری دامت برکاتہم العالیہ کے ذریعے سلسلہ عالیہ قادریہ رضویہ عطار یہ میں مرید/طالب بنانے کی کوشش کرتی رہیں، مرید/طالب ہو جائیں تو مجلس مکتوبات و تعویذات عطار یہ سے مکتوب کی ترکیب اور شجرہ قادریہ رضویہ ضیائیہ عطار یہ حاصل کرنے اور روزانہ پڑھنے کی ترغیب بھی دلائیں۔

🌸 مدنی انعام نمبر 21: کیا آج آپ نے مرکزی مجلس شوریٰ، کابینات، مشاورتیں و دیگر تمام

مجلس جس کے بھی آپ ماتحت ہیں ان کی (شریعت کے دائرے میں رہ کر) اطاعت فرمائی؟
 ﴿مَدَنی انعام نمبر 24: کسی ذمہ دار (یا عام اسلامی بہن) سے برائی صادر ہونے کی صورت میں
 تحریری طور پر یا براہ راست مل کر (دونوں صورتوں میں نرمی کے ساتھ) سمجھانے کی کوشش فرمائی یا
 مَعَاذَ اللّٰهِ عَزَّ وَجَلَّ بلا اجازت شرعی کسی اور پر اظہار کر کے آپ غیبت کا گناہ کبیرہ کر بیٹھیں؟

﴿26﴾ پوچھ گچھ

فرمان امیرا ہلسنت دامت برکاتہم العالیہ: پوچھ گچھ مدنی کاموں کی جان ہے۔ (مدنی
 کاموں کی تقسیم کے تقاضے ص ۹) ﴿تجہیز و تکفین ذمہ داران (علاقہ تا عالمی سطح) کتاب ”تجہیز
 و تکفین کا طریقہ“ میں موجود مدنی کام اپنے پاس ڈائری میں بطور یادداشت تحریر فرمائیں یا
 ہائی لائٹ کر لیں تاکہ بروقت ہر مدنی پھول پر عمل ہو سکے۔ ﴿تجہیز و تکفین ذمہ داران
 (علاقہ تا عالمی سطح) اپنی ماتحت ذمہ داران سے ماہانہ مدنی مشورے میں بھی پوچھ گچھ
 فرمائیں کہ ان مدنی پھولوں پر کہاں تک عمل ہوا؟ ﴿کنزوری ہونے پر متعلقہ ذمہ داران کی
 تفہیم اور آئندہ بہتری کے لئے لائحہ عمل تیار کریں۔ ﴿تجہیز و تکفین ذمہ داران (علاقہ تا
 عالمی سطح) کتاب ”تجہیز و تکفین کا طریقہ“ محفوظ فرمائیں۔ ﴿تجہیز و تکفین ذمہ داران (علاقہ
 تا عالمی سطح) اپنی ماتحت ذمہ داران کے عملی جدول اور پُر شدہ ”کارکردگی فارمز Display
 File میں ترتیب وار رکھ کر محفوظ فرمائیں۔ ﴿اگر کوئی مسئلہ درپیش ہو یا کوئی مدنی مشورہ ہو تو
 تنظیمی ترکیب کے مطابق اپنی ذمہ دار اسلامی بہن تک پہنچائیں۔ ﴿تجہیز و تکفین ذمہ دار
 اسلامی بہن (کابینہ سطح) شرعی سفر میں ہونے کی صورت میں بحالت مجبوری ٹیلیفونک مشورے
 کے ذریعے بھی مدنی پھول سمجھا سکتی ہیں ﴿اپنے ملک کے حالات و نوعیت کے مطابق اپنے
 ملکی کابینہ کے نگران یا مجلس معاونت برائے اسلامی بہنیں ذمہ دار (کابینہ سطح) اور متعلقہ ممالک
 ذمہ دار کی اجازت سے ان مدنی پھولوں میں حسب ضرورت ترمیم کی جاسکتی ہے۔

عیادت کا بیان

دُرُودِ شَرِيفِ كِي فَضِيْلَت

شَفِيعِ رُوْزِ شَمَار، جَنَابِ اَحْمَدِ مَحْتَارِ صَلَّى اللهُ تَعَالَى عَلَيْهِ وَآلِهِ وَسَلَّمَ كَا ارشَادِ نُوْرٍ بَارِ هِي: تَمَّ
اِنِّي مَجْلِسُوْنَ كُو مَجْھ پَر دُرُودِ پَاك پَرُھ كَر آ رَا سْتَه كَرُو كِيُو نَكْتَه تَهْمَارَا مَجْھ پَر دُرُودِ پَاك پَرُھ نَا بَرُوْز
قِيَا مَت تَهْمَارے لئے نُوْر هُوْگَا۔ (جَامِع صَغِيْر لِّلْسِيُوْطِي، ص ۲۸۰، حَدِيْث ۴۵۸۰)

صَلُّوْا عَلَيَّ الْحَبِيْب! صَلَّى اللهُ تَعَالَى عَلَيَّ مُحَمَّد

بُخَارِ كُو بُرَا نَه كِهُو!

حَضْرَت سَيِّدُنَا جَابِرِ رَضِيَ اللهُ تَعَالَى عَنْهُ سَه مَرُوِي هِي حَضْرُوْرَا اَدْرَسَ صَلَّى اللهُ تَعَالَى عَلَيْهِ
وَآلِهِ وَسَلَّمَ حَضْرَت سَيِّدَتُنَا اُمُّ السَّائِبِ رَضِيَ اللهُ تَعَالَى عَنْهَا كَه پَا س تَشْرِيفِ لَه كَنے، فَرْمَا يَا:
تَهْمِيْس كِيَا هُوَا هِي جُو كَا نِي پ رَهِي هُو؟ عَرَضِ كِي: بَخَار هِي، خُدَا اِس مِيْس بَر كَت نَه كَرے، فَرْمَا يَا:
بَخَارِ كُو بُرَا نَه كِهُو كَه وَه آ دَمِي كِي خَطَاؤُوْنَ كُو اِس طَرَح دُوْر كَر تَا هِي جِيْسَه بَهْطِي لُو هِي كَه مِيْل كُو۔

(مَسْلَم، كِتَاب الْبِر... الخ، بَاب ثَوَابِ الْمُؤْمِن... الخ، ص ۱۳۹۲، حَدِيْث ۲۵۷۵)

خُو شَخْرِي سُن لُو!

حَضْرَت سَيِّدَتُنَا اُمُّ عَلَاءِ رَضِيَ اللهُ تَعَالَى عَنْهَا جُو كَه حَضْرَت سَيِّدِنَا حَكِيْمِ بِنِ جَزَامِ رَضِيَ

اللہ تعالیٰ غنہ کی پھوپھی اور دو جہاں کے تاجور، سلطان بحر و بر صَلَّى اللهُ تَعَالَى عَلَيْهِ وَآلِهِ وَسَلَّمَ کی بیعت کرنے والی عورتوں میں سے ہیں، فرماتی ہیں کہ جب میں بیمار ہوئی تو کسی مَدَنی سلطان، رحمت عالمیان صَلَّى اللهُ تَعَالَى عَلَيْهِ وَآلِهِ وَسَلَّمَ نے میری عیادت فرمائی اور مجھ سے فرمایا کہ اے اُمّ علاء! خوشخبری سن لو کہ مسلمان کی بیماری اُس سے گناہوں کو اس طرح دور کر دیتی ہے جیسے آگ لوہے اور چاندی کے میل کو دور کر دیتی ہے۔^(۱)

(ابوداؤد، کتاب الجنائز، باب عيادة النساء، ۲۴۶/۳، حدیث ۳۰۹۲)

میٹھے میٹھے اسلامی بھائیو! بیماری باعث رحمت و مغفرت ہے لہذا اگر کبھی بیمار ہو جائیں تو غمگین نہ ہوں بلکہ اللہ عَزَّ وَجَلَّ کا شکر ادا کیجئے اور صبر کر کے مزید ثواب کے حق دار بنئے اور جب کوئی بیمار ہو جائے تو اس کی تسلی اور دلجوئی کے لیے عیادت بھی کیجئے کہ عیادت کرنا ہمارے میٹھے میٹھے آقا صَلَّى اللهُ تَعَالَى عَلَيْهِ وَآلِهِ وَسَلَّمَ کی سنت مبارکہ ہے اور اس میں ڈھیروں ثواب بھی ہے۔ آئیے امیر اہلسنت دَامَتْ بَرَكَاتُہُمُ الْعَالِیَہ کے رسالے نہر کی صدائیں سے عیادت کے کچھ مَدَنی پھول چن کر انہیں دل کے مَدَنی گلدستے میں سجائیں لیکن پہلے کچھ اچھی اچھی نیتیں کر لیں۔

عیادت کی نیتیں

✽ رضائے الہی پانے اور ثوابِ آخرت کمانے کے لیے عاشقانِ رسول کی عیادت کروں گا
✽ عیادت کی سنت ادا کروں گا ✽ سنت کے مطابق مریض کی پیشانی پر ہاتھ رکھ کر یہ

①..... مزید بیماری کے فضائل، آداب اور علاج جاننے کے لیے امیر اہلسنت دَامَتْ بَرَكَاتُہُمُ الْعَالِیَہ کے رسالے ”بیمار عابد“ کا مطالعہ کیجئے۔

دعا پڑھوں گا: لَا بَأْسَ طَهُورًا نِشَاءَ اللَّهِ ﴿۱﴾ بیماری کے فضائل بتا کر اسے تسلی دوں گا ﴿۲﴾ صبر کے فضائل بتا کر صبر کی تلقین کروں گا ﴿۳﴾ شکوہ کی صورت میں ممکن ہو تو نرمی سے سمجھا کر شکر کی ترغیب دلاؤں گا ﴿۴﴾ اس سے دعا کیلئے ہوں گا ﴿۵﴾ علاج اور مرض کی غیر ضروری پوچھ گچھ نہیں کروں گا ﴿۶﴾ حسبِ حال تعویذات عطاریہ کی برکتیں بتا کر روحانی علاج کا مشورہ دوں گا ﴿۷﴾ تحفہ پھل وغیرہ کے ساتھ مکتبۃ المدینہ کے رسائل پیش کر کے (ممکنہ صورت میں) انہیں پڑھنے اور عیادت کے لیے آنے والوں کو پڑھانے کی ترغیب دلاؤں گا۔

صَلُّوْا عَلَی الْحَبِیْب! صَلَّى اللهُ تَعَالَى عَلَی مُحَمَّد

”عیادت کرنا رسولِ محترم کی سنت مبارکہ ہے“ کے اکتیس حروف

کی نسبت سے عیادت کے 31 مَدَنی پھول

8 فرامینِ مصطفیٰ: ﴿۱﴾ عُوْذُوا الْمَرِيضَ یعنی مریض کی عیادت کرو۔ (الادب المفرد،

باب عیادة المرضى، ص ۱۳۷، حدیث ۵۱۸) ﴿۲﴾ جو شخص کسی مریض کی عیادت کے لیے

جاتا ہے تو اللہ عَزَّوَجَلَّ اُس پر پچھتر ہزار (75000) فرشتوں کا سایہ کرتا ہے اور اُس کے

ہر قدم اٹھانے پر اُس کے لئے ایک نیکی لکھتا ہے اور ہر قدم رکھنے پر اُس کا ایک گناہ مٹاتا

ہے اور ایک درجہ بلند فرماتا ہے یہاں تک کہ وہ اپنی جگہ پر بیٹھ جائے، جب وہ بیٹھ جاتا

ہے تو رحمت اُسے ڈھانپ لیتی ہے اور اپنے گھر واپس آنے تک رحمت اُسے ڈھانپنے

رہے گی (معجم اوسط، باب العین، ۲۲۲/۳، حدیث ۴۳۹۶) ﴿۳﴾ جو شخص کسی مریض کی

عیادت کو جاتا ہے تو آسمان سے ایک مُنادی ندا کرتا ہے: تجھے بشارت (یعنی خوشخبری) ہو

تیرا چلنا اچھا ہے اور تو نے جنت کی ایک منزل کو اپنا ٹھکانہ بنا لیا (ابن ماجہ، کتاب الجنائز،

باب ماجاء فی ثواب من عاد مریضاً، ۱۹۲/۲، حدیث (۱۴۴۳) ﴿4﴾ جو مسلمان کسی مسلمان کی عیادت کے لیے صُبح کو جائے تو شام تک اُس کے لیے ستر ہزار فرشتے استغفار (یعنی بخشش کی دعا) کرتے ہیں اور شام کو جائے تو صُبح تک ستر ہزار فرشتے استغفار کرتے ہیں اور اُس کے لیے جنت میں ایک باغ ہوگا (ترمذی، کتاب الجنائز، باب ماجاء فی عیادة المریض، ۲۹۰/۲، حدیث (۹۷۱) ﴿5﴾ جس نے اچھے طریقے سے وضو کیا پھر اپنے مسلمان بھائی کی ثواب کی نیت سے عیادت کی تو اسے جہنم سے 70 سال کے فاصلے تک دور کر دیا جائے گا (ابوداؤد، کتاب الجنائز، باب فی فضل العیادة (علی الوضوء)، ۲۴۸/۳، حدیث (۳۰۹۷) ﴿6﴾ جب تو مریض کے پاس جائے تو اس سے کہہ کہ تیرے لیے دُعا کرے کہ اس کی دُعا فرشتوں کی دُعا کی مانند ہے (ابن ماجہ، کتاب الجنائز، باب ماجاء فی عیادة المریض، ۱۹۱/۲، حدیث (۱۴۴۱) ﴿7﴾ مریض جب تک تندرست نہ ہو جائے اس کی کوئی دُعا رَد نہیں ہوتی (الترغیب والترہیب، کتاب الجنائز و ما یثقل و ما یثقلہا، الترغیب فی عیادة المریضی و تاکیدہا و الترغیب فی دعاء المریض، ۱۶۵/۴، حدیث (۵۳۴۴) ﴿8﴾ جب کوئی مسلمان کسی مسلمان کی عیادت کو جائے تو 7 بار یہ دُعا پڑھے: اَسْأَلُ اللّٰهَ الْعَظِیْمَ رَبَّ الْعَرْشِ الْکَرِیْمِ اَنْ یُّشْفِیْنِیْکَ (میں عظمت والے، عرشِ عظیم کے مالک اللہ عزَّ وَّجَلَّ سے تیرے لیے شفا کا سوال کرتا ہوں) اگر موت نہیں آئی ہے تو اُسے شفا ہو جائے گی (ابوداؤد، کتاب الجنائز، باب الدعاء للمریض عند العیادة، ۲۵۱/۳، حدیث (۳۱۰۶) ﴿9﴾ مریض کی عیادت کرنا سنت ہے اگر معلوم ہے کہ عیادت کے لیے جانے سے اُس بیمار پر گراں (یعنی ناگوار) گزرے گا، ایسی حالت میں عیادت کے لیے مت جائیے (بہار شریعت، حصہ ۱۶، ۵۰۵/۳) ﴿10﴾ اگر

مریض سے آپ کے دل میں رنجش یا طبیعت کو اس سے مناسبت نہیں پھر بھی عیادت کیجئے ﴿اِتِّبَاعِ سُنَّتِ كِي نِيَّتِ سِے عِيَادَتِ كِيجئے اِگْرُ مَحْضُ اس ليے بِيَارِ پُرْسِي كِي كِه جِب ميں بِيَارِ پُرْدُوں تُو وَه بِي مِيْرِي تِيْمَارِ دَارِي كِه ليے آئے تُو ثَوَابِ نِهِيں مِلْے گا ﴿كِسِي كِي عِيَادَتِ كِه ليے جَائِيں اُوْر مَرْضِ كِي تَحْتِي دِيكْهِيں تُو اُس كُو دُرَانِے وَالِي بَاتِيں نَه كَرِيں مِثْلًا تِيْمَارِي حَالَتِ خَرَابِ هِي اُوْر نَهِي اِس اَنْدَازِ پْر سَرِ هِلَائِيں جِس سِے حَالَتِ كَا خَرَابِ هُوْنَا سَمْجْهَا جَاتَا هِي ﴿عِيَادَتِ كِه مَوْقِعِ پْر مَرِيضِ يَا دُكْهِي شَخْصِ كِه سَامْنِے اِپْنِے چِهْرِے پْر رَنْجِ وَ غَمِ كِي كِيْفِيَّتِ نَمَائِيَاں كِيجئے ﴿بَاتِ چِيْتِ كَا اَنْدَازِ هَرْ گَزِ اِيْسَانِ هُو كِه مَرِيضِ يَا اُس كِه عَزِيْزِ كُو وَ سَوْسَه آئے كِه يِه بِيْمَارِي پْر اِيْشَانِي پْر خَوْشِ هُوْر هَا هِي ﴿مَرِيضِ كِه گْهَرِ وَالُوں سِے بِي بِي اِظْهَارِ هَمْدَرْدِي كِيجئے اُوْر جُو خَدْمَتِ يَا تَعَاوُنِ كَر سَكْتِے هُوں كِيجئے ﴿مَرِيضِ كِه پَاسِ جَا كَر اُس كِي طَبِيْعَتِ پُوچْھِيے اُوْر اُس كِه ليے صَحْتِ وَ عَافِيَّتِ كِي دُعَا كِيجئے ﴿بِي رَحْمَتِ، شَفِيْعِ اُمْتِ صَلَّى اللّٰهُ تَعَالٰى عَلَيْهِ وَآلِهِ وَسَلَّمَ كِي عَادَتِ كَرِيْمِه يِه تْهِي كِه جِب كِسِي مَرِيضِ كِي عِيَادَتِ كُو تَشْرِيفِ لِي جَاتِے تُو يِه فِرْمَاتِے: لَا بَأْسَ طَهُورٌ اِنْ شَاءَ اللّٰهُ تَعَالٰى (كُوْنِي حَرَجِ كِي بَاتِ نِهِيں اللّٰهُ تَعَالٰى نِي جَا هَا تُو يِه مَرْضِ (گناہوں سِے) پَاك كَرْنِے وَالَا هِي) (بخاري، كِتَابِ الْمَنَاقِبِ، بَابِ عَلَامَاتِ النُّبُوَّةِ فِي الْاِسْلَامِ، ۵۰۵/۲، حَدِيْثِ ۳۶۱۶) ﴿مَرِيضِ سِے اِپْنِے ليے دُعَا كَر وَايِيے كِه مَرِيضِ كِي دُعَا رَدِ نِهِيں هُوْتِي ﴿فِرْمَانِ مِصْطَفٰى صَلَّى اللّٰهُ تَعَالٰى عَلَيْهِ وَآلِهِ وَسَلَّمَ: مَرِيضِ كِي پُوْرِي عِيَادَتِ يِه هِي كِه اُس كِي پِيْشَانِي پْر هَاتْهَر كْه كَر پُوچْھِيے كِه مَزَاجِ كِي سَا هِي؟ (ترمذِي، كِتَابِ الْاِسْتِثْذَانِ وَ الْاَدَابِ، بَابِ مَا جَاءَ فِي الْمَعَانِقِ وَ الْقَبْلَةِ، ۴/۳۳، حَدِيْثِ ۲۷۴۰) مُفَسِّرِ شِهِيْرِ حَكِيْمِ الْاُمْتِ حَضْرَتِ مِفْتِيْ اَحْمَدِ يَارْخَانَ عَلَيْهِ رَحْمَةُ الرَّحْمٰنِ

اس حدیث پاک کے تحت فرماتے ہیں: یعنی جب کوئی شخص کسی بیمار کی مزاج پُرسی کرنے جاوے تو اپنا ہاتھ اُس کی پیشانی پر رکھے پھر زبان سے یہ (یعنی آپ کی طبیعت کیسی ہے) کہے، اِس سے بیمار کو تسلی ہوتی ہے، مگر بہت دیر تک ہاتھ نہ رکھے رہے، یہ ہاتھ رکھنا اظہارِ محبت کے لیے ہے (مرآة المناجیح، مصافحہ اور معانقہ کا بیان، ۶/۳۵۸، بتصرف قلیل) ❀ مریض کے سامنے ایسی باتیں کرنی چاہئیں جو اس کے دل کو بھلی معلوم ہوں، بیماری کے فضائل اور اللہ عَزَّوَجَلَّ کی رحمت کے تذکرے کیجئے تاکہ اس کا ذہن ثوابِ آخرت کی طرف مائل ہو اور وہ شکوہ و شکایت کے الفاظ زبان پر نہ لائے ❀ عیادت کرتے ہوئے موقع کی مناسبت سے مریض کو نیکی کی دعوت بھی پیش کیجئے خصوصاً نماز کی پابندی کا ذہن دیجئے کہ بیماریوں میں کئی نمازی بھی نمازوں سے غافل ہو جاتے ہیں ❀ مریض کو مدنی چینل دیکھنے کی رغبت دلائیے اور اُس کی برکتوں سے آگاہ کیجئے ❀ مریض کو مدنی قافلوں میں سفر کی اور خود سفر کے قابل نہ ہو تو اپنی طرف سے گھر کے کسی فرد کو سفر کروانے کی ترغیب دلائیے اور مدنی قافلوں کی وہ مدنی بہاریں سنائیے جن میں دعاؤں کی برکتوں سے مریض کو شفا ملی ہے ❀ مریض کے پاس زیادہ دیر تک نہ بیٹھے اور نہ شور و غل کیجئے ہاں اگر بیمار خود ہی دیر تک بٹھائے رکھنے کا خواہش مند ہو تو ممکنہ صورت میں آپ اُس کے جذبات کا احترام کیجئے ❀ بعض لوگوں کی عادت ہوتی ہے کہ مریض یا اُس کے نمائندے سے ملتے ہیں تو کچھ نہ کچھ علاج بتاتے ہیں اور بعض تو مریض سے اصرار کرتے ہیں کہ میں جو علاج بتا رہا ہوں وہ کر لو، فُلاں دوا لے لو، ٹھیک ہو جاؤ گے! مریض کو چاہئے کہ ”جس تس“ (یعنی ہر کسی) کا بتایا ہوا علاج نہ کرے، کہ ”نیم حکیم خطرہ جان“ کسی کا

بتایا ہوا علاج کرنے سے پہلے اپنے طبیب سے مشورہ کر لے۔ خبردار! جو طبیب نہ ہونے کے باوجود علاج بتاتے رہتے ہیں وہ اس سے باز رہیں ﴿مريض کی عیادت کے موقع پر تحفے لانا عمدہ کام ہے مگر نہ لانے کی صورت میں عیادت ہی نہ کرنا اور دل میں یہ خیال کرنا کہ اگر کچھ نہ لے کر جائے گا تو وہ کیا سوچیں گے کہ خالی ہاتھ عیادت کے لیے آگئے خالی ہاتھ بھی عیادت کر ہی لینی چاہئے نہ کرنا ثواب سے محرومی کا باعث ہے ﴿آپ عیادت کے لئے جاتے ہوئے اگر پھل اور بسکٹ وغیرہ تحائف لے جانے لگیں تو مشورہ ہے کہ مکتبۃ المدینہ کے مطبوعہ کچھ مدنی رسائل بھی لے جا کر مریض کو پیش کیجئے تاکہ وہ ملاقاتیوں، (اور اگر اسپتال میں ہو تو) پڑوسی مریضوں اور ان کے عزیزوں کو تحفہ دے سکیں بلکہ زہے نصیب! مریض خود بھی کچھ مدنی رسائل ہدیہ منگوا کر اس غرض سے اپنے پاس رکھ کر ثواب کمائے ﴿فاسق کی عیادت بھی جائز ہے کیونکہ عیادت حقوق اسلام سے ہے اور فاسق بھی مسلم ہے (بہار شریعت، حصہ ۱۶، ۳/۵۰۵) ﴿مرشد اور کافر خزبی کی عیادت جائز نہیں (نی زمانہ دنیا میں سارے کافر خزبی ہیں) ﴿بد مذہب (غیر مرتد) کی عیادت کرنا بھی منع اور شرعاً اس کی اجازت نہیں ہے۔

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدًا

میٹھے میٹھے اسلامی بھائیو! عیادت کے آداب اور فضائل پر مشتمل مدنی پھول آپ نے ملاحظہ فرمائے لہذا ڈھیروں ڈھیروں ثواب کمانے کے لیے جب جب موقع ملے ان مدنی پھولوں کو پیش نظر رکھتے ہوئے مریض کی عیادت کیجئے بالخصوص صحت و عافیت کی دعا والے مدنی پھول پر ضرور عمل کیجئے کہ کیا معلوم قبولیت کی گھڑی ہو، آپ کی دعا قبول

ہو جائے اور دکھیا رامریض شفا پا جائے۔ آئیے: اس ضمن میں محبوب عطار مرحوم رکن شوری حاجی زم زم رضاعطاری عَلَیْہِ رَحْمَةُ اللّٰهِ الْبَارِیْ کا واقعہ سنئے چنانچہ

بغیر آپریشن شفا مل گئی

وکیلوں اور ججوں میں دعوتِ اسلامی کا مدنی کام کرنے کے لئے بنائی گئی مجلس وگلا، فاروق نگر (لاڑکانہ باب الاسلام سندھ) کے رکن اسلامی بھائی کا بیان کچھ یوں ہے کہ میرا ڈیڑھ سالہ بیٹا 13 مئی 2012 کو گرمی کی شدت سے شدید بیمار ہو گیا اس کے پھیپھڑوں میں پانی بھر گیا تھا جس کی وجہ سے اسپتال میں داخل کروانا پڑا جہاں وہ 14 دن زیر علاج رہا مگر حالت مزید خراب ہو گئی۔ چنانچہ 27 مئی 2012 کو ہم اسے بائ المدینہ (کراچی) کے ایک اچھے اسپتال میں لے گئے جہاں وہ مزید 15 دن زیر علاج رہا۔ بالآخر ڈاکٹروں نے کہا کہ بچے کے پھیپھڑوں کا بڑا آپریشن ہو گا یہ سن کر ہم بہت پریشان ہوئے لیکن انہی دنوں محبوب عطار حاجی زم زم رضاعطاری عَلَیْہِ رَحْمَةُ اللّٰهِ الْبَارِیْ میرے بیٹے کی عیادت کے لئے اسپتال تشریف لائے۔ دعا کرنے کے بعد میرے بیٹے کو دم کیا اور مجھے تسلی دی کہ ہمت رکھئے ان شاء اللہ عَزَّوَجَلَّ دواؤں سے ہی فائدہ ہو جائے گا، آپریشن نہیں کرنا پڑے گا۔ دوسرے دن آپریشن سے پہلے جو ٹیسٹ کروائے تو ڈاکٹر اُن کی رپورٹ دیکھ کر حیران رہ گئے اور کہنے لگے کہ اب آپریشن کی ضرورت نہیں بچہ دواؤں سے ہی صحت یاب ہو جائے گا۔ یوں اَلْحَمْدُ لِلّٰهِ عَزَّوَجَلَّ میرا بیٹا دواؤں اور حاجی زم زم رضاعطاری عَلَیْہِ رَحْمَةُ اللّٰهِ الْبَارِیْ کی دعاؤں کی برکت سے صحت یاب ہو گیا۔ (محبوب عطار کی ۱۲۲ حکایات، ص ۸۰)

نَزَع کا بیان

نَزَع کے لغوی معنی ہیں کھینچنا اور اس سے مراد روح کا جسم سے نکلنا ہے اسی کو جان نکلنا اور موت آنا بھی کہتے ہیں۔ جو اس دنیا میں پیدا ہوا ہے ایک نہ ایک دن ضرور مرنا پڑے گا اسی طرح ہمیں بھی مرنا اور اس کے بعد کے مراحل سے گزرنا پڑے گا، یاد رکھیے! گزرنے والا ایک ایک لمحہ ہمیں موت سے قریب کر رہا ہے لیکن ہم اپنی موت کو بھلائے نجانے کون سے کل کا انتظار کر رہے ہیں جس میں توبہ اور نیک اعمال کریں گے۔ حضرت سیدنا منصور بن عمار علیہ رَحْمَةُ اللهِ الْفَقْرَانِے ایک نوجوان کو نصیحت کرتے ہوئے فرمایا: اے نوجوان! تجھے تیری جوانی دھوکے میں نہ ڈالے کتنے ہی نوجوان ایسے تھے جنہوں نے توبہ میں تاخیر کی اور لمبی لمبی امیدیں باندھ لیں موت کو بھلا کر یہ کہتے رہے کہ کل توبہ کر لیں گے پرسوں توبہ کر لیں گے یہاں تک کہ اسی غفلت کی حالت میں انہیں موت آگئی اور وہ اندھیری قبر میں جا پڑے۔ (مکاشفة القلوب، باب فی العشق، ص ۳۴)

موت کی یاد

فرمانِ مصطفیٰ صَلَّی اللهُ تَعَالَى عَلَیْهِ وَآلِهِ وَسَلَّمَ ہے: لذتوں کو مٹانے والی (یعنی موت) کو بکثرت یاد کرو۔ (ترمذی، کتاب الزہد، باب ماجاء فی ذکر الموت، ۱۳۸/۴، حدیث ۲۳۱۴) ایک حدیث میں ہے: جو دن رات میں بیس مرتبہ موت کو یاد کرتا ہو اسے شہیدوں کے ساتھ اُٹھایا جائے گا۔ (شرح الصدور، ص ۲۰ و التذکرۃ للقرطبی، باب ذکر الموت و فضله، ص ۱۲)

عقل مند مومن

حضرت سیدنا ابن عمر رضی اللہ تعالیٰ عنہما سے روایت ہے کہ ایک انصاری شخص نے آپ صلی اللہ تعالیٰ علیہ وآلہ وسلم کی بارگاہ میں عرض کی: یا رسول اللہ! صلی اللہ تعالیٰ علیہ وآلہ وسلم سب سے عقل مند مومن کون ہے تو ارشاد فرمایا: جو موت کو زیادہ یاد کرتا ہو اور اس کے بعد کے لیے اچھی طرح تیاری کرتا ہو۔

(ابن ماجہ، کتاب الزہد، باب ذکر الموت والاستعداد له، ۴/۹۶، حدیث ۴۲۵۹ ماخوذاً)
لہذا ہمیں بھی چاہیے کہ موت اور آخرت کی تیاری کا ذہن بنائیں، اپنے گناہوں سے سچی پکی توبہ کریں اور یہ عزم کر لیں کہ آئندہ سنتوں پر عمل کرتے ہوئے زندگی بسر کریں گے۔ اِنْ شَاءَ اللّٰهُ عَزَّوَجَلَّ

مومن اور کافر کی موت

حضرت زید بن اسلم رحمۃ اللہ تعالیٰ علیہ فرماتے ہیں: جب کسی مومن پر ایسے گناہ رہ جاتے ہیں جن کے بدلے میں نیک اعمال نہیں ہوتے تو اس پر موت کی سختیاں مُسَلَّط کر دی جاتی ہیں تاکہ یہ سختیاں ان گناہوں کا بدل ہو جائیں اور مومن کی تکالیف جنت میں اس کے درجات بلند ہونے کا سبب ہیں جبکہ کافر دنیا میں کوئی اچھا کام کرے تو اس پر موت آسان کر دی جاتی ہے تاکہ اُسے اس کام کا بدلہ دنیا ہی میں پورا پورا مل جائے پھر یقیناً اُسے دوزخ کی طرف جانا ہے۔

(شرح الصدور، ص ۲۹ و معجم کبیر للطبرانی، ۱۰/۷۹، حدیث ۱۰۰۱۵)

نزع کی سختیاں

میٹھے میٹھے اسلامی بھائیو! نزع کی سختیوں کا تذکرہ فرماتے ہوئے حضرت علامہ جلال الدین سیوطی رَحْمَةُ اللهِ تَعَالَى عَلَيْهِ شرح الصدور میں فرماتے ہیں: ”موت دنیا و آخرت کی ہولناکیوں میں سب سے زیادہ ہولناک ہے، یہ آروں سے چیرنے، قینچیوں سے کاٹنے اور ہانڈیوں میں اُبالنے سے بھی سخت تر ہے۔ اگر مُردہ زندہ ہو کر شہداء موت لوگوں پر ظاہر کر دے تو ان کی نیند اڑ جائے اور سارا عیش و آرام تلخ ہو جائے۔“ (شرح الصدور، ص ۳۳ و موسوعۃ ابن ابی الدنیا، کتاب ذکر الموت، باب الخوف من اللہ، ۴۶/۵، حدیث ۱۷۰)

کانٹے دار ٹہنی

حضرت عمر رَضِيَ اللهُ تَعَالَى عَنْهُ نے حضرت کعب رَضِيَ اللهُ تَعَالَى عَنْهُ سے فرمایا: ہمیں موت کی شدت کے متعلق بتاؤ، حضرت کعب رَضِيَ اللهُ تَعَالَى عَنْهُ نے کہا: امیر المؤمنین! موت ایسی ٹہنی کی طرح ہے جس میں بہت زیادہ کانٹے ہوں اور وہ انسان کے جسم میں داخل ہوگئی ہو اور اس کے ہر ہر کانٹے نے ہر رگ میں جگہ پکڑ لی ہو پھر اُسے ایک آدمی انتہائی سختی سے کھینچے، تو کچھ باہر آجائے اور باقی جسم میں باقی رہ جائے۔ (مکاشفۃ القلوب، باب فی بیان شدۃ الموت، ص ۱۶۸ و مصنف ابن ابی شیبہ، کتاب الزہد، باب ما قال فی البکاء من خشیۃ اللہ، ۳۱۲/۸، حدیث ۱۲۲)

شیطان کا وار

میٹھے میٹھے اسلامی بھائیو! نزع کا معاملہ واقعی نازک ہے ایک طرف موت کی سختیاں

تو دوسری طرف ایمان چھیننے کے لیے شیطان کے بھرپور حملے، کیونکہ موت کے وقت شیطان طرح طرح کے ہتھکنڈے استعمال کرتا ہے کہ کسی طرح مرنے والے کا ایمان برباد ہو جائے۔ امام ابن الحجاج مکی قدس سرہ ”مدخل“ میں لکھتے ہیں کہ دم نزع دو شیطان آدمی کے دونوں پہلو پر آ کر بیٹھتے ہیں ایک اس کے باپ کی شکل بن کر دوسرا ماں کی، ایک کہتا ہے وہ شخص یہودی ہو کر مرا تو بھی یہودی ہو جا کہ یہود وہاں بڑے چین سے ہیں، دوسرا کہتا ہے وہ شخص نصرانی ہو کر دنیا سے گیا تو بھی نصرانی ہو جا کہ نصاریٰ وہاں بڑے آرام سے ہیں۔ (المدخل لابن الحاج، ۳/۱۸۱)

میٹھے میٹھے اسلامی بھائیو! جس پر اللہ عزوجل کا خاص کرم واحسان ہوگا اسی کا ایمان سلامت رہے گا، ہم اللہ عزوجل کی بارگاہ میں التجا کرتے ہیں کہ اپنے پیارے حبیب صلی اللہ تعالیٰ علیہ وآلہ وسلم کے صدقہ و طفیل نزع کے وقت ہمارا ایمان سلامت رکھے، ہمارا خاتمہ بالخیر کرے، دم نزع شیطان ہمارے پاس نہ آئے بلکہ میٹھے میٹھے مصطفیٰ صلی اللہ تعالیٰ علیہ وآلہ وسلم کرم فرمائیں اور آقا کے جلوؤں میں ہمیں موت آئے۔

اٰمِيْنَ بِجَاهِ النَّبِيِّ الْاَمِيْنِ صَلَّى اللهُ تَعَالَى عَلَيْهِ وَآلِهِ وَسَلَّمَ

یا الہی بھول جاؤں نزع کی تکلیف کو شادی دیدار حُسنِ مصطفیٰ کا ساتھ ہو اب کچھ مدنی پھول پیش کیے جاتے ہیں کہ جب کسی پر نزع کا وقت طاری ہو تو رضائے الہی، حصولِ ثواب، خیر خواہی، مُسْلِمِیْن اور دیگر اچھی اچھی نیوٹوں کے ساتھ ان مدنی پھولوں پر عمل کر کے قریب المرگ کی خیر خواہی کیجئے۔

قریب المرگ کے پاس والوں کے لیے مددنی پھول

جب موت کا وقت قریب آئے اور علامتیں پائی جائیں تو سنت یہ ہے کہ

✽ مرنے والے کو داہنی کروٹ پر لٹا کر قبلہ کی طرف منہ کر دیں یا

✽ یہ بھی جائز ہے کہ چپت لٹائیں اور قبلہ کو پاؤں کریں کہ اس صورت میں بھی قبلہ کو منہ ہو جائے گا لیکن اس صورت میں سر کو تھوڑا اونچا رکھیں۔

✽ اگر قبلہ کو منہ کرنا دشوار ہو کہ اس کو تکلیف ہوتی ہو تو جس حالت پر ہے چھوڑ دیں۔

(درالمختار معہ رد المحتار، کتاب الصلاة، باب صلاة الجنائز، ۹/۱۳)

مومن کی موت کی علامات

حضرت سیدنا سلمان فارسی رَضِيَ اللهُ تَعَالَى عَنْهُ فرماتے ہیں میں نے رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ کو فرماتے سنا: مرنے والوں میں تین علامتیں دیکھو اگر اس کی پیشانی پر پسینہ آئے آنکھوں میں آنسو آئیں اور نٹھنے پھیل جائیں تو یہ اللہ عَزَّ وَجَلَّ کی

رحمت ہے۔ (نواد ر الاصول للحکیم الترمذی، الاصل السادس والثمانون، ۱/۲۷۲)

مرنے والے کو کلمہ طیبہ کی تلقین کرنا سنت ہے

جو قریب المرگ (مرنے کے قریب) ہو اسے کلمہ طیبہ کی تلقین کرنا سنت ہے۔ چنانچہ

حضرت سیدنا ابوسعید خدری رَضِيَ اللهُ تَعَالَى عَنْهُ سے مروی ہے، اللہ کے محبوب، دانائے غیوب صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ رحمت نشان ہے: اپنے مرنے والوں کو

کلمہ طیبہ لَا إِلَهَ إِلَّا اللَّهُ کی تلقین کرو۔

(مسلم، کتاب الجنائز، باب تلقین الموت... الخ، ص ۸۲۱، حدیث ۲۱۲۳)

امیر المؤمنین حضرت سیدنا عمر فاروق رَضِيَ اللهُ تَعَالَى عَنْهُ نے ارشاد فرمایا: تم اپنے قریب المڑگ لوگوں کے پاس بوقت موت موجود رہو، انہیں کلمہ طیبہ لَا إِلَهَ إِلَّا اللَّهُ کی تلقین کرو اور ان کے سامنے کلمہ طیبہ کا ذکر کرو کیونکہ یہ مرنے والے وہ دیکھ رہے ہوتے ہیں جو تم نہیں دیکھتے۔ (التذکرۃ للقرطبی، باب تلقین المیت لا الہ الا اللہ، ص ۳۵)

تلقین کے مدنی پھول

✽ جان کنی کی حالت میں جب تک رُوح گلے کو نہ آئے اُسے تلقین کریں یعنی اس کے پاس بلند آواز سے پڑھیں اَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا رَسُولُ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ) مگر اُسے اس کے کہنے کا حکم نہ کریں۔

(جوہرۃ نیرۃ، کتاب الصلاة، باب الجنائز، ص ۱۳۰)

✽ جب اس نے کلمہ پڑھ لیا تو تلقین موقوف کر دیں، ہاں اگر کلمہ پڑھنے کے بعد اُس نے کوئی بات کی تو پھر تلقین کریں کہ اس کا آخری کلام لَا إِلَهَ إِلَّا اللَّهُ مُحَمَّدًا رَسُولُ اللَّهِ ہو۔ فرمانِ مُصْطَفَى صَلَّى اللَّهُ تَعَالَى عَلَيْهِ وَآلِهِ وَسَلَّمَ ہے کہ جس کا آخری کلام لَا إِلَهَ إِلَّا اللَّهُ ہو وہ جنت میں داخل ہوگا۔ (ابوداؤد، کتاب الجنائز، باب فی التلقین، ۲۵۵/۳، حدیث

۳۱۱۶ وعالمگیری، کتاب الصلاة، الباب الحادی والعشرون فی الجنائز، الفصل الاول فی

المحتضر، ۱/۱۵۷)

میٹھے میٹھے اسلامی بھائیوں! مذکورہ حدیث پاک کی رو سے جس کا آخری کلام کلمہ طیبہ ہو وہ جنتی ہے لہذا کتنے خوش نصیب اور قابلِ رشک ہیں وہ جو کلمہ طیبہ پڑھتے پڑھتے داعیِ اجل کو لبیک کہتے ہیں اللہ تعالیٰ ہمیں بھی یہ سعادت نصیب فرمائے کہ دم نزع ہماری زبان پر بھی کلمہ طیبہ جاری ہو جائے۔ اٰمِیْن بِجَاہِ النَّبِیِّ الْاَمِیْن صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم۔ آئیے اسی ضمن میں تبلیغ قرآن و سنت کی عالمگیر غیر سیاسی تحریک دعوتِ اسلامی کے مدنی ماحول کی برکتوں سے مالا مال ایک مدنی بہار ملاحظہ فرمائیے:

عطار کا پیارا

دعوتِ اسلامی کی مرکزی مجلس شوریٰ کے نگران حاجی محمد مشتاق عطاری عَلَیْہِ رَحْمَةُ اللّٰہِ الْبَارِئِ کچھ عرصہ بیمار رہے اور اسی بیماری میں آپ نے انتقال فرمایا۔ آخری وقت میں جو اسلامی بھائی ان کے پاس موجود تھے ان کا کہنا ہے کہ رات کے وقت حاجی محمد مشتاق عطاری عَلَیْہِ رَحْمَةُ اللّٰہِ الْبَارِئِ کی طبیعت بگڑنے اور حالت غیر ہونے لگی تو آپ رَحْمَةُ اللّٰہِ تَعَالٰی عَلَیْہِ نے ارشاد فرمایا کہ میرا رخ قبلے کی سمت کر دو، چنانچہ آپ کے حکم کے مطابق آپ کا رخ قبلہ کی جانب کر دیا گیا۔ آپ رَحْمَةُ اللّٰہِ تَعَالٰی عَلَیْہِ آنکھیں بند کئے دُور دو سلام اور کلمہ طیبہ کا ورد کرنے لگے۔ کافی دیر تک آپ رَحْمَةُ اللّٰہِ تَعَالٰی عَلَیْہِ اسی طرح ذُکُور و درود میں مصروف رہے۔ پھر بلند آواز سے کلمہ طیبہ لَا اِلٰهَ اِلَّا اللّٰہُ مُحَمَّدٌ رَّسُوْلُ اللّٰہِ صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم پڑھتے پڑھتے آپ رَحْمَةُ اللّٰہِ تَعَالٰی عَلَیْہِ پر نزع کا عالم طاری ہوا اور کچھ دیر بعد آپ کی روح اس فانی دنیا سے عالمِ بالا کی طرف پرواز کر گئی۔

اللَّهُ عَزَّوَجَلَّ کی ان پر رحمت ہو اور ان کے صدقے ہماری بے حساب مغفرت

ہو! اٰمِيْنَ بِجَاهِ النَّبِيِّ الْاَمِيْنِ صَلَّى اللهُ تَعَالَى عَلَيْهِ وَاٰلِهٖ وَسَلَّمَ۔ (مردہ بول اٹھا، ص ۱۴)

صَلُّوْا عَلٰى الْحَبِيْبِ! صَلَّى اللهُ تَعَالَى عَلٰى مُحَمَّد

وَقْتِ نَزْعِ تَلْقِيْنِ كے بارے میں مُفَسِّرِ شہیر، حکیم الامت حضرت مفتی احمد یار خان عَلَیْهِ رَحْمَةُ الْمَنَانِ فرماتے ہیں: کلمہ طیبہ سکھانے کا یہ حکم اشتجابی ہے اور یہی جُہُورِ عُلَمَاءِ کا مذہب ہے۔ خیال رہے کہ اگر مومن بُوْقْتِ مَوْتِ کلمہ نہ پڑھ سکے جیسے بیہوش یا شہید وغیرہ تو وہ ایمان پر ہی مرا کہ زندگی میں مومن تھا لہذا اب بھی مومن بلکہ اگر نزع کی غشی میں اسکے منہ سے کلمہ کفر سنا جائے تب بھی وہ مومن ہی ہوگا اس کا کفن و دفن نماز سب کچھ ہوگی کیونکہ غشی کی حالت کا ارتداد معتبر نہیں۔ (مراۃ المناجیح، جنازوں کی کتاب، ۲/۴۴۴)

تلقین کرنے والا کوئی نیک شخص ہو، ایسا نہ ہو جس کو اس کے مرنے کی خوشی ہو اور اس کے پاس اس وقت نیک اور پرہیزگار لوگوں کا ہونا بہت اچھی بات ہے اور اس وقت وہاں یٰسین شریف^(۱) کی تلاوت اور خوشبو ہونا مستحب، مثلاً لوبان یا اگر بتیاں سُلگا دیں۔

(عالمگیری، کتاب الصلاة، الباب الحادی والعشرون، الفصل الاول فی المحتضر، ۱/۱۵۷)

موت کے وقت خِیْض وِنَفَاسِ والی عورتیں اس کے پاس حاضر ہو سکتی ہیں مگر جس کا خِیْض وِنَفَاسِ منقطع ہو گیا اور ابھی غسل نہیں کیا اسے اور جُنُبِ (جس پر غسل فرض ہو) کو آنا نہ چاہئے اور کوشش کرے کہ مکان میں کوئی تصویر یا کتانہ ہو، اگر یہ چیزیں ہوں تو فوراً

①..... سورہ یٰسین اور اس کے کچھ فضائل آخری صفحات پر ملاحظہ فرمائیے۔

نکال دی جائیں کہ جہاں یہ ہوتی ہیں ملائکہ رحمت نہیں آتے۔
 ❁ اس کی نزع کے وقت اپنے اور اس کے لئے دعائے خیر کرتے رہیں، کوئی بُرا کلمہ زبان سے نہ نکالیں کہ اس وقت جو کچھ کہا جاتا ہے ملائکہ اس پر آمین کہتے ہیں۔
 ❁ نزع میں سختی دیکھیں تو سورہ یٰسین اور سورہ زُحُر پڑھیں (بہار شریعت، حصہ ۴، ۱/۸۰۸) کہ اس سے موت میں آسانی ہوتی ہے۔

مُرشدِ کریم نے تلقین فرمائی

ٹنڈو جام (باب الاسلام سندھ) کے مبلغِ دعوتِ اسلامی افتخار احمد عطاری مدنی ماحول سے وابستگی سے پہلے بہت زیادہ ماڈرن تھے، خوش نصیبی سے دعوتِ اسلامی کا مدنی ماحول میسر آ گیا، سنتوں کے عامل مبلغین کی صحبت اور امیر اہلسنت دامت بَرَکَاتُہُمُ الْعَالِیَہ سے نسبت کی برکت سے نیکی کی دعوت کی دُھو میں مچانے لگے۔ مدنی ماحول سے وابستگی کے کچھ ہی عرصے بعد شوال المکرم میں ایک رات نمازِ عشاء پڑھ کر فارغ ہوئے تو اچانک سینے میں دُرد محسوس ہوا، جو بڑھتا ہی چلا گیا، ڈاکٹر کے پاس لے جایا گیا، دوا سے کچھ افاقہ ہوا، مگر پھر اچانک بلند آواز سے کلمہ طیبہ لَا إِلَهَ إِلَّا اللَّهُ مُحَمَّدٌ رَسُوْلُ اللَّهِ کا ورد شروع کر دیا، ان کے بیٹے محمد عمیر عطاری نے اس طرح اچانک کلمہ طیبہ کا ورد شروع کرنے کی وجہ دریافت کی، انہوں نے فرمایا: بیٹا سامنے دیکھو میرے پیر و مرشد امیر اہلسنت دامت بَرَکَاتُہُمُ الْعَالِیَہ کلمہ طیبہ پڑھنے کی تلقین فرما رہے ہیں۔ یہ کہہ کر دوبارہ بلند آواز سے کلمہ طیبہ پڑھنا شروع کر دیا اور اسی طرح لَا إِلَهَ إِلَّا اللَّهُ مُحَمَّدٌ رَسُوْلُ

اللہ کا ورد کرتے کرتے ان کی روحِ قفسِ عُضری سے پرواز کر گئی۔ ان کے بیٹے کا بیان ہے کہ وفات سے پہلے بعد نمازِ مغرب ابا جان نے فکرِ مدینہ کرتے ہوئے مدنی انعامات کا کارڈ بھی پُر کیا تھا۔ (بے تصور کی مدد ص ۱۹)

اللہ عَزَّوَجَلَّ کی اُن پر رحمت ہو اور ان کے صدقے ہماری بے حساب مغفرت ہو۔

اٰمِيْنَ بِجَاهِ النَّبِيِّ الْاَمِيْنِ صَلَّى اللهُ تَعَالَى عَلَيْهِ وَآلِهِ وَسَلَّمَ۔

میٹھے میٹھے اسلامی بھائیو! دعوتِ اسلامی کے مدنی ماحول سے وابستہ خوش نصیب اسلامی بھائی کی مدنی بہار آپ نے ملاحظہ فرمائی کہ ان کے نزع کے وقت امیرِ اہلسنت دَامَتْ بَرَكَاتُهُمُ الْعَالِيَةِ نے انہیں کلمہ طیبہ کی تلقین کی۔ یہ اسلامی بھائی نیکی کی دعوت کی دھو میں مچانے، مدنی انعامات کے مطابق عمل کرتے ہوئے فکرِ مدینہ کرنے اور دعوتِ اسلامی کے مدنی کاموں میں مصروف رہنے والے مبلغ تھے لہذا آپ بھی اپنے دل میں محبتِ اولیائے کرام کی شمع جلانے، فیضانِ اولیایا پانے اور دنیا و آخرت بہتر بنانے کے لیے دعوتِ اسلامی کے مدنی ماحول سے وابستہ ہو کر مدنی کاموں میں مشغول ہو جائیے اور مدنی مقصد مجھے اپنی اور ساری دنیا کے لوگوں کی اصلاح کی کوشش کرنی ہے کے تحت مدنی انعامات پر عمل اور مدنی قافلوں میں سفر کو اپنا معمول بنا لیجئے۔ آپ کا جذبہ و شوق بڑھانے کے لیے امیرِ اہلسنت دَامَتْ بَرَكَاتُهُمُ الْعَالِيَةِ کے دعائیہ کلمات جن سے آپ نے مدنی انعامات پر عمل کرنے والوں کو نوازا ہے پیش کئے جاتے ہیں: چنانچہ امیرِ اہلسنت دَامَتْ بَرَكَاتُهُمُ الْعَالِيَةِ فرماتے ہیں:

دُعَاۓ عَطَّار

اللہ عَزَّوَجَلَّ آپ کو مدینہ منورہ کے سدا بہار پھولوں کی طرح مسکراتا رکھے کبھی بھی آپ کی خوشیاں ختم نہ ہوں، حیات و ممات (موت)، بَرَزَخ و سِکْرَات (حالاتِ نَزْح) اور قیامت کے جاں سوز لمحات میں ہر جگہ مَسْرَتیں اور شادمانیاں نصیب ہوں، اللہ عَزَّوَجَلَّ آپ کی اور تمام قبیلے کی مغفرت کرے، جنت الفردوس میں آپ کو اپنے پیارے حبیب صَلَّى اللَّهُ تَعَالَى عَلَيْهِ وَآلِهِ وَسَلَّمَ کا جوار عطا فرمائے۔ اٰمِيْنَ بِجَاهِ النَّبِيِّ الْاَمِيْنَ صَلَّى اللَّهُ تَعَالَى عَلَيْهِ وَآلِهِ وَسَلَّمَ۔ (جنت کے طلب گاروں کے لیے مدنی گلدستہ، ص ۳۳)

صَلُّوْا عَلٰی الْحَبِيْبِ! صَلَّى اللَّهُ تَعَالَى عَلٰی مُحَمَّدٍ

رُوحِ قَبْضِ ہونے کے بعد ان مدنی پھولوں پر عمل کیجئے!

✽ جب روح نکل جائے تو ایک چوڑی پٹی جبرٹے کے نیچے سے سر پر لے جا کر گزہ دے دیں کہ منہ کھلا نہ رہے اور آنکھیں بند کر دی جائیں اور انگلیاں اور ہاتھ پاؤں سیدھے کر دیئے جائیں، یہ کام اس کے گھر والوں میں جو زیادہ نرمی کے ساتھ کر سکتا ہو باپ یا بیٹا وہ کرے۔ (جوہرۃ نیرۃ، کتاب الصلاة، باب الجنائز، ص ۱۳۱)

✽ آنکھیں بند کرتے وقت یہ دُعا پڑھیے:

بِسْمِ اللّٰهِ وَعَلَىٰ مِلَّةِ رَسُوْلِ اللّٰهِ (صَلَّى اللّٰهُ تَعَالَى عَلَيْهِ وَآلِهِ وَسَلَّمَ)

ترجمہ: اللہ کے نام کے ساتھ اور رسول اللہ (صَلَّى اللّٰهُ تَعَالَى عَلَيْهِ وَآلِهِ وَسَلَّمَ) کی ملت پر۔

یہ دعا بھی پڑھ لیجئے:

اللَّهُمَّ يَسِّرْ عَلَيْهِ أَمْرَهُ وَسَهِّلْ عَلَيْهِ مَا بَعْدَهُ وَأَسْعِدْهُ
بِلِقَائِكَ وَاجْعَلْ مَا خَرَجَ إِلَيْهِ خَيْرًا مِمَّا خَرَجَ عَنْهُ .

(درالمختار معہ رد المختار، کتاب الصلاة، باب صلاة الجنائز، ۹۷/۳)

ترجمہ: اے اللہ عزوجل تو اس کا معاملہ اس پر آسان کر دے اور اس کے بعد والے
معاملات کو بھی اس پر آسان کر دے اور اپنی ملاقات سے تو اسے نیک بخت کرا اور
اس کی آخرت کو اس کی دنیا سے بہتر کر دے۔

✽ اس کے پیٹ پر لوبیا یا گیلی مٹی یا اور کوئی بھاری چیز رکھ دیں کہ پیٹ پھول نہ جائے
مگر ضرورت سے زیادہ وزنی نہ ہو کہ باعث تکلیف ہے۔ (عالمگیری، کتاب الصلاة، الباب
الحادی والعشرون فی الجنائز، الفصل الاول فی المحتضر، ۱۵۷/۱)

✽ میت کے پاس تلاوت قرآن مجید جائز ہے جبکہ اس کا تمام بدن کپڑے سے چھپا
ہو اور تسبیح و دیگر اذکار میں مطلقاً حرج نہیں۔ (ردالمختار، کتاب الصلاة، باب صلاة الجنائز،
مطلب: فی القراءة عند المیت، ۹۸/۳)

مدینہ: پڑوسیوں اور دوست احباب وغیرہ کی اطلاع کیلئے میت کا اعلان کروائیے^(۱)
تا کہ نمازیوں کی کثرت ہو اور وہ اس کے لیے دعا کریں کیونکہ ان پر حق ہے کہ اس کی نماز
پڑھیں اور دعا کریں۔ (عالمگیری، کتاب الصلوٰۃ، باب الحادی والعشرون فی الجنائز،

الفصل الاول، ۱۵۷/۱)

۱..... میت کا اعلان اور دیگر اعلانات کتاب کے آخر میں ملاحظہ فرمائیے۔

غسلِ میت کا بیان

میت کو غسل دینا جہاں فرضِ کفایہ ہے وہیں بہت سی فضیلتوں اور اجر و ثواب کے حصول کا ذریعہ بھی ہے اور جو خلوص دل سے حصولِ ثواب کے لیے میت کو غسل دے تو اللہ عزَّ وَّجَلَّ کی رحمت سے گناہوں کی بخشش کا حق دار بن جاتا ہے۔ چنانچہ

میت نہلانے کی فضیلت

حضرت سیدنا جابر رضی اللہ تعالیٰ عنہ سے روایت ہے کہ تاجدارِ رسالت، شہنشاہِ نبوت صلی اللہ تعالیٰ علیہ وآلہ وسلم نے فرمایا: جس نے کسی میت کو غسل دیا وہ اپنے گناہوں سے ایسا پاک و صاف ہو جائے گا جیسا اس دن تھا جس دن اس کی ماں نے اُسے جنماتھا۔
(معجم اوسط للطبرانی، باب الہاء، ۶/۴۲۹، حدیث ۹۲۹۲)

چالیس کبیرہ گناہوں کی بخشش کا نسخہ

حدیث پاک میں ہے: جس نے کسی میت کو غسل دیا اور اس کے عیب کو چھپایا خدائے رحمن عزَّ وَّجَلَّ ایسے شخص کے چالیس کبیرہ گناہ بخش دیتا ہے۔
(معجم کبیر للطبرانی، باب الالف، ۱/۳۱۵، حدیث ۹۲۹)

اب غسلِ میت کا طریقہ بیان کیا جائے گا لیکن پہلے کچھ نیتیں کر لیجئے۔

غسلِ میت کی نیتیں

رضائے الہی پانے اور ثوابِ آخرت کمانے کے لیے میت کو غسل دوں گا ﴿فرض کفایہ﴾

ادا کروں گا ﴿ حَسْبِيَ الْمَقْدُورُ ﴾ باوجود ہوں گا ﴿ ضرورتاً غسل سے قبل معاونین کو غسل کا طریقہ اور سنتیں بتاؤں گا ﴿ مِیّت کی ستر پوشی کا خصوصی خیال رکھوں گا ﴿ اعضاء ہلاتے وقت نرمی اور آہستگی سے حرکت دوں گا ﴿ پانی کے اسراف سے بچوں گا ﴿ مُردے کی بے بسی دیکھ کر عبرت حاصل کرنے کی کوشش کروں گا ﴿ مسئلہ درپیش ہوا تو دارالافتاء اہلسنت سے شرعی رہنمائی حاصل کروں گا ﴿ خدا نخواستہ میت کا چہرہ سیاہ ہو گیا یا کوئی اور تغیر ہوا تو بحکم شرع اسے چھپاؤں گا اور معاونین کو بھی چھپانے کی ترغیب دوں گا ﴿ اچھی علامت ظاہر ہوئی مثلاً خوشبو آنا، چہرے پر مسکراہٹ پھیلنا وغیرہ تو دوسروں کو بھی بتاؤں گا۔

غسل مِیّت کا طریقہ

اگر بتیاں یا لوبان جلا کر تین یا پانچ یا سات بار غسل کے تختے کو دھونی دیں یعنی اتنی بار تختے کے گرد پھرائیں، تختے پر میت کو اس طرح لٹائیں جیسے قبر میں لٹاتے ہیں، ناف سے گھٹنوں سمیت کپڑے سے چھپا دیں، (آج کل غسل کے دوران سفید کپڑا اڑھاتے ہیں اور اس پر پانی لگنے سے میت کے ستر کی بے پردگی ہوتی ہے لہذا کتھی یا گہرے رنگ کا اتا موٹا کپڑا ہو کہ پانی پڑنے سے ستر نہ چمکے، کپڑے کی دو تہیں کر لیں تو زیادہ بہتر) پردے کی تمام تر احتیاط اور نرمی سے میت کا لباس اتار لیں۔ اب نہلانے والا اپنے ہاتھ پر کپڑا پلیٹ کر پہلے دونوں طرف استنجا کروائے (یعنی پانی سے دھوئے) پھر نماز جیسا وضو کروائیں یعنی منہ پھر کہنیوں سمیت دونوں ہاتھ تین تین بار دھلائیں، پھر سر کا مسح کریں، پھر تین بار دونوں پاؤں دھلائیں، میت کے وضو میں پہلے گٹوں تک ہاتھ دھونا، کلی کرنا اور ناک

میں پانی ڈالنا نہیں ہے، البتہ کپڑے یا روئی کی پھڑپھڑی بھگو کر دانتوں، مسوڑھوں، ہونٹوں اور نٹھنوں پر پھیر دیں۔ پھر سر یا داڑھی کے بال ہوں تو دھوئیں، صابن یا شیمپو استعمال کر سکتے ہیں۔ اب بائیں (یعنی الٹی) کروٹ پر لٹا کر بیری کے پتوں کا جوش دیا ہوا (جو اب نیم گرم رہ گیا ہو) اور یہ نہ ہو تو خالص نیم گرم پانی سر سے پاؤں تک بہائیں کہ تختے تک پہنچ جائے پھر سیدھی کروٹ لٹا کر اسی طرح کریں پھر ٹیک لگا کر بٹھائیں اور نرمی کے ساتھ نیچے کو پیٹ کے نچلے حصے پر ہاتھ پھیریں اور کچھ نکلے تو دھو ڈالیں۔ دوبارہ وضو اور غسل کی حاجت نہیں پھر آخر میں سر سے پاؤں تک کافور کا پانی بہائیں پھر کسی پاک کپڑے سے بدن آہستہ سے پونچھ دیں۔ ایک مرتبہ سارے بدن پر پانی بہانا فرض ہے اور تین مرتبہ سنت غسل میت میں بے تحاشہ پانی نہ بہائیں آخرت میں ایک ایک قطرے کا حساب ہے یہ یاد رکھیں۔^(۱) (مدنی وصیت نامہ، ص ۱۲ ماخوذاً)

اسلامی بہن کے غسل میت کا طریقہ

غسل و کفن کے لیے ان چیزوں کا انتظام فرمائیں۔

- 1 ﴿غسل کا تختہ﴾ 2 ﴿اگر بتی﴾ 3 ﴿ماچس﴾ 4 ﴿دوموٹی چادریں﴾ (کتھی ہوں تو بہتر ہے)
- 5 ﴿روئی﴾ 6 ﴿بڑے رومال کی طرح کے دو کپڑوں کے پیس﴾ (استحباب وغیرہ کے لیے) 7 ﴿دو بالٹیاں﴾ 8 ﴿دومگ﴾ 9 ﴿صابن﴾ 10 ﴿بیری کے پتے﴾ 11 ﴿دو تولیے﴾ 12 ﴿کفن کا بغیر سلا ہوا بڑے عرض کا کپڑا﴾ 13 ﴿قینچی﴾ 14 ﴿سوئی دھاگہ﴾ 15 ﴿کافور﴾ 16 ﴿خوشبو

1..... پانی کے اسراف اور مانے مستعمل کے بارے میں اہم معلومات کے لیے امیر اہلسنت دامت برکاتہم العالیہ کا رسالہ ”وضو کا طریقہ“ ملاحظہ فرمائیے۔

اگر بتیاں یا یو بان جلا کر تین یا پانچ یا سات بار غسل کے تختے کو دھونی دیں یعنی اتنی بار تختے کے گرد پھرائیں، تختے پر میت کو اس طرح لٹائیں جیسے قبر میں لٹاتے ہیں، سینے سے گھٹنوں سمیت کپڑے سے چھپا دیں (آج کل غسل کے دوران سفید کپڑا اڑھایا جاتا ہے اور اس پر پانی لگنے سے میت کے سڑکی بے پردگی ہوتی ہے لہذا کتھی یا گہرے رنگ کا اتا موٹا کپڑا ہو کہ پانی پڑنے سے سڑنہ چمکے، کپڑے کی دو تہیں کر لیں تو زیادہ بہتر) پردے کی تمام تراحتیاط اور نرمی سے میت کا لباس اتاریں۔ اسی طرح کیل، بوندے یا کوئی اور زوری بھی نرمی سے اتار لیں، اب نہلانے والی اپنے ہاتھ پر کپڑا لپیٹ کر پہلے دونوں طرف استنجا کروائے (یعنی پانی سے دھوئے) پھر نماز جیسا وضو کروائیں یعنی منہ پھر کہنیوں سمیت دونوں ہاتھ تین تین بار دھلائیں، پھر سر کا مسح کریں، پھر تین بار دونوں پاؤں دھلائیں، میت کے وضو میں پہلے گٹوں تک ہاتھ دھونا، کلی کرنا اور ناک میں پانی ڈالنا نہیں ہے، البتہ کپڑے یا روئی کی پھڑی بھگو کر دانتوں، مسوڑھوں، ہونٹوں اور نتھنوں پر پھیر دیں۔ پھر سر دھوئیں، صابن یا شیمپو یا دونوں استعمال کئے جاسکتے ہیں (لیکن ان کے زیادہ استعمال سے بالوں میں الجھاؤ پیدا ہوتا ہے لہذا بیری کے پتوں کا جوش دیا ہو پانی کافی ہے) اب بائیں (یعنی الٹی) کروٹ پر لٹا کر بیری کے پتوں کا جوش دیا ہوا (جو اب نیم گرم رہ گیا ہو) اور یہ نہ ہو تو خالص نیم گرم پانی سر سے پاؤں تک بہائیں کہ تختے تک پہنچ جائے پھر سیدھی کروٹ لٹا کر اسی طرح کریں پھر ٹیک لگا کر بٹھائیں اور نرمی کے ساتھ نیچے کو پیٹ کے نیچے حصے پر ہاتھ پھیریں اور کچھ نکلے تو دھو ڈالیں۔ دوبارہ وضو اور غسل کی حاجت نہیں پھر آخر میں سر سے پاؤں تک کافور کا پانی بہائیں پھر کسی پاک کپڑے سے بدن آہستہ

سے پونچھ دیں۔ غسل میت میں بے تحاشہ پانی نہ بہائیں آخرت میں ایک ایک قطرے کا حساب ہے یہ یاد رکھیں۔ (مدنی وصیت نامہ، ص ۱۲ ماخوذاً)

غسل میت کے مدنی پھول

✽ **میت کے غسل و کفن اور دفن میں جلدی چاہئے** کہ حدیث میں اس کی بہت تاکید آئی ہے۔ (جوہرۃ نیرۃ، کتاب الصلاة، باب الجنائز، ص ۱۳۱) مفسر شہیر، حکیم الامت حضرت مفتی احمد یار خان علیہ رحمۃ اللہ المنان فرماتے ہیں: **بِحَقِّ الْأَمْرَانِ دَفْنٌ فِي جِلْدِي كِي جَانِي،** بلا ضرورت دیر لگانا سخت ناجائز ہے کہ اس میں میت کے پھولنے پھٹنے اور اسکی بے حرمتی کا اندیشہ ہے۔ (مرآة المناجیح، جنازوں کی کتاب، ۲/۴۴۷)

✽ **ایک مرتبہ سارے بدن پر پانی بہانا فرض ہے** اور تین مرتبہ سنت جہاں غسل دیں مستحب یہ ہے کہ پردہ کر لیں کہ سوانہلانے والوں اور مددگاروں کے دوسرا نہ دیکھے، نہ ہلاتے وقت خواہ اس طرح لٹائیں جیسے قبر میں رکھتے ہیں یا قبلہ کی طرف پاؤں کر کے یا جو آسان ہو کریں۔ (عالمگیری، کتاب الصلاة، الباب الحادی والعشرون فی الجنائز، الفصل الثانی فی الغسل، ۱/۱۵۸)

نہلانے والے کے لیے مدنی پھول

✽ **نہلانے والا باطہارت ہو۔ اگر جُبْنی شخص (جس پر غسل فرض ہو چکا ہو) نے غسل دیا تو کراہت ہے مگر غسل ہو جائے گا۔** (عالمگیری، کتاب الصلاة، الباب الحادی والعشرون فی الجنائز، الفصل الثانی فی الغسل، ۱/۱۵۹)

✽ اگر بے وضو نہ نہلایا تو کراہت نہیں۔ (عالمگیری، کتاب الصلاة، الباب الحادی

والعشرون فی الجنائز، الفصل الثانی فی الغسل، ۱۵۹/۱)

✽ بہتر یہ ہے کہ نہلانے والا میت کا سب سے زیادہ قریبی رشتے دار ہو، وہ نہ ہو یا نہلانا نہ جانتا ہو تو کوئی اور شخص جو امانت دار اور پرہیزگار ہو۔ (عالمگیری، کتاب الصلاة، الباب

الحادی والعشرون فی الجنائز، الفصل الثانی فی الغسل، ۱۵۹/۱)

✽ نہلانے والے کے پاس خوشبو سلگانا مستحب ہے کہ اگر میت کے بدن سے بو آئے تو اسے پتہ نہ چلے ورنہ گھبرائے گا، نیز اُسے چاہیے کہ بقدر ضرورت اعضائے میت کی طرف نظر کرے بلا ضرورت کسی عضو کی طرف نہ دیکھے کہ ممکن ہے اُس کے بدن میں

کوئی عیب ہو جسے وہ چھپاتا تھا۔ (جوہرۃ نیرۃ، کتاب الصلاة، باب الجنائز، ص ۱۳۱)

✽ مرد کو مرد نہلائے اور عورت کو عورت، میت چھوٹا لڑکا ہے تو اُسے عورت بھی نہلا سکتی ہے اور چھوٹی لڑکی کو مرد بھی، چھوٹے سے یہ مراد کہ حدِ شہوت کو نہ پہنچے ہوں۔ (عالمگیری،

کتاب الصلاة، الباب الحادی والعشرون فی الجنائز، الفصل الثانی فی الغسل، ۱۶۰/۱)

✽ غسل میت کے بعد غسل (غسل دینے والے) کو غسل کرنا مستحب ہے۔

(دارالافتاء اہلسنت)

مردہ اگر پانی میں گر جائے

✽ مردہ اگر پانی میں گر گیا یا اس پر مینٹھ برسا کہ سارے بدن پر پانی بہ گیا غسل ہو گیا، مگر زندوں پر جو غسل میت واجب ہے یہ اس وقت بڑی الذمہ ہوں گے کہ نہلائیں، لہذا اگر مردہ پانی میں ملا تو بہ نیت غسل اُسے تین بار پانی میں حرکت دے دیں کہ غسل

مَسْنُون ادا ہو جائے اور ایک بار حرکت دی تو واجب ادا ہو گیا مگر سنت کا مطالبہ رہا۔
 (ردالمحتار، کتاب الصلاة، باب صلاة الجنائز، مطلب: فی حدیث کل سبب و نسب منقطع
 الاسبی و نسبی، ۱۰۹/۳)

اگر میت کے بدن کی کھال جھڑتی ہو

✽ اگر میت کے جسم کے کسی حصے کی کھال خود بخود جھڑ رہی ہو تو اس پر پانی نہ ڈالا جائے
 اور اس کھال کو میت کے ساتھ دفنایا جائے۔ (دارالافتاء اہلسنت)
 ✽ میت کا بدن اگر ایسا ہو گیا کہ ہاتھ لگانے سے کھال اُدھڑے گی تو ہاتھ نہ لگائیں صرف
 پانی بہادیں۔ (عالمگیری، کتاب الصلاة، الباب الحادی والعشرون فی الجنائز، الفصل الثانی
 فی الغسل، ۱۵۸/۱)

میت کے بال و ناخن کا ثنا

✽ میت کی داڑھی یا سر کے بال میں کنگھا کرنا یا ناخن تراشنا یا کسی جگہ کے بال موٹڈ نایا
 کتر نایا ا کھاڑنا، ناجائز و مکروہ و تحریمی ہے بلکہ حکم یہ ہے کہ جس حالت پر ہے اسی حالت
 میں دفن کر دیں، ہاں اگر ناخن ٹوٹا ہو تو لے سکتے ہیں اور اگر ناخن یا بال تراش لیے تو کفن
 میں رکھ دیں۔

(ردالمحتار، کتاب الصلاة، باب صلاة الجنائز، مطلب: فی القراءة عند المیت، ۱۰۴/۳)
 ✽ میت کے جسم کا جو عضو بیماری وغیرہ کی وجہ سے نکالا گیا ہو اُن سب کو دفنانا ہوگا۔
 (دارالافتاء اہلسنت)

متفرق مدنی پھول

✽ اگر میت کے جسم کے زخم پر پٹی لگی ہو، نہ اُکھیڑیں۔ (دارالافتاء اہلسنت)

✽ کینولہ لگانے کے بعد جو پٹی لگائی گئی ہے نیم گرم پانی ڈالنے سے اگر با آسانی نکل جائے تو نکال دیں ورنہ چھوڑ دیں۔ (دارالافتاء اہلسنت)

✽ غسل میت کے بعد اگر خون جاری ہو جائے اور اس سبب سے کفن ناپاک ہو جائے تو نہ غسل (دوبارہ) دیا جائے گا اور نہ ہی کفن تبدیل کیا جائے۔ بلکہ اس طرح کا کوئی بھی معاملہ ہو جائے تو غسل اور تکفین میں سے کچھ بھی دوبارہ نہ کیا جائے البتہ بہتر ہے کہ جہاں سے خون بہہ رہا ہو وہاں زیادہ روئی رکھ دیں کہ کفن خراب نہ ہو۔ (دارالافتاء اہلسنت)

✽ نہلانے کے بعد اگر ناک کا منہ اور دیگر سوراخوں میں روئی رکھ دیں تو حرج نہیں مگر بہتر یہ ہے کہ نہ رکھیں۔

(در المختار معہ رد المحتار، کتاب الصلاة، باب صلاة الجنائز، ۱۰۴/۳)

✽ میت کے استنجاء کی جگہ کو ڈھیلوں سے صاف کرنے میں حرج نہیں مگر بہتر ہے کہ ہر اُس چیز کے استعمال سے بچا جائے جس سے میت کو معمولی سی بھی تکلیف پہنچنے کا اندیشہ ہو۔ (دارالافتاء اہلسنت)

✽ بغلیں اور دیگر اعضاء جہاں پانی با آسانی نہیں پہنچتا وہاں توجہ سے پانی بہایا جائے۔

✽ غسل کے دوران پانی ڈالتے وقت دعائیں یا کلمہ وغیرہ پڑھنا ضروری نہیں پانی سے پاکی حاصل ہو جائے گی۔ (دارالافتاء اہلسنت)

✽ چارپائی پر بھی غسل دیا جاسکتا ہے مگر بہتر ہے کہ اس کے لئے کوئی چارپائی مخصوص کر لی جائے پھر تمام غسل اسی چارپائی پر دیئے جائیں لیکن اگر کسی نے ایسا نہیں کیا اور استعمالی چارپائی پر بھی غسل دیا تو حرج نہیں لیکن بعد میں بھی اس چارپائی کو استعمال کیا جائے یونہی چھوڑ دینا اسراف ہے۔ (دارالافتاء اہلسنت)

✽ بعض جگہ دستور ہے کہ عموماً میت کے غسل کے لیے کورے گھڑے بڈھنے (مٹی کے نئے منگے اور لوٹے) لاتے ہیں اس کی کچھ ضرورت نہیں، گھر کے استعمالی گھڑے لوٹے سے بھی غسل دے سکتے ہیں اور بعض یہ جہالت کرتے ہیں کہ غسل کے بعد توڑ ڈالتے ہیں، یہ ناجائز و حرام ہے کہ مال ضائع کرنا ہے اور اگر یہ خیال ہو کہ نجس ہو گئے تو یہ بھی فضول بات ہے کہ اولاً تو اس پر چھینٹیں نہیں پڑتیں اور پڑیں بھی تو راجح یہ ہے کہ میت کا غسل نجاستِ حکمیہ دُور کرنے کے لیے ہے تو مستعمل پانی کی چھینٹیں پڑیں اور مستعمل پانی نجس نہیں، جس طرح زندوں کے وضو و غسل کا پانی اور اگر فرض کیا جائے کہ نجس پانی کی چھینٹیں پڑیں تو دھو ڈالیں، دھونے سے پاک ہو جائیں گے اور اکثر جگہ وہ گھڑے بڈھنے مسجدوں میں رکھ دیتے ہیں اگر نیت یہ ہو کہ نمازیوں کو آرام پہنچے گا اور اس کا مردے کو ثواب، تو یہ اچھی نیت ہے اور رکھنا بہتر اور اگر یہ خیال ہو کہ گھر میں رکھنا نحوست ہے تو یہ زری حماقت اور بعض لوگ گھڑے کا پانی پھینک دیتے ہیں یہ بھی حرام ہے۔

(بہار شریعت، حصہ ۴، ۸۱۶/۱)

✽ غسلِ میت کے بعد میت کی آنکھوں میں سرمہ لگانا خلاف سنت ہے۔

(دارالافتاء اہلسنت)

✽ میت کے منہ میں بتیسی لگی ہو اور اگر با آسانی نکل سکے کہ مُردے کو تکلیف نہ ہو تو نکال دی جائے اور اگر تکلیف کا اندیشہ ہو تو نہ نکالی جائے۔ (دارالافتاء اہلسنت)

✽ بد مذہب کی میت کو کسی نے غسل دینے کے لیے کہا تو نہ جانا چاہیے کیونکہ بد مذہب کے ساتھ اس طرح کا احسان کرنے کی شرعاً اجازت نہیں۔ (دارالافتاء اہلسنت)

✽ عورت اپنے شوہر کو غسل دے سکتی ہے۔ (عالمگیری، کتاب الصلاة، الباب الحادی والعشرون فی الجنائز، الفصل الثانی فی الغسل، ۱/۱۶۰)

اسلامی بہنوں کے لیے مدنی پھول

✽ حیض یا نفاس والی یا جُنُبِیَّہ کا انتقال ہوا تو ایک ہی غسل کافی ہے کہ غسل واجب ہونے کے کتنے ہی اسباب ہوں سب ایک غسل سے ادا ہو جاتے ہیں۔

(در المختار معہ رد المختار، کتاب الصلاة، باب صلاة الجنازة، ۳/۱۰۲)

✽ بہتر ہے کہ مرحومہ کے قریبی رشتے دار مثلاً ماں بیٹی بہن بہو وغیرہ اگر ہوں تو انہیں بھی غسل میں شامل کر لیا جائے کیونکہ گھر والے نرمی سے غسل دیں گے۔ (عالمگیری، کتاب الصلاة، الباب الحادی والعشرون فی الجنائز، الفصل الثانی فی الغسل، ۱/۱۵۹ بتغیر)

✽ حاملہ (Pregnant) بھی غسل دے سکتی ہے۔

✽ نہلانے والی باطہارت ہو اور اگر جُنُبِیَّہ (جس پر غسل فرض ہو) نے غسل دیا تو کراہت ہے مگر غسل ہو جائے گا۔ (عالمگیری، کتاب الصلاة، الباب الحادی والعشرون فی الجنائز،

الفصل الثانی فی الغسل، ۱/۱۵۹)

✽ اگر میت کے ناخنوں پر نیل پالش لگی ہو اور میت کو تکلیف نہ ہو تو جس قدر ممکن ہو سکے چھڑائیں، اس کے لئے ریموور (Remover) استعمال کر سکتے ہیں۔

(دارالافتاء اہلسنت)

✽ غسل دیتے وقت جو چادر وغیرہ میت کو اوڑھائی جاتی ہے جب تک اس کے ناپاک ہونے کا یقین نہ ہو اسے ناپاک نہیں کہیں گے لہذا اسے استعمال کیا جاسکتا ہے۔

(دارالافتاء اہلسنت)

✽ مرنے کے بعد زینت کرنا (میک اپ و مہندی لگانا وغیرہ) ناجائز ہے۔ (دارالافتاء اہلسنت)

✽ عوام میں یہ مشہور ہے کہ غسل میت کے لئے جانے والی اسلامی بہنوں کے ساتھ روحانی مسائل ہو جاتے ہیں اس کی کوئی اصل نہیں یہ محض ایک وہم ہے، اسی طرح یہ بھی کہا جاتا ہے کہ غیر شادی شدہ کو میت کے قریب آنا چاہئے اس کی بھی کوئی اصل نہیں۔

(دارالافتاء اہلسنت)

✽ شوہر اپنی بیوی کے جنازہ کو کندھا بھی دے سکتا ہے، قبر میں بھی اتار سکتا ہے اور منہ بھی دیکھ سکتا ہے صرف غسل دینے اور بلا حائل بدن کو چھونے کی ممانعت ہے۔

(درالمختار معہ ردالمحتار، کتاب الصلاة، باب صلاة الجنزة، ۱۰۵/۳)

مفتی دعوتِ اسلامی کا غسلِ میت

میٹھے میٹھے اسلامی بھائیو! جسے دنیا کے بے وفا ہونے کا احساس ہو، ہر دم موت کا

تصور بندھا ہو، تلاوت و عبادت اس کا مشغلہ ہو، ذکر و درود کا سلسلہ ہو تو دونوں جہاں

میں اس کا بیڑا پار ہو جائے۔ آئیے ایسی ہی صفات سے متصف ایک باکردار مبلغِ دعوتِ اسلامی کی مدنی بہار سنئے:

تبلیغِ قرآن و سنت کی عالمگیر غیر سیاسی تحریکِ دعوتِ اسلامی کی مرکزی مجلسِ شوریٰ کے رکن اور مفتیِ دعوتِ اسلامی الحافظ القاری الحاج حضرت علامہ مولانا محمد فاروق العطارى المدنى عَلَيْهِ رَحْمَةُ اللهِ الْعَنِي دینِ اسلام کے مخلص اور پُر جوش مبلغ تھے۔ زُهد و ورع اور تقویٰ و پرہیزگاری میں اپنی مثال آپ تھے روزانہ قرآن پاک کی ایک منزل کی تلاوت فرماتے یوں سات دن میں ایک ختمِ قرآن کی سعادت پاتے۔ زبان کا قفلِ مدینہ بہت مضبوط تھا، جب کوئی آپ سے کلام کرتا تو گفتگو فرماتے ورنہ اکثر خاموش رہتے۔ کبھی فقہیہ لگاتے نہیں دیکھا گیا البتہ ان کے لبوں پر مسکراہٹ ضرور دیکھی جاتی۔ خوش اخلاق، سنجیدہ اور ملسار تھے۔ دعوتِ اسلامی کے مدنی کاموں میں بہت متحرک تھے خاص طور پر مدنی انعامات اور مدنی قافلوں کے بہت پابند تھے۔ اسی طرح ایک اچھے اُستاد اور مفتی بھی تھے اپنے طلبا کو بڑی توجہ سے سہل انداز میں پڑھاتے اور سوال کرنے والے کی تشریح فرماتے۔ دارالافتاء میں بھی سائل کی بات کو توجہ سے سنتے اور آسان و عام فہم انداز میں جواب دیتے۔ آپ نے تقریباً 4000 فتاویٰ تحریر فرمائے۔ تفسیرِ جلالین کا تقریباً 1200 صفحات کا حاشیہ لکھا اور تفسیرِ قرآن صراطِ اہلِ جنان کے 6 پاروں پر بھی کام مکمل کر چکے تھے۔ آپ نے ایک بامقصد زندگی گزار لی اور دینِ اسلام کی خدمت میں کوشاں رہتے ہوئے داعیِ اجل کو لبیک کہا۔ 18 محرم الحرام 1427ھ بمطابق 17 فروری 2006ء بروز جمعۃ المبارک

باب المدینہ کراچی میں وصال ہوا۔ رات تقریباً 10:00 بجے آپ رَحْمَةُ اللهِ تَعَالَى عَلَيْهِ كُو غَسَل دیا گیا۔ غَسَل دینے والے اسلامی بھائیوں کا بیان ہے کہ ہم نے جاگتی آنکھوں سے دیکھا کہ مفتی دَعْوَتِ اِسْلَامِي رَحْمَةُ اللهِ تَعَالَى عَلَيْهِ دُورَانِ غَسَلِ مُسْكَرَارِ ہے تھے۔ اس کی گواہی وہاں پر موجود دیگر اسلامی بھائیوں نے بھی دی ہے، گویا کہ آپ سیدنا شیخ سعدی رَحْمَةُ اللهِ تَعَالَى عَلَيْهِ كُو اس شعر کے مضدق تھے:

یاد داری کہ وقت زادن تو ہمہ خنداں بند تو گریاں
آچنناں زی کہ وقت مُردن تو ہمہ گریاں شُوند تو خنداں
یاد رکھ! تو جب دنیا میں آیا تھا تو رور ہا تھا اور لوگ مسکرار ہے تھے، ایسی زندگی بسر کر کہ تیری
موت کے وقت لوگ رور ہے ہوں اور تو مسکرار ہا ہو۔

نعت خوانی کے دوران ہونٹوں کی جنبش

غَسَل دینے جانے کے بعد اسلامی بھائیوں نے مفتی دَعْوَتِ اِسْلَامِي رَحْمَةُ اللهِ تَعَالَى عَلَيْهِ كُو کے گرد جمع ہو کر نعت خوانی شروع کر دی۔ تَخَصُّصِ فِي الْفِقْهِ (مفتی کورس) کے سال دُوم کے ایک طالب علم کا بیان ہے کہ میں نے دیکھا کہ نعت خوانی کے دوران استاذ محترم مفتی دَعْوَتِ اِسْلَامِي الْحَاجِ مُولَانَا مُحَمَّدِ فَا رُوقِ عَطَا رِي مَدَنِي عَلَيْهِ رَحْمَةُ اللهِ الْغَنِي كُو لب ہائے مبارکہ بھی جنبش کر رہے تھے۔

اللَّهُ عَزَّ وَجَلَّ كِي ان پر رحمت ہو اور ان کے صدقے ہماری بے حساب مغفرت ہو۔

اٰمِيْنَ بِجَاہِ النَّبِيِّ الْاٰمِيْنَ صَلَّى اللهُ تَعَالَى عَلَيْهِ وَآلِهِ وَسَلَّمَ

کفن کا بیان

مرنے کے بعد انسان کو جو لباس پہنایا جاتا ہے اُسے کفن کہتے ہیں، یہ فرض کفایہ ہے۔

کفن پہنانے کی فضیلت

میٹھے میٹھے اسلامی بھائیو! میت کو کفن پہنانا کارِ ثواب ہے اور کئی احادیثِ مبارکہ میں کفن پہنانے والے کے لیے جنتی حُلّوں اور نفیس ریشمی لباسوں کی بشارت دی گئی ہے چنانچہ ایک حدیثِ مبارکہ ملاحظہ فرمائیے:

جنتی لباس

حضرت سیدنا ابوامامہ رَضِيَ اللهُ تَعَالَى عَنْهُ سے روایت ہے کہ نور کے پیکر، تمام نبیوں کے سرور صَلَّی اللهُ تَعَالَى عَلَيْهِ وَآلِهِ وَسَلَّمَ نے فرمایا: جس نے کسی میت کو کفنا یا (یعنی کفن پہنایا) تو اللہ عَزَّ وَجَلَّ اُسے سُنْدُس کا لباس (جنت کا انتہائی نفیس ریشمی لباس) پہنائے گا۔

(معجم کبیر للطبرانی، ۸/۲۸۱، حدیث ۸۰۷۸)

کفن کے درجے

کفن کے تین درجے ہیں:

1﴿ ضرورت 2﴿ کفایت 3﴿ سُنت

کفنِ ضرورت

کفنِ ضرورت مرد و عورت دونوں کے لیے یہ کہ جو میسر آئے اور کم از کم اتنا ہو کہ سارا

بدن چھپا دے۔ (درالمختار معہ ردالمحتار، کتاب الصلاة، باب صلاة الجنائز، ۳/ ۱۱۵)

کفن کفایت

کفن کفایت مرد کے لیے دو کپڑے ہیں:

﴿1﴾ لفافہ ﴿2﴾ ازار

کفن کفایت عورت کے لیے تین کپڑے ہیں:

﴿1﴾ لفافہ ﴿2﴾ ازار ﴿3﴾ اوڑھنی یا

﴿1﴾ لفافہ ﴿2﴾ قمیص ﴿3﴾ اوڑھنی

(بہار شریعت، حصہ ۴، ۱/ ۸۱۷)

کفن سنت

مرد کے لیے کفن سنت تین کپڑے ہیں:

﴿1﴾ لفافہ ﴿2﴾ ازار ﴿3﴾ قمیص

عورت کے لیے کفن سنت پانچ کپڑے ہیں:

﴿1﴾ لفافہ ﴿2﴾ ازار ﴿3﴾ قمیص

﴿4﴾ سینہ بند ﴿5﴾ اوڑھنی (بہار شریعت، حصہ ۴، ۱/ ۸۱۷)

✽ خُشکی مُشکل (یعنی جس میں مرد و عورت دونوں کی علامات ہوں اور یہ ثابت نہ ہو کہ مرد ہے یا عورت) کو عورت کی طرح پانچ کپڑے دیئے جائیں مگر کُسم یا زعفران کا رنگا ہوا اور ریشمی

کفن اُسے ناجائز ہے۔ (عالمگیری، کتاب الصلاة، الباب الحادی والعشرون فی الجنائز،

الفصل الثالث فی التکفین، ۱/ ۱۶۱)

بچوں کو کونسا کفن دیا جائے

جونابالغ حد شہوت کو پہنچ گیا وہ بالغ کے حکم میں ہے یعنی بالغ کو کفن میں جتنے کپڑے دیئے جاتے ہیں اُسے بھی دیئے جائیں اور اس سے چھوٹے لڑکے کو ایک کپڑا اور چھوٹی لڑکی کو دو کپڑے (لفافہ اور ازار) دے سکتے ہیں اور لڑکے کو بھی دو کپڑے (لفافہ اور ازار) دیئے جائیں تو اچھا ہے اور بہتر یہ ہے کہ دونوں کو پورا کفن دیں اگرچہ ایک دن کا بچہ ہو۔ (ردالمحتار، کتاب الصلاة، باب صلاة الجنائز، مطلب: فی الکفن، ۱۱۷/۳)

کفن کی تفصیل

- ﴿1﴾ لفافہ: یعنی چادر میت کے قد سے اتنی بڑی ہو کہ دونوں طرف سے باندھ سکیں۔
- ﴿2﴾ ازار: (یعنی تہبند) چوٹی (یعنی سر کے سرے) سے قدم تک یعنی لفافے سے اتنا چھوٹا جو بندش کے لئے زائد تھا۔
- ﴿3﴾ قمیص: (یعنی کفنی) گردن سے گھٹنوں کے نیچے تک اور یہ آگے اور پیچھے دونوں طرف برابر ہو اس میں چاک اور آستینیں نہ ہوں۔ مرد کی کفنی کندھوں پر چیریں اور عورت کے لئے سینے کی طرف۔
- ﴿4﴾ سیدہ بند: پستان سے ناف تک اور بہتر یہ ہے کہ ران تک ہو۔
- ﴿5﴾ اوڑھنی: تین ہاتھ ہونی چاہئے یعنی ڈیڑھ گز۔

(مدنی وصیت نامہ، ص ۱۱ و بہار شریعت، حصہ ۴، ۱/۸۱۸)

عموماً تیار کفن خرید لیا جاتا ہے اُس کا میت کے قد کے مطابق مسنون سائز کا ہونا

ضروری نہیں، یہ بھی ہو سکتا ہے کہ اتنا زیادہ ہو کہ اسراف میں داخل ہو جائے، لہذا احتیاط اسی میں ہے کہ تھان میں سے حسب ضرورت کپڑا کاٹا جائے۔

(مدنی وصیت نامہ، ص ۱۱، حاشیہ)

کفن پہنانے کی نیتیں

✽ رضائے الہی پانے اور ثوابِ آخرت کمانے کے لیے میت کو کفن پہنانوں گا ✽ فرض کفایہ ادا کروں گا ✽ ضرورتاً تکفین سے قبل معاونین کو کفن پہنانے کا طریقہ اور سنتیں بتاؤں گا ✽ تختہ غسل سے کفن پر رکھتے ہوئے انتہائی احتیاط اور نرمی برتوں گا اور اس وقت ستر پوشی کا خاص طور پر خیال رکھوں گا ✽ میت کی پیشانی پر انگشت شہادت سے بِسْمِ اللّٰهِ الرَّحْمٰنِ الرَّحِیْمِ لکھوں گا ✽ اسی طرح سینے پر لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ صَلَّى اللّٰهُ تَعَالٰی عَلَیْهِ وَاٰلِہٖ وَسَلَّمَ لکھوں گا ✽ عطر یا خوشبو لگاؤں گا ✽ آبِ مدینہ اور آبِ زم زم میسر ہونے کی صورت میں کفن پر چھڑکوں گا ✽ قبر میں جانبِ قبلہ طاق نما بنا کر شجرہ شریف، عہد نامہ وغیرہ اس میں رکھوں گا۔

مرد کو کفن پہنانے کا طریقہ

کفن کو تین یا پانچ یا سات بار دھونی دے دیں۔ پھر اس طرح بچھائیں کہ پہلے لفافہ یعنی بڑی چادر اُس پر تہ بند اور اُس کے اوپر کفنی رکھیں۔ اب میت کو اس پر لٹائیں اور کفنی پہنائیں، اب داڑھی پر (نہ ہو تو ٹھوڑی پر) اور تمام جسم پر خوشبو ملیں، وہ اعضاء جن پر سجدہ کیا جاتا ہے یعنی پیشانی، ناک، ہاتھوں، گھٹنوں اور قدموں پر کا فور لگائیں۔

پھر تہبند اُلٹی جانب سے پھر سیدھی جانب سے لپیٹیں۔ اب آخر میں لفافہ بھی اسی طرح پہلے اُلٹی جانب سے پھر سیدھی جانب سے لپیٹیں تاکہ سیدھا اوپر رہے۔ سر اور پاؤں کی طرف باندھ دیں۔ (مدنی وصیت نامہ، ص ۱۳)

عورت کو کفن پہنانے کا طریقہ

کفن کو تین یا پانچ یاسات بار ڈھونی دے دیں۔ پھر اس طرح بچھائیں کہ پہلے لفافہ یعنی بڑی چادر اُس پر تہبند اور اُس کے اوپر کفنی رکھیں۔ اب میت کو اس پر لٹائیں اور کفنی پہنائیں اب اُس کے بالوں کے دو حصے کر کے کفنی کے اوپر سینے پر ڈال دیں اور اوڑھنی کو آدھی پیٹھ کے نیچے بچھا کر سر پر لاکر منہ پر نقاب کی طرح ڈال دیں کہ سینے پر رہے۔ اس کا طول آدھی پُشت سے نیچے تک اور عرض ایک کان کی لو سے دوسرے کان کی لو تک ہو۔ بعض لوگ اوڑھنی اس طرح اُڑھاتے ہیں جس طرح عورتیں زندگی میں سر پر اوڑھتی ہیں یہ خلاف سنت ہے۔ اب تمام جسم پر خوشبو لیلیں، وہ اعضاء جن پر سجدہ کیا جاتا ہے یعنی پیشانی، ناک، ہاتھوں، گھٹنوں اور کانوں لگائیں (ستر کے مقام کو نہ تو دیکھ سکتے ہیں، نہ بلا حائل چھو سکتے ہیں)۔ پھر تہبند اُلٹی جانب سے پھر سیدھی جانب سے لپیٹیں۔ اب آخر میں لفافہ بھی اسی طرح پہلے اُلٹی جانب سے پھر سیدھی جانب سے لپیٹیں تاکہ سیدھا اوپر رہے۔ سر اور پاؤں کی طرف باندھ دیں۔ پھر آخر میں سینہ بند پستان کے اوپر والے حصے سے ران تک لاکر کسی ڈوری سے باندھیں۔ (آجکل عورتوں کے کفن میں بھی لفافہ ہی آخر میں رکھا جاتا ہے تو اگر کفنی کے بعد سینہ بند رکھا جائے تو بھی کوئی مضائقہ نہیں مگر افضل ہے کہ سینہ بند سب سے آخر میں ہو) (مدنی وصیت نامہ، ص ۱۳)

کفن کیسا ہونا چاہئے

✽ کفن اچھا ہونا چاہیے یعنی مرد عیدین و جمعہ کے لیے جیسے کپڑے پہنتا تھا اور عورت جیسے کپڑے پہن کر میسے جاتی تھی اُس قیمت کا ہونا چاہیے۔ حدیث میں ہے، مردوں کو اچھا کفن دو کہ وہ باہم ملاقات کرتے اور اچھے کفن سے تفاخر کرتے یعنی خوش ہوتے ہیں۔

(ردالمحتار، کتاب الصلاة، باب صلاة الجنائز، مطلب: فی الکفن، ۱۱۲/۳)

✽ سفید کفن بہتر ہے کہ نبی اکرم صلی اللہ تعالیٰ علیہ وآلہ وسلم نے فرمایا: اپنے مردے سفید کپڑوں میں کفناؤ۔ (ترمذی، کتاب الجنائز، باب ماجاء ما يستحب من الاكفان، ۳۰۱/۲،

حدیث ۹۹۶)

✽ پرانے کپڑے کا بھی کفن ہو سکتا ہے، مگر پرانا ہو تو دُھلا ہوا ہو کہ کفن ستھرا ہونا مرغوب

ہے۔ (جوہرۃ نیرۃ، کتاب الصلاة، باب الجنائز، ص ۱۳۵)

✽ کفن اگر آبِ زمِ زم یا آبِ مدینہ بلکہ دونوں سے ترک کیا ہوا ہو تو سعادت ہے۔

(مدنی وصیت نامہ، ص ۴)

مُتَفَرِّقِ مَدَنِي پھول

✽ میت کے دونوں ہاتھ کروٹوں میں رکھیں، سینہ پر نہ رکھیں کہ یہ کُفَّار کا طریقہ ہے۔

(درالمختار معہ ردالمختار، کتاب الصلاة، باب صلاة الجنائز، ۱۰۵/۳) بعض جگہ ناف کے

نیچے اس طرح رکھتے ہیں جیسے نماز کے قیام میں، یہ بھی نہ کریں۔ (بہار شریعت، حصہ ۴، ۸۱۶/۱)

✽ میت نے اگر کچھ مال چھوڑا تو کفن اُسی کے مال سے ہونا چاہیے۔ (ردالمختار، کتاب

الصلوة، باب صلوة الجنازة، مطلب: فی الکفن، ۱۱۴/۳)

❁ کسی نے وصیت کی کہ کفن میں اُسے دو کپڑے دیئے جائیں تو یہ وصیت جاری نہ کی جائے، تین کپڑے دیئے جائیں اور اگر یہ وصیت کی کہ ہزار روپے کا کفن دیا جائے تو یہ بھی نافذ نہ ہوگی متوسط درجہ کا دیا جائے۔

(ردالمحتار، کتاب الصلاة، باب صلاة الجنازة، مطلب: فی الکفن، ۱۱۲/۳)

❁ علما و مشائخ کو باعمامہ و فن کیا جاسکتا ہے، عام لوگوں کی میت کو مع عمامہ و فنا منع ہے۔

(ردالمحتار مع ردالمحتار، کتاب الصلوة، باب صلوة الجنازة، مطلب: فی الکفن، ۱۱۲/۳، ملقطاً)

❁ بعد غسل میت، کفن میں چہرہ چھپانے سے قبل، پہلے پیشانی پر انگشت شہادت سے بِسْمِ اللّٰهِ الرَّحْمٰنِ الرَّحِیْمِ لکھئے۔ (مدنی وصیت نامہ، ص ۴)

❁ اسی طرح سینے پر لَا إِلَهَ إِلَّا اللَّهُ مُحَمَّدٌ رَسُولُ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

(مدنی وصیت نامہ، ص ۵)

❁ دل کی جگہ پر يَا رَسُولَ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ (مدنی وصیت نامہ، ص ۵)

❁ ناف اور سینے کے درمیانی حصہ کفن پر: يا غوث اعظم دستگیرِ رَضِيَ اللَّهُ تَعَالَى عَنْهُ،

يا امام ابو حنیفہ رَضِيَ اللَّهُ تَعَالَى عَنْهُ، يا امام أحمد رَضِيَ اللَّهُ تَعَالَى عَنْهُ، يا شيخ

ضياء الدين رَضِيَ اللَّهُ تَعَالَى عَنْهُ شہادت کی انگلی سے لکھیں۔ (مدنی وصیت نامہ، ص ۵)

اپنے پیر صاحب کا نام بھی لکھ سکتے ہیں جیسے يا عطار۔

❁ نیز ناف کے اوپر سے لے کر سر تک تمام حصہ کفن پر (علاوہ پشت کے) ”مدینہ مدینہ“

لکھا جائے۔ یاد رہے! یہ سب کچھ روشنائی سے نہیں صرف انگشت شہادت سے لکھنا ہے

اور کوئی سید صاحب یا عالم دین لکھیں تو سعادت ہے۔

❁ دونوں آنکھوں پر مدینۃ المُنورَہ رَاذَہَا اللہُ شَرَفًا وَ تَعْظِيمًا کی کھجور کی گٹھلیاں رکھ دی

جائیں۔ (مدنی وصیت نامہ، ص ۵)

❁ اگر کسی اسلامی بہن کے مخصوص ایام ہوں یا حاملہ ہو تو وہ میت کو دیکھ سکتی ہے اس میں

کوئی حرج نہیں۔ (دارالافتاء اہلسنت)

❁ کفن کے کپڑے کو سلائی مشین (یا ہاتھ) سے سلائی لگا سکتے ہیں۔

(دارالافتاء اہلسنت)

کفن کے لئے چاراً نمول تحفہ

❁ 1 ”بِسْمِ اللّٰهِ الرَّحْمٰنِ الرَّحِیْمِ“ 70 بار لکھ کر میت کے کفن میں رکھ دیجئے اِنْ

شَاءَ اللّٰهُ مُنْكَرٌ کَبِیْرٌ کَا مَعَا لِمَ آسَا نِ هُوَ جَا ئِ گَا۔ (بخش المعارف مترجم ص ۷۴)

❁ 2 امیر المؤمنین حضرت سیدنا ابوبکر صدیق رَضِيَ اللّٰهُ تَعَالٰی عَنْهُ سے مروی ہے کہ حضور

اکرم صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم نے فرمایا: جو ہر نماز (یعنی فرض سنتیں وغیرہ پڑھنے) کے

بعد عہد نامہ پڑھے، فرشتہ اسے لکھ کر مہر لگا کر قیامت کے لئے اُٹھا رکھے، جب اللّٰهُ عَزَّ وَجَلَّ

اُس بندے کو قبر سے اُٹھائے، فرشتہ وہ نوشتہ (یعنی دستاویز) ساتھ لائے اور ندا کی جائے:

عہد والے کہاں ہیں؟ انہیں عہد نامہ دیا جائے۔ امام حکیم ترمذی رَحْمَةُ اللّٰهِ تَعَالٰی عَلَیْہِ نے

اسے روایت کر کے فرمایا: ”امام طَاوَس رَحْمَةُ اللّٰهِ تَعَالٰی عَلَیْہِ کی وصیت سے یہ عہد نامہ

ان کے کفن میں لکھا گیا۔“ (درمنثور، پ ۱۶، مریم، تحت الآیة ۸۷، ۵/۵۴۲)

امام فقیہ ابن عَجَبیل رَحْمَةُ اللهِ تَعَالَى عَلَيْهِ نے اسی دعائے عہد نامہ کی نسبت فرمایا:
جب یہ عہد نامہ لکھ کر میت کے ساتھ قبر میں رکھ دیں تو اللہ تعالیٰ اسے سوالِ نکیرین و عذابِ
قبر سے آمان دے، (فتاویٰ رضویہ، ۱۰۹/۹) عہد نامہ یہ ہے:

اللَّهُمَّ فَاطِرَ السَّمَوَاتِ وَالْأَرْضِ عَالِمِ الْغَيْبِ وَالشَّهَادَةِ
الرَّحْمَنَ الرَّحِيمَ إِنِّي أَعْهَدُ إِلَيْكَ فِي هَذِهِ الْحَيَاةِ
الدُّنْيَا بِأَنَّكَ أَنْتَ اللَّهُ الَّذِي لَا إِلَهَ إِلَّا أَنْتَ وَحْدَكَ
لَا شَرِيكَ لَكَ وَأَنَّ مُحَمَّدًا عَبْدُكَ وَرَسُولُكَ
فَلَا تُكَلِّبْنِي إِلَى نَفْسِي فَإِنَّكَ إِنْ تُكَلِّبْنِي إِلَى نَفْسِي
تُقَرِّبْنِي مِنَ الشَّرِّ وَتُبَاعِدْنِي مِنَ الْخَيْرِ وَإِنِّي لَا أَتَّقِي
إِلَّا بِرَحْمَتِكَ فَاجْعَلْ رَحْمَتَكَ لِي عَهْدًا عِنْدَكَ
تُوَدِّيهِ إِلَيَّ يَوْمَ الْقِيَامَةِ إِنَّكَ لَا تُخْلِفُ الْمِيعَادَ.

(درمنثور، پ ۱۶، مریم، تحت الآیة ۸۷، ۵/ ۵۴۲)

﴿3﴾ جو یہ دعائیت کے کفن میں لکھے اللہ تعالیٰ قیامت تک کے لیے اس سے عذاب
اٹھالے۔

اللَّهُمَّ إِنِّي أَسْأَلُكَ يَا عَالِمَ السِّرِّ يَا عَظِيمَ الْخَطَرِ يَا خَالِقَ
 الْبَشَرِ يَا مُوقِعَ الظَّفَرِ يَا مَعْرُوفَ الْأَثْرِ يَا ذَا الطُّوْلِ وَالْمَنِّ
 يَا كَاشِفَ الضَّرِّ وَالْمِحْنَ يَا آلِهَ الْأَوَّلِينَ وَالْآخِرِينَ فَرِّجْ
 عَنِّي هُمُومِي وَاكْشِفْ عَنِّي غُومِي وَصَلِّ اللَّهُمَّ عَلَيَّ
 سَيِّدِنَا مُحَمَّدٍ وَسَلِّمْ.

(فتاویٰ رضویہ، ۱۰۹/۹)

﴿4﴾ جو یہ دعا کسی پرچے پر لکھ کر میت کے سینے پر کفن کے نیچے رکھ دے تو عذاب قبر نہ
 ہو اور نہ مُتکرکیر نظر آئیں۔

لَا إِلَهَ إِلَّا اللَّهُ وَاللَّهُ أَكْبَرُ لَا إِلَهَ إِلَّا اللَّهُ وَحْدَهُ لَا شَرِيكَ
 لَهُ لَا إِلَهَ إِلَّا اللَّهُ لَهُ الْمُلْكُ وَلَهُ الْحَمْدُ لَا إِلَهَ إِلَّا اللَّهُ
 وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ.

(فتاویٰ رضویہ، ۱۰۸/۹)

مدنی مشورہ: دعوت اسلامی کے اشاعتی ادارے مکتبۃ المدینہ سے ”کفن کے تین انمول
 تحفے“ نامی پرچے خرید کر اپنے پاس رکھ لیجئے اور مسلمانوں کی فوتگی کے مواقع پر پیش
 کر کے ثواب کمائیے نیز کفن بیچنے والوں اور تجہیز و تکفین کرنے والے سماجی اداروں کو
 بھی پیش کیجئے کہ وہ ہر کفن کے ساتھ ایک پرچہ فی سبیل اللہ دے دیا کریں۔

نماز جنازہ کا بیان

نمازِ جنازہ فرضِ کفایہ ہے یعنی کوئی ایک بھی ادا کر لے تو سب برئ الذمہ ہو گئے ورنہ جن جن کو خبر پہنچی تھی اور نہیں آئے وہ سب گنہگار ہوں گے۔ (فتاویٰ تاتارخانیہ، کتاب الصلوٰۃ، الفصل الثانی والثلاثون فی الجنائز، ۱۵۳/۲) اس کے لئے جماعت شرط نہیں، ایک شخص بھی پڑھ لے تو فرض ادا ہو گیا۔ (عالمگیری، کتاب الصلوٰۃ، الباب الحادی والعشرون فی الجنائز، الفصل الخامس فی الصلاة علی المیت، ۱۶۲/۱) اس کی فرضیت کا انکار کفر ہے۔ (درالمختار معہ رد المحتار، کتاب الصلوٰۃ، باب صلوٰۃ الجنائز، ۱۲۰/۳)

میت کے تعلق سے نمازِ جنازہ کی 7 شرطیں

نمازِ جنازہ میں میت سے تعلق رکھنے والی یہ سات شرطیں ہیں:

- ﴿1﴾ میت کا مسلمان ہونا ﴿2﴾ میت کے بدن و کفن کا پاک ہونا ﴿3﴾ جنازہ کا وہاں موجود ہونا یعنی گل یا اکثر یا نصف مع سر کے موجود ہونا، لہذا غائب کی نماز نہیں ہو سکتی
- ﴿4﴾ جنازہ زمین پر رکھا ہونا یا ہاتھ پر ہو مگر قریب ہو، اگر جانور وغیرہ پر لدا ہونا نماز نہ ہوگی
- ﴿5﴾ جنازہ مُصلّیٰ (نمازی) کے آگے قبلہ کو ہونا، اگر مُصلّیٰ کے پیچھے ہوگا نماز صحیح نہ ہوگی
- ﴿6﴾ میت کا وہ حصہ بدن جس کا چھپانا فرض ہے چھپا ہونا ﴿7﴾ میت امام کے محاذی (سامنے) ہو یعنی اگر ایک میت ہے تو اُس کا کوئی حصہ بدن امام کے محاذی ہو اور چند ہوں تو کسی ایک کا حصہ بدن امام کے محاذی ہونا کافی ہے۔ (ردالمحتار، کتاب الصلوٰۃ، باب صلاة الجنائز، مطلب: هل يسقط فرض... الخ، ۱۲۱/۳-۱۲۳)

ان شرائط کی کچھ تفصیل

✽ میت سے مراد وہ ہے جو زندہ پیدا ہوا پھر مر گیا لہذا بچہ اگر مردہ پیدا ہوا تو اُس کی نماز جنازہ نہ پڑھی جائے۔ (بہار شریعت، حصہ ۴، ۸۲۶/۱ ملخصاً)

✽ چھوٹے بچے کے ماں باپ دونوں مسلمان ہوں یا ایک تو وہ مسلمان ہے، اُس کی نماز پڑھی جائے اور دونوں کافر ہیں تو نہیں پڑھی جائے۔ (بہار شریعت، حصہ ۴، ۸۲۶/۱)

✽ بدن پاک ہونے سے یہ مراد ہے کہ اُسے غسل دیا گیا ہو یا غسل ناممکن ہونے کی صورت میں تیمم کرایا گیا ہو اور کفن پہنانے سے پیشتر اُسکے بدن سے نجاست نکلی تو دھو ڈالی جائے اور بعد میں خارج ہوئی تو دھونے کی حاجت نہیں اور کفن پاک ہونے کا یہ مطلب ہے کہ پاک کفن پہنایا جائے اور بعد میں اگر نجاست خارج ہوئی اور کفن آلودہ ہو تو خرچ نہیں۔ (ردالمحتار، کتاب الصلاة، باب صلاة الجنائز، مطلب: فی صلاة الجنائز،

۱۲۲/۳ ملقطاً)

✽ بغیر غسل نماز پڑھی گئی نہ ہوئی، اُسے غسل دے کر پھر پڑھیں اور اگر قبر میں رکھ چکے، مگر مٹی ابھی نہیں ڈالی گئی تو قبر سے نکالیں اور غسل دے کر نماز پڑھیں اور مٹی دے چکے تو اب نہیں نکال سکتے، لہذا اب اُس کی قبر پر نماز پڑھیں کہ پہلی نماز نہ ہوئی تھی کہ بغیر غسل ہوئی تھی اور اب چونکہ غسل ناممکن ہے لہذا اب ہو جائے گی۔ (ردالمحتار، کتاب الصلاة،

باب صلاة الجنائز، مطلب: فی صلاة الجنائز، ۱۲۱/۳)

✽ اگر جنازہ اُٹا رکھا یعنی امام کے دینے میت کا قدم ہو تو نماز ہو جائے گی مگر قصداً ایسا کیا تو گنہگار ہوئے۔ (درالمختار معہ رد المحتار، کتاب الصلاة، باب صلاة الجنائز، ۱۲۴/۳)

✽ اگر قبلہ کے جاننے میں غلطی ہوئی یعنی میت کو اپنے خیال سے قبلہ ہی کو رکھا تھا مگر حقیقتہً قبلہ کو نہیں تو موضعِ تحرّی میں (یعنی جہاں تحرّی کا حکم ہو) اگر تحرّی^(۱) کی نماز ہوگئی ورنہ نہیں۔ (درالمختار معہ رد المحتار، کتاب الصلاة، باب صلاة الجنائز، الخ، ۱۲۴/۳)

خودکشی کرنے والے کی نماز کا حکم

✽ جس نے خودکشی کی حالانکہ یہ بہت بڑا گناہ ہے، مگر اُس کے جنازہ کی نماز پڑھی جائے گی اگرچہ قصداً خودکشی کی ہو، جو شخص رجم کیا گیا (سزا کے طور پر پتھر مار مار کر ہلاک کیا گیا) یا قصاص (قتل کے بدلے) میں مارا گیا، اُسے غسل دیں گے اور نماز پڑھیں گے۔ (ردالمحتار، کتاب الصلاة، باب صلاة الجنائز، مطلب: هل يسقط فرض... الخ، ۱۲۷/۳ و عالمگیری، کتاب الصلاة، الباب الحادی والعشرون فی الجنائز، الفصل الخامس فی الصلاة علی المیت، ۱/۶۳۱)

جنازے کی نیتیں

شیخ طریقت، امیر اہلسنت دَامَتْ بَرَکَاتُہُمُ الْعَالِیَہُ کے تحریر کردہ جنازے کے مدنی پھولوں کی روشنی میں کچھ نیتیں فرمائیے۔

✽ رِضَاۓِ اللّٰہِ عَزَّوَجَلَّ پانے اور ثوابِ آخرت کمانے کے لیے نمازِ جنازہ پڑھوں گا

①..... جب کسی موقع پر حقیقت معلوم کرنا دشوار ہو جائے تو سوچے اور جس جانب گمان غالب ہو عمل کرے اس سوچنے کا نام تحرّی ہے۔ تحرّی پر عمل کرنا اس وقت جائز ہے جب دلائل سے پتہ نہ چلے دلیل ہوتے ہوئے تحرّی پر عمل کرنے کی اجازت نہیں۔ (بہار شریعت، حصہ ۱، ۲۶۱/۳)

﴿فرض کفایہ ادا کروں گا﴾ مرحوم کے عزیزوں کی دُجُوئی کروں گا ﴿مرحوم کے لیے دُعائے مغفرت اور ایصالِ ثواب کروں گا﴾ بعد نمازِ مَشْنُون طریقہ پر جنازے کے چاروں پاؤں کو کندھا دوں گا ﴿یعنی پہلے سیدھے سر ہانے پھر سیدھی پائنتی (سیدھے پاؤں کی طرف) پھر اُلٹے سر ہانے پھر اُلٹی پائنتی﴾ ہر بار دس دس، گل چالیس قدم چل کر چالیس کبیرہ گناہوں کی مغفرت کا حق دار بنوں گا ﴿جنازے کو کندھا دیتے وقت لوگوں کو ایذا اور دکھ دینے سے بچوں گا﴾ اپنا جنازہ اٹھنے اور دفن ہونے کو یاد کر کے فکرِ آخرت کروں گا۔

نمازِ جنازہ کون پڑھائے؟

نمازِ جنازہ میں امامت کا حق بادشاہِ اسلام کو ہے، پھر قاضی، پھر امام جمعہ، پھر امامِ محلّہ، پھر ولی کو، امامِ محلّہ کا ولی پر تقدم (یعنی ولی سے زیادہ حق دار ہونا) بطورِ استحباب ہے (مستحب ہے) اور یہ بھی اُس وقت کہ ولی سے افضل ہو، ورنہ ولی بہتر ہے۔ (غنیۃ المتملی، فصل فی الجنائز، ص ۵۸۴ و درالمختار معہ ردالمحتار، کتاب الصلوة، باب صلاة الجنائز، ۳/ ۱۳۹-۱۴۱)

نمازِ جنازہ کے ارکان اور سنتیں

نمازِ جنازہ میں دو رکن ہیں:

﴿1﴾ چار بار اللہ اکبر کہنا ﴿2﴾ قیام

نمازِ جنازہ میں تین سنت مؤکدہ ہیں:

﴿1﴾ ثنا ﴿2﴾ وُروُد شریف ﴿3﴾ مِیت کے لیے دعا

(درالمختار معہ ردالمحتار، کتاب الصلوة، باب صلاة الجنائز، ۳/ ۱۲۴)

نماز جنازہ کا طریقہ ^(۱) (حنفی)

شیخ طریقت، امیر اہلسنت دامت برکاتہم العالیہ ”نماز جنازہ کا طریقہ“ صفحہ 8 پر جنازے کی نماز کا طریقہ یوں تحریر فرماتے ہیں:

مقتدی اس طرح نیت کرے: ”میں نیت کرتا ہوں اس جنازہ کی نماز کی واسطے اللہ عزوجل کے، دعا اس میت کے لیے، پیچھے اس امام کے۔“ (فتاویٰ تاتارخانیہ، کتاب الصلوٰۃ، الفصل الثانی والثلاثون فی الجنائز، ۱۵۳/۲) اب امام مقتدی پہلے کانوں تک ہاتھ اٹھائیں اور ”اللہ اکبر“ کہتے ہوئے فوراً حسب معمول ناف کے نیچے باندھ لیں اور ثناء پڑھیں۔ اس میں ”وَتَعَالَىٰ جَدُّكَ“ کے بعد ”وَجَلَّ ثَنَاءُكَ وَلَا إِلَهَ غَيْرُكَ“ پڑھیں پھر بغیر ہاتھ اٹھائے ”اللہ اکبر“ کہیں پھر ڈرو وادیراہیم پڑھیں پھر بغیر ہاتھ اٹھائے ”اللہ اکبر“ کہیں اور دعا پڑھیں (امام تکبیریں بلند آواز سے کہے اور مقتدی آہستہ، باقی تمام اذکار امام مقتدی سب آہستہ پڑھیں) دُعا کے بعد پھر ”اللہ اکبر“ کہیں اور ہاتھ لٹکا دیں پھر دونوں طرف سلام پھیر دیں۔ (بہار شریعت، حصہ ۴، ۸۳۶/۱ ماخوذاً)

ثناء

سُبْحٰنَكَ اللّٰهُمَّ وَبِحَمْدِكَ وَتَبَارَكَ اسْمُكَ

وَتَعَالَىٰ جَدُّكَ وَجَلَّ ثَنَاءُكَ وَلَا إِلَهَ غَيْرُكَ.

①..... نماز جنازہ سے پہلے مرحوم کے حقوق اور نماز کے طریقہ سے متعلق اعلان کیجئے، امیر اہلسنت دامت برکاتہم العالیہ کا تحریر کردہ یہ اعلان کتاب کے آخر میں اس عنوان سے ہے۔ ”بالغ کی نماز جنازہ سے قبل یہ اعلان کیجئے“

پاک ہے تو اے اللہ (عَزَّوَجَلَّ)! اور میں تیری حمد کرتا ہوں، تیرا نام برکت والا ہے اور تیری عظمت بلند ہے اور تیری تعریف برتر ہے اور تیرے سوا کوئی معبود نہیں۔

درود ابراہیم

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ

عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَّجِيدٌ ط

اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ

عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَّجِيدٌ ط

اے اللہ (عَزَّوَجَلَّ)! دُرود بھیج (ہمارے سردار) محمد پر اور ان کی آل پر جس طرح تو نے درود بھیجا (سیدنا) ابراہیم پر اور ان کی آل پر بیشک تو ہی ہے سب خوبیوں والا عزت والا۔ اے اللہ (عَزَّوَجَلَّ)! برکت نازل کر (ہمارے سردار) محمد پر اور ان کی آل پر جس طرح تو نے برکت نازل کی (سیدنا) ابراہیم اور ان کی آل پر بیشک تو ہی ہے سب خوبیوں والا عزت والا۔

بالغ مرد و عورت کے جنازے کی دعا

اللَّهُمَّ اغْفِرْ لِحَيِّنَا وَمَيِّتِنَا وَشَاهِدِنَا وَغَائِبِنَا وَصَغِيرِنَا

وَكَبِيرِنَا وَذَكَرْنَا وَأَنْشَأْ ط اللَّهُمَّ مِنْ أَحْيَيْتَهُ مِنَّا فَاحْيِهِ

عَلَى الْإِسْلَامِ وَمَنْ تَوَفَّيْتَهُ مِنَّا فَتَوَفَّهُ عَلَى الْإِيمَانِ .

(مستدرک حاکم، کتاب الجنائز، ادعیۃ صلاة الجنائز، ۶۸۴/۱، حدیث ۱۳۶۶)

الہی بخش دے ہمارے ہر زندہ کو اور ہمارے ہر فوت شدہ کو اور ہمارے ہر حاضر کو اور ہمارے ہر غائب کو اور ہمارے ہر چھوٹے کو اور ہمارے ہر بڑے کو اور ہمارے ہر مرد کو اور ہماری ہر عورت کو۔ الہی تو ہم میں سے جس کو زندہ رکھے تو اس کو اسلام پر زندہ رکھ اور ہم میں سے جس کو موت دے تو اس کو ایمان پر موت دے۔

نابالغ لڑکے کے جنازے کی دعا

اَللّٰهُمَّ اجْعَلْهُ لَنَا فَرَطًا وَّاجْعَلْهُ لَنَا اَجْرًا وَّذَخْرًا

وَّاجْعَلْهُ لَنَا شَافِعًا وَّمُشَفَّعًا.

(کنز الدقائق، کتاب الصلوٰۃ، باب الجنائز، ص ۵۲)

الہی! اس (لڑکے) کو ہمارے لئے آگے پہنچ کر سامان کرنے والا بنا دے اور اس کو ہمارے لئے اجر (کا موجب) اور وقت پر کام آنے والا بنا دے اور اس کو ہماری سفارش کرنے والا بنا دے اور وہ جس کی سفارش منظور ہو جائے۔

نابالغہ لڑکی کے جنازے کی دعا

اَللّٰهُمَّ اجْعَلْهَا لَنَا فَرَطًا وَّاجْعَلْهَا لَنَا اَجْرًا وَّذَخْرًا

وَّاجْعَلْهَا لَنَا شَافِعَةً وَّمُشَفَّعَةً.

(کنز الدقائق، کتاب الصلوٰۃ، باب الجنائز، ص ۵۲ و جوہرۃ نیرۃ، کتاب الصلوٰۃ، باب الجنائز، ص ۱۳۸)

الہی! اس (لڑکی) کو ہمارے لئے آگے پہنچ کر سامان کرنے والی بنا دے اور اس کو ہمارے لئے اجر (کا موجب) اور وقت پر کام آنے والی بنا دے اور اس کو ہماری سفارش کرنے والی بنا دے اور وہ جس کی سفارش منظور ہو جائے۔

جو پیدائشی پاگل ہو یا بالغ ہونے سے پہلے پاگل ہو گیا ہو اور اسی پاگل پن میں موت

واقع ہوئی تو اس کی نماز جنازہ میں نابالغ کی دعا پڑھیں گے۔ (جوہرۃ نیرۃ، کتاب الصلوٰۃ، باب الجنائز، ص ۱۳۸ و غنیۃ المتملی، فصل فی الجنائز، ص ۵۸۷)

جنازہ پڑھ کر دعا کیجئے

نماز جنازہ کے بعد صفیں توڑ کر میت کے لیے مختصر دعا کیجئے، حدیث پاک میں بھی جنازہ پڑھ کر دعا کی ترغیب دلائی گئی ہے چنانچہ حضرت سیدنا ابو ہریرہ رضی اللہ تعالیٰ عنہ سے روایت ہے کہ سرکارِ مدینہ، راحتِ قلب و سینہ صلی اللہ تعالیٰ علیہ وآلہ وسلم نے فرمایا: جب تم میت پر نماز پڑھ لو تو اس کے لیے خلوص دل سے دعا کرو۔

(ابوداؤد، کتاب الجنائز، باب الدعاء للمیت، ۲۸۲/۳، حدیث ۳۱۹۹)

مفسر شہیر حکیم الامت حضرت مفتی احمد یار خان علیہ رحمۃ اللہ ان اس حدیث پاک کے تحت فرماتے ہیں: دعا بعد نماز جنازہ سنت رسول اللہ صلی اللہ تعالیٰ علیہ وآلہ وسلم بھی ہے اور سنت صحابی بھی، چنانچہ نبی صلی اللہ تعالیٰ علیہ وآلہ وسلم نے شاہِ حبشہ نجاشی کی نماز جنازہ پڑھی اور بعد میں دعا مانگی۔ حضرت عبد اللہ بن سلام رضی اللہ تعالیٰ عنہ ایک جنازہ پر پہنچے نماز ہو چکی تھی تو آپ نے حاضرین سے فرمایا کہ نماز تو پڑھ چکے میرے ساتھ مل کر دعا تو مانگ لو۔ جن فقہائے کرام رحمہم اللہ السلام نے اس دعا سے منع کیا اس کی صورت یہ ہے کہ سلام کے بعد یونہی کھڑے کھڑے دعا مانگی جائے جس سے آنے والے کو نماز کا دھوکا ہو یا بہت لمبی دعائیں مانگی جائیں جس سے بلا و جوفن میں بہت دیر ہو جائے۔ (مرآۃ المناجیح، جنازے کے ساتھ چلنے اور اس پر نماز پڑھنے کا بیان، ۲/۲۷۹)

جنازے کی پوری جماعت نہ ملے تو؟

مسبوق (یعنی جس کی بعض تکبیریں فوت ہو گئیں وہ) اپنی باقی تکبیریں امام کے سلام

پھیرنے کے بعد کہے اور اگر یہ اندیشہ ہو کہ دُعا وغیرہ پڑھے گا تو پوری کرنے سے قبل لوگ جنازے کو کندھے تک اٹھالیں گے تو صرف تکبیریں کہہ لے دُعا وغیرہ چھوڑ دے۔

(درالمختار معہ رد المختار، کتاب الصلوٰۃ، باب صلاة الجنائزۃ، ۱۳۶/۳)

چوتھی تکبیر کے بعد جو شخص آیا وہ (جب تک امام نے سلام نہیں پھیرا) شامل ہو جائے

اور امام کے سلام کے بعد تین بار ”اللَّهُ أَكْبَرُ“ کہے، (درالمختار معہ رد المختار، کتاب

الصلوٰۃ، باب صلاة الجنائزۃ، ۱۳۶/۳) پھر سلام پھیر دے۔

جوتے پر کھڑے ہو کر جنازہ پڑھنا

جو تاپہن کر اگر نماز جنازہ پڑھیں تو جوتے اور زمین دونوں کا پاک ہونا ضروری ہے

اور جوتا اُتار کر اُس پر کھڑے ہو کر پڑھیں تو جوتے کے تلے اور زمین کا پاک ہونا ضروری

نہیں۔ میرے آقا اعلیٰ حضرت، امام اہلسنت مولانا شاہ امام احمد رضا خان عَلَیْہِ رَحْمَةُ

الرَّحْمٰنِ ایک سوال کے جواب میں ارشاد فرماتے ہیں:

”اگر وہ جگہ پیشاب وغیرہ سے ناپاک تھی یا جن کے جوتوں کے تلے ناپاک تھے

اور اس حالت میں جوتا پہنے ہوئے نماز پڑھی ان کی نماز نہ ہوئی، احتیاط یہی ہے کہ جوتا

اُتار کر اُس پر پاؤں رکھ کر نماز پڑھی جائے کہ زمین یا تالا اگر ناپاک ہو تو نماز میں خلل نہ

آئے۔“ (فتاویٰ رضویہ، ۹/۱۸۸)

جنازے میں کتنی صفیں ہوں

بہتر یہ ہے کہ جنازے میں تین صفیں ہوں کہ حدیث پاک میں ہے: ”جس کی نماز

(جنازہ) تین صفوں نے پڑھی اس کی مغفرت ہو جائے گی۔“ اگر کل سات ہی آدمی ہوں

تو ایک امام بن جائے اب پہلی صف میں تین کھڑے ہو جائیں دوسری میں دو اور تیسری

میں ایک۔ (غنیة المتملی، فصل فی الجنائز، ص ۵۸۸) ﴿جنائز میں پچھلی صف تمام صنفوں سے افضل ہے۔ (درالمختار مع ردالمحتار، کتاب الصلاة، باب صلاة الجنائز، ۳/۱۳۱)﴾

﴿جنائز سے متعلق متفرق مدنی پھول﴾

﴿امام نے پانچ تکبیریں کہیں تو پانچویں تکبیر میں مقتدی امام کی متابعت نہ کرے بلکہ چپ کھڑا رہے جب امام سلام پھیرے تو اُس کے ساتھ سلام پھیر دے۔ ﴿جو شخص جنائز کے ساتھ ہو اُسے بغیر نماز پڑھے واپس نہ ہونا چاہئے اور نماز کے بعد اولیائے میت سے اجازت لے کر واپس ہو سکتا ہے اور دفن کے بعد اجازت کی حاجت نہیں۔﴾

(عالمگیری، کتاب الصلاة، الباب الحادی والعشرون فی الجنائز، الفصل الخامس فی الصلاة علی الميت، ۱/۱۶۵) ﴿اگر کوئی کنویں میں گر کر مر گیا یا اس کے اوپر مکان گر پڑا اور مردہ نکالا نہ جاسکا تو اُسی جگہ اُس کی نماز پڑھیں۔ (ردالمحتار، کتاب الصلاة، باب صلاة الجنائز، مطلب: فی تعظیم اولی الامر واجب، ۳/۱۴۷) ﴿جنائز کے ساتھ پیدل چلنا افضل ہے اور سواری پر ہو تو آگے چلنا مکروہ اور آگے ہو تو جنائز سے دور ہو۔ (عالمگیری، کتاب

الصلاة، الباب الحادی والعشرون فی الجنائز، الفصل الرابع فی حمل الجنائز، ۱/۱۶۲) اور صغیری شرح منیة المصلی، فصل فی الجنائز، ص ۲۹۲) ﴿اگر لوگ بیٹھے ہوں اور نماز کے لیے وہاں جنائز لایا گیا تو جب تک رکھنا نہ جائے کھڑے نہ ہوں۔ (درالمختار مع ردالمحتار، کتاب الصلاة، باب صلاة الجنائز، ۳/۱۶۰) ﴿اگر کسی جگہ بیٹھے ہوں اور وہاں سے جنائز گزرا تو کھڑا ہونا ضروری نہیں، ہاں جو شخص ساتھ جانا چاہتا ہے وہ اُٹھے اور جائے۔﴾

(عالمگیری، کتاب الصلاة، الباب الحادی والعشرون فی الجنائز، الفصل الرابع فی حمل الجنائز، ۱/۱۶۲) ﴿جب جنائز رکھا جائے تو یوں نہ رکھیں کہ قبلہ کو پاؤں ہوں یا سر بلکہ آڑ رکھیں کہ داہنی کروٹ قبلہ کو ہو۔ (عالمگیری، کتاب الصلاة، الباب الحادی والعشرون فی الجنائز،

الفصل الرابع فی حمل الجنازة، ۱/۱۶۲) ﴿جنازے پر جو چادر ڈالی جائے وہ قرآنی آیتوں والی نہ ہو تو بہتر ہے کیونکہ بعض اوقات یہ چادر پیروں تک چلی جاتی ہے۔﴾ ﴿جنازے کے جلوس میں سب اسلامی بھائی مل کر امام اہل سنت رَضِيَ اللهُ تَعَالَى عَنْهُ کا قصیدہ دُرود ”کعبے کے بدرالدجے تم پہ کروں دُرود“ پڑھیں۔ (اس کے علاوہ بھی نعتیں وغیرہ پڑھیں مگر صرف اور صرف اکابر علمائے اہلسنت^(۱) ہی کا کلام پڑھا جائے) (مدنی وصیت نامہ، ص ۵)

شیخ طریقت، امیر اہلسنت دَامَتْ بَرَكَاتُهُمُ الْعَالِيَةَ نے اپنے رسالے ”مردے کے صدے“ میں جنازے کے کچھ مدنی پھول تحریر فرمائے ہیں انہیں بھی ملاحظہ فرمائیے:

”جَنَازَہُ بَاعِثٌ عِبْرَتٍ هِيَ“ کے پندرہ حروف کی نسبت سے

جنازے کے 15 مدنی پھول

﴿4 فرامین مصطفیٰ: ﴿1﴾ جسے کسی جنازہ کی خبر ملے وہ اہل میت کے پاس جا کر ان

1..... امیر اہلسنت دَامَتْ بَرَكَاتُهُمُ الْعَالِيَةَ کتاب ”کفریہ کلمات کے بارے میں سوال جواب“ صفحہ ۲۳ پر فرماتے ہیں: عافیت اسی میں ہے کہ مستند علمائے اہلسنت کا کلام سنا جائے، اردو کلام سننے (پڑھنے) کے لیے مشورہ ”نعت رسول“ کے سات حروف کی نسبت سے سات اسمائے گرامی حاضر ہیں:

﴿۱﴾ امام اہل سنت، مولینا شاہ امام احمد رضا خان عَلِيهِ رَحْمَةُ الرَّحْمٰن (حدائق بخشش) ﴿۲﴾ استاذِ زَمٰن حضرت مولینا حسن رضا خان عَلِيهِ رَحْمَةُ الْمَنَان (ذوق نعت) ﴿۳﴾ خلیفہ اعلیٰ حضرت مَدَاخِ الْحَبِيب حضرت مولینا جمیل الرحمن رضوی عَلِيهِ رَحْمَةُ الْقَوِي (قبائل بخشش) ﴿۴﴾ شہزادہ اعلیٰ حضرت، تاجدار اہلسنت حضور مفتی اعظم ہند مولینا مصطفیٰ رضا خان عَلِيهِ رَحْمَةُ الْخَنَان (سامان بخشش) ﴿۵﴾ شہزادہ اعلیٰ حضرت، جیہ الاسلام حضرت مولینا حامد رضا خان عَلِيهِ رَحْمَةُ الْمَنَان (بیاض پاک) ﴿۶﴾ خلیفہ اعلیٰ حضرت صدر الافاضل حضرت علامہ مولینا سید محمد نعیم الدین مراد آبادی عَلِيهِ رَحْمَةُ اللهِ الْهَادِي (ریاض النعیم) ﴿۷﴾ مُفْتًى شہیر حکیم الامت حضرت مفتی احمد یار خان عَلِيهِ رَحْمَةُ الْخَنَان (دیوان ساک)۔“ نیز عشق و محبت کی چاشنی سے ترتر امیر اہلسنت دَامَتْ بَرَكَاتُهُمُ الْعَالِيَةَ کا کلام ”مسائل بخشش“۔

کی تعزیت کرے اللہ تعالیٰ اس کے لئے ایک قیراط ثواب لکھے، پھر اگر جنازے کے ساتھ جائے تو اللہ تعالیٰ دو قیراط اجر لکھے، پھر اُس پر نماز پڑھے تو تین قیراط، پھر دفن میں حاضر ہو تو چار اور ہر قیراط کو وہ اُحد (یعنی اُحد پہاڑ) کے برابر ہے۔ (فتاویٰ رضویہ، ۴۰/۹، وعمدة القاری، کتاب الایمان، باب اتباع الجنائز من الایمان، ۴۰/۱، تحت الحدیث ۴۷)

﴿2﴾ مسلمان کے مسلمان پر چھ حقوق ہیں، (ان میں سے ایک یہ ہے کہ) جب فوت ہو جائے تو اُسکے جنازے میں شریک ہو (مسلم، کتاب السلام، باب من حق المسلم للمسلم رد السلام، ص ۱۱۹۲، حدیث ۲۱۶۲ ملخصاً) ﴿3﴾ جب کوئی جنتی شخص فوت ہو جاتا ہے، تو اللہ تعالیٰ حیا فرماتا ہے کہ اُن لوگوں کو عذاب دے جو اس کا جنازہ لے کر چلے اور جو اس کے پیچھے چلے اور جنہوں نے اس کی نماز جنازہ ادا کی۔ (فردوس بمأثور الخطاب، ۲۸۲/۱، حدیث ۱۱۰۸) ﴿4﴾ بندہ مؤمن کو مرنے کے بعد سب سے پہلی جزا یہ دی جائے گی کہ اس کے تمام شرکائے جنازہ کی بخشش کر دی جائے گی۔ (مسند البزار، ۸۶/۱، حدیث ۴۷۹۶)

جنازے کا ساتھ دینے کا ثواب

﴿﴾ حضرت سیدنا داؤد علی نبینا وعلیہ الصلوٰۃ والسلام نے بارگاہِ خداوندی میں عرض کی: یا اللہ عزَّوَجَلَّ! جس نے شخص تیری رضا کے لئے جنازے کا ساتھ دیا، اُس کی جزا کیا ہے؟ اللہ تعالیٰ نے فرمایا: جس دن وہ مرے گا، فرشتے اُس کے جنازے کے ہمراہ چلیں گے اور میں اس کی مغفرت کروں گا۔ (شرح الصدور، باب مشی المملکة... الخ، ص ۹۷)

جنازہ دیکھ کر پڑھنے کا وژد

﴿﴾ حضرت سیدنا مالک بن انس رَضِيَ اللهُ تَعَالَى عَنْهُمَا کو بعد وفات کسی نے خواب

میں دیکھ کر پوچھا: مَا فَعَلَ اللَّهُ بِكَ؟ یعنی: اللہ عَزَّوَجَلَّ نے آپ کے ساتھ کیا سلوک فرمایا؟ کہا: ایک کلمے کی وجہ سے بخش دیا جو حضرت سیدنا عثمان غنی رَضِيَ اللَّهُ تَعَالَى عَنْهُ جَنَازَہ دیکھ کر کہا کرتے تھے۔ (وہ کلمہ یہ ہے) سُبْحَانَ الْحَيِّ الَّذِي لَا يَمُوتُ (یعنی وہ ذات پاک ہے جو زندہ ہے اُسے کبھی موت نہیں آئے گی) لہذا میں بھی جنازہ دیکھ کر یہی کہا کرتا تھا، یہ کلمہ (کہنے) کے سبب اللہ عَزَّوَجَلَّ نے مجھے بخش دیا۔ (احیاء العلوم، کتاب ذکر الموت و مابعدہ،

باب منامات المشائخ، ۲۶۶/۵ ملخصاً)

✽ جنازے میں رضائے الہی، فرض کی ادائیگی، میت اور اس کے عزیزوں کی دلجوئی وغیرہ اچھی اچھی نیتوں سے شرکت کرنی چاہیے۔

✽ جنازے کے ساتھ جاتے ہوئے اپنے انجام کے بارے میں سوچتے رہیے کہ جس طرح آج اسے لے چلے ہیں، اسی طرح ایک دن مجھے بھی لے جایا جائے گا، جس طرح اسے منوں مٹی تلے دفن کیا جانے والا ہے، اسی طرح میری بھی تدفین عمل میں لائی جائی گی۔ اس طرح غور و فکر کرنا عبادت اور کارِ ثواب ہے۔

✽ جنازے کو کندھا دینا کارِ ثواب ہے، سید المرسلین، جناب رَحْمَةُ اللَّهِ عَلَيْكُمْ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے حضرت سیدنا سعد بن معاذ رَضِيَ اللَّهُ تَعَالَى عَنْهُ کا جنازہ اٹھایا تھا۔ (طبقات کبریٰ لابن سعد، ۳/۳۶۹ و بناية، کتاب الصلوة، باب الجنائز، فصل فی حمل الجنازة، ۳/۴۲۱ ملخصاً)

✽ جنازے کو کندھا دینے کا ثواب ✽

✽ حدیث پاک میں ہے: ”جو جنازہ لے کر چالیس قدم چلے اُس کے چالیس کبیرہ گناہ

مٹادئیے جائیں گے۔“ نیز حدیث شریف میں ہے: ”جو جنازے کے چاروں پایوں کو کندھا دے اللہ عزوجل اُس کی حَتْمٰی (یعنی مُسْتَقِل) مغفرت فرمادے گا“ (جوہرۃ نیرۃ، کتاب الصلوٰۃ، باب الجنائز، ص ۱۳۹ و در مختار معہ رد المحتار، کتاب الصلوٰۃ، باب صلاۃ الجنائز، مطلب: فی حمل المیت، ۱۵۸/۳ و بہار شریعت، حصہ ۲، ۸۲۳/۱)

جنازے کو کندھا دینے کا طریقہ

✽ سنت یہ ہے کہ یکے بعد دیگرے چاروں پایوں کو کندھا دے اور ہر بار دس دس قدم چلے۔ پوری سنت یہ ہے کہ پہلے سیدھے سر ہانے کندھا دے پھر سیدھی پائنتی (یعنی سیدھے پاؤں کی طرف) پھر اُلٹے سر ہانے پھر اُلٹی پائنتی اور دس دس قدم چلے تو گل چالیس قدم ہوئے۔ (عالمگیری، کتاب الصلوٰۃ، باب الحادی والعشرون فی الجنائز، الفصل الرابع فی حمل الجنائز، ۱۶۲/۱ و بہار شریعت، حصہ ۲، ۸۲۲/۱) بعض لوگ جنازے کے جلوں میں اعلان کرتے رہتے ہیں، دو دو قدم چلو! ان کو چاہئے کہ اس طرح اعلان کیا کریں: ”دس دس قدم چلو“

احتیاط فرمائیں

✽ جنازے کو کندھا دیتے وقت جان بوجھ کر ایذا دینے والے انداز میں لوگوں کو دھکے دینا جیسا کہ بعض لوگ کسی شخصیت کے جنازے میں کرتے ہیں یہ ناجائز و حرام اور جہنم میں لے جانے والا کام ہے۔

بچے کا جنازہ اٹھانے کا طریقہ

✽ چھوٹے بچے کا جنازہ اگر ایک شخص ہاتھ پر اٹھا کر لے چلے تو حزن نہیں اور یکے بعد دیگرے لوگ ہاتھوں میں لیتے رہیں۔ (عالمگیری، کتاب الصلوٰۃ، باب الحادی والعشرون فی الجنائز، الفصل الرابع فی حمل الجنائز، ۱/۱۶۲) عورتوں کو (بچہ ہو یا بڑا کسی کے بھی) جنازے کے ساتھ جانا ناجائز و ممنوع ہے۔ (بہار شریعت، حصہ ۴، ۸۲۳/۱) و در المختار معہ رد المحتار، کتاب الصلوٰۃ، باب صلاة الجنائز، مطلب: فی حمل الميت، ۳/۱۶۲)

کیا شوہر بیوی کے جنازے کو کندھا دے سکتا ہے

✽ شوہر اپنی بیوی کے جنازے کو کندھا بھی دے سکتا ہے، قبر میں بھی اتار سکتا ہے اور منہ بھی دیکھ سکتا ہے صرف غسل دینے اور بلا حائل بدن کو چھونے کی ممانعت ہے۔ (بہار شریعت، حصہ ۴، ۸۱۳/۱)

✽ جنازے کے ساتھ بلند آواز سے کلمہ طیبہ یا کلمہ شہادت یا حمد و نعت وغیرہ پڑھنا جائز ہے۔ (دیکھئے: فتاویٰ رضویہ، ۱۵۸۲۱۳۹/۹)

جنازہ آگے آگے کہہ رہا ہے اے جہاں والو!
مرے پیچھے چلے آؤ تمہارا رہنما میں ہوں

قَبْر و دَفْن کا بیان

میت کو دفن کرنا فرض کفایہ ہے اور دفن کرنے سے مراد یہ ہے کہ گڑھا کھود کر اس میں میت رکھیں اور اوپر تختے لگا کر مٹی بھر دیں یہ جائز نہیں کہ میت کو زمین پر رکھ دیں اور چاروں طرف سے دیواریں قائم کر کے بند کر دیں۔ (عالمگیری، کتاب الصلاة، الباب الحادی والعشرون فی الجنائز، الفصل السادس فی القبر والدفن... الخ، ۱/ ۱۶۵ ورد المحتار، کتاب الصلاة، باب صلاة الجنائز، مطلب: فی دفن الميت، ۳/ ۱۶۳)

قبر آخرت کی منزلوں میں سب سے پہلی منزل ہے اگر یہ آسان ہوگی تو اس کے بعد والی منزلیں اس سے آسان ہوں گی اور اگر یہاں مشکل ہوئی تو آگے اس سے بھی زیادہ مشکل معاملہ ہوگا لہذا عقل مند وہی ہے جو اپنی موت اور قبر میں اُترنے کو یاد کرے اور ابھی سے اس کے لیے تیاری کرے۔

اس کے لیے تیاری کرو

حضرت سیدنا براء بن عازب رَضِيَ اللهُ تَعَالَى عَنْهُ فرماتے ہیں کہ ہم سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ کے ہمراہ ایک جنازے میں شریک تھے، آپ صَلَّى اللهُ تَعَالَى عَلَيْهِ وَآلِهِ وَسَلَّمَ قبر کے کنارے بیٹھے اور اتنا روئے کہ آپ کی چشمانِ اقدس (یعنی پاکیزہ آنکھوں) سے نکلنے والے آنسوؤں سے مٹی نم (یعنی گیلی) ہوگئی۔ پھر فرمایا: اس (قبر) کے لئے تیاری کرو۔ (ابن ماجہ، کتاب الزهد، باب الحزن والبيكاء، ۴/ ۶۶۶، حدیث ۴۱۹۵)

قبر میں میرے ساتھ کوئی بھی نہ ہوگا

امیر المؤمنین حضرت سیدنا عثمان غنی رَضِيَ اللهُ تَعَالَى عَنْهُ کے غلام حضرت سیدنا ہانی رَضِيَ اللهُ تَعَالَى عَنْهُ فرماتے ہیں کہ امیر المؤمنین حضرت سیدنا عثمان غنی رَضِيَ اللهُ تَعَالَى عَنْهُ جب کسی قبر کے پاس کھڑے ہوتے تو اس قدر روتے کہ آنسوؤں سے آپ رَضِيَ اللهُ تَعَالَى عَنْهُ کی ریش (یعنی واڑھی) مبارک تر ہو جاتی۔ (ترمذی، کتاب الزہد، ۴/۱۳۸، حدیث ۲۳۱۵)

السواعظ الغصنورية میں اس حکایت کو قدرے تفصیل سے بیان کیا گیا ہے اور اُس میں کچھ یوں بھی ہے کہ جب حضرت سیدنا عثمان غنی رَضِيَ اللهُ تَعَالَى عَنْهُ سے قبر کو دیکھ کر بہت زیادہ رونے کا سبب پوچھا گیا تو فرمایا: مجھے اپنی تنہائی یاد آ جاتی ہے کیوں کہ قبر میں میرے ساتھ لوگوں میں سے کوئی بھی نہ ہوگا، (پھر نیکی کی دعوت کے مدنی پھول عنایت کرتے ہوئے) فرمایا: جس کے لیے اُس کی دُنیا قید خانہ ہے اُس کے لیے اُس کی قبر جنت اور جس کے لیے اُس کی دُنیا جنت ہے اُس کی قبر اُس کے لیے قید خانہ ہے، جس کے لئے دُنیا کی زندگی بطور قید تھی موت اُس کی رہائی کا پیغام ہے، جس نے دُنیا میں نفسانی خواہشات کو ترک کیا وہ آخرت میں پورا پورا حصہ پائے گا، بہتر شخص وہ ہے جو کہ اس سے پہلے کہ دُنیا سے چھوڑے وہ خود دُنیا کو چھوڑ چکا ہو اور اپنے پڑوسر دگار عَزَّوَجَلَّ سے ملنے سے قتل اُس سے راضی ہو گیا ہو۔ ہر شخص کی قبر کا معاملہ اُس کی دُنیا کی زندگی کے مطابق ہے یعنی نیکیوں میں زندگی گزاری تو قبر میں راحتیں اور اگر بڑیاں کرتے ہوئے مَرَا تو ہلاکتیں ہی ہلاکتیں۔ (مواضعہ حسنہ، ص ۶۱)

قبر کا مہیت سے خطاب

فرمانِ مصطفیٰ صلی اللہ تعالیٰ علیہ والہ وسلم ہے: جب مہیت کو قبر میں رکھا جاتا ہے تو قبر کہتی ہے: اے انسان! تجھ پر افسوس ہے تجھے میرے بارے میں کس چیز نے دھوکہ میں ڈالا تھا؟ کیا تجھے معلوم نہیں تھا کہ میں آزمائشوں، تاریکیوں، تنہائی اور کیڑے مکوڑوں کا گھر ہوں، جب تو مجھ پر سے آگے پیچھے قدم رکھتا گزرا کرتا تھا تو تجھے کونسا غرور گھیرے ہوتا تھا؟ اگر مہیت نیک ہوتی ہے تو اس کی طرف سے کوئی جواب دینے والا قبر کو جواب دیتا ہے کیا تجھے معلوم نہیں ہے یہ شخص نیکیوں کا حکم دیتا اور بُرائیوں سے روکا کرتا تھا۔ قبر کہتی ہے: تب تو میں اس کے لئے سبزے میں تبدیل ہو جاؤں گی، اس کا جسم نورانی بن جائے گا اور اس کی روح اللہ تعالیٰ کے قربِ رحمت میں جائے گی۔ (مکاشفۃ القلوب، الباب الخامس والاربعون فی بیان القبر وسؤالہ، ص ۱۷۰ و معجم کبیر، ۳۷۷/۲۲، حدیث ۹۴۲)

تُو نے عبرت کیوں نہ حاصل کی

حضرت محمد بن صلیح رحمۃ اللہ تعالیٰ علیہ فرماتے ہیں کہ جب آدمی کو قبر میں رکھا جاتا ہے اور اسے عذاب دیا جاتا ہے تو اس کے قریب ہی مُردے کہتے ہیں: اے اپنے بھائیوں اور ہمسائیوں کے بعد دنیا میں رہنے والے! کیا تو نے ہمارے جانے سے کوئی نصیحت حاصل نہ کی؟ اور تیرے سامنے ہمارا مرکز قبروں میں ڈُٹن ہو جانا کوئی قابلِ غور بات نہ تھی؟ تو نے ہماری موت سے ہمارے اعمال ختم ہوتے دیکھے؟ لیکن تو زندہ رہا اور تجھے عمل کرنے کی مہلت دی گئی، مگر تو نے اس مہلت کو غنیمت نہ جانا اور نیک اعمال نہ کئے اور اس سے زمین کا وہ ٹکڑا کہتا ہے: اے دنیا کے ظاہر پر اترانے والے! تو نے اپنے ان

رشتہ داروں سے عبرت کیوں نہ حاصل کی جو دنیاوی نعمتوں پر اترایا کرتے تھے مگر وہ تیرے سامنے میرے پیٹ میں گم ہو گئے، ان کی موت انہیں قبروں میں لے آئی اور تو نے انہیں کندھوں پر سوار اس منزل کی طرف آتے دیکھا کہ جس سے کوئی راہ فرار نہیں ہے۔ (مکاشفۃ القلوب، الباب الخامس والاربعون فی بیان القبر و سؤالہ، ص ۱۷۰)

میٹھے میٹھے اسلامی بھائیو! اللہ عَزَّوَجَلَّ کے نیک بندے قبر کے اندرونی حالات پر خوب غور فرمایا کرتے ہیں اور افسوس! ہم بارہا قبریں دیکھتے ہیں مگر عبرت نہیں پکڑتے، کاش! ہم بھی سنجیدگی سے غور کرنے والے بنیں اپنا محاسبہ کریں کہ قبر و آخرت کے لیے کیا تیاری کی ہے اور جو زندگی باقی ہے اسے کیسے گزارنی ہے۔ آئیے اپنی بقیہ زندگی نیکیوں میں گزارنے، گناہوں سے تائب ہونے اور توبہ پر استقامت پانے اور خود کو قبر و حشر کی ہولناکیوں سے بچانے کی کوشش کرنے کے لیے تبلیغ قرآن و سنت کی عالمگیر غیر سیاسی تحریک، دعوتِ اسلامی کے مدنی ماحول سے ہر دم وابستہ رہئے، نیکی کی دعوت کے مدنی کاموں میں بھرپور حصہ لیجئے، مدنی انعامات کے مطابق اپنی زندگی گزارئیے، سنتوں کی تربیت کے مدنی قافلوں میں عاشقانِ رسول کے ساتھ سنتوں بھرے سفر کی ترکیب فرماتے رہئے۔

صَلُّوْا عَلَی الْحَبِیْب! صَلَّى اللهُ تَعَالَى عَلَی مُحَمَّد

تدفین میں شرکت کی فضیلت

میٹھے میٹھے اسلامی بھائیو! جو جنازے میں شامل ہو اور تدفین تک ساتھ رہے تو وہ

عظیم الشان ثواب کا حق دار ہو گا چنانچہ

تین قیراط کا ثواب

حضرت سیدنا جابر رضی اللہ تعالیٰ عنہ سے روایت ہے کہ تاجدار رسالت، شہنشاہ نبوت صلی اللہ تعالیٰ علیہ وآلہ وسلم نے فرمایا: جو جنازے کے ساتھ چلا اور تدفین تک ساتھ رہا اللہ عز و جل اس کے لیے ایسے تین قیراط ثواب لکھے گا جن میں سے ہر قیراط جبل اُحد سے بڑا ہوگا۔ (معجم اوسط للطبرانی، من اسمہ ہاشم، ۴۲۹/۶، حدیث ۹۲۹۲)


قبر کی قسمیں

بناوٹ کے اعتبار سے قبر کی دو قسمیں ہیں:

- ﴿1﴾ کُدر (یعنی بنی قبر) ﴿2﴾ شق (یعنی صندوق)

﴿1﴾ کُدر

اسے یعنی قبر بھی کہتے ہیں اس کے تیار کرنے کا طریقہ یہ ہے کہ صندوق نما گڑھا کھود کر اس میں قبلہ کی طرف دیوار میں اتنی جگہ کھودیں جس میں میت کو با آسانی رکھا جاسکے۔ خیال رہے کُدر صرف سخت زمین میں ہی بنائی جاسکتی ہے نرم زمین میں نہیں بن سکتی۔




قبلہ کی جانب دیوار میں میت رکھنے کا طاق

(2) شق

یہ صندوق (Box) کی طرح ہوتی ہے۔ اس کا طریقہ یہ ہے کہ پہلے ایک بڑا چوکور گڑھا (Box-like pit) چند انچ گھوڑیں (یعنی اتنا گہرا (deep) کہ اس میں سلیں (slabs) رکھی جاسکیں)



پھر اس کے درمیان میں دوسرا چوکور گڑھا اس سے چھوٹا، جو لمبائی میں میت کے قد سے کچھ زیادہ ہو، چوڑائی میں میت کے قد سے آدھا اور گہرائی میں آدمی کے قد برابر یا سینہ تک ہو۔ لحد سنت ہے اگر زمین اس قابل ہو تو یہی کریں اور نرم زمین ہو تو صندوق میں حَرَج نہ لیں۔ (عالمگیری، کتاب الصلاة، الباب الحادی والعشرون فی الجنائز، الفصل السادس فی القبر والدفن... الخ، ۱/۱۶۵)



جَنَّتُ البَقِيعِ میں لحد پانے والے مبلغ دعوت اسلامی

مرنے والے کو ہے یقیناً موت آکر ہی رہے گی لیکن جسے مدینے میں موت آئے

اور پھر جنت البقیع میں لحد بن جائے تو اس کے کیا کہنے! حدیث پاک میں ہے: تم میں سے جس سے ہو سکے کہ وہ مدینے میں مرے تو اسے چاہیے کہ وہ مدینے ہی میں مرے کیونکہ جو مدینے میں مرے گا میں اس کی شفاعت فرماؤں گا اور اس کے حق میں گواہی دوں گا۔ (شعب الایمان، باب فی المناسک، فضل الحج والعمرة، ۳/۴۹۷، حدیث ۱۴۸۲)

موت لے کے آجاتی زندگی مدینے میں موت سے گلے کر زندگی سے مل جاتا اہل البقیع کی فضیلت سے متعلق میرے آقا مدینے والے مصطفیٰ صلی اللہ تعالیٰ علیہ وآلہ وسلم فرماتے ہیں: سب سے پہلے میری قبر کھلی گی، پھر ابو بکر پھر عمر کی قبریں کھلیں گی پھر میں اہل البقیع کے پاس آؤں گا تو وہ بھی اپنی قبروں سے نکلیں گے اور وہ میرے ساتھ ہوں گے۔ (مستدرک حاکم، کتاب معرفة الصحابة، باب فضیلة الشیخین... الخ، ۴/۱۳، حدیث ۴۴۸۶)

جنت البقیع مدینہ منورہ کا وہ قدیم اور بابرکت قبرستان ہے جہاں کم و بیش دس ہزار صحابہ کرام رضی اللہ تعالیٰ عنہم اجمعین کے مقدس مزارات ہیں اور یہ جنت البقیع آقائے دو جہاں صلی اللہ تعالیٰ علیہ وآلہ وسلم کے قدیم شریفین کی سیدھ میں ہے یہاں جسے مدفن نصیب ہو جائے تو اس کے مقدر کی رفعت کا کیا پوچھنا! ایسی عظیم سعادت پانے کے لیے ہر عاشق کا دل بے قرار رہتا ہے اور یہی تمنا ہوتی ہے

کاش دشت طیبہ میں، میں بھٹک کے مرجاتا

پھر بقیع غرقہ^(۱) میں دفن کوئی کر جاتا (وسائل بخشش، ص ۱۵۵)

①..... جنت البقیع کو بقیع الغرقہ بھی کہتے ہیں، عربی میں بقیع درخت والے میدان کو کہا جاتا ہے، غرقہ ایک خاص درخت کا نام ہے چونکہ اس میدان میں پہلے غرقہ کے درخت تھے اسی لیے اس جگہ کا نام بقیع الغرقہ ہو گیا۔ (مرآة المناجیح، قبروں کی زیارت، ۲/۵۲۵)

یقیناً قابلِ رشک ہیں وہ خوش بخت عاشقانِ رسول جنہیں مدینے میں مرنا نصیب ہوا اور جنتِ البقیع جن کا دفن بنا، اگر آپ بھی مئے عشقِ رسول کے جام بھر بھر کر پینا، یادِ مدینہ میں تڑپنے کا قرینہ سیکھنا، مدینے میں مرنے کی اور بقیع پاک میں دفن ہونے کی تڑپ بڑھانا چاہتے ہیں تو آئیے دعوتِ اسلامی کے مدنی ماحول سے وابستہ ہو جائیے، مدنی انعامات کے مطابق عمل اور مدنی قافلے میں سفر کو اپنا معمول بنا لیجئے کہ معاشرے کے وہ افراد جو گناہوں کی دلدل میں دھنسے ہوئے تھے دعوتِ اسلامی میں آ کر اپنے گناہوں سے تائب ہو گئے، جو کبھی مسجد کا رخ نہ کرتے تھے وہ مسجد میں آباد رکھنے والے بن گئے، جو کبھی سنتوں بھرے اجتماع میں شریک نہ ہوتے تھے وہ سنتوں کا درس دینے والے مبلغ بن گئے۔ آئیے ایک خوش نصیب عاشقِ رسول مبلغِ دعوتِ اسلامی محمد عرفان عطاری کا واقعہ سنیے جو دعوتِ اسلامی کے مدنی ماحول سے وابستہ تو کیا ہوئے ان کی تقدیر ہی چمک اٹھی مدینے میں مرنے اور بقیع پاک میں دفن ہونے کی سچی تڑپ نے انہیں بالآخر آقا صلی اللہ تعالیٰ علیہ وآلہ وسلم کے قدموں میں پہنچا ہی دیا۔ چنانچہ

باب المدینہ کراچی کے علاقے قیاباد (لیاری) کے اسلامی بھائی، مبلغِ دعوتِ اسلامی اور ڈویژن قافلہ ذمہ دار محمد عرفان عطاری ایک بااخلاق اور ملنسار اسلامی بھائی تھے۔ انہیں مدنی کاموں کا بڑا جذبہ تھا۔ مدنی مقصد ”مجھے اپنی اور ساری دنیا کے لوگوں کی اصلاح کی کوشش کرنی ہے“ کے مضداق اپنی اصلاح کے لیے مدنی انعامات پر پابندی سے عمل اور ساری دنیا کے لوگوں کی اصلاح کی کوشش کے لیے خوب مدنی قافلے میں سفر کرتے اور اسلامی بھائیوں کو بھی سفر کی ترغیب دلاتے، مدنی دورے کے بھی

پابند تھے۔ ان کا معمول تھا کہ نماز باجماعت کے لیے مسجد جاتے ہوئے اسلامی بھائیوں کو نماز کی دعوت دیتے انہوں نے یکمشت 12 ماہ کے مدنی قافلے میں بھی سفر فرمایا اور خوب نیکی کی دعوت کی دھو میں مچائیں۔ گھر میں ان کا کردار پسندیدہ اور مثالی تھا گھر کے تمام افراد ان سے محبت کرتے، عرفان بھائی ان پر انفرادی کوشش کرتے ہوئے انہیں بھی نیکی کی دعوت پیش کرتے، چنانچہ ان کی ترغیب پر ان کے بڑے بھائی نے 12 ماہ کے مدنی قافلے میں سفر کی سعادت پائی۔ نیکی کی دعوت کی دھو میں مچانے اور سنتیں عام کرنے کا جذبہ لے کر عرفان عطاری نے عاشقان رسول کے ہمراہ موزمبیق (افریقہ) کے مدنی قافلے میں بھی سفر کی سعادت پائی اور کم و بیش 25 ماہ وہیں مقیم رہے۔ اس دوران مُسَعَّد غیر مسلموں کو دائرہ اسلام میں داخل کرنے کی سعادت حاصل ہوئی حتیٰ کہ فیضان مدینہ (موزمبیق) کی تعمیرات کے دوران بھی بعض غیر مسلموں نے ان کے ہاتھ پر اسلام قبول کیا۔

سنتوں کی تربیت کے مدنی قافلوں میں سفر کرتے کرتے پھر وہ دن بھی آیا کہ سچ مچ انہیں سفر مدینہ کا مژدہ ملا، غم خوار آقا کی بارگاہ سے جب بلاوا آیا تو بلیک کہتے ہوئے (سعادت عمرہ پانے) سُوئے حَرَمِیْنِ طَبِیْعِیْنِ روانہ ہو گئے (والدہ اور زوجہ بھی ہمراہ تھیں)، مکہ مکرمہ میں عمرہ ادا کرنے اور کچھ دن قیام کے بعد مدینے کے لیے روانہ ہوئے۔ اب یہ مدینہ طیبہ میں تھے وہاں کی پرکیف پرسوز مَعْطَر و مَعْتَمِر فضاواں میں۔ جب روضہ رسول پر حاضری کا وقت آیا تو دھڑکتے دل کے ساتھ باادب حاضری کی سعادت پائی۔ ابھی مدینے ہی میں قیام تھا کہ اس دوران بیمار ہو گئے اور تیز بخار کی وجہ سے طبیعت زیادہ ناساز ہو گئی۔ ظہر کی نماز ادا کرنے کے بعد رب عَزَّوَجَلَّ کی بارگاہ میں ہاتھ اٹھائے

مناجات میں مشغول کچھ اس طرح عرض کر رہے تھے: یا اللہ! مجھے اب یہاں سے واپس نہیں جانا میں یہیں مروں میرا دفن جَنَّتِ الْبَقِيعِ ہو۔ دعا کے بعد آرام کرنے کے لیے لیٹ گئے لیکن ان کی دعا بارگاہ الہی میں مقبول ہو چکی تھی چنانچہ ان پر یہ ہوش طاری ہوئی جب اسپتال لے جانے کے لیے اسلامی بھائی اُٹھانے لگے تو انہوں نے بلند آواز سے یَا رَسُوْلَ اللّٰہِ کہا اور کلمہ طیبہ پڑھ کر پھر یہ ہوش ہو گئے اور پھر اسی بے ہوشی کے عالم میں روحِ قَسْ عَضْرٰی سے عالمِ بالا کی طرف پرواز کر گئی۔ ان کی نماز جنازہ گنبدِ خضریٰ کے جلووں میں ادا کی گئی اور جَنَّتِ الْبَقِيعِ میں تدفین ہوئی۔ اللّٰہُ عَزَّوَجَلَّ کی ان پر رحمت ہو اور ان کے صدقے ہماری بے حساب مغفرت ہو۔ آمین بِجَاہِ النَّبِیِّ الْاَمِیْنِ صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللّٰہُ تَعَالٰی عَلَی مُحَمَّد

قبر کی لمبائی چوڑائی کتنی ہو؟

✽ قبر کی لمبائی میت کے قد سے کچھ زیادہ ہو اور چوڑائی آدھے قد کی اور گہرائی کم سے کم نصف قد کی اور بہتر یہ کہ گہرائی بھی قد برابر ہو ^(۱) اور مُتَوَسِّطٌ درجہ یہ کہ سیدہ تک ہو۔ اس سے مراد یہ کہ لُحْدٌ یا صندوق اتنا ہو، یہ نہیں کہ جہاں سے کھودنی شروع کی وہاں سے آخر تک یہ مقدار ہو۔ (فتاویٰ رضویہ، ۳۷۰/۹ و ردالمحتار، کتاب الصلاة، باب صلاة الحنازة، مطلب: فی دفن الميت، ۱/۳۶۴)

① قبر میت کے قد برابر کھودنا زیادہ بہتر ہے کیونکہ اگر جسم گل سڑ گیا تو اس کی بدبو پھیلنے سے بچاؤ ہوگا اور گہرائی کی وجہ سے گوشت خور جانور بچو (Badger) سے حفاظت بھی ہوگی (۱) سے گور کھودا بھی کہتے ہیں یہ بعض اوقات قبر میں سوراخ کر کے گھس جاتا اور گوشت کھا جاتا ہے۔ فقہائے کرام رَحْمَتُہُمُ اللّٰہُ السَّلَام

قبر اندر سے کیسی ہو؟

✽ قبر کے اندر کی دیواریں وغیرہ کچی مٹی کی ہوں، آگ کی پکی ہوئی اینٹیں استعمال نہ کی جائیں اگر اندر میں پکی ہوئی اینٹ کی دیواریں ضروری ہوں تو پھر اندرونی حصہ مٹی کے گارے سے اچھی طرح لپ ویا جائے۔ (ردالمحتار، کتاب الصلاة، باب صلاة الجنائز، مطلب: فی دفن الميت، ۱۶۷/۳ و عالمگیری، کتاب الصلاة، الباب الحادی والعشرون فی الجنائز، الفصل السادس فی القبر والدفن... الخ، ۱/۱۶۶)

✽ قبر کے اندر چٹائی وغیرہ بچھانا ناجائز ہے کہ بے سبب مال ضائع کرنا ہے۔

(ردالمحتار، کتاب الصلاة، باب صلاة الجنائز، مطلب: فی دفن الميت، ۱۶۴/۳)

✽ ممکن ہو تو اندرونی تختوں پر یلین شریف، سورۃ الملک اور ورتاج پڑھ کر دم گہرا دیا جائے۔ (مدنی وصیت نامہ، ص ۴)

تدفین کی نیتیں

✽ رضائے الہی پانے اور ثوابِ آخرت کمانے کے لیے عاشقانِ رسول کی تدفین میں

نہ قبر گہری کھودنے کو پسند فرمایا اور اس کی ترغیب دلائی ہے چنانچہ علامہ ابن عابدین شامی علیہ رحمۃ اللہ السامی فرماتے ہیں: اگر قبر کو زیادہ گہرا کر کے میت کے قدر برابر کیا تو زیادہ اچھا کیا اس طرح گہرا کرنے کا مقصد بُوُر وکے اور درندوں کے اکھاڑنے سے بچانے میں مُبالغہ ہے۔ (ردالمحتار، کتاب الصلاة، باب صلاة الجنائز، مطلب: فی دفن الميت، ۱۶۴/۳) مُحَقِّقُ کَلِمَاتِ الشَّيْخِ عَبْدِ الرَّحْمَنِ مُحَمَّدِ بْنِ وَهَّابٍ رَحْمَةُ اللَّهِ الْفَوْيَّةِ فرماتے ہیں: قبر گہری کرنا سنت ہے اس لیے کہ اس میں میت کو گوشت خور جانور بچوسے بچانا ہے۔ (اشعة اللمعات، کتاب الجنائز، باب دفن الميت، ۱/۷۳۹)

حصہ لوں گا ﴿فرضِ کفایہ ادا کروں گا﴾ ﴿حقِ مسلم کی ادائیگی کروں گا﴾ ﴿قبرستان کی دعا پڑھوں گا﴾: ”السَّلَامَ عَلَیْکُمْ يَا اَهْلَ الْقُبُورِ یَغْفِرُ اللّٰهُ لَنَا وَ لَکُمْ وَاَنْتُمْ سَلَفُنَا وَ نَحْنُ بِالْاٰثَرِ“ ﴿ممکن ہو تو دوسروں کو بھی بلند آواز سے پڑھاؤں گا﴾ ﴿پاؤں زخمی ہونے یا ایذا کا اندیشہ نہ ہو تو قبرستان میں ننگے پاؤں چلوں گا﴾ ﴿قبر پر پاؤں رکھنے اور بیٹھنے سے بچوں گا اور ممکن ہو تو نرمی سے سمجھا کر دوسروں کو بھی بچاؤں گا﴾ ﴿بے جا گفتگو اور ہنسی مذاق سے پرہیز کروں گا﴾ ﴿موقع کی مناسبت سے لوگوں کو اکٹھا کر کے نیکی کی دعوت پیش کروں گا﴾ ﴿موت اور قبر میں اُترنے کو یاد کر کے خود کو اور دوسروں کو عبرت دلاؤں گا﴾ ﴿مرحوم اور تمام مومنین کے لیے دعائے مغفرت کروں گا﴾ ﴿ایصالِ ثواب بھی کروں گا﴾

صَلُّوْا عَلَی الْحَبِیْبِ! صَلَّى اللّٰهُ تَعَالٰی عَلٰی مُحَمَّدٍ

تہذیب و عقیدت کا طریقہ

جنازہ قبر کے قریب قبلہ کی جانب رکھیے کہ مُسْتَحَب ہے اور میت کو قبلہ کی جانب ہی سے قبر میں اُتاریں قبر کی پائنتی (یعنی پاؤں کی جانب والی جگہ) رکھ کر سر کی طرف نہ لائیں۔ (درالمختار معہ رد المحتار، کتاب الصلاة، باب صلاة الجنائز، ۱/۶۶/۳)

﴿حسبِ ضرورت دو یا تین اور بہتر یہ ہے کہ قوی اور نیک آدمی قبر میں اُتریں۔ عورت کی میت محارم اُتاریں یعنی وہ جن سے اس عورت کا نکاح ہمیشہ کے لیے حرام تھا جیسے بھائی، بیٹا، باپ وغیرہ، یہ نہ ہوں تو دیگر رشتے دار، یہ بھی نہ ہوں تو پرہیزگاروں سے

اُترائیں۔ (عالمگیری، کتاب الصلاة، الباب الحادی والعشرون فی الجنائز، الفصل السادس

فی القبر والدفن... الخ، ۱/۱۶۶ ملخصاً)

✽ عورت کی میت کو اُتارنے سے لے کر تختے لگانے تک کسی کپڑے سے چھپائے

رکھیں۔ (ردالمحتار، کتاب الصلاة، باب صلاة الجنازة، مطلب: فی دفن الميت، ۳/۱۶۸

وجوهرة نيرة، کتاب الصلاة، باب الجنائز، ص ۱۴۰)

✽ قبر میں اُتارتے وقت یہ دُعا پڑھیں:

بِسْمِ اللّٰهِ وَبِاللّٰهِ وَعَلَىٰ مِلَّةِ رَسُوْلِ اللّٰهِ

(تنویر الابصار، کتاب الصلاة، باب صلاة الجنازة، ۳/۱۶۶)

✽ میت کو سیدھی کروٹ پر اس طرح لٹائیں کہ اُس کا منہ اور سینہ قبلہ کی طرف ہو جائے۔

(درالمختار معہ رد المحتار، کتاب الصلاة، باب صلاة الجنازة، ۳/۱۶۶ ملقطاً)

✽ اس کا آسان طریقہ یہ ہے کہ میت کی پیٹھ کے نیچے نرم مٹی یا ریتے کا تکیہ سا بنا دیں

اور ہاتھ کو کروٹ سے الگ رکھیں۔ جہاں اس میں وقت ہو تو چت لٹا کر منہ قبلہ کو کر دیں

اب اکثر یہی معمول ہے۔ (فتاویٰ رضویہ، ۹/۳۷۱ ملقطاً)

✽ اِگر مَعَاذَ اللّٰهِ مَعَاذَ اللّٰهِ مِنْ غَيْرِ قَبْلَةٍ كِى طَرَفِ رِهَا وَاوِ اِیْسَا سَخْتِ هُوَ كِیَا كِه پھر نہیں سکتا

تو چھوڑ دیں اور زیادہ تکلیف نہ دیں۔ (فتاویٰ رضویہ، ۹/۳۷۲)

✽ گفن کی بندش کھول دیں کہ اب ضرورت نہیں اور نہ کھولی تو بھی حرج نہیں۔

(درالمختار معہ رد المحتار، کتاب الصلاة، باب صلاة الجنازة، ۳/۱۶۷ او جوهرة نيرة،

کتاب الصلاة، باب الجنائز، ص ۱۴۰)

﴿ البتہ جہاں کفن کی بندش کھولنے سے سُشر کھلنے اور عورت کی بے پردگی کا اندیشہ ہو تو ہرگز کھولنے کی اجازت نہیں۔ (دارالافتاء اہلسنت) ﴾

﴿ اگر میت کا منہ دیکھنے کیلئے کہ قبلہ کی جانب ہو یا نہیں، عورت کا چہرہ اٹھلوانے کی حاجت ہو تو یہ احتیاط ملحوظ خاطر رہے کہ کسی نامحرم کی نظر چہرے پر نہ پڑے۔

(دارالافتاء اہلسنت)

﴿ کفن کی گزرہ کھولنے والا یہ دعا پڑھے: اَللّٰهُمَّ لَا تَحْرِمْنَا اَجْرَهُ وَلَا تَفْتِنَّا بَعْدَهُ.

(طحطاوی علی مراقی الفلاح، کتاب الصلوٰۃ، باب احکام الجنائز، فصل فی حملہا و دفنہا، ص ۶۰۹) ترجمہ: اے اللہ عزوجل! ہمیں اس کے اجر سے محروم نہ کر اور ہمیں اس کے بعد فتنے میں نہ ڈال۔

﴿ قبر کچی اینٹوں سے بند کر دیں اگر زمین نرم ہو تو (لکڑی کے) تختے لگانا جائز ہے۔

(ردالمحتار، کتاب الصلوٰۃ، باب صلاۃ الجنائز، مطلب: فی دفن المیت، ۱۶۷/۳)

﴿ زبہ نصیب! سادات کرام اپنے رحمت بھرے ہاتھوں قبر میں اتار کر اَرْحَمُ الرَّحِمِین کے سپرد کریں۔ (مدنی وصیت نامہ، ص ۵)

مٹی ڈالنے کا طریقہ

﴿ حاضرین جنازہ میں سے ہر ایک کے لیے مُسْتَحَب ہے کہ سرہانے کی طرف سے دونوں ہاتھوں سے تین بار مٹی ڈالیں۔ پہلی بار کہیں مِنْهَا خَلَقْنَاكُمْ (ہم نے زمین ہی سے تمہیں بنایا) دوسری بار وَفِيهَا نُعِيدُكُمْ (اور اسی میں تمہیں پھر لے جائیں گے) تیسری بار

وَمِنْهَا نُحْرِبُكُمْ تَارَةً أُخْرَى (اور اسی سے تمہیں دوبارہ نکالیں گے) کہیں۔ اب باقی

مٹی پھاؤڑے وغیرہ سے ڈال دیں (جوہرہ نیرہ، کتاب الصلوٰۃ، باب الجنائز، ص ۱۴۱)

✽ جتنی مٹی قبر سے نکلی ہے اُس سے زیادہ ڈالنا مکروہ ہے۔ (عالمگیری، کتاب الصلوٰۃ،

الباب الحادی و العشرین فی الجنائز، الفصل السادس فی القبر والدفن... الخ ۱/۶۶۶)

✽ ہاتھ میں جو مٹی لگی ہے اُسے جھاڑ دیں یا دھو ڈالیں اختیار ہے۔

(بہار شریعت، حصہ ۴، ۱/۸۳۵)

بَعْدِ تَدْفِينِ قَبْرِ ذُهَا لِوَالِي بِنَاتَيْنِ!

✽ قبر اونٹ کے کوہان کی طرح ڈھال والی بنائیں چوکھوٹی (یعنی چار کونوں والی جیسا کہ

آجکل تدفین کے کچھ روز بعد اکثر اینٹوں وغیرہ سے بناتے ہیں) نہ بنائیں۔

(ردالمحتار، کتاب الصلوٰۃ، باب صلاة الجنائز، مطلب: فی دفن الميت، ۳/۱۶۹)

✽ قبر ایک بالشت اونچی ہو یا مزید کچھ زیادہ۔ (ردالمحتار، کتاب الصلوٰۃ، باب صلاة

الجنائز، مطلب: فی دفن الميت، ۳/۱۶۸)

قَبْرِ پَر پَانِي چھڑکنا کیسا؟

✽ بَعْدِ دَفْنِ قَبْرِ پَر پَانِي چھڑکنا مسنون ہے۔ (فتاویٰ رضویہ، ۳/۳۷۹)

✽ اس کے علاوہ بعد میں پودے وغیرہ کو پانی دینے کی غرض سے چھڑکیں تو جائز ہے۔

(مدنی وصیت نامہ، ص ۱۵)

✽ بعض لوگ اپنے عزیز کی قبر پر بلا مقصد صحیح شخص رسمی طور پر پانی چھڑکتے ہیں یہ ناجائز

اور اسراف ہے۔ (فتاویٰ رضویہ، ۹/۳۳۷۳ مفہوماً)

✽ قبر پر پھول ڈالنا بہتر ہے کہ جب تک تر رہیں گے تسبیح کریں گے اور میت کا دل پہلے

گا۔ (ردالمحتار، کتاب الصلاة، باب صلاة الجنائز، مطلب: فی وضع الجرید... الخ، ۳/۱۸۴)

قبر میں تبرکات رکھنا باعث برکت ہے

✽ شجر یا عہد نامہ قبر میں رکھنا جائز ہے اور بہتر یہ ہے کہ میت کے منہ کے سامنے قبلہ

کی جانب طاق کھود کر اس میں رکھیں بلکہ ”دَرِّمَخْتَار“ میں کفن پر عہد نامہ لکھنے کو جائز کہا

ہے اور فرمایا کہ اس سے مغفرت کی امید ہے اور میت کے سینے اور پیشانی پر بِسْمِ اللّٰهِ

الرَّحْمٰنِ الرَّحِیْمِ لکھنا جائز ہے۔ ایک شخص نے اس کی وصیت کی تھی، انتقال کے بعد

سینہ اور پیشانی پر بِسْمِ اللّٰهِ شریف لکھ دی گئی پھر کسی نے انہیں خواب میں دیکھا، حال

پوچھا، کہا: جب میں قبر میں رکھا گیا، عذاب کے فرشتے آئے، فرشتوں نے جب پیشانی

پر بِسْمِ اللّٰهِ شریف دیکھی کہا: تو عذاب سے بچ گیا۔ (در المختار مع ردالمحتار، کتاب

الصلوة، باب صلاة الجنائز، ۳/۱۸۵) یوں بھی ہو سکتا ہے کہ پیشانی پر بِسْمِ اللّٰهِ شریف

لکھیں اور سینے پر کلمہ طیب لآ اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ صَلَّى اللّٰهُ تَعَالٰی عَلَیْهِ

وَآلِہٖ وَسَلَّمَ (ردالمحتار، کتاب الصلوة، باب صلاة الجنائز، مطلب: فیما یکتب علی کفن المیت،

۱۸۶/۳)

✽ اگر گورکن قبر میں طاق کی ترکیب نہ بنائے تو یہ تبرکات کفن کے اوپر رکھ سکتے ہیں۔

(دارالافتاء اہلسنت)

میٹھے میٹھے اسلامی بھائیو! آپ میں سے جس سے بن پڑے وہ ضرور قبر میں عہد نامہ یا شجرہ شریف یادوں رکھ دے اِنْ شَاءَ اللّٰهُ عَزَّوَجَلَّ اس کی برکت سے آپ کے عزیز کی مشکلیں آسان ہو جائیں گی اور اسے قبر میں راحتیں نصیب ہوں گی۔ آئیے ایسی ہی ایک مدنی بہار ملاحظہ فرمائیے! چنانچہ

قبر میں راحتیں نصیب ہوئیں

زم زم نگر (حیدرآباد، باب الاسلام، سندھ) سے موصول ہونے والے مکتوب میں کچھ اس طرح تحریر تھا: اگست 2004ء میں ایک عطار یہ اسلامی بہن کا انتقال ہوا۔ ان کے انتقال کے بعد انہیں غسل دینے والی دعوتِ اسلامی کی مُبَلِّغِہ اسلامی بہن نے امیرِ اہلسنت دَامَتْ بَرَکَاتُہُمُ الْعَالِیَہُ کا عطا کردہ رسالہ شجرہ قادریہ رضویہ عطار یہ ان کی رشتہ دار خواتین کو دیتے ہوئے ان کی قبر میں رکھنے کا مشورہ دیا۔ چنانچہ گھر کے مرد افراد کے ذریعے شجرہ عالیہ ان کی قبر میں رکھوا دیا گیا۔ کچھ عرصے بعد مرحومہ اپنی ایک رشتہ دار اسلامی بہن کو خواب میں شاندار بچھونے پر بیٹھی ہوئی نظر آئیں۔ وہ بڑی خوش و خرم دکھائی دے رہی تھیں۔ مرحومہ مُسکراتے ہوئے کچھ یوں کہنے لگیں: یہ شجرہ شریف لے لو اور ان اسلامی بہن کو شکر یہ کے ساتھ واپس کر دو، یہ ان کی امانت ہے، اَلْحَمْدُ لِلّٰہِ عَزَّوَجَلَّ اس شجرہ (عطار یہ) کی برکت سے مجھے قبر میں بہت سکون ملا ہے۔

(شرح شجرہ قادریہ رضویہ ضیائیہ عطار یہ، ص ۱۶۹)

میٹھے میٹھے اسلامی بھائیو! یہ سب دعوتِ اسلامی کے مدنی ماحول کی برکتیں ہیں جس

نے ہمیں خیر خواہی مسلم کا جذبہ دیا آپ بھی اس مدنی ماحول سے وابستہ ہو جائیے اور اپنی قبر و آخرت کو بہتر بنانے کے لیے مدنی انعامات پر عمل اور مدنی قافلوں میں سفر کو اپنا معمول بنا لیجئے اور اگر آپ سلسلہ قادریہ عطار یہ میں بیعت ہیں^(۱) تو شجرہ عطار یہ بھی اپنے ساتھ (جیب وغیرہ میں) رکھنے کا معمول بنا لیجئے (إِنْ شَاءَ اللَّهُ عَزَّ وَجَلَّ کھلی آنکھوں اس کی برکتیں دیکھیں گے۔

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

فاتحہ خوانی اور ایصالِ ثواب^(۲)

✽ فاتحہ خوانی (مردیہ سورتیں اور آیتیں تلاوت) کر کے، حضور سید عالم صَلَّى اللَّهُ تَعَالَى عَلَيْهِ وَآلِهِ وَسَلَّمَ اور آپ کے وسیلے سے تمام انبیاء و مرسلین، ملائکہ مقررین، صحابہ و صحابیات، اہمہات المؤمنین، اہل بیت اطہار، شہدائے کرام و علمائے دین، اولیائے کرام و بزرگان دین کو ایصالِ ثواب کیجئے پھر تمام مسلمان جن و انس اور خصوصاً مرحوم (مرحومہ) کو ایصال کیجئے۔

✽ دُفْنِ کے بعد سرہانے سورۃ بقرہ کا پہلا رکوع اَلَمْ تَأْمُلِحُونْ اور قدموں کی طرف آخری رکوع اَمَّنَ الرَّسُولُ سے ختم سورۃ تک پڑھنا مستحب ہے۔^(۳)

(جوہرۃ نیرۃ، کتاب الصلاۃ، باب صلاۃ الجنائزۃ، ص ۱۴۱)

①..... اگر ابھی تک آپ کسی جامع شرائط پیر صاحب سے بیعت نہیں ہوئے تو سلسلہ عالیہ قادریہ عطار یہ میں مرید بننے کا طریقہ صفحہ نمبر 386 پر ملاحظہ فرمائیے۔

②..... فاتحہ سے پہلے حاضرین کو توجیہ کرنے کے لیے تلاوت کا اعلان کیجئے، امیر اہلسنت دَامَتْ بَرَکَاتُہُمُ الْعَالِیَہ کا تحریر کردہ یہ اعلان کتاب کے آخر میں اس عنوان سے ہے: ”تلاوت سے قبل یہ اعلان کیجئے“

③..... سورۃ بقرہ کے یہ دونوں رکوع صفحہ نمبر 361 اور 362 پر ملاحظہ فرمائیے۔

قبر کے سرہانے قبلہ رو کھڑے ہو کر اذان دیجئے کہ میت کے لیے نہایت نفع بخش ہے۔ (فتاویٰ رضویہ، ۵/۳۷۰ ماخوذاً)

بعد تدفین تلقین کا بیان

اب تلقین کیجئے کہ سنت ہے، حدیث پاک میں ہے: جب تمہارا کوئی مسلمان بھائی مرے اور اس کو مٹی دے چکو تو تم میں ایک شخص قبر کے سرہانے کھڑا ہو کر کہے: یا فلاں بن فلانہ! وہ سُنے گا اور جواب نہ دے گا۔ پھر کہے: یا فلاں بن فلانہ! وہ سیدھا ہو کر بیٹھ جائے گا۔ پھر کہے: یا فلاں بن فلانہ! وہ کہے گا: ہمیں ارشاد کر، اللہ تعالیٰ تجھ پر رحم فرمائے مگر تمہیں اس کے کہنے کی خبر نہیں ہوتی۔ پھر کہے:

أذْكَرُ مَا خَرَجْتَ عَلَيْهِ مِنَ الدُّنْيَا شَهَادَةً أَنْ لَا إِلَهَ إِلَّا اللَّهُ
وَأَنَّ مُحَمَّدًا عَبْدُهُ وَرَسُولُهُ (صَلَّى اللَّهُ تَعَالَى عَلَيْهِ وَآلِهِ وَسَلَّمَ)
وَأَنَّكَ رَضِيتَ بِاللَّهِ رَبًّا وَبِالْإِسْلَامِ دِينًا وَبِمُحَمَّدٍ (صَلَّى
اللَّهُ تَعَالَى عَلَيْهِ وَآلِهِ وَسَلَّمَ) نَبِيًّا وَبِالْقُرْآنِ إِمَامًا.

ترجمہ: تو اُسے یاد کر، جس پر تو دنیا سے نکلا یعنی یہ گواہی کہ اللہ کے سوا کوئی معبود نہیں اور محمد صلی اللہ تعالیٰ علیہ وآلہ وسلم اس کے بندہ اور رسول ہیں اور یہ کہ تو اللہ کے رب اور اسلام کے دین اور محمد صلی اللہ تعالیٰ علیہ وآلہ وسلم کے نبی اور قرآن کے امام ہونے پر راضی تھا۔

مُنکر نگیر ایک دوسرے کا ہاتھ پکڑ کر کہیں گے چلو ہم اس کے پاس کیا بیٹھیں جسے لوگ اس کی حُجّت سکھا چکے۔ اس پر کسی نے عرض کی: يَا رَسُولَ اللَّهِ (صَلَّى اللَّهُ تَعَالَى عَلَيْهِ وَآلِهِ وَسَلَّمَ)! اگر اس کی ماں کا نام معلوم نہ ہو؟ فرمایا: تَوْحَوًّا کی طرف نسبت کرے۔

(معجم کبیر للطبرانی، ۸/۲۵۰، حدیث ۷۹۷۹)

یاد رہے! یا فُلان بن فُلانہ کی جگہ میت اور اس کی ماں کا نام لے، مثلاً یا محمد الیاس بن امینہ اور (اگر میت اسلامی بہن کی ہو تو مثلاً) یا فاطمہ بنت حلیمہ وغیرہ نیز تلقین صرف عربی میں کی جائے۔

بعض اجلہ ائمہ تابعین فرماتے ہیں: جب قبر پر مٹی برابر کر چکیں اور لوگ واپس جائیں تو مُسْتَحَبَّ سمجھا جاتا تھا کہ میت سے اس کی قبر کے پاس کھڑے ہو کر کہا جائے:

يَا فُلَانُ! قُلْ لَا إِلَهَ إِلَّا اللَّهُ (تین بار)

ترجمہ: اے فلاں! تو کہہ کہ اللہ کے سوا کوئی معبود نہیں۔

(نوٹ: یہاں یا فُلان! کی جگہ میت کا نام لیں مثلاً یا الیاس! اور یا فاطمہ! وغیرہ)

پھر کہا جائے: قُلْ رَبِّيَ اللَّهُ وَدِينِيَ الْإِسْلَامُ وَنَبِيِّ مُحَمَّدٌ صَلَّى اللَّهُ تَعَالَى

عَلَيْهِ وَآلِهِ وَسَلَّمَ۔ (شرح الصدور، باب: ما يقال عند الدفن والتلقين، ص ۱۰۶)

ترجمہ: تو کہہ! میرا رب اللہ ہے اور میرا دین اسلام ہے اور میرے نبی محمد صَلَّى اللَّهُ تَعَالَى

عَلَيْهِ وَآلِهِ وَسَلَّمَ ہیں۔

اعلیٰ حضرت رَحْمَةُ اللهِ تَعَالَى عَلَيْهِ نَسَبُ اس پر اتنا اور اضافہ کیا:

وَاعْلَمَ أَنَّ هَذَيْنِ الَّذِينَ آتَيْكَ أَوْيَاتِيكَ إِنَّمَا هُوَ عَبْدَانِ
لِلَّهِ لَا يَضُرَّانِ وَلَا يَنْفَعَانِ إِلَّا بِإِذْنِ اللَّهِ فَلَا تَخَفْ وَلَا تَحْزَنْ
وَاشْهَدْ أَنَّ رَبَّكَ اللَّهُ وَدِينَكَ الْإِسْلَامُ وَنَبِيَّكَ مُحَمَّدٌ
صَلَّى اللَّهُ تَعَالَى عَلَيْهِ وَآلِهِ وَسَلَّمَ ثَبَّتْنَا اللَّهُ وَآيَاكَ بِالْقَوْلِ الثَّابِتِ
فِي الْحَيَاةِ الدُّنْيَا وَفِي الْآخِرَةِ إِنَّهُ هُوَ الْعَفْوَورُ الرَّحِيمُ.

ترجمہ: اور جان لے کہ یہ دو شخص جو تیرے پاس آئے یا آئیں گے یہ اللہ کے بندے ہیں بغیر خدا کے حکم کے نہ ضرر پہنچائیں، نہ نفع پس نہ خوف کر اور نہ غم کرو اور تو گواہی دے کہ تیرا رب اللہ ہے اور تیرا دین اسلام ہے اور تیرے نبی محمد صلی اللہ تعالیٰ علیہ وآلہ وسلم ہیں اللہ ہم کو اور تجھ کو قولِ ثابت پر ثابت رکھے، دنیا کی زندگی میں اور آخرت میں بے شک وہ بخشنے والا مہربان ہے۔^(۱) (بہار شریعت، حصہ ۲، ۸۵۱/۱، فتاویٰ رضویہ، ۲۲۳/۹)

1..... اسلامی بہن کی قبر پر کھڑے ہو کر یوں تلقین کی جائے:

يَا فَلَانَةَ بِنْتَ فَلَانَةَ! (تین بار کہے) اَذْكُرِي مَا خَرَجْتَ عَلَيْهِ مِنَ الدُّنْيَا شَهَادَةً
أَنَّ لَا إِلَهَ إِلَّا اللَّهُ وَأَنَّ مُحَمَّدًا عَبْدُهُ وَرَسُولُهُ صَلَّى اللَّهُ تَعَالَى عَلَيْهِ وَآلِهِ وَسَلَّمَ
وَأَنَّكَ رَضِيَتْ بِاللَّهِ رَبًّا وَبِالْإِسْلَامِ دِينًا وَبِمُحَمَّدٍ صَلَّى اللَّهُ تَعَالَى
عَلَيْهِ وَآلِهِ وَسَلَّمَ نَبِيًّا وَبِالْقُرْآنِ إِمَامًا.

ترجمہ: تو اُسے یاد کر! جس پر تو دنیا سے نکل یعنی یہ گواہی کہ اللہ کے سوا کوئی معبود نہیں اور محمد صلی اللہ تعالیٰ علیہ وآلہ وسلم اس کے بندہ اور رسول ہیں اور یہ کہ تو اللہ کے رب اور اسلام کے دین اور محمد صلی اللہ تعالیٰ علیہ وآلہ وسلم کے نبی اور قرآن کے امام ہونے پر راضی تھی۔

دُفن کے بعد قبر کے پاس اتنی دیر تک ٹھہرنا مستحب ہے جتنی دیر میں اونٹ ذبح کر کے گوشت تقسیم کر دیا جائے کہ ان کے رہنے سے میت کو انس ہوگا اور نکیرین کا جواب دینے میں وحشت نہ ہوگی اور اتنی دیر تک تلاوت قرآن اور میت کے لیے دُعا و استغفار کریں اور یہ دُعا کریں کہ سوال نکیرین کے جواب میں ثابِت قَدَم رہے۔

(بہار شریعت، حصہ ۱، ۸۴۶/۱۰۴)

پھر کہا جائے: يَا فَلَانَةُ! قُولِي "لَا إِلَهَ إِلَّا اللَّهُ" (تین بار کہے)
ترجمہ: اے فلانی! تو کہہ کہ اللہ کے سوا کوئی معبود نہیں۔

وَقُولِي رَبِّيَ اللَّهُ وَدِينِيَ الْإِسْلَامُ وَنَبِيِّي مُحَمَّدٌ صَلَّى اللَّهُ تَعَالَى عَلَيْهِ وَآلِهِ وَسَلَّمَ
ترجمہ: تو کہہ! میرا رب اللہ ہے اور میرا دین اسلام ہے اور میرے نبی محمد صلی اللہ تعالیٰ علیہ وآلہ وسلم ہیں۔ (شرح الصدور، باب: ما يقال عند الدفن والتلقين، ص ۱۰۶)

اعلیٰ حضرت رَحْمَةُ اللَّهِ تَعَالَى عَلَيْهِ نے اس پر اتنا اور اضافہ کیا:

وَاعْلَمِي أَنَّ هَذَيْنِ الدِّينَيْنِ أَيْتَاكَ أَوْ يَأْتِيَانِكَ إِنَّمَا هُوَ عَبْدَانِ لِلَّهِ لَا يُضْرَانِ وَلَا يُنْفَعَانِ
إِلَّا بِإِذْنِ اللَّهِ فَلَا تَخَافِي وَلَا تَحْزَنِي وَأَشْهَدِي أَنَّ رَبَّكَ اللَّهُ وَدِينَكَ الْإِسْلَامُ
وَنَبِيَّكَ مُحَمَّدٌ صَلَّى اللَّهُ تَعَالَى عَلَيْهِ وَآلِهِ وَسَلَّمَ تَبَيَّنَا اللَّهُ وَإِيَّاكَ بِالْقَوْلِ الثَّابِتِ
فِي الْحَيَاةِ الدُّنْيَا وَفِي الْأَجْرَةِ إِنَّهُ هُوَ الْعَفُورُ الرَّحِيمُ.

اور جان لے کہ یہ دونوں جو تیرے پاس آئے یا آئیں گے یہ اللہ کے بندے ہیں بغیر خدا کے حکم کے نہ ضرر پہنچائیں، نہ نفع ہیں نہ خوف کراؤ نہ غم کراؤ تو گواہی دے کہ تیرا رب اللہ ہے اور تیرا دین اسلام ہے اور تیرے نبی محمد صلی اللہ تعالیٰ علیہ وآلہ وسلم ہیں اللہ ہم کو اور تجھ کو قول ثابت پر ثابت رکھے، دنیا کی زندگی میں اور آخرت میں بے شک وہ بخشے والا مہربان ہے۔

(بہار شریعت، حصہ ۱، ۸۵۱/۱۰۴ و فتاویٰ رضویہ، ۲۲۳/۹)

میٹھے میٹھے اسلامی بھائیو! عام طور پر لوگ تدفین سے فارغ ہوتے ہیں قبرستان سے چل پڑتے ہیں میت کو اُنسیت پہنچانے اور عبرت حاصل کرنے کے لیے تھوڑی دیر بھی رکنے کا ذہن نہیں ہوتا مگر اَلْحَمْدُ لِلّٰہِ عَزَّوَجَلَّ تبلیغِ قرآن و سنت کی عالمگیر غیر سیاسی تحریک دعوتِ اسلامی کے مدنی ماحول میں اس کی ترغیب دلائی جاتی ہے اور کئی اسلامی بھائی ایسے ہیں جو تدفین کے بعد وہیں رک کر نعت خوانی، درود خوانی، تلاوت اور دیگر ذکر و آذکار میں مشغول ہو کر میت کو اُنسیت پہنچانے کا سامان کرتے ہیں۔ کتنے خوش نصیب ہیں وہ اسلامی بھائی جو دعوتِ اسلامی کے مدنی ماحول سے وابستہ ہیں اور جنہیں ایسے اسلامی بھائیوں کا قرب حاصل ہے جو نہ صرف زندگی میں بلکہ مرنے کے بعد بھی اپنے مسلمان بھائی کی خیر خواہی کا ذہن رکھتے ہیں۔ آئیے اس حوالے سے مفتی دعوتِ اسلامی رَحْمَةُ اللّٰہِ تَعَالٰی عَلَیْہِ کے بارے میں سنئے:

مزار شریف پر بارہ گھنٹے ذکر و آذکار کا سلسلہ

جب آپ رَحْمَةُ اللّٰہِ تَعَالٰی عَلَیْہِ کی تدفین ہو چکی تو شیخ طریقت امیر اہلسنت دَامَتْ بَرَکَاتُہُمْ اَلْعَالِیَہِ کی ترغیب پر ڈھائی سو سے زیادہ اسلامی بھائی تقریباً 12 گھنٹے تک آپ کے مزار پر ٹھہر کر نعت خوانی، اصلاحی بیان اور ذکر و درود میں مشغول رہے اور اس دوران نمازوں کے اوقات میں باجماعت نماز کا سلسلہ بھی رہا مزید وہیں سے ایک مدنی قافلہ بھی ہاتھوں ہاتھ تیار ہو گیا جو صحرائے مدینہ میں سات دن بعد باب الاسلام سندھ سطح پر ہونے والے سنتوں بھرے اجتماع تک وہیں مقیم رہا۔ (مفتی دعوتِ اسلامی، ص ۷۳)

کسی کی قبر باغ اور کسی کی قبر میں آگ

باہر سے بظاہر یکساں نظر آنے والی قبریں اندر سے ایک جیسی نہیں ہوتیں، کسی کی قبر اندر سے گل و گلزار اور باغ و بہار ہوتی ہے جبکہ کسی کی قبر میں سُکلتی انگار ہوتی اور وہ قبر سانپ بچھوؤں کا غار ہوتی ہے لہذا جو لوگ گناہوں بھری زندگی گزار کر اللہ عَزَّوَجَلَّ اور اس کے رسول صَلَّى اللهُ تَعَالَى عَلَيْهِ وَآلِهِ وَسَلَّمَ کی ناراضی کے ساتھ مرتے اور قبر میں اترتے ہیں ان کی بس شامت ہی آجاتی ہے مگر جو نیک بندے ایمان سلامت لئے اللہ عَزَّوَجَلَّ وَرَسُول صَلَّى اللهُ تَعَالَى عَلَيْهِ وَآلِهِ وَسَلَّمَ کی رضا پر دُنیا سے رخصت ہوتے ہیں، وہ بعدِ وفات اللہ عَزَّوَجَلَّ کی رحمت کو پہنچتے ہیں اور ان کے بس مزے ہی مزے ہوتے ہیں۔

آپ بھی اگر اپنی قبر کو گل و گلزار بنانا چاہتے ہیں تو آئیے قبر روشن کرنے، گناہوں کی عادت نکالنے، نمازوں اور سنتوں کی عادت ڈالنے کے لیے دعوتِ اسلامی کے مَدَنی ماحول سے ہر دم وابستہ ہو جائیے، سنتوں کی تربیت کے لیے مدنی قافلوں میں عاشقانِ رسول کے ساتھ سُنّتوں بھرا سفر کیجئے اور کامیاب زندگی گزارنے اور آخرت سنوارنے کے لیے مدنی انعامات کے مطابق عمل کرتے ہوئے روزانہ فکرِ مدینہ کے ذریعے رسالہ پُر کیجئے اور ہر مَدَنی کی پہلی تاریخ کو اپنے ذمے دار کو جمع کروائیے۔ آپ کی ترغیب و تحریر کے لیے ایک عظیم الشان مدنی بہار آپ کے گوش گزار کی جاتی ہے۔

چنانچہ

مفتی دعوتِ اسلامی کی جب قبر کھلی

امیر اہلسنت دامت برکاتہم العالیۃ فیضان سنت جلد ۲ کے باب غیبت کی تباہ کاریاں میں فرماتے ہیں:

تبلیغ قرآن و سنت کی عالمگیر غیر سیاسی تحریک، دعوتِ اسلامی کی مرکزی مجلس شوریٰ کے رکن مفتی دعوتِ اسلامی الحاج الحافظ القاری حضرت علامہ مولانا مفتی محمد فاروق عطاری مدنی علیہ رحمۃ اللہ الغنی کے بارے میں میرا حسن ظن ہے کہ وہ دعوتِ اسلامی کے مخلص مبلغ اور اللہ عزوجل سے ڈرنے والے بزرگ تھے اور گویا اس حدیث پاک کے مضد واق تھے: كُنْ فِي الدُّنْيَا كَأَنَّكَ غَرِيبٌ. یعنی دنیا میں اس طرح رہو کہ گویا تم مسافر ہو۔ (بخاری، کتاب الرقاق، باب قول النبی... الخ، ۴/۲۲۳، حدیث ۶۴۱۶)

18 محرم الحرام 1427ھ بمطابق 17-02-2006 بروز جمعہ نماز جمعہ کی ادائیگی کے بعد اپنی قیام گاہ واقع گلشن اقبال (باب المدینہ کراچی) میں اچانک حرکت قلب بند ہونے کے سبب بجز تقریباً 30 برس جوانی کے عالم میں انتقال فرما گئے تھے۔ آپ رحمۃ اللہ تعالیٰ علیہ کو صحرائے مدینہ، باب المدینہ کراچی میں دفن کیا گیا۔ وصال شریف کے تقریباً 3 سال 7 مہینے 10 دن بعد یعنی 25 رجب الثرجب 1430ھ بمطابق 18-07-2009 ہفتہ اور اتوار کی درمیانی رات باب المدینہ کراچی میں کئی گھنٹے تک موسلا دھار برسات ہوئی جس کی وجہ سے مفتی دعوتِ اسلامی الحاج الحافظ محمد فاروق عطاری علیہ رحمۃ اللہ الباری کی قبر درمیان سے کھل گئی۔ جو اسلامی بھائی صحرائے مدینہ میں حفاظتی امور پر متعین

ہیں انہوں نے صبح کے وقت دیکھا کہ قبر سے سبز رنگ کی روشنی نکل رہی ہے۔ عارضی طور پر قبر دُرسٹ کرنے والے اسلامی بھائیوں کا حلیفہ (یعنی قسم کھا کر) کچھ یوں بیان ہے کہ ہم نے دیکھا کہ تدفین کے تقریباً ساڑھے تین سال بعد بھی مفتی دعوتِ اسلامی فُدسِ سِرۃ السّامی کی مبارک لاش اور کفنِ اس طرح سلامت تھے کہ گویا ابھی ابھی انتقال ہوا ہو، تکفین کے وقت سر پر رکھا جانے والا سبز سبز عمامہ شریف آپ کے سر مبارک پر اپنے جلوے لٹا رہا تھا، عمامے شریف کی سیدھی جانب کان کے نزدیک آپ رَحْمَةُ اللّٰهِ تَعَالٰی عَلَیْہ کی زلفوں کا کچھ حصہ اپنی بہاریں دکھا رہا تھا، پیشانی نورانی تھی اور چہرہ مبارک بھی قبلہ رُخ تھا۔ مفتی دعوتِ اسلامی کی قبر مبارک سے خوشبو کی ایسی پلٹیں آرہی تھیں کہ ہمارے مشامِ جاں مُعَطَّر ہو گئے۔ قبر میں بارش کا پانی اُتر جانے کی وجہ سے یہ امکان تھا کہ قبر مزید دھنس جائے اور سلیبیں مرحوم کے وجودِ مَشْعُود کو صدمہ پہنچائیں لہذا اس واقعے کے تقریباً دس روز بعد یعنی شبِ بدھ 6 شعبان المعظم 1430ھ (28-7-2009) بشمول مفتیانِ کرام و علمائے عظام ہزار ہا اسلامی بھائیوں کا کثیر مجمع ہوا، غلام زادہ ابو اسید حاجی عبیدرضا ابن عطار مدنی سَلَّمَہ اللّٰہُ العَلیّی پہلے سے موجود شِکاف کے ذریعے قبر کے اندر اُترے تاکہ یہ اندازہ لگائیں کہ آیا منتقلی کے لیے جسم مبارک باہر نکالنے کی حاجت ہے یا اندر رہتے ہوئے بھی قبر شریف کی تعمیر نو ممکن ہے۔ انہوں نے اندر کا جائزہ لیا اور اندر ہی سے دعوتِ اسلامی کے ”دارالافتاء اہلسنت“ کے مفتی صاحب کو صورتِ حال بیان کی انہوں نے بدن مبارک باہر نہ نکالنے کا حکم فرمایا، غلام زادہ حاجی عبیدرضا کو مووی

کیمرہ دیا گیا چنانچہ پرانی قبر کے اندرونی ماحول اور اوپر سے مٹی وغیرہ گرنے کے باوجود
 الْحَمْدُ لِلَّهِ عَزَّ وَجَلَّ انہوں نے عمامہ شریف، پیشانی مبارک اور زلفوں کے بعض حصے
 کی کامیاب مووی بنالی، جو کہ کچھ ہی دیر کے بعد ”صحرائے مدینہ“ میں لگائے گئے مختلف
 اسکریمنوں پر ہزاروں اسلامی بھائیوں کو دکھادی گئی، اُس وقت لوگوں کے جذبات دیدنی
 تھے، یہ رُوحِ پُرْوَرِ مَنْظَرِ دیکھ کر بے شمار اسلامی بھائی اٹکبار ہو گئے۔ اس کے بعد آنے والی
 رات یعنی بدھ اور جمعرات کی درمیانی شب 7 شعبان المعظم 1430ھ (2009-7-29)
 کو دعوتِ اسلامی کے مدنی چینل پر براہِ راست ”خصوصی مدنی مکالمہ“ نشر کیا گیا جس
 میں دنیا کے مختلف ممالک کے لاکھوں ناظرین کو کیمرے کے اندر محفوظ کردہ قبر کا اندرونی
 منظر اور مفتی دعوتِ اسلامی قُدَسِ سِرُّهُ السَّامِی کی تقریباً ساڑھے تین سال پرانی صحیح سلامت
 لاش مبارک کے عمامہ شریف، پیشانی مبارک اور گیسو مبارک کے کچھ بالوں کی زیارت
 کروائی گئی۔ چونکہ یہ خبر ہر طرف جنگل کی آگ کی طرح پھیل چکی تھی لہذا مختلف شہروں
 کے جدا جدا علاقوں کے اسلامی بھائیوں کے بیانات کا لُٹ لُٹا ہوا ہے کہ خصوصی مدنی
 مکالمے کے دوران کئی گلیاں اور بازار اس طرح سُونے ہو گئے تھے جس طرح مسلمانوں
 کے علاقوں میں رَمَضَانَ الْمُبَارَك میں افطار کے وقت ہوتے ہیں اور T.V پر گھر گھر سے
 ”خصوصی مدنی مکالمے“ کی آواز سنائی دے رہی تھی۔ ہوٹلوں، نائی کی دکانوں وغیرہ
 میں جہاں جہاں T.V سیٹ موجود تھے وہاں عوام ہجوم در ہجوم جمع ہو کر مدنی چینل پر مفتی
 دعوتِ اسلامی قُدَسِ سِرُّهُ السَّامِی کی مدنی بہاروں کے نظارے کر رہے تھے۔ ایک اطلاع

کے مطابق مدنی چینل پر ”خصوصی مدنی مکالمہ“ سن کر اور مفتی دعوتِ اسلامی فُدیَس سرُّہ السَّامی کی تقریباً ساڑھے تین سال پرانی مبارک لاش کی روح پرور جھلکیاں دیکھ کر ایک غیر مسلم مُشْرِف بہ اسلام ہو گیا۔ اَلْحَمْدُ لِلّٰہِ عَزَّوَجَلَّ دَعْوَتِ اِسْلَامِی کے اشاعتی ادارے مکتبۃ المدینہ نے اس سلسلے میں شبِ برأت 1430ھ کے مبارک موقع پر ایک تاریخی ویڈیو بنام ”مفتی دعوتِ اسلامی کی جب قبر کھلی“ جاری کر دی تادم تارت ہزاروں ویڈیوز فروخت ہو چکی ہیں۔

جبیں میلی نہیں ہوتی وہن میلیا نہیں ہوتا
غلامانِ محمد کا کفن میلیا نہیں ہوتا

(فیضان سنت، باب غیبت کی تباہ کاریاں، جلد ۲، ص ۲۶۶)

اللَّهُ رَبُّ الْعِزَّةِ عَزَّوَجَلَّ كِي أَنْ پَرَحْمَتِ هُوَاورَان كِ صَدَقْتِ هَمَارِي بَ حَسَابِ
مَغْفَرَتِ هُوَا- اَمِينِ بِجَاهِ النَّبِيِّ الْاَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوْا عَلٰی الْحَبِيْبِ! صَلَّى اللَّهُ تَعَالَى عَلٰی مُحَمَّدٍ

سفید بال قیامت میں نور ہوں گے

فرمانِ مصطفیٰ صَلَّى اللَّهُ تَعَالَى عَلَيْهِ وَآلِهِ وَسَلَّمَ: سفید بالوں کو نہ اُکھاڑو کیونکہ یہ قیامت کے دن نور ہوں گے، جس کا ایک بال سفید ہوا اللہ عَزَّوَجَلَّ اس کے لئے ایک نیکی لکھے گا اور اس کا ایک گناہ معاف فرمائے گا اور اُس کا ایک درجہ بلند فرمائے گا۔

(الترغیب والترہیب، کتاب اللباس والزینة، الترہیب من خضب اللحية بالسواد، ۸۶/۳، حدیث ۶)

تَعَزُّیْتِ كَابِیَان

تَعَزُّیْتِ كَالغُویِ معنی ہے صَبْرٌ دِلَانَا، وَلَا سَادِیْنَا اور اس سے مراد مصیبت زدہ آدمی کو صَبْرٌ كِی تَلْقِیْنِ كِرْنَا ہے نیز مِیْتِ كِ لَوَا حَقِیْنِ سے اظہارِ افسوس و اظہارِ ہمدردی كرتے ہوئے، دَعَایِہِ الْفَاظِ اور تسلی آموز كلمات كہنے كو بھی تَعَزُّیْتِ كہتے ہیں۔ (اردو لغت، ۲۹۳/۵)

جب كسی كا انتقال ہو جائے تو اس كے قریبی رشتہ داروں كے پاس تَعَزُّیْتِ كے لیے جانا سُنَّتْ ہے یہ كارِ ثواب ہے اور اس كے بھی فضائل ہیں چنانچہ اس ضمن میں دو احادیث مَبَارَكٌ كے ملاحظہ فرمائیے!

ایک قیراط جتنا ثواب

حضرت سَیِّدُنَا ابو ہُرَیْرَہ رَضِيَ اللهُ تَعَالَى عَنْهُ سے روایت ہے كہ رحمتِ عالم، نُورِ مَجْمُومِ صَلَّى اللهُ تَعَالَى عَلَيْهِ وَآلِهِ وَسَلَّمَ فرماتے ہیں: جسے كسی جنازہ كی خبر ملے اور وہ اہل میت كے پاس جا كران كی تَعَزُّیْتِ كے لیے اللہ تَعَالَى اس كے لیے ایک قیراط ثواب لكھے گا۔ (عمدة القاری، كتاب الايمان، باب اتباع الجنائز من الايمان، ۱/ ۴۰۰، تحت الحدیث ۴۷)

جنت میں داخلہ

حضرت سیدنا داؤد علی نبینا وعلیہ الصلوٰۃ والسلام نے ایک مرتبہ بارگاہِ الہی میں عرض کی: یا اللہ عزَّ وَّجَلَّ! جو تیری رضا كا طالب ہو كے کسی غم زدہ كی تَعَزُّیْتِ كے لیے تو تیری طرف سے اس كی جزا كیا ہے؟ ارشادِ باری ہوا: میں اُسے لباسِ تقویٰ پہناؤں گا اور اُسے

جہنم سے بچا کر جنت میں داخل کروں گا۔

(جامع الاحادیث ، حرف القاف ، ۳۳۵/۵ ، حدیث ۱۵۱۸۷)

تَعَزُّیْتِ کی نیتیں

✽ رضائے الہی پانے اور ثوابِ آخرت کمانے کے لیے عاشقانِ رسول کی تعزیت کروں گا
 ✽ سُنَّتِ پر عمل کروں گا ✽ مرحوم کے لیے دعا کروں گا ✽ صَبْر کے فضائل بتا کر صَبْر کی
 تلقین کروں گا ✽ جَزَع فُزَع کی صورت میں بن پڑا تو نرمی سے سمجھا کر روکنے کی کوشش
 کروں گا ✽ مرحوم کے لیے ایصالِ ثواب کروں گا اور ان کے اہل خانہ کو ایصالِ ثواب
 کے لیے تقسیمِ رسائل اور مدنی قافلے میں سفر کی ترغیب دلاؤں گا۔ اِنْ شَاءَ اللّٰهُ عَزَّوَجَلَّ
 صَلُّوْا عَلٰی الْحَبِیْب! صَلَّى اللّٰهُ تَعَالٰی عَلٰی مُحَمَّد

شیخ طریقت، امیرِ اہلسنت دامت بَرَکَاتُہُمْ الْعَالِیَۃ کے رسالے ”نیک بننے کا نسخہ“
 سے تعزیت کے مدنی پھول (کچھ ترمیم کے ساتھ) ملاحظہ فرمائیے:

”تَعَزُّیْتِ سُنَّتِ مُبَارَکَہ ہے“ کے سولہ حُرُوف کی نسبت سے

تَعَزُّیْتِ کے 16 مدنی پھول

3 فرامینِ مصطفیٰ: ﴿1﴾ جو کسی مصیبت زدہ سے تعزیت کرے گا اُس کے لئے اُس مصیبت

زدہ جیسا ثواب ہے (ترمذی، کتاب الجنائز، باب: ماجاء فی اُجر من عزی مصابا، ۳۳۸/۲،

حدیث ۱۰۷۵) ﴿2﴾ جو بندہ مومن اپنے کسی مصیبت زدہ بھائی کی تعزیت کرے گا اللّٰهُ

عَزَّوَجَلَّ قِیَامَتِ کے دن اُسے کرامت کا جوڑا پہنائے گا (ابن ماجہ، کتاب الجنائز، باب

ساجاء فی ثواب من عزى مصابا، ۲/ ۲۶۸، حدیث (۱۶۰۱) ﴿۳﴾ جو کسی غمزدہ شخص سے تعزیت کرے گا اللہ عزَّوَجَلَّ اُسے تقویٰ کا لباس پہنائے گا اور رُوحوں کے درمیان اس کی رُوح پر رحمت فرمائے گا اور جو کسی مصیبت زدہ سے تعزیت کرے گا اللہ عزَّوَجَلَّ اسے جنت کے جوڑوں میں سے دو ایسے جوڑے پہنائے گا جن کی قیمت (ساری) دنیا بھی نہیں ہو سکتی (معجم اوسط، باب الهاء، من اسمہ ہاشم، ۶/ ۴۲۹، حدیث ۹۲۹۲) ﴿۴﴾ حضرت سیدنا موسیٰ کَلِیْمُ اللّٰهِ عَلٰی نَبِیْنَا وَعَلِیْهِ الصَّلٰوةُ وَالسَّلَامُ نے بارگاہِ رَبِّ العزت عزَّوَجَلَّ میں عرض کی: اے میرے رب عزَّوَجَلَّ! وہ کون ہے جو تیرے عرش کے سائے میں ہوگا جس دن اُس کے علاوہ کوئی سایہ نہ ہوگا؟ اللہ عزَّوَجَلَّ نے فرمایا: ”اے موسیٰ! وہ لوگ جو مریضوں کی عیادت کرتے ہیں، جنازے کے ساتھ جاتے ہیں اور کسی فوت شدہ بچے کی ماں سے تعزیت کرتے ہیں“ (تمہید الفرش للسیوطی، ص ۶۲) ﴿۵﴾ تعزیت کا معنی ہے: مصیبت زدہ آدمی کو صبر کی تلقین کرنا۔ ”تعزیت مَشْنُون (یعنی سنت) ہے“ (بہار شریعت، حصہ ۱، ۴/ ۸۵۲) ﴿۶﴾ دُفن سے پہلے بھی تعزیت جائز ہے مگر افضل یہ ہے کہ دُفن کے بعد ہو یہ اُس وقت ہے کہ اولیائے مَیِّت (میت کے اہل خانہ) جَزَع و فَزَع (یعنی رونا پٹینا) نہ کرتے ہوں، ورنہ اُن کی تسلی کے لیے دُفن سے پہلے ہی کرے (جوہرۃ نیرۃ، کتاب الصلاۃ، باب الجنائز، ص ۱۴۱) ﴿۷﴾ تعزیت کا وقت موت سے تین دن تک ہے، اس کے بعد مکروہ ہے کہ غم تازہ ہوگا مگر جب تعزیت کرنے والا یا جس کی تعزیت کی جائے وہاں موجود نہ ہو یا موجود ہے مگر اُسے علم نہیں تو بعد میں حَرَن نہیں (جوہرۃ نیرۃ، کتاب الصلاۃ،

باب الجنائز، ص ۱۴۱ ورد المحتار، کتاب الصلاة، باب صلاة الجنائز، مطلب فی کراهیة الضیافة

من اهل المیت، ۱۷۷/۳ ﴿تغزیت کرنے والا﴾ عاجزی و انکساری اور رنج و غم کا اظہار

کرے، گفتگو کم کرے اور مسکرانے سے بچے کہ (ایسے موقع پر) مسکرانا (دلوں میں) بُغض

و کینہ پیدا کرتا ہے (آداب دین (مترجم)، ص ۳۵) ﴿مُشْتَبَّہٌ یہ ہے کہ میت کے تمام اقارب

کو تغزیت کریں، چھوٹے بڑے مرد و عورت سب کو مگر عورت کو اُس کے محارم ہی تغزیت

کریں۔ (بہار شریعت، حصہ ۲، ۸۵۲/۱) تغزیت میں یہ کہے: اللہ عَزَّوَجَلَّ آپ کو صَبْر جمیل عطا

فرمائے اور اس مصیبت پر اَجْر عظیم عطا فرمائے اور اللہ عَزَّوَجَلَّ مرحوم کی مغفرت فرمائے۔

نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے ان لفظوں سے تغزیت فرمائی: اِنَّ لِلّٰهِ مَا اَخَذَ

وَلَهُ مَا اَعْطَى وَكُلُّ عِنْدَهُ بِاَجَلٍ مُّسَمًّى فَلْتَصْبِرْ وَلْتَحْتَسِبْ. ترجمہ: خدا ہی

کا ہے جو اُس نے لیا اور جو دیا اور اُس کے نزدیک ہر چیز ایک مقررہ وقت تک ہے، لہذا

صبر کرو اور ثواب کی اُمید رکھو (بخاری، کتاب الجنائز، باب قول النبی صلی اللہ تعالیٰ علیہ

والہ وسلم یعذب المیت ببعض بکاء... الخ، ۴۳۴/۱، حدیث ۱۲۸۴) ﴿میت کے اَعَزَّوہ

(یعنی عزیزوں) کا گھر میں بیٹھنا کہ لوگ اُن کی تغزیت کیلئے آئیں اس میں حرج نہیں

اور مکان کے دروازے پر یا شارع عام (یعنی عام راستے) پر بچھونے (یادری وغیرہ) بچھا

کر بیٹھنا بُری بات ہے (عالمگیری، کتاب الصلاة، الباب الحادی والعشرون فی الجنائز،

الفصل السادس فی القبر و الدفن... الخ و مما يتصل بذلك مسائل، ۱۶۷/۱ ورد المحتار،

کتاب الصلاة، باب صلاة الجنائز، مطلب: فی کراهیة الضیافة من اهل المیت، ۱۷۶/۳

تبر کے قریب تعزیت کرنا مکروہ (تشریحی) ہے (در المختار معہ رد المحتار، کتاب الصلاة،

باب صلاة الجنائز، ۱۷۷/۳) بعض قوموں میں وفات کے بعد آنے والی پہلی شب

برأت یا پہلی عید کے موقع پر عزیز و اقربا اہل میت کے گھر تعزیت کیلئے اکٹھے ہوتے

ہیں یہ رسم غلط ہے، ہاں جو کسی وجہ سے تعزیت نہ کر سکا تھا وہ عید کے دن تعزیت کرے تو

خرج نہیں اسی طرح پہلی بقرعید پر جن اہل میت پر قربانی واجب ہو انہیں قربانی کرنی

ہوگی ورنہ گنہگار ہوں گے۔ یہ بھی یاد رہے کہ سوگ کے ایام گزر جانے کے باوجود عید

آنے پر میت کا سوگ (غم) کرنا یا سوگ کے سبب عمدہ لباس وغیرہ نہ پہننا ناجائز و گناہ

ہے۔ البتہ ویسے ہی کوئی عمدہ لباس نہ پہنے تو گناہ نہیں ﴿جو ایک بار تعزیت کر آیا اُسے

دوبارہ تعزیت کے لیے جانا مکروہ ہے (در المختار معہ رد المحتار، کتاب الصلاة، باب

صلاة الجنائز، ۱۷۷/۳) اگر تعزیت کے لئے عورتیں جمع ہوں کہ نوحہ کریں تو انہیں

کھانا نہ دیا جائے کہ گناہ پر مدد دینا ہے (بہار شریعت، حصہ ۴، ۱/۸۵۳) ﴿نوحہ یعنی میت

کے اوصاف مبالغہ کے ساتھ (یعنی بڑھا چڑھا کر خوبیاں) بیان کر کے آواز سے رونا جس

کو ”بین“ کہتے ہیں بالاجماع حرام ہے۔ یو ہیں واویلا وا مصیبتا (یعنی ہائے مصیبت)

کہہ کے چلانا (جوہرۃ نیرۃ، کتاب الصلاة، باب الجنائز، ص ۱۳۹ و بہار شریعت، حصہ ۴، ۱/۸۵۳)

﴿اطباء (یعنی طبیب) کہتے ہیں کہ (جو اپنے عزیز کی موت پر سخت صدمے سے دوچار ہو اُس

کے) میت پر بالکل نہ رونے سے سخت بیماری پیدا ہو جاتی ہے، آنسو بہنے سے دل کی

گرمی نکل جاتی ہے، اس لیے اس (بغیر نوحہ) رونے سے ہرگز منع نہ کیا جائے (مرآة المناجیح،

میت پر رونے کا بیان (۵۰۱/۲) ﴿مفسر شہیر حکیم الامت حضرت مفتی احمد یار خان علیہ رحمۃ الرحمن فرماتے ہیں: تعزیریت کے ایسے پیارے الفاظ ہونے چاہئیں جس سے اُس غمزہ کی تسلی ہو جائے، فقیر کا تجزیہ ہے کہ اگر اس موقع پر غمزوں کو واقعات کربلا سنائے جائیں تو بہت تسلی ہوتی ہے۔ تمام تعزیریتیں ہی بہتر ہیں مگر بچے کی وفات پر (محام کا اُس کی ماں کو تسلی دینا بہت ثواب ہے۔ (مرآة المناجیح، میت پر رونے کا بیان، ۵۰۷/۲ ملخصاً) ﴿میت کے پڑوسی یا دور کے رشتہ دار اگر میت کے گھر والوں کے لیے اُس دن اور رات کے لیے کھانا لائیں تو بہتر ہے اور انہیں اصرار کر کے کھلائیں۔ (رد المحتار، کتاب الصلاة، باب

صلاة الجنائز، مطلب: فی الثواب علی المصیبة، ۱۷۵/۳)

یٹھے یٹھے اسلامی بھائیو! ساری دنیا میں نیکی کی دعوت کو عام کرنے کا دُور رکھنے والی مدنی تحریک یعنی تبلیغ قرآن و سنت کی عالمگیر غیر سیاسی تحریک دعوتِ اسلامی کے سنتوں بھرے مدنی ماحول سے وابستہ ہو جائیے اور اپنی زندگی سنتوں کے مطابق گزارنے کی کوشش میں لگ جائیے، امیر اہلسنت دَامَتْ بَرَکَاتُہُمُ الْعَالِیَہ کے عطا کردہ مدنی انعامات کو اپنا لیجئے اور عاشقانِ رسول کے ہمراہ مدنی قافلوں میں سفر کو اپنا معمول بنا لیجئے۔ آئیے! تعزیریت کا انداز سیکھنے کے لیے اُمت کی خیر خواہی کے جذبے سے سرشار، دکھی دلوں کے غم گسار، امیر اہلسنت دَامَتْ بَرَکَاتُہُمُ الْعَالِیَہ کا ایک مکتوب ملاحظہ فرمائیے۔

مکتوبِ تعزیریت از امیر اہلسنت دَامَتْ بَرَکَاتُہُمُ الْعَالِیَہ

بِسْمِ اللّٰهِ الرَّحْمٰنِ الرَّحِیْمِ ط سبِ مَدِیْنَةِ مُحَمَّدِ الْیَاسِ عَطَارِ قَادِرِ رَضْوٰی غَفِیْ عَنّٰہِ

کی جانب سے لو احقین مرحوم محمد شان عطاری عَلَیْہِ رَحْمَةُ اللّٰهِ الْبَارِئِ کی خدمات عالیہ میں مدنی مٹھاس سے تبریز سلام، اَلْسَّلَامُ عَلَیْکُمْ وَرَحْمَةُ اللّٰهِ وَبَرَکَاتُہِ، الْحَمْدُ لِلّٰهِ رَبِّ الْعَالَمِیْنَ عَلٰی کُلِّ حَال۔

معلوم ہوا کہ محمد شان عطاری حادثے میں وفات پا گئے ہیں۔ اللہ عَزَّوَجَلَّ مرحوم کو غریقِ رحمت کرے، اُن کی قبر پر رحمت و رضوان کے پھول برسائے، ان کی قبر اور مدینے کے تاجورِ صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کے روضہٴ نور کے درمیان جتنے پردے حائل ہیں سب اٹھا کر مرحوم کو رحمتِ عالم، نُورِ جُحُوم صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کے جلووں میں گمادے۔ مرحوم کی مغفرت فرما کر انہیں جَنَّتِ الْفِرْدَوْس میں مدنی حبیب صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کا پڑوس نصیب فرمائے اور مرحوم کے لو احقین کو صبرِ جمیل اور صبرِ جمیل پر اجرِ جزیل مرحمت فرمائے۔

اٰمِیْن بِجَاہِ النَّبِیِّ الْاَمِیْن صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم

عجب سرا ہے یہ دنیا یہاں پشام و سحر

کسی کا کوچ کسی کا قیام ہوتا ہے

انسوس! سگِ مدینہ اپنے آپ کو نیکیوں سے دُور اور گناہوں سے بھرپور پاتا ہے۔ ہاں ربِّ غفور عَزَّوَجَلَّ اس امر پر قادر ضرور ہے کہ گناہ و قصور کو نیکیوں سے بدل دے لہذا خدائے مجید سے یہی اُمید ہے کہ وہ مجھ پاپی و بدکار کے گناہوں کو اپنے پیارے حبیب صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کے صدقے ضرور نیکیوں سے بدل دے گا اور اسی امید

پر میں اپنی زندگی کی تمام تر نیکیاں بارگاہِ مصطفویٰ صَلَّی اللہُ تَعَالَى عَلَیْہِ وَاٰلِہٖ وَسَلَّم میں نڈر کر کے ”مرحوم محمد شان عطاری“ کی نڈر کرتا ہوں۔

عجب نیرنگی دنیا ہے کہ ایک طرف کسی کا جنازہ اٹھایا جا رہا ہے جبکہ دوسری طرف کسی کو دولہا بنایا جا رہا ہے۔ ایک طرف خوشی کے شادیاں بچ رہے ہیں تو دوسری طرف کسی کی میت پر آہ و فغاں کا شور ہے۔

نسیم صُبحِ گلشن میں گلوں سے کھیلتی ہوگی

کسی کی آخری ہچکی کسی کی دل لگی ہوگی

مرحوم محمد شان عطاری کے ایصالِ ثواب کی خاطر گھر کا ہر مرد (جس کی عمر بیس سال سے زائد ہو) کم از کم ایک بار دعوتِ اسلامی کے تین دن کے مدنی قافلے کے ساتھ ضرور سفرِ اختیار کرے۔ اپنے شہر میں ہونے والے دعوتِ اسلامی کے ہفتہ وار سنتوں بھرے اجتماع میں شرکت کی سبھی کی خدمت میں مدنی التجا ہے۔

جہاں میں ہیں عبرت کے ہر سونمونے مگر تجھ کو اندھا کیا رنگ و بونے

کبھی غور سے بھی یہ دیکھا ہے تو نے جو آباد تھے وہ مکاں اب ہیں سونے

جگہ جی لگانے کی دنیا نہیں ہے یہ عبرت کی جا ہے تماشہ نہیں ہے

والسلام مع الاکرام

۳۰ محرم الحرام ۱۴۲۸ھ

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

(جنت کی تیاری، ص ۷۰)

نوحہ کا بیان

میت کے اوصاف مُباغذہ کے ساتھ بیان کر کے آواز سے چیخنا چلانا رونا پٹینا او ویلا کرنا نوحہ کہلاتا ہے۔ اسے بین بھی کہتے ہیں، یہ افعال زمانہ جاہلیت کے ہیں اور بالاجماع حرام ہیں۔ ایسا کرنے والی عورتیں اور مرد سخت شدید عذاب کے حق دار ہیں۔

(جوہرۃ نیرۃ، کتاب الصلاة، باب الجنائز، ص ۱۳۹)

نوحہ سے متعلق پانچ پیرے

﴿1﴾ تعزیت کے لیے اکثر رشتہ دار عورتیں جمع ہو کر روتی پیٹتی اور نوحہ کرتی ہیں انہیں ایسا کرنے سے روکنا چاہیے کہ حدیث میں ان کے لیے سخت وعید ہے چنانچہ

جہنم والوں پر بھونکنے والیاں

حضرت سیدنا ابو ہریرہ رضی اللہ تعالیٰ عنہ سے روایت ہے کہ دو عالم کے تاجدار، حبیب پروردگار صلی اللہ تعالیٰ علیہ وآلہ وسلم فرماتے ہیں: بے شک یہ نوحہ کرنے والیاں قیامت کے دن جہنم میں، دوزخیوں کے دائیں بائیں دو صفوں میں کی جائیں گی اور دوزخیوں پر ایسے بھونکیں گی جیسے کتیاں بھونکتی ہیں۔

(معجم اوسط للطبرانی، من اسمہ محمد، ۶۶/۴، حدیث ۵۲۲۹)

﴿2﴾ گریبان پھاڑنا، منہ نوچنا، بال کھولنا، سر پر خاک ڈالنا، سینہ کوٹنا، ران پر ہاتھ مارنا

یہ سب جاہلیت کے کام ہیں اور حرام۔ (عالمگیری، کتاب الصلاة، الباب الحادی والعشرون

فی الجنائز، الفصل السادس فی القبر و الدفن... الخ و مما يتصل بذلك مسائل، ۱/۱۶۷)

﴿3﴾ تین دن سے زیادہ سوگ جائز نہیں، مگر عورت شوہر کے مرنے پر چار مہینے دس

دن سوگ کرے۔ (بخاری، کتاب الجنائز، باب احداث المرأة علی غیر زوجها، ۱/۴۳۲،

حدیث ۱۲۸۰)

﴿4﴾ آواز سے رونا منع ہے اور آواز بلند نہ ہو تو اس کی ممانعت نہیں، بلکہ حضور اقدس

صَلَّى اللّٰهُ تَعَالَى عَلَيْهِ وَآلِهِ وَسَلَّمَ نے حضرت ابراہیم رَضِيَ اللّٰهُ تَعَالَى عَنْهُ کی وفات پر بکا فرمایا

(یعنی آنسو بہائے)۔ (جوہرۃ نیرۃ، کتاب الصلاة، باب الجنائز، ص ۱۳۹)

﴿5﴾ حضرت عبد اللہ ابن عمر رَضِيَ اللّٰهُ تَعَالَى عَنْهُمَا سے مروی ہے کہ حضور صَلَّى اللّٰهُ تَعَالَى

عَلَيْهِ وَآلِهِ وَسَلَّمَ نے فرمایا: آنکھ کے آنسو اور دل کے غم کے سبب اللہ تعالیٰ عذاب نہیں

فرماتا اور زبان کی طرف اشارہ کر کے فرمایا: لیکن اس کے سبب عذاب یا رحم فرماتا ہے

اور گھر والوں کے رونے کی وجہ سے میت پر عذاب ہوتا ہے۔

(بخاری، کتاب الجنائز، باب البكاء عند المريض، ۱/۴۴۱، حدیث ۱۳۰۴)

یعنی جبکہ اس نے وصیت کی ہو یا وہاں رونے کا رواج ہو اور منع نہ کیا ہو، وَاللّٰهُ تَعَالَى

أَعْلَمُ یا یہ مراد ہے کہ ان کے رونے سے اسے تکلیف ہوتی ہے کہ دوسری حدیث میں آیا،

اے اللہ (عَزَّوَجَلَّ) کے بندو! اپنے مُردے کو تکلیف نہ دو، جب تم رونے لگتے ہو وہ بھی

روتا ہے۔ (بہار شریعت، حصہ ۴، ۱/۸۵۶)

صَلُّوْا عَلَی الْحَبِیْب! صَلَّى اللّٰهُ تَعَالَى عَلَی مُحَمَّد

زِیَارَتِ قُبُور

زِیَارَتِ قُبُور ہمارے پیارے آقا صَلَّی اللہُ تَعَالٰی عَلَیْہِ وَاٰلِہٖ وَسَلَّم کی سنت ہے لہذا ہمیں اس سنت پر بھی عمل کرنا چاہیے کہ اس میں عبرت اور موت و آخرت کی یاد ہے اور یہ دنیا سے بے رغبتی کا سبب بھی ہے چنانچہ

آخِرَتِ کِی یَاد

رسولِ اکرم، نُورِ مَجْمُوم صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ عبرت نشان ہے: میں نے تم کو زِیَارَتِ قُبُور سے مُنَع کیا تھا، اب تم قُبُور کی زِیَارَت کرو کہ وہ دُنیا سے بے رغبتی کا سبب اور آخرت کی یاد دلاتی ہے۔

(ابن ماجہ، کتاب الجنائز، باب ماجاء فی زیارة القبور، ۲/۲۵۲، حدیث ۱۵۷۱)

لہذا عبرت اور موت کی یاد کے لیے ہمیں موقع بہ موقع اپنے عزیز، رشتہ داروں کی قبروں کی زِیَارَت کے لیے جانا چاہیے اور والدین کی قبروں کی زِیَارَت تو معمول بنا لینا چاہیے۔ آئیے زِیَارَتِ قُبُور سے متعلق امیرِ اہلسنتِ دَامَتْ بَرَکَاتُہُمُ الْعَالِیَہ کے رسالے ”قبر والوں کی 25 حکایات“ سے مدنی پھول (کچھ ترمیم کے ساتھ) ملاحظہ فرمائیے:

”زِیَارَتِ قُبُورِ سُنَّت ہے“ کے چودہ حُرُوف کی نسبت سے

14 مَدَنی پھول

قُبُورِ مُسْلِمِیْنَ کی زِیَارَتِ سُنَّت اور مَزَارَاتِ اَوْلِیَائِے کَرَام و شَہِدَائِے عَظَام رَحِمَہُمُ اللہُ

السَّلَام کی حاضری سعادت بر سعادت اور انہیں ایصالِ ثواب مُنْدُوب (یعنی پسندیدہ) و ثواب۔
(فتاویٰ رضویہ، ۵۳۲/۹)

قبرستان میں سلام کرنے کا طریقہ

اس طرح کھڑے ہوں کہ قبلہ کی طرف پیٹھ اور قبر والوں کے چہروں کی طرف منہ ہو، اس کے بعد ترمذی شریف میں بیان کر دہ یہ سلام کہیے:

السَّلَامُ عَلَيْكُمْ يَا أَهْلَ الْقُبُورِ يَغْفِرُ اللَّهُ لَنَا وَلَكُمْ
أَنْتُمْ سَلَفْنَا وَنَحْنُ بِالْآثِرِ.

ترجمہ: اے قبر والو! تم پر سلام ہو اللہ (عَزَّوَجَلَّ) تمہاری اور ہماری مغفرت فرمائے تم ہم سے پہلے آگئے اور ہم تمہارے بعد آنے والے ہیں۔

(ترمذی، کتاب الجنائز، باب ما يقول الرجل اذا دخل المقابر، ۳۲۹/۲، حدیث ۱۰۵۵)
جو قبرستان میں داخل ہو کر یہ دُعا پڑھے:

اللَّهُمَّ رَبَّ الْأَجْسَادِ الْبَالِيَةِ وَالْعِظَامِ النَّخِرَةِ الَّتِي خَرَجَتْ مِنَ الدُّنْيَا
وَهِيَ بِكَ مُؤَمَّنَةٌ ادْخُلْ عَلَيْهَا رَوْحًا مِّنْ عِنْدِكَ وَسَلَامًا مِّنِّي.
ترجمہ: اے اللہ! گل جانے والے جسموں اور بوسیدہ ہڈیوں کے رب! جو دنیا سے ایمان کی
حالت میں رخصت ہوئے تو اُن پر اپنی رحمت فرما اور ان کو میرا سلام پہنچا دے۔

تو (حضرت سیّدنا) آدم (عَلَيْهِ السَّلَام) سے لے کر اس (دُعا کے پڑھتے) وقت تک
جتنے مومن فوت ہوئے سب اُس (یعنی دعا پڑھنے والے) کے لیے دعائے مغفرت کریں

گے۔ (شرح الصدور، باب زیارة القبور وعلم الموتی بزوارهم ورؤیتهم لهم، ص ۲۲۶)
 اگر قبر کے پاس بیٹھنا چاہیں تو صاحب قبر کے مرتبے کو ملحوظ رکھ کر باادب بیٹھ جائیے۔
 (رد المحتار، کتاب الصلاة، باب صلاة الجنائز، مطلب فی زیارة القبور، ۳/۱۷۹)

زیارتِ قبور کے افضل اوقات

قبروں کی زیارت کے لیے یہ چار دن بہتر ہیں: پیر یا جمعرات یا جمعہ یا ہفتہ۔
 (عالمگیری، کتاب الکراهیة، الباب السادس عشر فی زیارة القبور... الخ، ۵/۳۵۰)
 جمعہ کے دن بعد نمازِ صبح زیارتِ قبور افضل ہے۔ (فتاویٰ رضویہ، ۹/۵۲۳)
 رات کو تہا قبرستان نہ جانا چاہئے۔ (فتاویٰ رضویہ، ۹/۵۲۳)
 مُتَبَرِّک (یعنی برکت والی) راتوں میں زیارتِ قبور افضل ہے خصوصاً شبِ برأت۔
 (عالمگیری، کتاب الکراهیة، الباب السادس عشر فی زیارة القبور... الخ، ۵/۳۵۰)
 اسی طرح مُتَبَرِّک (یعنی برکت والے) دنوں میں بھی زیارتِ قبور افضل ہے مثلاً عیدین
 (یعنی عید الفطر اور بقرعید)، 10 محرم الحرام اور عشرہ ذی الحجۃ (یعنی ذوالحجۃ کے ابتدائی 10 دن)
 (عالمگیری، کتاب الکراهیة، الباب السادس عشر فی زیارة القبور... الخ، ۵/۳۵۰)

قبر پر اگر بتی جلانا

قبر کے اوپر ”اگر بتی“ نہ جلائی جائے اس میں سوائے اَدَب (یعنی بے ادبی) اور بدفالی
 ہے ہاں اگر (حاضرین کو) خوشبو (پہنچانے) کے لیے (لگانا چاہیں تو) قبر کے پاس خالی جگہ

ہو وہاں لگائیں کہ خوشبو پہنچانا محبوب (یعنی پسندیدہ) ہے۔ (فتاویٰ رضویہ، ۹/۴۸۲۔

(۵۲۵ ملخصاً)

قبر پر موم بتی رکھنا

✽ قبر پر چراغ یا موم بتی وغیرہ نہ رکھے ہاں رات میں راہ چلنے والوں کے لیے روشنی مقصود ہو، تو قبر کے ایک جانب خالی زمین پر موم بتی یا چراغ رکھ سکتے ہیں۔

✽ اعلیٰ حضرت رَحْمَةُ اللهِ تَعَالَى عَلَيْهِ نَقْل فرماتے ہیں: صحیح مسلم شریف میں حضرت عمرو بن عاص رَضِيَ اللهُ تَعَالَى عَنْهُ سے مروی، انہوں نے دَم مَرگ (یعنی بوقت وفات) اپنے فرزند سے فرمایا: جب میں مرا جاؤں تو میرے ساتھ نہ کوئی نوحہ کرنے والی جائے نہ آگ جائے۔

(مسلم، کتاب الایمان، باب کون الاسلام یدہم... الخ، ص ۷۵، حدیث ۱۹۲ و

فتاویٰ رضویہ، ۹/۴۸۲)

جس قبر کا پتہ نہ ہو کہ مسلمان کی ہے یا کافر کی

✽ جس قبر کا یہ بھی حال معلوم نہ ہو کہ یہ مسلمان کی ہے یا کافر کی، اُس کی زیارت کرنی، فاتحہ دینی ہرگز جائز نہیں کہ قبر مسلمان کی زیارت سنت ہے اور فاتحہ مُستحب اور قبر کافر کی زیارت حرام ہے اور اسے ایصالِ ثواب کا قصد (ارادہ) کُفر۔

(فتاویٰ رضویہ، ۹/۵۳۳)

✽ اپنے لیے کفن تیار رکھے تو حرج نہیں اور قبر گھدوار کھنابے معنی ہے، کیا معلوم کہاں مرے گا۔ (درالمختار معہ رد المحتار، کتاب الصلاة، باب صلاة الجنائز، ۱۸۳/۳)

ہوں بارگنہ سے نہ نچل دوش عزیزاں
 للہ مری لغش کراے جان چکن پھول (حدائق بخشش شریف)

متفرق مدنی پھول

✽ قبرستان کی حاضری کے موقع پر ادھر ادھر کی باتوں اور غفلت بھرے خیالوں کے بجائے فکر مدینہ یعنی اپنا محاسبہ کرتے ہوئے اپنی موت کو یاد کر کے ہو سکے تو آنسو بہائیے اور گناہوں کو یاد کر کے خود کو عذابِ قبر سے خوب ڈرائیے، تو بہ کیجئے اور یہ تصور ذہن میں جمائیے کہ جس طرح آج یہ مردے اپنی اپنی قبروں میں اکیلے پڑے ہیں، عنقریب میں بھی اسی طرح اندھیری قبر میں تنہا پڑا ہوں گا نیز حدیث پاک کے ان الفاظ کو یاد کیجئے:

كَمَا تَدِينُ تَدَانُ یعنی جیسی کرنی ویسی بھرنی۔

(جامع صغیر للسیوطی، حرف الکاف، ص ۳۹۹، حدیث ۶۴۱۱)

قبر میں میت اُترنی ہے ضرور جیسی کرنی ویسی بھرنی ہے ضرور
 ✽ شبِ برأت میں یا کسی بھی حاضری کے موقع پر بعض لوگ اپنے عزیز کی قبر پر بلا مقصد صحیح مختص رسمی طور پر پانی چھڑکتے ہیں یہ اسراف و ناجائز ہے اور اگر یہ سمجھتے ہیں کہ اس سے میت کی قبر میں ٹھنڈک ہوگی تو اسراف کے ساتھ ساتھ نری جہالت بھی ہے، ہاں میت کی تدفین کے بعد چھڑکنے میں حرج نہیں بلکہ بہتر ہے۔ اسی طرح اگر قبر پر پودے وغیرہ ہیں اس لئے پانی ڈالاجب بھی حرج نہیں۔ لیکن یہ یاد رہے! پانی ڈالنے کے لئے

اگر قبروں پر پاؤں رکھ کر جانا پڑتا ہو تو اس کی اجازت نہیں، جائے گا تو گنہگار ہوگا بلکہ ایسی صورت میں اجرت دیکر کسی اور سے بھی نہ ڈلوائے۔

✽ قبر پر پھول ڈالنا بہتر ہے کہ جب تک تر رہیں گے تسبیح کریں گے اور میت کا دل بہلے گا۔

(ردالمحتار، کتاب الصلاة، باب صلاة الجنائز، مطلب فی وضع الجرید... الخ، ۱۸۴/۳)

✽ یوہیں جنازے پر پھولوں کی چادر ڈالنے میں حرج نہیں۔ (بہار شریعت، حصہ ۱، ۸۵۲/۱)

✽ قبر پر سے ترگھاس نوچنا نہ چاہیے کہ اُس کی تسبیح سے رحمت اُترتی ہے اور میت کو اُنس

حاصل ہوتا ہے اور نوچنے میں میت کا حق ضائع کرنا ہے۔ (ردالمحتار، کتاب الصلاة، باب

صلاة الجنائز، مطلب فی وضع الجرید... الخ، ۱۸۴/۳)

✽ قبر پر پاؤں رکھنے یا سونے سے قبر والے کو ایذا ہوتی ہے اور بلا اجازت شرعی کسی

مسلمان کو ایذا دینا حرام اور جہنم میں لے جانے والا کام ہے۔ لہذا کسی مسلمان کی قبر پر

پاؤں نہ رکھے، نہ کسی قبر کو روندے اور نہ کسی قبر پر بیٹھے اور نہ ہی ٹیک لگائے کیونکہ اس سے

نبی کریم، رُؤفٌ رَحیمٌ عَلَیْهِ اَفْضَلُ الصَّلَاةِ وَالتَّسْلِيمِ نے منع فرمایا ہے۔ چنانچہ دُفْرَ اَمِینِ مِصْطَفٰی

صَلَّی اللہُ تَعَالٰی عَلَیْهِ وَآلِہٖ وَسَلَّمَ پڑھے: (1) مجھے آگ کی چنگاری پر یا تلوار پر چلنا یا میرا پاؤں

جوتے میں سی دیا جانا زیادہ پسند ہے اس سے کہ میں کسی مسلمان کی قبر پر چلوں (ابن

ماجہ، کتاب الجنائز، باب ماجاء فی النهی عن المشی علی القبور والجلوس علیہا، ۲۵۰/۲،

حدیث ۱۵۶۷) (2) اگر کوئی شخص اُنگاروں پر بیٹھ جائے جس سے اس کے کپڑے جل جائیں

اور آگ اس کی کھال تک پہنچ جائے تو یہ قبر پر بیٹھنے سے بہتر ہے (مسلم، کتاب الجنائز،

باب النهی عن الجلوس علی القبور الصلاة علیہ، ص ۴۸۳، حدیث ۱۹۷۱)

✽ قبرستان میں عام راستے سے جائے، جو راستہ نیا بنا ہوا ہو اُس پر نہ چلے، ”ردالمحتار“ میں ہے: (قبرستان میں قبریں مٹا کر) جو نیا راستہ نکالا گیا ہو اُس پر چلنا حرام ہے۔ (ردالمحتار، کتاب الطہارۃ، باب الانحسار، فصل الاستنجاء، مطلب: القول المرجح علی الفعل، ۱/۶۱۲) بلکہ نئے راستے کا صرف گمان ہو تب بھی اُس پر چلنا ناجائز و گناہ ہے۔ (درالمختار معہ ردالمحتار، کتاب الصلاة، باب صلاة الجنائز، ۳/۱۸۳)

✽ کئی مزارات اولیاء پر دیکھا گیا ہے کہ زائرین کی سہولت کی خاطر مسلمانوں کی قبریں ہمسما کر کے (یعنی توڑ پھوڑ کر) فرش بنا دیا جاتا ہے، ایسے فرش پر لیٹنا، چلنا، کھڑا ہونا، ذکر و اذکار اور تلاوت کیلئے بیٹھنا وغیرہ حرام ہے، دُور ہی سے فاتحہ پڑھ لیجئے۔

✽ قبر پر رہنے کا مکان بنانا، یا قبر پر بیٹھنا، یا سونا یا اس پر بول و براز (یعنی پیشاب پاخانہ) کرنا یہ سب اُمور اشد (یعنی سخت ترین) مکروہ قریب بہ حرام ہیں۔ (فتاویٰ رضویہ، ۹/۳۳۶) سید عالم صلی اللہ تعالیٰ علیہ وآلہ وسلم فرماتے ہیں: مُردے کو قبر میں بھی اس بات سے ایذا ہوتی ہے جس سے گھر میں اسے اذیت ہوتی۔

(فردوس بمأثور الخطاب، باب الالف، ۱/۱۲۰، حدیث ۷۴۹)

✽ اولیائے کرام کے مزارات طیبہ پر سفر کر کے جانا جائز ہے، وہ اپنے زائر کو نفع پہنچاتے ہیں اور اگر وہاں کوئی منکر شرعی ہو مثلاً عورتوں سے اختلاط تو اس کی وجہ سے زیارت تزک نہ کی جائے کہ ایسی باتوں سے نیک کام ترک نہیں کیا جاتا بلکہ اسے بُرا جانے اور ممکن ہو تو بُری بات زائل کرے۔

(ردالمحتار، کتاب الصلاة، باب صلاة الجنائز، مطلب: فی زیارة القبور، ۳/۱۷۸)

ایصالِ ثواب کا بیان

اللہ عَزَّوَجَلَّ کی رحمت بہت بڑی ہے جو مسلمان دنیا سے رخصت ہو جاتے ہیں ان کے لیے بھی اُس نے اپنے فضل و کرم کے دروازے کھلے ہی رکھے ہیں اور جو ان کے لیے ایصالِ ثواب اور دعائے مغفرت کرتے ہیں تو اس کی برکت سے بھی اللہ عَزَّوَجَلَّ ان پر کرم فرماتا ہے، آئیے اللہ عَزَّوَجَلَّ کی کرم نوازی سے متعلق ایک حدیث مبارکہ ملاحظہ فرمائیے، چنانچہ

دُعائے مغفرت کی برکت

حضرت سیدنا ابو ہریرہ رَضِيَ اللهُ تَعَالَى عَنْهُ سے مروی ہے، انہوں نے کہا کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا ہے کہ بے شک اللہ تعالیٰ ایک نیک بندے کا درجہ جَنَّت میں بلند فرمائے گا تو وہ کہے گا کہ اے میرے رب! عَزَّوَجَلَّ کہاں سے یہ مرتبہ مجھ کو ملا؟ تو اللہ تعالیٰ فرمائے گا کہ تیرے بیٹے نے تیرے لیے مغفرت کی دعا مانگی ہے اس لیے تجھے یہ درجہ ملا ہے۔

(مشكاة المصابيح، كتاب الدعوات، باب الاستغفار و التوبة، ۱/ ۴۴۰، حدیث: ۲۳۴۵)

حضرت محمد طوسی معلم رَحْمَةُ اللهِ تَعَالَى عَلَيْهِ

ابو بکر رشیدی رَحْمَةُ اللهِ تَعَالَى عَلَيْهِ کہتے ہیں کہ میں نے حضرت محمد طوسی معلم رَحْمَةُ

اللہ تعالیٰ علیہ کو خواب میں دیکھا تو انہوں نے فرمایا کہ ابوسعید صَفَّار رَحْمَةُ اللّٰهِ تَعَالٰی عَلَیْہ سے کہہ دینا کہ ہمارا تمہارا تو معاہدہ تھا کہ ہم ایک دوسرے کو نہیں بھولیں گے تو ہم تو نہیں بدلے مگر تم بدل گئے۔ میری آنکھ کھل گئی اور میں نے ابوسعید صَفَّار رَحْمَةُ اللّٰهِ تَعَالٰی عَلَیْہ سے اس خواب کا تذکرہ کیا تو انہوں نے کہا کہ کیا بتاؤں میں ہر جُحُود کو ان کی قبر کی زیارت کے لیے جایا کرتا تھا اور کچھ ایصالِ ثواب کیا کرتا تھا لیکن اس جُحُود کو میں نہیں جاسکا اسی کی ان کو مجھ سے شکایت ہو گئی ہے۔ (احیاء علوم الدین، کتاب ذکر الموت وما بعده، الباب الثامن، بیان منامات المشائخ، ۵/۲۶۷)

ایصالِ ثواب

ایصالِ ثواب یعنی قرآن مجید یا دُرود شریف یا کلمہ طیبہ یا کسی نیک عمل کا ثواب دوسرے کو پہنچانا جائز ہے۔ عبادتِ مالیہ یا بکریہ فرض و نقل سب کا ثواب دوسروں کو پہنچایا جاسکتا ہے، زندوں کے ایصالِ ثواب سے مردوں کو فائدہ پہنچتا ہے۔

(بہار شریعت، حصہ ۱۶، ۳/۶۴۲)

شیخ محی الدین ابن عربی رَحْمَةُ اللّٰهِ تَعَالٰی عَلَیْہ فرماتے ہیں کہ مجھے حدیث پہنچی تھی کہ جو ستر ہزار بار کلمہ شریف پڑھ لے یا پڑھ کر کسی کو بخش دیا جائے تو اس کی مغفرت ہوتی ہے میں نے اتنا کلمہ پڑھ لیا تھا، ایک دن میرے ہاں دعوت میں ایک صاحب کشف جوان حاضر تھا اچانک رونے لگا، سب پوچھا بولا کہ میں اپنی ماں کو دوزخ میں دیکھتا ہوں، میں نے اپنے دل میں پڑھا ہوا وہ کلمہ اس کی ماں کو بخش دیا وہ جوان اچانک ہنس

پڑا اور بولا کہ اب میں اسے جنت میں دیکھتا ہوں، میں نے اس حدیث کی صحت اس ولی کے کشف سے معلوم کی اور اس کے کشف کی صحت حدیث سے۔ (مرقاۃ المفاتیح،

کتاب الصلاة، باب ما علی المأموم... الخ، الفصل الثانی، ۳/۲۲۲، تحت حدیث ۱۱۴۲)

لہذا ستر ہزار بار کلمہ طیبہ کا ختم کر کے اپنے مرحوم عزیز کو ایصالِ ثواب کیجئے!

آئیے امیر اہلسنت ڈاٹم بَرَكَاتُهُمُ الْعَالِيَةِ کے رسالے ”ایصالِ ثواب اور فاتحہ کا طریقہ“ سے ایصالِ ثواب کے مدنی پھول (کچھ تمیم کے ساتھ) ملاحظہ فرمائیے:

”اللہ کی رحمت کے کیا کہنے!“ کے انیس حروف کی نسبت

سے ایصالِ ثواب کے 19 مدنی پھول

✽ ایصالِ ثواب کے لفظی معنی ہیں: ”ثواب پہنچانا“ اس کو ”ثواب بخشنا“ بھی کہتے ہیں مگر بزرگوں کیلئے ”ثواب بخشنا“ کہنا مناسب نہیں، ”ثواب نذر کرنا“ کہنا ادب کے زیادہ قریب ہے۔ امام احمد رضا خان عَلَیْہِ رَحْمَةُ الرَّحْمٰن فرماتے ہیں: حضور اقدس عَلَیْہِ اَفْضَلُ الصَّلٰوةِ وَالتَّسْلِيْمِ خواہ اور نبی یا ولی کو ”ثواب بخشنا“ کہنا بے ادبی ہے کہ بخشنا بڑے کی طرف سے چھوٹے کو ہوتا ہے بلکہ نذر کرنا یا ہدیہ کرنا کہے۔ (فتاویٰ رضویہ، ۲۶/۶۰۹)

✽ فرض، واجب، سنت، نفل، نماز، روزہ، زکوٰۃ، حج، تلاوت، نعت شریف، ذِکْرُ اللّٰہِ، درود شریف، بیان، درس، مدنی قافلے میں سفر، مدنی انعامات، مدنی دورہ، دینی کتاب کا مطالعہ، مدنی کاموں کیلئے انفرادی کوشش وغیرہ ہر نیک کام کا

ایصالِ ثواب کر سکتے ہیں۔

✽ میت کا تیج، دسواں، چالیسواں اور برسی کرنا بہت اچھے کام ہیں کہ یہ ایصالِ ثواب کے ہی ذرائع ہیں۔ شریعت میں تیج وغیرہ کے عَدَمِ جواز (یعنی ناجائز ہونے) کی دلیل نہ ہونا خود دلیل جواز (جائز ہونے کی دلیل) ہے اور میت کیلئے زندوں کا دعا کرنا قرآنِ کریم سے ثابت ہے جو کہ ایصالِ ثواب کی اصل ہے۔ چنانچہ پارہ 28، سورۃ الحشر، آیت 10 میں ارشادِ رَبِّ الْعِبَادِ ہے:

وَالَّذِينَ جَاءُوا مِنْ بَعْدِهِمْ
يَقُولُونَ رَبَّنَا اغْفِرْ لَنَا وَلِإِخْوَانِنَا
الَّذِينَ سَبَقُونَا بِالْإِيمَانِ
ترجمہ کنز الایمان: اور وہ جو ان کے بعد
آئے عرض کرتے ہیں اے ہمارے رب
ہمیں بخش دے اور ہمارے بھائیوں کو جو
ہم سے پہلے ایمان لائے۔

✽ تیج وغیرہ کا کھانا صرف اسی صورت میں میت کے چھوڑے ہوئے مال سے کر سکتے ہیں جبکہ سارے ورثا بالغ ہوں اور سب کے سب اجازت بھی دیں اگر ایک بھی وارث نابالغ ہے تو سخت حرام ہے۔ ہاں بالغ اپنے حصے سے کر سکتا ہے۔ (فتاویٰ حانیہ، کتاب الحظر و الاباحۃ، ۳۶۶/۴ و فتاویٰ رضویہ، ۶۶۴/۹ و بہار شریعت، حصہ ۱، ۸۵۳/۱ ملخصاً)

✽ تیج کا کھانا چونکہ عموماً دعوت کی صورت میں ہوتا ہے اس لئے انغیا کے لئے جائز نہیں صرف غزبا و مساکین کھائیں، تین دن کے بعد بھی میت کے کھانے سے انغیا (یعنی جو فقیر نہ ہوں ان) کو پچنا چاہئے۔ فتاویٰ رضویہ جلد 9 صفحہ 667 سے میت کے کھانے سے متعلق ایک مفید سوال جواب ملاحظہ ہوں، سوال: مَقُولَةُ طَعَامُ الْمَيِّتِ يُمِيتُ الْقَلْبَ

(میت کا کھانا دل کو مُردہ کر دیتا ہے) مُستند قول ہے، اگر مُستند ہے تو اس کے کیا معنی ہیں؟
جواب: یہ تجرِبہ کی بات ہے اور اس کے معنی یہ ہیں کہ جو طعامِ میت کے مُتَمَنّی رہتے ہیں
ان کا دل مَر جاتا ہے، ذِکْر و طاعتِ الہی کے لئے حیات و چستی اس میں نہیں کہ وہ اپنے
پیٹ کے لقمے کے لئے موتِ مسلمین کے منتظر رہتے ہیں اور کھانا کھاتے وقت موت
سے غافل اور اس کی لذت میں شَاغِل۔ (فتاویٰ رضویہ، ۹/۶۶۷)

✽ میت کے تیجے کا کھانا (مالدار نہ کھائیں) صرف فقر اکو کھلائیں۔

(بہار شریعت، حصہ ۴، ۸۵۳/۱ ملخصاً)

✽ اعلیٰ حضرت امام احمد رضا خان عَلَیْہِ رَحْمَةُ الرَّحْمٰن فرماتے ہیں: (بعض لوگ) چہلم یا
برسی یا ششماہی پر کھانا بے نیت ایصالِ ثواب مُخض ایک رسمی طور پر پکاتے اور ”شادیوں
کی بھانجی“ کی طرح برادری میں بانٹتے ہیں، وہ بھی بے اِضِل ہے، جس سے اجتراز
(یعنی بچنا) چاہئے۔ (فتاویٰ رضویہ، ۹/۶۷۱) اَلْبَتَّہ یہ کھانا ایصالِ ثواب اور دیگر اچھی اچھی
نیوٹوں کے ساتھ ہو تو بہت اچھا اور کارِ ثواب ہے۔ نیز اگر کوئی ایصالِ ثواب کے لیے
کھانے کا اہتمام نہ بھی کرے تب بھی کوئی حَرَج نہیں۔ (فاتحہ کا طریقہ، ص ۱۵ ماخوذاً)

✽ ایک دن کے بچے کو بھی ایصالِ ثواب کر سکتے ہیں، اُس کا تیجہ، وغیرہ بھی کرنے میں
حَرَج نہیں اور جو زندہ ہیں ان کو بھی ایصالِ ثواب کیا جاسکتا ہے

✽ انبیاء و مُرسَلین عَلَیْہِمُ الصَّلٰوَةُ وَالسَّلَام، فرشتوں اور مسلمان جنات کو بھی ایصالِ ثواب
کر سکتے ہیں۔ (فاتحہ کا طریقہ، ص ۱۵)

گیا رہویں شریف اور رجبی شریف (یعنی 15 رجب المرجب کو سیدنا امام جعفر صادق رَحْمَةُ اللّٰهِ تَعَالٰی عَلَیْہِ کے کوئڈے کرنا) وغیرہ جائز ہے۔ کوئڈے ہی میں کھیر کھلانا ضروری نہیں دوسرے برتن میں بھی کھلا سکتے ہیں، اس کو گھر سے باہر بھی لے جاسکتے ہیں، اس موقع پر جو ”کہانی“ پڑھی جاتی ہے وہ بے اصل ہے، بیسین شریف پڑھ کر 10 قرآن کریم ختم کرنے کا ثواب کمائیے اور کوئڈوں کے ساتھ ساتھ اس کا بھی ایصالِ ثواب کر دیجئے۔

داستانِ عجیب، شہزادے کا سر، دس بیسیوں کی کہانی اور جنابِ سیدہ کی کہانی وغیرہ سب من گھڑت قصے ہیں، انہیں ہرگز نہ پڑھا کریں۔ اسی طرح ایک پمفلٹ بنام ”وصیت نامہ“ لوگ تقسیم کرتے ہیں جس میں کسی ”شیخ احمد“ کا خواب درج ہے یہ بھی جعلی ہے اس کے نیچے مخصوص تعداد میں چھپوا کر بانٹنے کی فضیلت اور نہ تقسیم کرنے کے نقصانات وغیرہ لکھے ہیں ان کا بھی اعتبار نہ کریں۔ (فاتحہ کا طریقہ، ص 15)

اولیائے کرام رَحْمَتُہُمُ اللّٰهُ السَّلَام کی فاتحہ کے کھانے کو تعظیماً ”نذرو نیاز“ کہتے ہیں اور یہ نیاز تبرک ہے اُسے امیر و غریب سب کھا سکتے ہیں۔ (فاتحہ کا طریقہ، ص 16)

نیاز اور ایصالِ ثواب کے کھانے پر فاتحہ پڑھانے کے لیے کسی کو بلوانا یا باہر کے مہمان کو کھلانا شرط نہیں، گھر کے افراد اگر خود ہی فاتحہ پڑھ کر کھالیں جب بھی کوئی حَرَج نہیں۔ (فاتحہ کا طریقہ، ص 16)

روزانہ جتنی بار بھی حسبِ حال اچھی اچھی نیتوں کے ساتھ کھانا کھائیں اُس میں اگر کسی نہ کسی بزرگ کے ایصالِ ثواب کی نیت کر لیں تو خوب ہے۔ مثلاً ناشتے میں

نیت کریں، آج کے ناشتے کا ثواب سرکارِ مدینہ صلی اللہ تعالیٰ علیہ وآلہ وسلم اور آپ کے ذریعے تمام انبیائے کرام علیہم السلام کو پہنچے۔ دو پہر کو نیت کیجئے: ابھی جو کھانا کھائیں گے (یا کھایا) اُس کا ثواب سرکارِ غوثِ اعظم اور تمام اولیائے کرام رَحْمَتُ اللہِ السَّلَام کو پہنچے، رات کو نیت کیجئے: ابھی جو کھائیں گے اُس کا ثواب امامِ اہلسنت امام احمد رضا خان عَلَیْہِ رَحْمَةُ الرَّحْمٰن اور ہر مسلمان مرد و عورت کو پہنچے۔ یا ہر بار سبھی کو ایصالِ ثواب کیا جائے اور یہی اَنْسَب (زیادہ مناسب) ہے۔ یاد رہے ایصالِ ثواب صرف اُسی صورت میں ہو سکے گا جبکہ وہ کھانا کسی اچھی نیت سے کھایا جائے مثلاً عبادت پر ثواب حاصل کرنے کی نیت سے کھایا تو یہ کھانا کارِ ثواب ہوا، اور اس کا ایصالِ ثواب ہو سکتا ہے۔ اگر ایک بھی اچھی نیت نہ ہو تو کھانا مُباح کہ اس پر نہ ثواب نہ گناہ، تو جب ثواب ہی نہ ملا تو ایصالِ ثواب کیسا! البتہ دوسروں کو بہ نیتِ ثواب کھلایا ہو تو اُس کھلانے کا ثواب ایصال ہو سکتا ہے۔ (فاتحہ کا طریقہ، ص ۱۶)

❖ چھی اچھی نیتوں کے ساتھ کھائے جانے والے کھانے سے پہلے ایصالِ ثواب کریں

یا کھانے کے بعد، دونوں طرح دُرست ہے۔ (فاتحہ کا طریقہ، ص ۱۷)

❖ ہو سکے تو ہر روز (نفع پر نہیں بلکہ) اپنی بکری (Sale) کا چوتھائی فیصد (0.25% یعنی چار سو

روپے پر ایک روپیہ) اور ملازمت کرنے والے تنخواہ کا ماہانہ کم از کم ایک فیصد سرکارِ غوثِ اعظم عَلَیْہِ رَحْمَةُ اللہِ الْأَكْرَم کی نیاز کے لیے نکال لیا کریں اس رقم سے دینی کتابیں تقسیم کریں

یا کسی بھی نیک کام میں خرچ کریں اِنْ شَاءَ اللہُ عَزَّوَجَلَّ اس کی برکتیں خود ہی دیکھ لیں

گے۔ (فاتحہ کا طریقہ، ص ۱۷)

✽ مسجد یا مدرسے کا قیام صدقہ جاریہ اور ایصالِ ثواب کا بہترین ذریعہ ہے۔

✽ جتنوں کو بھی ایصالِ ثواب کریں اللہ عَزَّوَجَلَّ کی رحمت سے امید ہے کہ سب کو پورا

ملے گا۔ یہ نہیں کہ ثواب تقسیم ہو کر ٹکڑے ٹکڑے ملے۔ (ردالمحتار، کتاب الصلاة، باب صلاة

الجنائز، مطلب: فی القراءة للمیت، ۱۸۰/۳ بتغیر قلیل) ایصالِ ثواب کرنے والے کے ثواب

میں کوئی کمی واقع نہیں ہوتی بلکہ یہ امید ہے کہ اس نے جتنوں کو ایصالِ ثواب کیا ان سب

کے مجموعہ کے برابر اس کو ثواب ملے۔ مثلاً کوئی نیک کام کیا جس پر اس کو دس نیکیاں ملیں

اب اس نے دس مردوں کو ایصالِ ثواب کیا تو ہر ایک کو دس دس نیکیاں پہنچیں گی جبکہ

ایصالِ ثواب کرنے والے کو ایک سو دس اور اگر ایک ہزار کو ایصالِ ثواب کیا تو اس کو دس

ہزار دس وَعَلَى هَذَا الْقِيَاسِ۔

(فتاویٰ رضویہ، ۶۲۳/۹-۶۲۹ ماخوذاً اُوبہار شریعت، حصہ ۴، ۸۵۰/۱ ملخصاً)

✽ ایصالِ ثواب صرف مسلمان کو کر سکتے ہیں۔ کافر یا مرتد کو ایصالِ ثواب کرنا یا اس کو

مرحوم، جنتی، خُلد آشیاں، بیکنٹھ باسی، سُوژگ باسی کہنا کُفر ہے۔ (فاتحہ کا طریقہ، ص ۱۸)

بیٹھے بیٹھے اسلامی بھائیو! اپنے عزیزوں اور پیاروں کو ایصالِ ثواب کرنے

کے لیے خوب نیکیاں کیجئے۔ نیکیاں کرنے، پانچوں نمازوں کی پابندی کے ساتھ ساتھ

نوافل کی کثرت اور تلاوتِ قرآن پاک کی عادت بنانے کے لیے تبلیغِ قرآن و سنت کی

عالمگیر غیر سیاسی تحریکِ دعوتِ اسلامی کے مدنی ماحول سے وابستہ ہو جائیے۔ مدنی انعامات

پر عمل اور مدنی قافلوں میں عاشقانِ رسول کے ہمراہ سفر کر کے ڈھیروں نیکیاں کمائیے اور اپنے عزیزوں کو ایصالِ کبچے۔ آئیے ترغیب کے لیے ایک مدنی بہار سماعت فرمائیے۔

چنانچہ

ایصالِ ثواب کی مدنی بہار

قاوڑ آباد (ضلع منڈی بہاؤ الدین، پنجاب) کے اسلامی بھائی مبلغِ دعوتِ اسلامی محمد جنید عطاری ایک حادثے میں انتقال کر گئے۔ ان کی ہمشیرہ کا بیان ہے کہ بھائی جان کے انتقال کے کچھ عرصہ بعد میں نے خواب دیکھا کہ میں جنید بھائی کی قبر کے پاس کھڑی ہوں، اچانک ان کی قبر بھل گئی، میں نے دیکھا کہ جنید بھائی قبر میں بیٹھے اللہ عز ووجل کے ذکر میں مشغول ہیں میں نے انہیں مخاطب کرتے ہوئے کہا: جنید بھائی! ہم آپ کو تلاوت، ذکر و رُود اور صدقہ و خیرات کے ذریعے ایصالِ ثواب کرتے ہیں کیا آپ کو وہ ثواب پہنچتا ہے؟ یہ سن کر جواب دیا ہاں تم جو بھی ایصالِ ثواب کرتے ہو وہ مجھے ملتا ہے۔ (خوشبودار قبر، ص ۱۲)

صَلُّوا عَلَي الْحَبِيبِ! صَلَّى اللَّهُ تَعَالَى عَلَي مُحَمَّد

ابلیس کی بیٹی

حضرت سیدنا علیٰ خواس رَحْمَةُ اللَّهِ تَعَالَى عَلَيْهِ فَرَمَاتے ہیں: دنیا ابلیس لعین (یعنی لعنتی شیطان) کی بیٹی ہے اور اس (یعنی دنیا) سے محبت کرنے والا ہر شخص اُس کی بیٹی کا خاوند ہے۔ (الحدیقة الندیة، ۱/۹۱)

شیخ طریقت امیر اہلسنت دَامَتْ بَرَكَاتُهُمُ الْعَالِيَةِ کا مَدَنی وصیت نامہ

دُرُودِ شَرِيفِ كِي فَضِيْلَت

محبوب رب العالمین، جناب صادق و امین صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: مجھ پر درود شریف پڑھو، اللہ عز و جل تم پر رحمت بھیجے گا۔ (کامل عدی، ج ۵، ص ۵۰۵)

صَلُّوْا عَلَی الْحَبِیْب! صَلَّى اللهُ تَعَالَى عَلَی مُحَمَّد

الْحَمْدُ لِلّٰهِ عَلَیْ اِحْسَانِهِ اِس وقت نماز فجر کے بعد مسجد النبوی الشریف علی صَاحِبِهَا الصَّلٰوَةُ وَالسَّلَام میں بیٹھ کر ”اَرْبَعِيْنَ وَصَايَا مِنَ الْمَدِيْنَةِ الْمُنَوَّرَةِ“ (یعنی مدینہ منورہ سے چالیس 40 وصیتیں) تحریر کرنیکی سعادت حاصل کر رہا ہوں، آہ! صد آہ!

آج میری مدینۃ المنورہ زَاذَهَا اللهُ شَرَفًا وَتَعْظِيْمًا کی حاضری کی آخری صُحْح ہے، سورج روضہ محبوب علی صَاحِبِهَا الصَّلٰوَةُ وَالسَّلَام پر عرض سلام کے لئے حاضر ہوا چاہتا ہے، آہ! آج رات تک اگر جَنَّتْ الْبَقِيْع میں مَدْفُن ملنے کی صورت نہ ہوئی تو مدینے سے جدا ہونا پڑ جائے گا۔ آنکھ اشکبار ہے، دل بے قرار ہے، ہائے! ۔

افسوس چند گھڑیاں طیبہ کی رہ گئی ہیں
دل میں جدائی کا غم طوفاں مچا رہا ہے

آہ! دل غم میں ڈوبا ہوا ہے، ہجرِ مدینہ کی جاں سوز فکر نے سراپا تصویرِ غم بنا کر رکھ دیا ہے، ایسا لگتا ہے گویا ہونٹوں کا تپسُّم کسی نے چھین لیا ہو، آہ! عنقریب مدینہ چھوٹ جائے گا، دل ٹوٹ جائے گا، آہ! مدینے سے سُوئے وطنِ روانگی کے لمحات ایسے جانگزا ہوتے ہیں گویا،

کسی شیرِ خوار بچے کو اس کی ماں کی گود سے چھین لیا گیا ہو اور وہ روتا ہوا نہایت ہی حسرت کے ساتھ بار بار مڑ کر اپنی ماں کی طرف دیکھتا ہو کہ شاید ماں ایک بار پھر بلا لے گی..... اور شفقت کے ساتھ گود میں چھپا لے گی..... اپنے سینے سے چمٹا لے گی..... مجھے لوری سنا کر اپنی ماما بھری گود میں بیٹھی نیند سلا دے گی..... آہ! سہ

میں شکستہ دل لئے بوجھل قدم رکھتا ہوا

چل پڑا ہوں یا شہنشاہِ مدینہ الوداع

اب شکستہ دل کے ساتھ ”چالیس وصایا“ عرض کرتا ہوں، میرے یہ وصایا ”دعوتِ اسلامی“ سے وابستہ تمام اسلامی بھائیوں اور اسلامی بہنوں کی طرف بھی ہیں نیز میری اولاد اور دیگر اہل خانہ بھی ان وصایا پر ضرور توجہ رکھیں۔

زہے قسمت! مجھ پاپی و بدکار کو مدینہ پُر انوار میں، وہ بھی سایہ سبز سبز گنبد و مینار میں، اے کاش! جلوہ سرکارِ نامدار شہنشاہِ ابرار، شفیعِ روزِ شمار، محبوبِ پروردگار، احمد مختار صَلَّی اللہُ تَعَالٰی عَلَیْہِ وَاٰلِہٖ وَسَلَّم میں شہادت نصیب ہو جائے اور جَنَّتِ الْبَقِیْعِ میں دو گرزِ مینِ مِکْرَسَ آئے اگر ایسا ہو جائے تو دونوں جہاں کی سعادتیں ہی سعادتیں ہیں۔ آہ! ورنہ جہاں مُقَدَّر.....

﴿1﴾ اگر عالمِ نزع میں پائیں تو اُس وقت کا ہر کام سنت کے مطابق کریں، ممکنہ صورت

میں سیدھی کروٹ لٹا کر چہرہ قبلہ رو کریں۔ یسین شریف بھی سنائیں اور کلمہ طیبہ سینے پر دم آنے تک مسلسل باوا پڑھا جائے۔

﴿2﴾ بعد قبض روح بھی ہر ہر معاملے میں سنتوں کا لحاظ رکھیں، مثلاً تجہیز و تکفین وغیرہ میں تعجیل (یعنی جلدی) اور زیادہ عوام اکٹھی کرنے کے شوق میں تاخیر کرنا سنت نہیں۔ بہار شریعت حصہ 4 میں بیان کئے ہوئے احکام پر عمل کیا جائے، خصوصاً تاکیداً شدتاً کید ہے کہ ہرگز نوحہ نہ کیا جائے کیوں کہ یہ حرام اور جہنم میں لے جانے والا کام ہے۔

﴿3﴾ قبر کا سائز وغیرہ سنت کے مطابق ہو اور لکھنا سنائیں کہ سنت ہے۔⁽¹⁾

﴿4﴾ اندرون قبر دیواریں وغیرہ کچی مٹی کی ہوں، آگ کی پکی ہوئی اینٹیں استعمال نہ کی جائیں، اگر اندر میں پکی ہوئی اینٹ کی دیواریں ضروری ہوں تو پھر اندرونی حصہ مٹی کے گارے سے اچھی طرح لپ دیا جائے۔

﴿5﴾ ممکن ہو تو اندرونی تختوں پر یسین شریف، سورۃ الملک اور درود تاج پڑھ کر دم کر دیا جائے۔

﴿6﴾ کفن مشنوں خود سگ مدینہ غفیٰ عنہ کے پیسوں سے ہو۔ حالت فقر کی صورت میں کسی صحیح العقیدہ سنی کے مال حلال سے لیا جائے۔

﴿7﴾ غسل باریش، باعامہ و پابند سنت اسلامی بھائی عین سنت کے مطابق دیں (سادات

1..... قبر کی دو قسمیں ہیں: (1) صندوق (2) لکھ۔ لکھ بنانے کا طریقہ یہ ہے کہ قبر کھودنے کے بعد میت رکھنے کے لیے جانب قبلہ جگہ کھودی جاتی ہے۔ لکھ سنت ہے اگر زمین اس قابل ہو تو یہی کریں اور اگر زمین نرم ہو تو صندوق میں غضا لیتے نہیں۔ ہو سکتا ہے گورگن وغیرہ مشورہ دیں کہ سلیب اندرونی حصے میں ترچھی کر کے لگا لو مگر اس کی بات نہ مانی جائے۔

کرام اگر گندے وجود کو غسل دیں تو سگ مدینہ غفیٰ عنہ اُسے اپنے لئے بے ادبی تصور کرتا ہے۔
 ﴿8﴾ غسل کے دوران ستر عورت کی مکمل حفاظت کی جائے اگر نافرمانی سے لے کر گھٹنوں سمیت کٹھن یا کسی گہرے رنگ کی دو موٹی چادریں اڑھادی جائیں تو غالباً ستر چمکنے کا احتمال جاتا رہے گا۔ ہاں پانی ظاہری جسم کے ہر حصے بلکہ روئیں روئیں کی جڑ سے لے کر نوک پر بہنا لازمی ہے۔

﴿9﴾ کفن اگر آب زم زم یا آب مدینہ بلکہ دونوں سے تر کیا ہوا ہو تو سعادت ہے۔ کاش!
 کوئی سید صاحب سر پر سبز عمامہ شریف سجا دیں۔⁽¹⁾
 ﴿10﴾ بعد غسل میت، کفن میں چہرہ چھپانے سے قبل، پہلے پیشانی پر انگشت شہادت سے بِسْمِ اللّٰهِ الرَّحْمٰنِ الرَّحِیْمِ لکھے۔

﴿11﴾ اسی طرح سینے پر لَا اِلهَ اِلَّا اللّٰهُ مُحَمَّدٌ رَّسُوْلُ اللّٰهِ صَلَّى اللّٰهُ تَعَالٰی عَلَیْهِ وَاٰلِهٖ وَسَلَّمَ۔

﴿12﴾ دل کی جگہ پر یا رسول اللہ صَلَّى اللّٰهُ تَعَالٰی عَلَیْهِ وَاٰلِهٖ وَسَلَّمَ۔
 ﴿13﴾ ناف اور سینے کے درمیانی حصہ کفن پر یا غوث اعظم و تنگی رَضِيَ اللّٰهُ تَعَالٰی عَنْهُ، یا امام ابوحنیفہ رَضِيَ اللّٰهُ تَعَالٰی عَنْهُ، یا امام احمد رضا رَضِيَ اللّٰهُ تَعَالٰی عَنْهُ، یا شیخ ضیاء الدین رَضِيَ اللّٰهُ تَعَالٰی عَنْهُ شہادت کی انگلی سے لکھیں۔

﴿14﴾ نیز ناف کے اوپر سے لے کر سر تک تمام حصہ کفن پر (علاوہ پشت کے) ”مدینہ مدینہ“ لکھا جائے۔ یاد رہے! یہ سب کچھ روشنائی سے نہیں صرف انگشت شہادت سے
 ①..... صرف علماء و مشائخ کو با عمامہ دفن کیا جاسکتا ہے، عام لوگوں کی میت کو مع عمامہ دفن مانع ہے۔

لکھنا ہے اور زہے نصیب کوئی سپید صاحب لکھیں۔

﴿15﴾ دونوں آنکھوں پر مدینۃ المنورۃ زادھا اللہ شرفاً وتَعْظِيمًا کی کھجوروں کی گٹھلیاں رکھ دی جائیں۔

﴿16﴾ جنازہ لے کر چلتے وقت بھی تمام سنتیں ملحوظ رکھئے۔

﴿17﴾ جنازے کے جلوس میں سب اسلامی بھائی مل کر امام اہل سنت رَضِيَ اللهُ تَعَالَى عَنْهُ کا قصیدہ درود کعبے کے بَدْرُ اللہ لے تم پہ کرو روں درود پڑھیں (اس کے علاوہ بھی نعمتیں وغیرہ پڑھیں مگر صرف اور صرف علمائے اہلسنت ہی کا کلام پڑھا جائے)۔

﴿18﴾ جنازہ کوئی صحیح العقیدہ سنی عالم با عمل یا کوئی سنتوں کے پابند اسلامی بھائی یا اہل ہوں تو اولاد میں سے کوئی پڑھا دیں مگر خواہش ہے کہ ساداتِ کرام کو فوقیت دی جائے۔

﴿19﴾ زہے نصیب! ساداتِ کرام اپنے رحمت بھرے ہاتھوں قبر میں اتار کر اَرْحَمُ الرَّحِمِينَ کے سپرد کر دیں۔

﴿20﴾ چہرے کی طرف دیوارِ قبلہ میں طاق بنا کر اس میں کسی پابند سنت اسلامی بھائی کے ہاتھ کا لکھا ہوا عہد نامہ، نقشِ نعلِ شریف، سبز گنبد شریف کا نقشہ، شجرہ شریف، نقشِ ہر کارہ وغیرہ تبرکات رکھئے۔

﴿21﴾ جنت البقیع میں جگہ مل جائے تو زہے قسمت! ورنہ کسی ولی اللہ کے قُرب میں، یہ بھی نہ ہو سکے تو جہاں اسلامی بھائی چاہیں سپرد خاک کریں مگر جائے غصَب پر ڈن نہ کریں کہ حرام ہے۔

﴿22﴾ تبر پر اذان دیجئے۔

﴿23﴾ زہے نصیب! کوئی سید صاحب تلقین فرمادیں۔⁽¹⁾

﴿24﴾ ہو سکے تو میرے اہل محبت میری تدفین کے بعد 12 روز تک، یہ نہ ہو سکے تو کم از کم 12 گھنٹے ہی سہی میری قبر پر حلقہ کئے رہیں اور ذکر و رُود اور تلاوت و نعت سے میرا دل بہلاتے رہیں اِنْ شَاءَ اللّٰهُ عَزَّوَجَلَّ نئی جگہ میں دل لگ ہی جائے گا اس دوران بھی اور ہمیشہ نماز باجماعت کا اہتمام رکھیں۔

﴿25﴾ میرے ذمے اگر قرض وغیرہ ہو تو میرے مال سے اور اگر مال نہ ہو تو درخواست

1..... تلقین کی فضیلت:

سرکارِ مدینہ، قرآنِ قلب وسینہ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کا فرمانِ عالیشان ہے: جب تمہارا کوئی مسلمان بھائی مرے اور اس کو ٹھنڈی دے چکو تو تم میں ایک شخص قبر کے سر ہانے کھڑا ہو کر کہے: یَا فُلَانُ بنِ فُلَانِ! وہ سنے گا اور جواب نہ دے گا۔ پھر کہے: یَا فُلَانُ بنِ فُلَانِ! وہ سیدھا ہو کر بیٹھ جائے گا، پھر کہے: یَا فُلَانُ بنِ فُلَانِ! وہ کہے گا: ”ہمیں ارشاد کر، اللّٰهُ عَزَّوَجَلَّ تجھ پر رحم فرمائے۔“ مگر تمہیں اس کے کہنے کی خبر نہیں ہوتی۔ پھر کہے: اَذْکُرُ مَا حَوْرَجْتَ عَلَیْہِ مِنَ الدُّنْیَا: شَہَادَةٌ اَنْ لَا اِلٰهَ اِلَّا اللّٰهُ وَاَنَّ مُحَمَّدًا عَبْدُہٗ وَرَسُوْلُہٗ (صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم)، وَاَنْتَکَ رَضِیْتَ بِاللّٰہِ رَبًّا وَّ بِالْاِسْلَامِ دِیْنًا وَّ بِمُحَمَّدٍ (صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم) نَبِیًّا وَّ بِالْقُرْآنِ اِمَامًا۔ ترجمہ: تو اسے یاد کر جس پر تو دنیا سے نکلا یعنی یہ گواہی کہ اللّٰہ کے سوا کوئی معبود نہیں اور محمد صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم اس کے بندے اور رسول ہیں اور یہ کہ تو اللّٰہ عَزَّوَجَلَّ کے رب اور اسلام کے دین اور محمد صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کے نبی اور قرآن کے امام ہونے پر راضی تھا۔“ منکر نکیر ایک دوسرے کا ہاتھ پکڑ کر کہیں گے چلو ہم اُس کے پاس کیا بیٹھیں جسے لوگ اُس کی حُجَّت کسما چکے۔ اس پر کسی نے سرکارِ مدینہ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم سے عرض کی: اگر اُس کی ماں کا نام معلوم نہ ہو؟ فرمایا: حَوْرًا (رضی اللّٰہ تعالیٰ عنہا) کی طرف نسبت کرے۔ (طبرانی کبیر، ج ۸، ص ۲۵۰، حدیث ۷۹۷۹) یاد رہے اَفْلَاحُ بنِ فُلَانِ کی جگہ میت اور اس کی ماں کا نام لے، مثلاً یا محمد الیاس بن امینہ۔ اگر میت کی ماں کا نام معلوم نہ ہو تو ماں کے نام کی جگہ حَوْرًا (رضی اللّٰہ تعالیٰ عنہا) کا نام لے۔ تلقین حضرت عربی میں پڑھے۔

ہے کہ میری اولاد اگر زندہ ہو تو وہ یا کوئی اور اسلامی بھائی احساناً اپنے پلے سے ادا فرما دیں۔ اللہ عَزَّوَجَلَّ اَجْرِ عَظِيمٍ عطا فرمائے گا (مختلف اجتماعات میں اعلان کیا جائے کہ جس کسی کی بھی دل آزاری یا حق تلفی ہوئی ہو وہ محمد الیاس عطار قادری کو معاف فرمادیں اگر قرض وغیرہ ہو تو فوراً ورنہ سے رُجوع کریں یا معاف کر دیں)۔

﴿26﴾ مجھے کثرت کے ساتھ ایصالِ ثواب و دعائے مغفرت سے نوازتے رہیں تو احسان عظیم ہوگا۔

﴿27﴾ سب کے سب مسلکِ اعلیٰ حضرت یعنی نڈھپ اہل سنت پر امام اہل سنت مولانا شاہ امام احمد رضا خان عَلَیْہِ رَحْمَةُ الرَّحْمٰن کی صحیح اسلامی تعلیمات کے مطابق قائم رہیں۔

﴿28﴾ بد مذہبوں کی صحبت سے کوسوں دور بھاگئے کہ ان کی صحبت خاتمہ بالخیر میں بہت بڑی رکاوٹ اور سببِ بربادیِ آخرت ہے۔

﴿29﴾ تاجدارِ مدینہ، راحتِ قلب و سینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی محبت اور سنت پر مضبوطی سے قائم رہئے۔

﴿30﴾ نماز پنجگانہ، روزہ رمضان، زکوٰۃ، حج وغیرہ فرائض (و دیگر واجبات و سنن) کے معاملے میں کسی قسم کی کوتاہی نہ کیا کریں۔

﴿31﴾ وصیتِ ضروری و وصیتِ دعوتِ اسلامی کی مرکزی مجلسِ شوریٰ کے ساتھ ہر دم وفادار رہئے، اس کے ہر رکن اور اپنے ہر نگران کے ہر اس حکم کی اطاعت کیجئے جو شریعت کے مطابق ہو شوریٰ یا دعوتِ اسلامی کے کسی بھی ذمے دار کی بلا اجازت شرعی مخالفت کرنے والے سے میں بیزار ہوں، خواہ وہ میرا کیسا ہی قریبی عزیز ہو۔

﴿32﴾ ہر اسلامی بھائی ہفتے میں کم از کم ایک بار مدنی دورے میں اوّل تا آخر شرکت کرے اور ہر ماہ کم از کم تین دن، بارہ ماہ میں 1 ماہ اور زندگی میں یکمشت کم از کم بارہ ماہ کے لئے مدنی قافلے میں سفر کرے۔ ہر اسلامی بھائی اور ہر اسلامی بہن اپنے کردار کی اصلاح پر استقامت پانے کے لئے روزانہ فکر مدینہ کر کے ”مدنی انعامات“ کا رسالہ پر کرے اور ہر ماہ اپنے ذمے دار کو جمع کروائے۔

﴿33﴾ تاجدارِ مدینہ، مُرورِ قلب و سینہ صَلَّى اللهُ تَعَالَى عَلَيْهِ وَآلِهِ وَسَلَّمَ کی محبت و سنت کا پیغام دنیا میں عام کرتے رہئے۔

﴿34﴾ بد عقیدگیوں اور بد اعمالیوں نیز دنیا کی بے جا محبت، مال حرام اور ناجائز فیشن وغیرہ کے خلاف اپنی جد و جہد جاری رکھئے۔ حُسنِ اخلاق اور مدنی مٹھاس کے ساتھ نیکی کی دعوت کی دُھو میں مچاتے رہئے۔

﴿35﴾ غصہ اور چڑچڑاپن کو قریب بھی مت پھٹکنے دیجئے ورنہ دین کا کام دشوار ہو جائے گا۔
 ﴿36﴾ میری تالیفات اور میرے بیان کی کیسٹوں سے میرے وُزراء کو دنیا کی دولت کمانے سے بچنے کی مدنی التجا ہے۔

﴿37﴾ میرے ”ترکے“ وغیرہ کے معاملے میں حکمِ شریعت پر عمل کیا جائے۔

﴿38﴾ مجھے جو کوئی گالی دے، بُرا بھلا کہے، زخمی کر دے یا کسی طرح بھی دل آزاری کا سبب بنے میں اُسے اللہ عَزَّ وَجَلَّ کے لئے پیشگی مُعاف کر چکا ہوں۔

﴿39﴾ مجھے ستانے والوں سے کوئی انتقام نہ لے۔

﴿40﴾ بالفرض کوئی مجھے شہید کر دے تو میری طرف سے اُسے میرے حقوق مُعاف ہیں۔ وُزراء سے بھی درخواست ہے کہ اسے اپنا حق مُعاف کر دیں۔ اگر سرکارِ مدینہ صَلَّى

اللہ تعالیٰ عَلَیْهِ وَآلِهِ وَسَلَّمَ کی شفاعت کے صدقے تحشر میں خصوصی کرم ہو گیا تو اِنْ شَاءَ اللہ عَزَّوَجَلَّ اپنے قاتل یعنی مجھے شہادت کا جام پلانے والے کو بھی جنت میں لیتا جاؤں گا بشرطیکہ اس کا خاتمہ ایمان پر ہوا ہو۔ (اگر میری شہادت عمل میں آئے تو اس کی وجہ سے کسی قسم کے ہنگامے اور ہڑتالیں نہ کی جائیں۔ اگر ”ہڑتال“ اس کا نام ہے کہ زبردستی کاروبار بند کروایا جائے، دکانوں اور گاڑیوں پر پتھر اور وغیرہ کیا جائے تو بندوں کی ایسی حق تلفیاں کرنا کوئی بھی مفتی اسلام جائز نہیں کہہ سکتا، اس طرح کی ہڑتال حرام اور جہنم میں لے جانے والا کام ہے۔)

کاش! گناہ بخشنے والا خدائے عَفَّارِ عَزَّوَجَلَّ مجھ گنہگار کو اپنے پیارے محبوب صَلَّی اللہ تعالیٰ عَلَیْهِ وَآلِهِ وَسَلَّمَ کے طفیل مُعَافِ فرما دے۔ اے میرے پیارے پیارے محبوب صَلَّی اللہ عَزَّوَجَلَّ! جب تک زندہ رہوں عشقِ رسول صَلَّی اللہ تعالیٰ عَلَیْهِ وَآلِهِ وَسَلَّمَ میں گم رہوں، وَکَرِمْدِیْنِہ کرتار رہوں، نیکی کی دعوت کے لیے کوشاں رہوں، محبوب صَلَّی اللہ تعالیٰ عَلَیْهِ وَآلِهِ وَسَلَّمَ کی شفاعت پاؤں اور بے حساب بخشا جاؤں۔ جَنَّتُ الْفِرْدَوْسِ میں پیارے حبیب صَلَّی اللہ تعالیٰ عَلَیْهِ وَآلِهِ وَسَلَّمَ کا پڑوس نصیب ہو۔ آہ! کاش! ہر وقت نظارہ محبوب میں گم رہوں۔ اے اللہ عَزَّوَجَلَّ! اپنے حبیب پر بے شمار دُور و دو سلام بھیج، ان کی تمام امت کی مغفرت فرما۔ اِهْمِیْنِ بِجَاهِ النَّبِیِّ الْأَمِیْنِ صَلَّی اللہ تعالیٰ عَلَیْهِ وَآلِهِ وَسَلَّمَ

یا الہی! جب رضا خواب گراں سے سر اٹھائے
دولت بیدار عشقِ مصطفیٰ کا ساتھ ہو



”مدنی وصیت نامہ“ پہلی بار محرم الحرام ۱۴۱۱ھ مطابق 1990ء
مدینۃ المنورہ زادھا اللہ شرفا و تَعْلِیْمًا سے جاری کیا تھا پھر کبھی کبھی
تھوڑی بہت ترمیم کی گئی تھی اب مزید بعض ترامیم کے ساتھ حاضر ہے۔

۱۰ جمادی الاولیٰ ۱۴۲۴ھ مطابق 2013-3-23

فاتحہ اور ایصالِ ثواب کا مروجہ طریقہ

آج کل مسلمانوں میں خصوصاً کھانے پر جو فاتحہ کا طریقہ رائج ہے وہ بھی بہت اچھا ہے۔ جن کھانوں کا ایصالِ ثواب کرنا ہے وہ سارے یا سب میں سے تھوڑا تھوڑا کھانا نیز ایک گلاس میں پانی بھر کر سب کچھ سامنے رکھ لیجئے۔

اب: اَعُوذُ بِاللّٰهِ مِنَ الشَّيْطٰنِ الرَّجِيْمِ ۝

پڑھ کر ایک بار: بِسْمِ اللّٰهِ الرَّحْمٰنِ الرَّحِيْمِ ۝

قُلْ يَا أَيُّهَا الْكٰفِرُوْنَ ۙ ۱ لَا اَعْبُدُ مَا تَعْبُدُوْنَ ۙ ۲ وَلَا اَنْتُمْ عٰبِدُوْنَ مَا اَعْبُدُ ۙ ۳ وَلَا اَنَا عٰبِدُ مَا عٰبَدْتُمْ ۙ ۴ وَلَا اَنْتُمْ عٰبِدُوْنَ مَا اَعْبُدُ ۙ ۵ لَكُمْ دِيْنُكُمْ وَلِيَ دِيْنِ ۙ ۶

تین بار:

بِسْمِ اللّٰهِ الرَّحْمٰنِ الرَّحِيْمِ ۝

قُلْ هُوَ اللّٰهُ اَحَدٌ ۙ ۱ اللّٰهُ الصَّمَدُ ۙ ۲ لَمْ يَلِدْ ۙ ۳ وَلَمْ يُوْلَدْ ۙ ۴ وَلَمْ يَكُنْ لَهٗ كُفُوًا اَحَدٌ ۙ ۵

ایک بار:

بِسْمِ اللّٰهِ الرَّحْمٰنِ الرَّحِيْمِ ۝

قُلْ اَعُوذُ بِرَبِّ الْفَلَقِ ۙ ۱ مِنْ شَرِّ مَا خَلَقَ ۙ ۲ وَمِنْ شَرِّ

غَاسِقٍ إِذَا وَقَبَ ۙ وَمِنْ شَرِّ النَّفَّثَاتِ فِي الْعُقَدِ ۙ وَمِنْ
شَرِّ حَاسِدٍ إِذَا حَسَدَ ۝

ایک بار:

بِسْمِ اللّٰهِ الرَّحْمٰنِ الرَّحِیْمِ ۝

قُلْ أَعُوذُ بِرَبِّ النَّاسِ ۙ مَلِكِ النَّاسِ ۙ إِلَهِ النَّاسِ ۙ
مِنْ شَرِّ الْوَسْوَاسِ الْخَنَّاسِ ۙ الَّذِي يُوَسْوِسُ فِي
صُدُورِ النَّاسِ ۙ مِنَ الْجِنَّةِ وَالنَّاسِ ۝

ایک بار:

بِسْمِ اللّٰهِ الرَّحْمٰنِ الرَّحِیْمِ ۝

الْحَمْدُ لِلّٰهِ رَبِّ الْعَالَمِينَ ۙ الرَّحْمٰنِ الرَّحِیْمِ ۙ مَلِكِ
یَوْمِ الدِّينِ ۙ اِيَّاكَ نَعْبُدُ وَايَّاكَ نَسْتَعِينُ ۙ اِهْدِنَا
الصِّرَاطَ الْمُسْتَقِيمَ ۙ صِرَاطَ الَّذِيْنَ اَنْعَمْتَ عَلَيْهِمْ ۙ
غَيْرِ الْمَغْضُوبِ عَلَيْهِمْ وَلَا الضَّالِّينَ ۝

ایک بار:

بِسْمِ اللّٰهِ الرَّحْمٰنِ الرَّحِیْمِ ۝

اَلَمْ ۙ ذٰلِكَ الْكِتٰبُ لَا رَيْبَ ۙ فِيْهِ هُدًى لِّلْمُتَّقِيْنَ ۙ

الَّذِينَ يُؤْمِنُونَ بِالْغَيْبِ وَيُقِيمُونَ الصَّلَاةَ وَمِمَّا رَزَقْنَاهُمْ
يُنْفِقُونَ ﴿۱﴾ وَالَّذِينَ يُؤْمِنُونَ بِمَا أُنزِلَ إِلَيْكَ وَمَا أُنزِلَ
مِنْ قَبْلِكَ ۚ وَبِالْآخِرَةِ هُمْ يُوقِنُونَ ﴿۲﴾ أُولَٰئِكَ عَلَىٰ هُدًى
مِّن رَّبِّهِمْ ۗ وَأُولَٰئِكَ هُمُ الْمُفْلِحُونَ ﴿۳﴾

پڑھنے کے بعد یہ پانچ آیات پڑھئے:

﴿۱﴾ وَاللَّهُمَّ إِلَهًا وَاحِدًا لَا إِلَهَ إِلَّا هُوَ الرَّحْمَنُ الرَّحِيمُ ﴿۱۳۳﴾

(پ ۲، البقرة: ۱۶۳)

﴿۲﴾ إِنَّ رَحْمَتَ اللَّهِ قَرِيبٌ مِّنَ الْمُحْسِنِينَ ﴿۵۶﴾

(پ ۸، الاعراف: ۵۶)

﴿۳﴾ وَمَا أَرْسَلْنَاكَ إِلَّا رَحْمَةً لِّلْعَالَمِينَ ﴿۱۰۷﴾

(پ ۱۷، الانبیاء: ۱۰۷)

﴿۴﴾ مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ

اللَّهِ وَخَاتَمَ النَّبِيِّينَ ۗ وَكَانَ اللَّهُ بِكُلِّ شَيْءٍ عَلِيمًا ﴿۴۰﴾

(پ ۲۲، الاحزاب: ۴۰)

﴿۵﴾ إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ ۚ يَا أَيُّهَا الَّذِينَ

آمَنُوا صَلُّوا عَلَيْهِ وَسَلِّمُوا تَسْلِيمًا ﴿۵۶﴾ (پ ۲۲، الاحزاب: ۵۶)

اب دُرود شریف پڑھئے:

صَلَّى اللهُ عَلَى النَّبِيِّ الْأُمِّيِّ
وَالِهِ صَلَّى اللهُ عَلَيْهِ وَسَلَّمَ
صَلَوَةٌ وَسَلَامًا عَلَيْكَ يَا رَسُولَ اللهِ

اس کے بعد یہ آیات پڑھئے:

سُبْحَانَ رَبِّكَ رَبِّ الْعِزَّةِ عَمَّا يَصِفُونَ ﴿١٨٠﴾ وَسَلَامٌ عَلَى
الْمُرْسَلِينَ ﴿١٨١﴾ وَالْحَمْدُ لِلَّهِ رَبِّ الْعَالَمِينَ ﴿١٨٢﴾

(پ ۲۳، الصُّفَّت: ۱۸۰-۱۸۲)

اب فاتحہ پڑھانے والا ہاتھ اٹھا کر بلند آواز سے ”الفاتحہ“ کہے۔ سب لوگ آہستہ سے یعنی اتنی آواز سے کہ صرف خود سنیں سورۃ الفاتحہ پڑھیں۔ اب فاتحہ پڑھانے والا اس طرح اعلان کرے: ”بیٹھے بیٹھے اسلامی بھائیو! آپ نے جو کچھ پڑھا ہے اُس کا ثواب مجھے دیدیتے۔“ تمام حاضرین کہہ دیں: ”آپ کو دیا۔“ اب فاتحہ پڑھانے والا ایصالِ ثواب کر دے۔

اعلیٰ حضرت رَحْمَةُ اللهِ تَعَالَى عَلَيْهِ كَا فَاتِحَةٍ كَا طَرِيقَةٍ

ایصالِ ثواب کے الفاظ لکھنے سے قبل امام اہلسنت اعلیٰ حضرت مولانا شاہ احمد رضا خان علیہ رَحْمَةُ الرَّحْمَنِ فَاتِحَةٍ سے قبل جو سورتیں وغیرہ پڑھتے تھے وہ بھی تحریر کی جاتی ہیں:

ایک بار:

بِسْمِ اللّٰهِ الرَّحْمٰنِ الرَّحِیْمِ ۝
 الْحَمْدُ لِلّٰهِ رَبِّ الْعٰلَمِیْنَ ۱ الرَّحْمٰنِ الرَّحِیْمِ ۲ مُلِكِ
 یَوْمِ الدِّیْنِ ۳ اِیَّاكَ تَعْبُدُ وَاِیَّاكَ نَسْتَعِیْنُ ۴ اِهْدِنَا
 الصِّرَاطَ الْمُسْتَقِیْمَ ۵ صِرَاطَ الَّذِیْنَ اَنْعَمْتَ عَلَیْهِمْ
 غَیْرِ الْمَغْضُوْبِ عَلَیْهِمْ وَلَا الضَّالِّیْنَ ۶

ایک بار:

بِسْمِ اللّٰهِ الرَّحْمٰنِ الرَّحِیْمِ ۝
 اَللّٰهُ لَا اِلٰهَ اِلَّا هُوَ ۚ الْحَیُّ الْقَیُّوْمُ ۚ لَا تَاْخُذُهٗ سِنَةٌ وَّلَا
 نَوْمٌ ۚ لَهٗ مَا فِی السَّمٰوٰتِ وَمَا فِی الْاَرْضِ ۗ مَنْ ذَا الَّذِیْ
 یَشْفَعُ عِنْدَهٗ اِلَّا بِاِذْنِهٖ ۗ یَعْلَمُ مَا بَیْنَ اَیْدِیْهِمْ وَمَا
 خَلْفَهُمْ ۗ وَلَا یُحِیْطُوْنَ بِشَیْءٍ مِّنْ عِلْمِهٖ اِلَّا بِمَا شَاءَ ۚ
 وَسِعَ کُرْسِیُّهٗ السَّمٰوٰتِ وَالْاَرْضَ ۗ وَلَا یَـُٔوْدُهٗ حِفْظُهٗمَا ۚ
 وَهُوَ الْعَلِیُّ الْعَظِیْمُ ۝۲۵۵

(پ ۳، البقرہ: ۲۵۵)

تین بار:

بِسْمِ اللّٰهِ الرَّحْمٰنِ الرَّحِیْمِ
 قُلْ هُوَ اللّٰهُ اَحَدٌ ۱ اللّٰهُ الصَّمَدُ ۲ لَمْ یَلِدْ ۳ وَلَمْ

يُؤَدُّكَ ۛ وَلَمْ يَكُنْ لَهُ كُفُوًا أَحَدٌ ۛ

ایصالِ ثواب کے لیے دعا کا طریقہ

یا اللہ عزَّوَجَلَّ! جو کچھ پڑھا گیا (اگر کھانا وغیرہ ہے تو اس طرح سے بھی کہئے) اور جو کچھ کھانا وغیرہ پیش کیا گیا ہے اس کا ثواب ہمارے ناقص عمل کے لائق نہیں بلکہ اپنے کرم کے شایانِ شان مرحمت فرما۔ اور اسے ہماری جانب سے اپنے پیارے محبوب، دانائے غیوب صَلَّی اللہُ تَعَالَى عَلَیْہِ وَاٰلِہٖ وَسَلَّم کی بارگاہ میں نذر پہنچا۔ سرکارِ مدینہ صَلَّی اللہُ تَعَالَى عَلَیْہِ وَاٰلِہٖ وَسَلَّم کے تَوْسُط سے تمام انبیائے کرام عَلَیْہِمُ السَّلَام وَاٰلِہٖ وَسَلَّم تمام صحابہ کرام عَلَیْہِمُ السَّلَام وَاٰلِہٖ وَسَلَّم اور اولیائے عظام رَحِمَهُمُ اللہُ السَّلَام کی جناب میں نذر پہنچا۔ سرکارِ مدینہ صَلَّی اللہُ تَعَالَى عَلَیْہِ وَاٰلِہٖ وَسَلَّم کے تَوْسُط سے سَیِّدُنَا آدَمُ صَلَّی اللہُ عَلَیْہِ وَاٰلِہٖ وَسَلَّم سے لے کر اب تک جتنے انسان و جنات مسلمان ہوئے یا قیامت تک ہوں گے سب کو پہنچا۔ اس دوران بہتر یہ ہے کہ جن جن بُزُرگوں کو خصوصاً ایصالِ ثواب کرنا ہے ان کا نام بھی لیتے جائیے۔ اپنے ماں باپ اور دیگر رشتے داروں اور اپنے پیر و مرشد کو بھی نام یہ نام ایصالِ ثواب کیجئے۔ (نوت شدگان میں سے جن جن کا نام لیتے ہیں ان کو خوشی حاصل ہوتی ہے اگر کسی کا بھی نام نہ لیں صرف اتنا ہی کہہ لیں کہ یا اللہ عزَّوَجَلَّ! اس کا ثواب آج تک جتنے بھی اہل ایمان ہوئے ان سب کو پہنچا تب بھی ہر ایک کو پہنچ جائے گا۔ اِنْ شَاءَ اللہُ عزَّوَجَلَّ) اب حسب معمول دعا ختم کر دیجئے۔ (اگر تھوڑا تھوڑا کھانا اور پانی نکالا تھا تو وہ دوسرے کھانوں اور پانی میں ڈال دیجئے)

مرحوم والدین کے ساتھ احسان

دُرُودِ شَرِيفِ كِي فَضِيْلَت

امیر اہلسنت دَامَتْ بَرَكَاتُهُمُ الْعَالِيَةِ رسالہ ”غفلت“ میں درود پاک کی فضیلت بیان کرتے ہوئے لکھتے ہیں کہ سرکارِ مدینہ، راحتِ قلب و سیدہ صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: اے لوگو! بے شک بروز قیامت اس کی وہشتوں اور حساب کتاب سے جلد نجات پانے والا شخص وہ ہوگا جس نے تم میں سے مجھ پر دنیا کے اندر بکثرت درود شریف پڑھے ہوں گے۔ (فردوس الاحبار، ۲/۳۷۵، حدیث ۸۲۱)

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

مرحوم والدین کے لیے دُعا و استغفار کیجئے

حضرت سیدنا ابواسید ساعدی رَضِيَ اللهُ تَعَالَى عَنْهُ کہتے ہیں: ہم لوگ رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم کی خدمت میں حاضر تھے کہ بنی سلمہ میں کا ایک شخص حاضر ہوا اور عرض کی: یا رسول اللہ! (صَلَّی اللہُ تَعَالَى عَلَیْہِ وَاٰلِہٖ وَسَلَّم) میرے والدین مرچکے ہیں اب بھی ان کے ساتھ احسان کا کوئی طریقہ باقی ہے؟ فرمایا: ہاں ان کے لیے دُعا و استغفار کرنا اور جو انہوں نے عہد کیا ہے اس کو پورا کرنا اور جس رشتہ والے کے ساتھ انہیں کی وجہ سے سلوک کیا جاسکتا ہو اس کے ساتھ سلوک کرنا اور ان کے دوستوں کی

عزت کرنا۔ (ابوداؤد، کتاب الادب، باب فی بر الوالدین، ۴/۴۳۴، حدیث ۵۱۴۲)

بیٹھے بیٹھے اسلامی بھائیو! معلوم ہوا کہ والدین کی وفات کے بعد بھی ان کے لیے دُعا اور استغفار کر کے انہیں خوشی پہنچائی جاسکتی ہے اور نیک اعمال کر کے ایصالِ ثواب بھی کیا جاسکتا ہے بلکہ اولاد کو چاہیے کہ نیک اعمال ہی کریں کیونکہ مرنے کے بعد والدین کو ان کی اولاد کے اعمال پیش کئے جاتے ہیں اور وہ نیک اعمال سے خوش اور بُرے سے رنجیدہ ہوتے ہیں چنانچہ

مرحوم والدین پر اولاد کے اعمال پیش ہوتے ہیں

حضرت سیدنا صدقہ بن سلیمان جعفری علیہ رحمۃ اللہ القوی فرماتے ہیں: میرا عمقوان شباب تھا (یعنی جوانی کے ابتدائی دن تھے) اور میں بُری عادتوں اور دنیا کی رنگینیوں میں مگن تھا مگر جب میرے والد صاحب کا انتقال ہوا تو میرا دل چوٹ کھا گیا۔ میں نے اپنی سابقہ خطاؤں پر شرمندہ ہوتے ہوئے بارگاہِ خداوندی میں توبہ کر لی اور اعمالِ صالحہ (یعنی نیکوں) کی طرف راغب ہو گیا۔ شامتِ نفس سے ایک دن پھر کسی بُرے کام کا مُرتکب ہو گیا تو اُسی رات والد مرحوم خواب میں آئے اور فرمایا: میرے بیٹے! تیرے اعمال میرے سامنے پیش کئے جاتے ہیں تو مجھے بہت زیادہ خوشی ہوتی ہے کیونکہ وہ نیک لوگوں کے اعمال جیسے ہوتے ہیں لیکن اس مرتبہ جب تیرے اعمال پیش کئے گئے تو مجھے بہت شرمندگی کا سامنا کرنا پڑا۔ خدارا! مجھے میرے فوت شدہ دوستوں کے سامنے رُسوانہ کیا کرو۔ بس اس خواب کے بعد میری زندگی میں انقلاب آ گیا، میں ڈر گیا اور توبہ پر استقامت اختیار کر لی۔ اس حکایت کے راوی کہتے ہیں: تہجد کی نماز میں ہم حضرت سیدنا صدقہ بن سلیمان

جعفری علیہ رَحْمَةُ اللَّهِ الْقَوِي کو اس طرح مُناجات کرتے ہوئے سنتے تھے: اے صالحین کی اصلاح کرنے والے! اے بھٹکے ہوؤں کو سیدھی راہ چلانے والے! اے گناہگاروں پر رحم فرمانے والے! میں تجھ سے ایسی توبہ کا سوال کرتا ہوں جس کے بعد کبھی گناہ کی طرف نہ جاؤں، کبھی بُرائی و ظلم کی طرف نظر اٹھا کر بھی نہ دیکھوں، اے خالق و مالک عَزَّوَجَلَّ! مجھے سچی توبہ کی توفیق عطا فرما۔ (عیون الحکایات، ص ۴۰۱)

لہذا چاہیے کہ اچھے اعمال کر کے والدین کو خوشی پہنچائیں اور بُرے اعمال سے بچ کر انہیں غمگین ہونے سے بچائیں۔ والدین کے ایصالِ ثواب سے متعلق دو فرامینِ مصطفیٰ ملاحظہ فرمائیے۔

والدین کی طرف سے خیرات کیجئے

﴿1﴾ جب تم میں سے کوئی کچھ نفلِ خیرات کرے تو چاہئے کہ اسے اپنے ماں باپ کی طرف سے کرے کہ اس کا ثواب انہیں ملے گا اور اس کے (یعنی خیرات کرنے والے کے) ثواب میں کوئی کمی بھی نہیں آئے گی۔ (شعب الایمان، باب فی بر الوالدین، فصل فی حفظ حق الوالدین بعد موتہما، ۲۰۵/۶، حدیث ۷۹۱۱)

دس حج کا ثواب

﴿2﴾ جو اپنی ماں یا باپ کی طرف سے حج کرے اُن (یعنی ماں یا باپ) کی طرف سے حج ادا ہو جائے، اُسے (یعنی حج کرنے والے کو) مزید دس حج کا ثواب ملے۔

(دارقطنی، ۳۲۹/۲، حدیث ۲۵۸۷)

سُبْحَانَ اللَّهِ عَزَّ وَجَلَّ! جب کبھی نفلی حج کی سعادت حاصل ہو تو فوت شدہ ماں یا باپ کی نیت کر لیجئے تاکہ ان کو بھی حج کا ثواب ملے، آپ کا بھی حج ہو جائے بلکہ مزید دس حج کا ثواب ہاتھ آئے۔ اگر ماں باپ میں سے کوئی اس حال میں فوت ہو گیا کہ ان پر حج فرض ہو چکنے کے باوجود وہ نہ کر پائے تھے تو اب اولاد کو حج بَدَل کا شرف حاصل کرنا چاہئے۔ ”حج بَدَل“ کے تفصیلی احکام کے لئے دعوت اسلامی کے اشاعتی ادارے مکتبۃ المدینہ کی مطبوعہ کتاب ”رَفِيقُ الْحَرَمِین“ کا صفحہ 208 تا 214 کا مطالعہ فرمائیے۔

مزید ان کی خوشنودی اور ربَّ عَزَّ وَجَلَّ کی رضا جوئی کے لیے ان کی قبروں پر حاضری بھی دیتے رہیں۔ چنانچہ

مقبول حج کا ثواب

رسول اکرم ﷺ صَلَّى اللَّهُ تَعَالَى عَلَيْهِ وَآلِهِ وَسَلَّمَ کا فرمانِ رحمت نشان ہے: جو بونیت ثواب اپنے والدین دونوں یا ایک کی قبر کی زیارت کرے، حج مقبول کے برابر ثواب پائے اور جو بکثرت ان کی قبر کی زیارت کرتا ہو، فرشتے اس کی قبر کی (یعنی جب یہ فوت ہوگا) زیارت کو آئیں۔ (نوادر الاصول للحکیم الترمذی، ۱/۷۳، حدیث ۹۸)

مجموعہ کو زیارتِ قبر کی فضیلت

رسول اللہ صَلَّى اللَّهُ تَعَالَى عَلَيْهِ وَآلِهِ وَسَلَّمَ کا فرمانِ بخشش نشان ہے: جو شخص مجموعہ کے روز اپنے والدین یا ان میں سے کسی ایک کی قبر کی زیارت کرے اور اس کے پاس سورہ یٰسین پڑھے بخش دیا جائے۔ (الکامل لابن عدی، ۶/۲۶۰)

تابعی بزرگ حضرت محمد بن نعمان سے روایت ہے کہ نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: جو اپنے ماں باپ یا ان میں سے ایک کی قبر کی ہر جمعہ میں زیارت کیا کرے تو اس کی بخشش کی جائے گی اور وہ بھلائی کرنے والوں میں لکھا جائے گا۔ (شعب الایمان، باب فی بر الوالدین، فصل فی حفظ حق الوالدین بعد موتہما، ۲۰۱/۶،

حدیث ۷۹۰۱)

حدیث بالا کے تحت مفتی احمد یار خان نعیمی عَلَیْهِ رَحْمَةُ اللهِ الْقَوِی نے فرمایا کہ یہاں جمعہ سے مُراد یا تو جمعہ کا دن ہے یا پورا ہفتہ۔ بہتر ہے کہ ہر جمعہ کے دن والدین کی قبور کی زیارت کیا کرے، اگر وہاں حاضری میٹرنہ ہو جیسے کہ یہ فقیر اب پاکستان میں ہے اور میرے والدین کی قبریں ہندوستان میں تو ہر جمعہ کو ان کے لیے ایصالِ ثواب کیا کرے۔ یہ بھی معلوم ہوا کہ ماں باپ کی قبروں کی زیارت کرنے والا گویا اب بھی ان کی خدمت کر رہا ہے۔ جو ثواب ان کی زندگی میں ان کی خدمت کرنے کا ہے وہ ہی ثواب ان کی وفات کے بعد ان کی قبور کی زیارت کا ہے۔ علماء فرماتے ہیں کہ والدین کی وفات کے بعد تین کام کرو: ایک یہ کہ ہر جمعہ کو ان کی قبروں کی زیارت کرو، ان کے لیے دعا ختم وغیرہ پڑھو۔ دوسرے یہ کہ ان کے قرض ادا کرو، ان کے وعدے پورے کرو۔ تیسرے یہ کہ والد کے دوستوں اور والدہ کی سہیلیوں کو اپنا باپ و ماں سمجھو اور ان کی خدمت کرو۔ (مراۃ المناجیح، قبروں کی زیارت، ۵۲۶/۲)

احتیاط فرمائیں

یاد رکھئے! جب زیارتِ قبور کے لیے جائیں تو احتیاط فرمائیں کہ کسی قبر پر پاؤں نہ پڑے

اگر قبروں پر پاؤں رکھے بغیر ماں باپ وغیرہ کی قبروں تک نہ جاسکتے ہوں تو اب دُور ہی سے فاتحہ پڑھنا ہوگا کیونکہ بزرگوں کے مزاروں یا ماں باپ کی قبروں پر جانا مُستحب کام ہے جبکہ مسلمان کی قبر پر پاؤں رکھنا ناجائز و حرام اور مُستحب کام کے لیے حرام کام کی شریعت میں اجازت نہیں۔ میرے آقا اعلیٰ حضرت، امام اہلسنت، مجددِ دین و ملت مولانا شاہ امام احمد رضا خان عَلَیْہِ رَحْمَةُ الرَّحْمٰن ارشاد فرماتے ہیں: اس کا لحاظ لازم ہے کہ جس قبر کے پاس بالخصوص جانا چاہتا ہے اُس تک (ایسا) قَدْرِیم (یعنی پُرانا) راستہ ہو، (جو کہ قبریں مٹا کر نہ بنایا گیا ہو) اگر قبروں پر سے ہو کر جانا پڑے تو اجازت نہیں، سِرِ راہ دُور کھڑے ہو کر ایک قبر کی طرف مُتوجَّہ ہو کر ایصالِ ثواب کر دے۔ (فتاویٰ رضویہ، ۵۲۴/۹)

اگر والدین ناراضی میں فوت ہوئے ہوں

جس کے ماں باپ ناراضی کے عالم میں فوت ہو گئے ہوں وہ اُن کے لیے بکثرت دُعائے مغفرت کرے کہ مرنے والے کے لیے سب سے بڑا تحفہ دعائے مغفرت ہے اور اُن کی طرف سے خوب خوب ایصالِ ثواب کرے۔ اولاد کی طرف سے مسلسل نیکیوں کے تحائف پہنچیں گے تو اُمید ہے کہ والدین مَرَحُومِین راضی ہو جائیں۔ دعوتِ اسلامی کے اشاعتی ادارے مکتبۃ المدینہ کی مطبوعہ 312 صفحات پر مشتمل کتاب ”بہارِ شریعت“ حصہ 16 صفحہ 197 پر ہے: رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”کسی کے ماں باپ دونوں یا ایک کا انتقال ہو گیا اور یہ اُن کی نافرمانی کرتا تھا، اب اُن کے لیے ہمیشہ استغفار کرتا رہتا ہے، یہاں تک کہ اللہ عَزَّوَجَلَّ اُس کو نیکیوں کا رکھ دیتا ہے۔“

(شعب الایمان، باب فی بر الوالدین، فصل فی حفظ حق الوالدین بعد موتہما، ۲۰۲/۶، حدیث ۷۹۰۲)

میٹھے میٹھے اسلامی بھائیو! خوب خوب نیک اعمال کر کے والدین کو ایصال کیجئے اور اُن کو راحت پہنچائیے اور وسعت ہو تو مدرسۃ المدینہ، جامعۃ المدینہ یا مسجد وغیرہ تعمیر کروا کے ورنہ تعمیر میں اپنا حصہ شامل کر کے اُن کے لیے ثواب جاریہ کیجئے۔

میٹھے میٹھے اسلامی بھائیو! نیک اولاد بھی صدقہ جاریہ ہوتی ہے اور ان کی دُعاؤں کے طفیل فوت شدہ والدین کے لیے آسانیاں ہو جاتی ہیں لہذا نیک بننے کے لیے دعوتِ اسلامی کے مدنی ماحول سے وابستہ ہو جائیے اور مدنی انعامات کو اپنا لیجئے، خوب مدنی قافلوں میں سفر کیجئے اور والدین کو ایصالِ ثواب کیجئے۔ آئیے دعوتِ اسلامی کے مدنی ماحول کی برکت کی ایک مدنی بہار ملاحظہ فرمائیے۔ چنانچہ

والد صاحب سے عذاب اُٹھ گیا

ایک اسلامی بھائی کے بیان کا خلاصہ ہے، میں نے عید کے دوسرے روز عاشقانِ رسول کے ساتھ مدنی قافلے میں سفر کی سعادت حاصل کی اسی دوران والد مرحوم جن کو فوت ہوئے دو برس گزر چکے تھے، میرے خواب میں بہت اچھی حالت میں تشریف لائے، میں نے پوچھا: ابو! انتقال کے بعد کیا ہوا؟ فرمایا: کچھ عرصہ گناہوں کی سزا ملی مگر اب عذاب اُٹھ گیا ہے، تم دعوتِ اسلامی کے مدنی ماحول کو ہرگز مت چھوڑنا کہ اسی کی برکت سے مجھ پر کرم ہوا ہے۔

(فیضانِ سنت، باب آدابِ طعام، جلد اول، ص ۳۵۷)

صَلُّوْا عَلَی الْحَبِیْب! صَلَّى اللّٰهُ تَعَالٰی عَلَی مُحَمَّد

ہیں اسلامی بھائی سبھی بھائی بھائی ہے بے حد محبت بھرا مدنی ماحول
یہاں سنتیں سیکھنے کو ملیں گی دلائے گا خوفِ خدا مدنی ماحول

نماز کے فدیے کا بیان

دُرُود شریف کی فضیلت

امیر اہلسنت دَامَتْ بَرَكَاتُهُمُ الْعَالِيَةِ رسالہ ”غسل کا طریقہ“ میں درود پاک کی فضیلت بیان کرتے ہوئے لکھتے ہیں کہ سرکارِ مدینہ، باعثِ نزول سَلَّمَ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ رحمتِ بنیاد ہے، ”مجھ پر دُرُودِ پاک کی کثرت کرو بے شک یہ تمہارے لئے طہارت (پاکیزگی) ہے۔“ (ابویعلی، مسند ابی ہریرہ، ما اسندہ شہر بن حوشب عن ابی ہریرہ، ۴۵۸/۵، حدیث ۶۳۸۳)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّد

فدیہ کی تعریف

عبادت میں کوتاہی کا کفارہ جو اللہ عَزَّوَجَلَّ کی رضا کے لیے دیا جائے، اُسے فدیہ کہتے ہیں اور نماز کا فدیہ، یہ ہے کہ ہر نماز کے عوض ایک صدقہ فطر شرعی فقیر کو خیرات کرے۔ نماز کے فدیہ کے بارے میں تفصیل ملاحظہ فرمائیے:

جن کے رشتے دار فوت ہوئے ہوں وہ ضرور پڑھیں

میت کی عمر میں سے نو سال عورت کے لیے اور بارہ سال مرد کے لیے نابالغی کے

نکال دیجئے۔ بقیہ سالوں کا حساب لگائیے کہ کتنی مدت تک کی نمازیں اس کے ذمہ قضا کی باقی ہیں۔ زیادہ سے زیادہ کا اندازہ لگالیجئے بلکہ چاہیں تو نابالغی کی عمر کے بعد بقیہ تمام عمر کا حساب لگالیجئے۔ اب فی نماز ایک ایک صدقہ فطر خیرات کیجئے۔ ایک صدقہ فطر کی مقدار تقریباً 2 کلو سے 80 گرام کم (1920 گرام) گیہوں یا اس کا آٹا یا اس کی رقم ہے۔ اور ایک دن کی چھ نمازیں ہیں پانچ فرض اور ایک وتر واجب۔ مثلاً 2 کلو سے 80 گرام کم گیہوں کی رقم 12 روپے ہو تو ایک دن کی نمازوں کے 72 روپے ہوئے اور 30 دن کے 2160 روپے اور بارہ ماہ کے تقریباً 25920 روپے ہوئے۔ اب کسی میت پر 50 سال کی نمازیں باقی ہیں تو فدیہ ادا کرنے کے لیے 1296000 روپے خیرات کرنے ہوں گے۔ ظاہر ہے ہر شخص اتنی رقم خیرات کرنے کی استطاعت (طاقت) نہیں رکھتا، اس کے لیے علمائے کرام رَحِمَهُمُ اللّٰهُ السَّلَام نے شرعی حیلہ ارشاد فرمایا ہے۔ مثلاً وہ 30 دن کی تمام نمازوں کے فدیے کی نیت سے 2160 روپے کسی فقیر (فقیر اور مسکین کی تعریف صفحہ نمبر 204 پر ملاحظہ فرمائیے) کی ملک کر دے، یہ 30 دن کی نمازوں کا فدیہ ادا ہو گیا، اب وہ فقیر یہ رقم دینے والے ہی کو ہیہ کر دے (یعنی تحفے میں دیدے) یہ قبضہ کرنے کے بعد پھر فقیر کو 30 دن کی نمازوں کے فدیے کی نیت سے قبضہ میں دے کر اس کا مالک بنا دے۔ اسی طرح لوٹ پھیر کرتے رہیں یوں ساری نمازوں کا فدیہ ادا ہو جائے گا۔ 30 دن کی رقم کے ذریعے ہی حیلہ کرنا شرط نہیں وہ تو سمجھانے کیلئے مثال دی ہے۔ بالفرض 50 سال کے فدیوں کی رقم موجود ہو تو ایک ہی بار لوٹ پھیر کرنے میں کام ہو جائے گا۔ نیز فطرے کی رقم کا حساب گیہوں کے موجودہ بھاؤ سے لگانا ہوگا۔ (نماز کے احکام، قضا نمازوں کا طریقہ، ص ۳۲۵)

روزوں کا فدیہ

اسی طرح فی روزہ بھی ایک صدقہ فطر ہے۔ نمازوں کا فدیہ ادا کرنے کے بعد روزوں کا بھی اسی طریقے سے فدیہ ادا کر سکتے ہیں۔ غریب و امیر سبھی فدیے کا جیلہ کر سکتے ہیں۔ اگر ورنہ اپنے مرحومین کے لیے یہ عمل کریں تو یہ میت کی زبردست امداد ہوگی، اس طرح مرنے والا بھی اِنْ شَاءَ اللّٰهُ عَزَّ وَجَلَّ فرض کے بوجھ سے آزاد ہوگا اور ورنہ بھی اجر و ثواب کے مُسْتَحِق ہوں گے۔ بعض لوگ مسجد وغیرہ میں ایک قرآن پاک کا نسخہ دے کر اپنے مرنے والے کو منالیتے ہیں کہ ہم نے مرحوم کی تمام نمازوں کا فدیہ ادا کر دیا یہ ان کی غلط فہمی ہے۔ (تفصیل کیلئے دیکھئے فتاویٰ رضویہ، ۸/۱۶۷) یاد رکھئے! مرحوم کی نمازوں کا فدیہ اولاد اور دیگر ورنہ کی طرح کوئی عام مسلمان بھی دے سکتا ہے۔

(نماز کے احکام، قضا نمازوں کا طریقہ، ص ۳۴۵ و منحة الخالق، ۲/۱۶۰ ملخصاً)

مرحومہ کے فدیے کا ایک مسئلہ

عورت کی عادتِ حیض اگر معلوم ہو تو اتنے دن اور نہ معلوم ہو تو ہر مہینے سے تین دن نو برس کی عمر سے مُسْتَحْتَبٰی کریں مگر جتنی بار حَمَل رہا ہو مدتِ حَمَل کے مہینوں سے ایامِ حیض کا استثناء نہ کریں۔ عورت کی عادتِ نفاس اگر معلوم ہو تو ہر حَمَل کے بعد اتنے دن مُسْتَحْتَبٰی کریں اور نہ معلوم ہو تو کچھ نہیں کہ نفاس کے لئے جانبِ اَئْتَل (کم سے کم) میں شرعاً کچھ تقدیر نہیں، ممکن ہے کہ ایک ہی منٹ آ کر فوراً پاک ہو جائے۔

(فتاویٰ رضویہ، ۸/۱۵۴ ماخوذاً)

ساداتِ کرام کو نماز کا فدیہ نہیں دے سکتے

میرے آقا اعلیٰ حضرت، امام اہلسنت، مولانا شاہ امام احمد رضا خان علیہ رحمۃ الرحمن سے سیدوں اور غیر مسلموں کو نماز کا فدیہ دینے کے متعلق پوچھا گیا تو فرمایا: یہ صدقہ (یعنی نماز کا فدیہ) حضراتِ ساداتِ کرام کے لائق نہیں اور ہنود و غیرہم کفار ہند اس صدقے کے لائق نہیں۔ ان دونوں کو دینے کی اصلاً اجازت نہیں، نہ ان کے دیئے ادا ہو۔ مسلمین مساکین ذوالقربیٰ غیر ہاشمین (یعنی اپنے مسکین مسلمان رشتے دار غیر ہاشمیوں) کو دینا دونا (یعنی دگنا) اجر ہے۔ (فتاویٰ رضویہ، ۱۶۶/۸)

100 کوڑوں کا حیلہ

حیلہ شرعی کا جواز قرآن و حدیث اور فقہ حنفی کی معتبر کتب میں موجود ہے۔ چنانچہ حضرت سیدنا ایوب علی نبینا وعلیہ الصلوٰۃ والسلام کی بیماری کے زمانے میں آپ علیہ الصلوٰۃ والسلام کی زوجہ محترمہ رضی اللہ تعالیٰ عنہا ایک بار خدمتِ سراپا عظمت میں تاخیر سے حاضر ہوئیں تو آپ علیہ الصلوٰۃ والسلام نے قسم کھائی کہ ”میں تندرست ہو کر سو کوڑے ماروں گا“ صحّت یاب ہونے پر اللہ عزّوجلّ نے انہیں سوتیلیوں کی جھاڑ مارنے کا حکم ارشاد فرمایا۔ (نور العرفان، ص ۲۸ ملخصاً) اللہ تبارک و تعالیٰ پارہ 23 سورہ ص کی آیت نمبر 44 میں ارشاد فرماتا ہے:

وَخُذْ بِبِيَدِكَ ضِغْتًا فَاَضْرِبْ بِهَا وَلَا تَحْنُتْ
(پ ۲۳، ص: ۴۴)

ترجمہ کنز الایمان: اور فرمایا کہ اپنے ہاتھ میں ایک جھاڑ لے کر اس سے مار دے اور قسم نہ توڑ۔

”عالمگیری“ میں حیلوں کا ایک مُستقل باب ہے جس کا نام ”کتاب الحیل“ ہے چنانچہ عالمگیری ”کتاب الحیل“ میں ہے: ”جو حیلہ کسی کا حق مارنے یا اُس میں شبہ پیدا کرنے یا باطل سے فریب دینے کے لیے کیا جائے وہ مکروہ ہے اور جو حیلہ اس لئے کیا جائے کہ آدمی حرام سے بچ جائے یا حلال کو حاصل کر لے وہ اچھا ہے۔ اس قسم کے حیلوں کے جائز ہونے کی دلیل اللہ عَزَّوَجَلَّ کا یہ فرمان ہے:

وَحُذِّبِيكَ ضَعْفًا فَاصْرَبْ بِهٖ وَلَا
تَحْتَضِئْ ۖ
ترجمہ کنز الایمان: اور فرمایا کہ اپنے
ہاتھ میں ایک جھاڑو لے کر اس سے مار
دے اور قسم نہ توڑ۔
(پ ۲۳، ص: ۴۴)

(عالمگیری، کتاب الحیل، الفصل الاول فی بیان جواز الحیل... الخ، ۶/۳۹۰)

کان چھیدنے کا رواج کب سے ہوا؟

حیلے کے جواز پر ایک اور دلیل ملاحظہ فرمائیے چنانچہ حضرت سیدنا عبد اللہ ابن عباس رَضِيَ اللهُ تَعَالَى عَنْهُمَا سے روایت ہے کہ ایک بار حضرت سیدنا سارہ اور حضرت سیدنا ہاجرہ رَضِيَ اللهُ تَعَالَى عَنْهُمَا میں کچھ چپقلش ہو گئی۔ حضرت سیدنا سارہ رَضِيَ اللهُ تَعَالَى عَنْهَا نے قسم کھائی کہ مجھے اگر قابو ملا تو میں ہاجرہ رَضِيَ اللهُ تَعَالَى عَنْهَا کا کوئی عُضْو کاٹوں گی۔ اللہ عَزَّوَجَلَّ نے حضرت سیدنا جبرائیل عَلَيْهِ الصَّلَاةُ وَالسَّلَامُ کو حضرت سیدنا ابراہیم خلیل اللہ عَلَى نَبِيِّنا عَلَيْهِ الصَّلَاةُ وَالسَّلَامُ کی خدمت میں بھیجا کہ ان میں صلح کروادیں۔ حضرت سیدنا سارہ رَضِيَ اللهُ تَعَالَى عَنْهَا نے عرض کی: ”مَا حِيلَةٌ يَمِينِي؟“ یعنی میری قسم کا کیا حیلہ ہوگا؟ تو حضرت سیدنا ابراہیم خلیل اللہ عَلَى نَبِيِّنا عَلَيْهِ الصَّلَاةُ وَالسَّلَامُ پر وحی

نازل ہوئی کہ سارہ (رَضِيَ اللهُ تَعَالَى عَنْهَا) کو عَظْمِ دُوكِ وَهَاجِرَه (رَضِيَ اللهُ تَعَالَى عَنْهَا) کے کان چھید دیں۔ اُسی وقت سے عورتوں کے کان چھیدنے کا رواج پڑا۔

(شرح الاشباہ والنظائر للحموی، الفن الخامس، ۳/۲۹۵)

گائے کے گوشت کا تحفہ

اُمُّ الْمُؤْمِنِينَ حضرت سیدتنا عائشہ صدیقہ رَضِيَ اللهُ تَعَالَى عَنْهَا سے روایت ہے کہ دو جہان کے سلطان، سرورِ دُنيا صَلَّى اللهُ تَعَالَى عَلَيْهِ وَآلِهِ وَسَلَّمَ کی خدمت میں گائے کا گوشت حاضر کیا گیا، کسی نے عرض کی: یہ گوشت حضرت سیدتنا بریرہ رَضِيَ اللهُ تَعَالَى عَنْهَا پر صدقہ ہوا تھا۔ فرمایا: هُوَ لَهَا صَدَقَةٌ وَلَنَا هَدِيَّةٌ یعنی یہ بریرہ کے لیے صدقہ تھا ہمارے لیے ہدیہ ہے۔ (مسلم، کتاب الزکاة، باب اباحة الهدية للنبي و لبنى هاشم و بنى مطلب، وان كان... الخ، ص ۵۴۱، حدیث ۱۰۷۵)

زکوٰۃ کا شرعی حیلہ

اس حدیث پاک سے صاف ظاہر ہے کہ حضرت سیدتنا بریرہ رَضِيَ اللهُ تَعَالَى عَنْهَا جو کہ صدقے کی حقدار تھیں ان کو بطور صدقہ ملا ہوا گائے کا گوشت اگرچہ ان کے حق میں صدقہ ہی تھا مگر ان کے قبضہ کر لینے کے بعد جب بارگاہ رسالت میں پیش کیا گیا تھا تو اُس کا حکم بدل گیا تھا اور اب وہ صدقہ نہ رہا تھا۔ یوں ہی کوئی مستحق شخص زکوٰۃ اپنے قبضہ میں لینے کے بعد کسی بھی آدمی کو تحفہ دے سکتا یا مسجد وغیرہ کیلئے پیش کر سکتا ہے کہ

مذکورہ مستحق شخص کا پیش کرنا اب زکوٰۃ نہ رہا، ہدیہ یا عطیہ ہو گیا۔ فقہائے کرام زحمتہم اللہ السلام زکوٰۃ کا شرعی حیلہ کرنے کا طریقہ یوں ارشاد فرماتے ہیں: زکوٰۃ کی رقم مردے کی تجہیز و تکفین یا مسجد کی تعمیر میں صرف نہیں کر سکتے کہ تمملیک فقیر (یعنی فقیر کو مالک کرنا) نہ پائی گئی۔ اگر ان امور میں خرچ کرنا چاہیں تو اس کا طریقہ یہ ہے کہ فقیر کو (زکوٰۃ کی رقم کا) مالک کر دیں اور وہ (تعمیر مسجد وغیرہ میں) صرف کرے، اس طرح ثواب دونوں کو ہوگا۔ (بہار شریعت، حصہ ۵، ۱/۸۹۰)

میٹھے میٹھے اسلامی بھائیو! دیکھا آپ نے! کفنِ ذنن بلکہ تعمیر مسجد میں بھی حیلہ شرعی کے ذریعے زکوٰۃ استعمال کی جا سکتی ہے کیونکہ زکوٰۃ تو فقیر کے حق میں تھی جب فقیر نے قبضہ کر لیا تو اب وہ مالک ہو چکا، جو چاہے کرے۔ حیلہ شرعی کی برکت سے دینے والے کی زکوٰۃ بھی ادا ہو گئی اور فقیر بھی مسجد میں دے کر ثواب کا حق دار ہو گیا۔ فقیر شرعی کو حیلے کا مسئلہ بے شک سمجھا دیا جائے۔

فقیر کی تعریف

فقیر وہ ہے کہ جس کے پاس کچھ نہ کچھ ہو مگر اتنا نہ ہو کہ نصاب کو پہنچ جائے یا نصاب کی قدر تو ہو مگر اُس کی حاجتِ اصلیہ (یعنی ضروریاتِ زندگی) میں مُستعرق (گھرا ہوا) ہو، مثلاً رہنے کا مکان، خانہ داری کا سامان، سواری کے جانور (یا اسکوٹریا کار)، کاریگروں کے اوزار، پہننے کے کپڑے، خدمت کے لیے لونڈی غلام، علمی شُغْل رکھنے والے کے لیے اسلامی کتابیں جو اس کی ضرورت سے زائد نہ ہوں اسی طرح اگر مُذیون (یعنی مقروض)

ہے اور دین (یعنی قرضہ) نکالنے کے بعد نصاب باقی نہ رہے تو فقیر ہے اگرچہ اس کے پاس ایک تو کیا کئی نصابیں ہوں۔

(بہار شریعت، حصہ ۱، ۹۲۳/۱، ۵، وردالمحتار، کتاب الزکاة، باب المصرف، ۳/۳۳۳)

مسکین کی تعریف

مسکین وہ ہے جس کے پاس کچھ نہ ہو یہاں تک کہ کھانے اور بدن چھپانے کے لیے اس کا محتاج ہے کہ لوگوں سے سوال کرے اور اُسے سوال حلال ہے۔ فقیر (یعنی جس کے پاس کم از کم ایک دن کا کھانے کے لیے اور پہننے کے لیے موجود ہے اُس) کو بغیر ضرورت و مجبوری سوال حرام ہے۔

(عالمگیری، کتاب الزکاة، الباب السابع فی المصارف، ۱/۱۸۷، ۱، بہار شریعت، حصہ ۱، ۹۲۳/۱، ۵)

میٹھے میٹھے اسلامی بھائیو! معلوم ہوا جو بھکاری کمانے پر قُدرت ہونے کے باوجود بلا ضرورت و مجبوری بطور پیشہ بھیک مانگتے ہیں گناہ گار و عذاب نار کے حقدار ہیں اور جو ایسوں کے حال سے باخبر ہو اُسے ان کو دینا جائز نہیں۔

اللہ تعالیٰ سے دعا ہے کہ ہمیں مرحومین کے ساتھ خیر خواہی کرتے ہوئے ان کی نمازوں اور روزوں کا فدیہ ادا کرنے اور شریعت کے احکام پر پابندی سے عمل کرنے کی توفیق عطا کرے۔ اَمِيْن بِجَاهِ النَّبِيِّ الْاَمِيْن صَلَّى اللهُ تَعَالَى عَلَيْهِ وَآلِهِ وَسَلَّمَ

عَدَّتِ وَسُوگِ کَابِیَانِ

دُرُودِ شَرِیْفِ کِی فَضِیْلَتِ

امیر اہلسنت دامت بَرَکَاتُہُمْ الْعَالِیَۃُ رسالہ ”سیدی قطبِ مدینہ“ میں درودِ پاک کی فضیلت بیان کرتے ہوئے لکھتے ہیں:

100 حَاجَتِیْ پُورِی ہوں گی

سلطانِ دو جہان، رحمتِ عالمیان صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ جنت نشان ہے: جو مجھ پر جُحُود کے دن اور رات 100 مرتبہ درودِ شریف پڑھے اللہ عَزَّوَجَلَّ اس کی 100 حاجتیں پوری فرمادے گا، 70 آخرت کی اور 30 دنیا کی اور اللہ عَزَّوَجَلَّ ایک فرشتہ مقرر فرمادے گا جو اُس درودِ پاک کو میری قبر میں یوں پہنچائے گا جیسے تمہیں تحائف پیش کئے جاتے ہیں، بلاشبہ میرا علم میرے وصال کے بعد ویسا ہوگا جیسا میری حیات میں ہے۔ (جمع الجوامع، ۷/۱۹۹، حدیث ۲۲۳۵۵)

صَلُّوْا عَلَی الْحَبِیْبِ! صَلَّی اللہُ تَعَالٰی عَلَی مُحَمَّدٍ

عَدَّتِ کِی تَعْرِیْفِ

لُغَتِ میں عَدَّتِ بمعنی ”شمار و گنتی“ ہے، جبکہ شریعت میں اُس انتظار کو عَدَّتِ کہتے ہیں جو (طلاق یا شوہر کی وفات کے سبب) نکاح یا شہہ نکاح کے زائل ہونے کے بعد کیا

جائے۔ اس زمانہ میں دوسرا نکاح کرنا ممنوع ہوتا ہے۔ (مراۃ المناجیح، عدت کا بیان، ۱۳۶/۵)

وفات کی عدت

وفات کی عدت چار ماہ و دس دن ہے۔ (جوہرۃ نیرۃ، کتاب العدة، الجزء الثانی، ص ۹۷، وغیرہا و بہار شریعت، حصہ ۲۸/۲۳۷) اور جب عورت امید (یعنی حمل) سے ہو تو عدت کی مدت بچے کی ولادت ہونے تک ہے اگرچہ شوہر کی وفات کے فوراً بعد بچے کی ولادت ہو جائے۔ اگر دو یا تین بچے ایک حمل سے ہوئے تو پہلے کی ولادت ہونے سے عدت پوری ہوگی۔ (جوہرۃ نیرۃ، کتاب العدة، الجزء الثانی، ص ۹۶ و بہار شریعت، حصہ ۲۸/۲۳۸)

عدت کہاں گزارنی ہوتی ہے

عدت شوہر کے ہی گھر میں گزارنی ہوتی ہے۔ اگر مکان ڈھ رہا ہو یا ڈھنے (گرنے) کا خوف ہو یا چوروں کا یا مال تلف ہونے کا خوف ہو تو ان صورتوں میں مکان بدل سکتی ہے۔ (عالمگیری، کتاب الطلاق، الباب الرابع عشر فی الحداد، ۱/۵۳۵ و بہار شریعت، حصہ ۲۸/۲۳۵)

دوران عدت گھر سے نکلنا کیسا؟

دوران عدت عورت گھر سے باہر نہیں جاسکتی البتہ ضرورتاً گھر سے باہر جانے کی اجازت ہے لیکن دن ہی دن میں جائے اور غروب آفتاب سے پہلے واپس آ جائے۔ (مثلاً بیمار ہوگی اور ڈاکٹر گھر پر نہیں آسکتی تو جاسکتی ہے لیکن جب بھی کسی حاجت سے نکلنا پڑے، محرم کے ذریعے دارالافتاء اہلسنت سے شرعی رہنمائی لے کر نکلے۔)

عدت کے دوران نکاح کرنا کیسا؟

عدت کے دوران نہ کسی سے نکاح کر سکتی ہے نہ ہی اُسے نکاح کا پیغام دیا جاسکتا

ہے، امام اہلسنت اعلیٰ حضرت شاہ امام احمد رضا خان عَلَیْہِ رَحْمَةُ الرَّحْمٰن لکھتے ہیں:

”جب تک عدت نہ گزرے نکاح تو نکاح، نکاح کا پیغام دینا بھی حرام قطعی ہے۔“

(فتاویٰ رضویہ، ۱۳/۳۱۹) ایک اور مقام پر لکھتے ہیں کہ ”عدت کے اندر (پڑھایا گیا) نکاح باطل و حرام ہے۔“ (فتاویٰ رضویہ، ۱۱/۲۶۶)

عدت میں پیغام نکاح کا حکم

جو عورت عدت میں ہو اُس کے پاس صراحتاً نکاح کا پیغام دینا حرام ہے اور موت کی عدت ہو تو اشارہ کہہ سکتے ہیں اور طلاق رجعی یا بائن یا فسخ کی عدت میں اشارہ بھی نہیں کہہ سکتے۔ اشارہ کہنے کی صورت یہ ہے کہ کہے میں نکاح کرنا چاہتا ہوں مگر یہ نہ کہے کہ تجھ سے ورنہ صراحت ہو جائے گی یا کہے میں ایسی عورت سے نکاح کرنا چاہتا ہوں جس میں یہ یہ وہ وصف ہوں اور وہ اوصاف بیان کرے جو اس عورت میں ہیں یا کہے مجھے تجھ جیسی کہاں ملے گی۔ (عالمگیری، کتاب الطلاق، الباب الرابع عشر فی الحداد، ۱/۵۳۴ و بہار شریعت، حصہ ۸، ۲/۲۳۳) لیکن پردے اور دیگر لوازمات کی پابندی ضروری ہے۔

دورانِ عدت پردے کا حکم

عدت سے قبل جن جن سے پردہ کرنا شرعاً فرض تھا تو دورانِ عدت بھی ان ہی سے پردہ کرنا ہوگا جبکہ طلاق مُغَلَّظ، طلاق بائنہ اور خلع والی دورانِ عدت شوہر سے بھی پردہ کرے گی۔

سوگ کا بیان

حضرت سیدتنا اُم عَطِیْہَہ رَضِیَ اللہُ تَعَالٰی عَنْہَا سے مروی کہ رسول اللہ صَلَّى اللہُ

تَعَالَى عَلَيْهِ وَآلِهِ وَسَلَّمَ نے فرمایا: کوئی عورت کسی میت پر تین دن سے زیادہ سوگ نہ کرے، مگر شوہر پر چار مہینے دن سوگ کرے۔ (مسلم، کتاب الطلاق، باب وجوب الاحداد فی عدة الوفاة... الخ، ص ۷۹۹، حدیث ۱۴۹۱)

نیز اُم المؤمنین حضرت سیدتنا اُم سلمہ رَضِيَ اللهُ تَعَالَى عَنْهَا سے روایت ہے کہ حضور صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: جس عورت کا شوہر مر گیا ہے، وہ نہ گُسم کارنگا ہوا کپڑا پہنے اور نہ گیر و کارنگا ہوا اور نہ زُیور پہنے اور نہ ہندی لگائے اور نہ سُر مہ۔ (ابوداؤد، کتاب الطلاق، باب فيما تحتنبه... الخ، ۲/۴۲۵، حدیث ۲۳۰۴ و بہار شریعت، حصہ ۸/۲۴۱)

سوگ کی تعریف

سوگ کے معنی یہ ہیں کہ زینت کو ترک کرے۔ (درالمختار معہ ردالمحتار، کتاب

الطلاق، فصل فی الحداد، ۵/۲۲۱ و بہار شریعت، حصہ ۸/۲۴۲)

سوگ سے متعلق ضروری احکام

سوگ اس پر ہے جو کہ عاقلہ بالغہ مسلمان ہو اور موت یا طلاقِ بائن کی عدت ہو۔ (درالمختار معہ ردالمحتار، کتاب الطلاق، فصل فی الحداد، ۵/۲۲۰ و بہار شریعت، حصہ ۸/۲۴۳)

ایسی اسلامی بہن کو اپنی عدت پوری ہونے تک سوگ منانا شرعاً واجب اور اس کا ترک حرام ہے۔ حتیٰ کہ طلاق دینے والا سوگ سے منع کرتا ہے یا شوہر نے مرنے سے پہلے کہہ دیا تھا کہ سوگ نہ کرنا جب بھی سوگ واجب ہے۔

(درالمختار معہ ردالمحتار، کتاب الطلاق، فصل فی الحداد، ۵/۲۲۱)

سوگ میں کیا کام ممنوع ہیں

✽ ہر قسم کا زیور یہاں تک کہ انگوٹھی، چھلا اور کانچ کی چوڑیاں وغیرہ نہ پہننے۔

✽ کسی بھی رنگ کا ریشمی کپڑا نہ پہننے۔

✽ سُرمہ نہ لگائے۔

✽ کنگھی نہ کرے۔ (مجبوری ہو تو موٹے دندانوں کی طرف سے کنگھی کرے)

✽ ہر طرح کی زیب و زینت ہار، پھول، مہندی، خوشبو وغیرہ کا استعمال ترک کر دے۔

✽ ضروری نہیں کہ بحالت سوگ سفید لباس ہی کو پہننے بلکہ سادہ اور ممکن ہو تو پرانا لباس

اپنائے انہیں استعمال میں لائے۔

✽ گھر سے شدید مجبوری کے بغیر نہ نکلے حتیٰ کہ اجتماع، ذکر و میلاد کی محافل، قرآن خوانی

وغیرہ میں نہیں جاسکتی۔

✽ کسی عزیز کا انتقال ہو جائے تو دورانِ عدت اس کے گھر بھی نہیں جاسکتی۔

✽ الغرض ہر قسم کا سنگھار ختمِ عدت تک منع ہے۔ (فتاویٰ رضویہ، ۱۳/۳۳۱ ملخصاً)

✽ دورانِ عدت جشنِ ولادت کے موقع پر دلی طور پر خوش ہونے میں حرج نہیں۔ البتہ

اس خوشی کے موقع پر بھی عمدہ لباس و زیورات وغیرہ نہیں پہن سکتی ہاں گھر میں جھنڈے

اور لائیں وغیرہ لگانے اور نیاز کرنے میں ممانعت نہیں۔

سوگ میں ان کاموں کی اجازت ہے

✽ چار پائی پر سونا، بچھونا، بچھانا، سونے کے لئے ہو یا بیٹھنے کے لئے منع نہیں۔

(فتاویٰ رضویہ، ۱۳/۳۳۱ ملخصاً)

✽ غسل کرنا، صاف ستھرا اور سادہ لباس پہننا۔

✽ سترِ دزدکی وجہ سے سر میں تیل کا استعمال کرنا۔ تیل کا استعمال کوشش کرے رات میں کرے اور یہ زینت کی نیت سے نہ کرے۔

✽ آنکھوں میں دزدکے سبب سرمہ لگا سکتی ہے ممکن ہو تو سفید سرمہ لگائے۔ (یہ بھی رات میں لگائے اور زینت کی نیت سے نہ لگائے۔)

✽ بال اُلجھ جائیں یا سردرد کے سبب کنگھا کر سکتی ہے مگر کنگھے کے موٹے دندانون والی طرف سے کنگھا کرے جس سے فقط بال سلجھا لے زینت کی نیت نہ ہو۔

(فتاویٰ رضویہ، ۱۳/۳۳۱ ملخصاً)

✽ جس مرض کا علاج گھر میں نہیں ہو سکتا اس کے لئے باہر جاسکتی ہے لیکن رات کا اکثر حصہ شوہر کے مکان میں ہی گزارے اور اگر اسی مکان میں علاج ممکن ہو تو آبِ باہر نکلنا حرام ہے۔

✽ ضرورتاً فون پر گفتگو کر سکتی ہے۔

✽ عدت کے دن ختم ہونے پر عورت کو مسجد میں جانا یا مسجد کو دیکھنا، کسی رشتے دار وغیرہ کے بلانے پر نکلنا، نفل ادا کرنا، صُبح یا شام کسی مخصوص وقت عدت کو ختم کرنا یا اُس دن گھر سے ضرور نکلنا ان تمام باتوں کی شرعاً کوئی اصل نہیں ہاں ختم عدت پر اُسی دن گھر سے رشتے دار وغیرہ کے گھر جانے کے لئے نکلنے میں کوئی حرج بھی نہیں اور نہ ہی شکرانے کے نفل پڑھنے میں کوئی حرج ہے۔ البتہ عدت کو ختم کرنے کے لئے یہ سب کام ضروری نہیں۔ (دارالافتاء اہلسنت)

✽ شوہر کی قبر پر نہ جائے بلکہ گھر سے اس کے لئے فاتحہ پڑھ کر دعائے مغفرت کرے۔



بیان نمبر: 1

غسلِ مَیّت سے قَبْل کا بیان

دُرُودِ شَرِیْف کی فضیلت

سرکارِ نامدار، حبیبِ پروردگار صَلَّی اللہُ تَعَالٰی عَلَیْہِ وَاٰلِہٖ وَسَلَّم نے نماز کے بعد حمد و ثنا اور دُرُودِ شَرِیْف پڑھنے والے سے فرمایا: دعا مانگ، قبول کی جائے گی، سوال کر، دیا جائے گا۔ (نسائی، کتاب السہو، باب التمجید والصلاة علی النبی صلی اللہ علیہ وسلم فی

الصلاة، ص ۲۲۰، حدیث (۱۶۸)

صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد

اشمول ہیرے

شیخ طریقت، امیرِ اہلسنت دَامَتْ بَرَکَاتُہُمْ الْعَالِیَہُ رسالہ ”اشمول ہیرے“ میں ایک تمثیل بیان فرماتے ہیں: چنانچہ

کہتے ہیں، ایک بادشاہ اپنے مُصَاحِبوں کے ساتھ کسی باغ کے قریب سے گزر رہا تھا کہ اس نے دیکھا باغ میں سے کوئی شخص سَنگَرِیْزے (یعنی چھوٹے چھوٹے پتھر) پھینک رہا ہے، ایک سَنگَرِیْزہ خود اس کو بھی آ کر لگا۔ اس نے خُدام کو دوڑایا کہ جا کر سَنگَرِیْزے پھینکنے والے کو پکڑ کر میرے پاس حاضر کرو، چنانچہ خُدام نے ایک گنوار کو حاضر کر دیا۔ بادشاہ نے کہا: یہ سَنگَرِیْزے تم نے کہاں سے حاصل کئے؟ اس نے ڈرتے ڈرتے کہا:

میں ویرانے میں سیر کر رہا تھا کہ میری نظر ان خوبصورت سنگریزوں پر پڑی، میں نے ان کو جھولی میں بھر لیا، اس کے بعد پھر پھر اتا اس باغ میں آنکلا اور پھل توڑنے کے لئے یہ سنگریزے استعمال کر لئے۔ بادشاہ نے کہا: تم ان سنگریزوں کی قیمت جانتے ہو؟ اس نے عرض کی: نہیں، بادشاہ بولا: یہ پتھر کے ٹکڑے دراصل انمول ہیرے تھے، جنہیں تم نادانی کے سبب ضائع کر چکے۔ اس پر وہ شخص افسوس کرنے لگا مگر اب اس کا افسوس کرنا بے کار تھا کہ وہ انمول ہیرے اس کے ہاتھ سے نکل چکے تھے۔

میٹھے میٹھے اسلامی بھائیو! اسی طرح ہماری زندگی کے لمحات بھی انمول ہیرے ہیں اگر ان کو ہم نے بے کار ضائع کر دیا تو حسرت و ندامت کے سوا کچھ ہاتھ نہ آئے گا۔

”دن“ کا اعلان

حضرت سیدنا امام بیہقی رحمۃ اللہ علیہ و رحمۃ اللہ القوی شعب الایمان میں نقل کرتے ہیں:
تاجدار مدینہ، قرار قلب و سینہ صلی اللہ تعالیٰ علیہ و آلہ و سلم کا فرمان عبرت نشان ہے:
روزانہ صبح جب سورج طلوع ہوتا ہے تو اُس وقت دن یہ اعلان کرتا ہے: اگر آج کوئی اچھا کام کرنا ہے تو کر لو کہ آج کے بعد میں کبھی پلٹ کر نہیں آؤں گا۔

(شعب الایمان، الباب الثالث والعشرون فی الصیام، ۳/۳۸۶، حدیث ۳۸۴۰)

میٹھے میٹھے اسلامی بھائیو! زندگی کا جو دن نصیب ہو گیا اسی کو نعمت جان کر جتنا ہو سکے اس میں اچھے اچھے کام کر لئے جائیں تو بہتر ہے کیونکہ مرنے کے بعد کوئی عمل نہ ہو سکے گا۔ یہ دنیا دار العمل اور آخرت دار الجزا ہے جو یہاں جیسا کرے گا آخرت میں ویسا ہی بدلہ پائے گا، خوش نصیب ہیں وہ جو اپنی زندگی میں قبر و آخرت کی تیاری میں مشغول رہتے

ہیں اللہ عَزَّوَجَلَّ ہمیں بھی موت اور قبر و آخرت کی تیاری کرنے کی توفیق عطا فرمائے۔

اٰمِيْنَ بِجَاهِ النَّبِيِّ الْاَمِيْنِ صَلَّى اللهُ تَعَالَى عَلَيْهِ وَآلِهِ وَسَلَّمَ

صَلُّوْا عَلٰى الْحَبِيْبِ! صَلَّى اللهُ تَعَالَى عَلٰى مُحَمَّد

میٹھے میٹھے اسلامی بھائیو! یاد رکھئے موت کے بعد آخرت کی سب سے پہلی منزل قبر ہے، حشر میں اٹھنے تک اسی میں ہزاروں سال رہنا ہوگا یہ کسی کے لیے گل و گلزار تو کسی کے لیے قعر عذاب و نار ہوگی، نہ جانے ہمارا کیا بنے گا اللہ عَزَّوَجَلَّ ہمارے حال زار پر رحم فرمائے اور قبر محبوب کے جلوں سے پر نور فرمائے۔ آئیے قبر سے متعلق کچھ روایات ملاحظہ فرمائیے۔ چنانچہ

قبر کی حاضری پر گریہ و زاری

امیر المؤمنین حضرت سیدنا عثمان غنی رَضِيَ اللهُ تَعَالَى عَنْهُ جب کسی کی قبر پر تشریف لاتے تو اس قدر آنسو بہاتے کہ آپ رَضِيَ اللهُ تَعَالَى عَنْهُ کی داڑھی مبارک خر ہو جاتی۔ عرض کی گئی: جنت و دوزخ کا تذکرہ کرتے وقت آپ نہیں روتے مگر قبر پر بہت روتے ہیں اس کی وجہ کیا ہے؟ فرمایا: میں نے نبی اکرم، نورِ مجسم صَلَّى اللهُ تَعَالَى عَلَيْهِ وَآلِهِ وَسَلَّمَ سے سنا ہے: آخرت کی سب سے پہلی منزل قبر ہے، اگر قبر والے نے اس سے نجات پائی تو بعد کا معاملہ اس سے آسان ہے اور اگر اس سے نجات نہ پائی تو بعد کا معاملہ زیادہ سخت ہے۔

(ابن ماجہ، کتاب الزهد، باب ذکر القبر و البلی، ۴/۵۰۰، حدیث ۴۲۶۷)

خوفِ عثمانی

اللہ! اللہ! جامع القرآن حضرت سیدنا عثمان ابن عفان رَضِيَ اللهُ تَعَالَى عَنْهُ کا خوف خدائے رحمن عَزَّ وَجَلَّ! ان کا لقب ذوالنورین تھا کہ ان کے نکاح میں رحمت کو نین، صاحبِ قابِ قوسین صَلَّى اللهُ تَعَالَى عَلَيْهِ وَآلِهِ وَسَلَّمَ کی یکے بعد دیگرے دو شہزادیاں تھیں، انہیں دُنیا ہی میں قطعِ جنتی ہونے کی بشارت مل چکی تھی اور ان سے معصوم فرشتے حیا کرتے تھے۔ اس کے باوجود قبر کی ہولناکیوں اور اندھیریوں کے بارے میں بے انتہا خوفزدہ رہا کرتے تھے، خوفِ خدائے عَزَّ وَجَلَّ کے غلبہ کے موقع پر ایک بار ارشاد فرمایا: اگر مجھے جنت و جہنم کے درمیان لایا جائے اور یہ معلوم نہ ہو کہ ان دونوں میں سے کس میں جاؤں گا تو میں وہیں راکھ ہو جانا پسند کروں۔

(حلیۃ الاولیاء، ذکر الصحابة من المهاجرین، عثمان بن عفان، ۱ / ۹۹، حدیث ۱۸۳)

سب سے پہلے قبر میں آنے والا

حضرت سیدنا عطاء بن یسار عَلَیْهِ وَحَمَّةُ اللهِ الْغَفَّار سے روایت ہے: جب میت کو قبر میں رکھا جاتا ہے تو سب سے پہلے اس کا عمل آ کر اس کی بانیں ران کو حرکت دیتا اور کہتا ہے: میں تیرا عمل ہوں۔ وہ مردہ پوچھتا ہے: میرے بال بچے کہاں ہیں؟ میری نعمتیں، میری دولتیں کہاں ہیں؟ تو عمل کہتا ہے: یہ سب تیرے پیچھے رہ گئے اور میرے سوا تیری قبر میں کوئی نہیں آیا۔ (شرح الصدور، باب ضمة القبر لكل احد، ص ۱۱۱)

افسوس! صد کروڑ افسوس! ہمارے دلوں پر گناہوں کی تہیں جم چکی ہیں، حالانکہ یقینی طور پر معلوم ہے کہ موت آکر رہے گی، عین ممکن ہے آج ہی آجائے اور ہم بھی قبر میں اُتار دیئے جائیں، یہ بھی جانتے ہیں کہ رات کو بجلی فیل ہو جائے تو دل گھبراتا اور اندھیرا کاٹ کھاتا ہے، اس کے باوجود قبر کے ہولناک اندھیرے کا کوئی احساس نہیں۔ افسوس! ہم صدموں سے بھرپور موت کی تیاری سے یکسر غافل ہیں۔

یاد رکھئے! ہر وہ چیز جس سے زندگی میں آدمی کو محض دُنیوی محبت ہوتی ہے مرنے کے بعد اُس کی یاد تڑپاتی ہے اور یہ صدمہ مُردے کیلئے ناقابلِ برداشت ہوتا ہے، اس بات کو یوں سمجھنے کی کوشش کیجئے کہ جب کسی کا پھول جیسا اکلوتا پچھم ہو جائے تو وہ کس قدر پریشان ہوتا ہے اور اگر ساتھ ہی اُس کا کاروبار وغیرہ بھی تباہ ہو جائے تو اُس کے صدمے کا کیا عالم ہوگا۔ نیز اگر وہ افسر بھی ہو اور مصیبت بالائے مصیبت اُس کا وہ عہدہ بھی جاتا رہے تو اُس پر جو کچھ صدمے کے پہاڑ ٹوٹیں گے اس کو وہی سمجھے گا، لہذا مُردے کو بھی والدین، بیوی، بچوں، بھائی، بہنوں اور دوستوں کا فراق نیز گاڑی، لباس، مکان، دکان، فیکٹری، عمدہ پلنگ، فرنیچر، کھانے پینے کی چیزوں کا ذخیرہ، خون پسینے کی کمائی، عہدہ وغیرہ ہر وہ چیز جس سے اُسے محض دنیا کیلئے محبت تھی اُس کی جدائی کا صدمہ ہوتا ہے اور جو جتنا زیادہ لذتِ نفس کی خاطر راحتوں میں زندگی گزارتا ہے مرنے کے بعد اُن آسائشوں کے چھوٹنے کا صدمہ بھی اُتنا ہی زیادہ ہوگا، جس کے پاس مال و دولت کم ہو اُس کو اُس کے چھوٹنے کا غم بھی کم اور جس کے پاس زیادہ ہو اُس کو چھوٹنے

کا غم بھی زیادہ۔ یاد رہے! یہ کم یا زیادہ غم اسی صورت میں ہوگا جبکہ اُس نے اس مال و دولت سے دُنیوی محبت کی ہوگی۔ حُجَّةُ الْاِسْلَام حضرت سیّدنا امام محمد بن محمد بن محمد غزالی عَلَیْہِ رَحْمَةُ اللّٰہِ الْوَالِیِ فرماتے ہیں: یہ انکشاف جان نکلتے ہی تدفین سے پہلے ہو جاتا ہے اور وہ فانی دنیا کی جن جن نعمتوں پر مطمئن تھا اُن کی جدائی کی آگ اُس کے اندر شعلہ زن ہوتی ہے۔

(احیاء العلوم، کتاب ذکر الموت وما بعده، الباب السابع فی حقیقة الموت... الخ، ۵/۲۴۸)

میٹھے میٹھے اسلامی بھائیو! جو اللہ عَزَّوَجَلَّ کے نیک بندے ہوتے ہیں، جنہوں نے دنیا کے مال و اسباب سے دل نہیں لگایا ہوتا انہیں مال چھوٹے کا صدمہ بھی نہیں ہوتا اور قبر میں اُن کے خوب مزے ہوتے ہیں جیسا کہ حدیث پاک میں ہے:

مومن کی قبر ستر ہاتھ کُشاہ کی جاتی ہے

سرکارِ نامدار، مدینے کے تاجدار صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کا فرمانِ نور بار ہے: مومن اپنی قبر میں ایک سرسبز باغ میں ہوتا ہے اور اس کی قبر 70 ہاتھ کُشاہ کی جاتی ہے اور اُس کی قبر چودھویں کے چاند کی طرح روشن کر دی جاتی ہے۔

(ابویعلیٰ، مسند ابی ہریرة، ما اسندہ شہر بن حوشب عن ابی ہریرة، ۵/۵۰۸، حدیث ۶۶۱۳)

میٹھے میٹھے اسلامی بھائیو! ہر ایک یہی چاہتا ہے کہ اس کی قبر روشن اور جنت کا باغ ہو۔ آئیے قبر روشن کرنے، آخرت سنوارنے، نیکیوں پر استقامت پانے کے لیے دعوتِ اسلامی کے مَدَنی ماحول سے ہر دم وابستہ رہنے، سنتوں کی تربیت کے لیے مَدَنی قافلوں

میں عاشقانِ رسول کے ساتھ سنتوں بھرا سفر کیجئے اور کامیاب زندگی گزارنے کے لیے مدنی انعامات کے مطابق عمل کر کے روزانہ فکرِ مدینہ کے ذریعے رسالہ پڑھیجئے اور ہر عیسوی ماہ کی پہلی تاریخ کے اندر اندر اپنے ذمے دار کو جمع کروائیے۔ آپ کی ترغیب کے لیے ایک مدنی بہار پیش خدمت ہے۔ چنانچہ

دل کا دَر دُور ہو گیا

پکا قلعہ (زم زم نگر، حیدرآباد، باب الاسلام، سندھ) کے ایک اسلامی بھائی کا کچھ اس طرح کا بیان ہے: اچانک میرے دل میں دَر دُور ہوا۔ جب دواؤں سے فائدہ نہ ہوا تو باب المدینہ (کراچی) آ کر ایک اسپتال میں دل کا آپریشن کروایا۔ مگر تکلیف ختم ہونے کے بجائے مزید بڑھ گئی، دَر دُور کی بے شمار دوائیں استعمال کیں، لیکن فائدہ نہ ہوا۔ آخر کار ایک اسلامی بھائی کی انفرادی کوشش کے نتیجے میں عاشقانِ رسول کے ہمراہ دعوتِ اسلامی کے سنتوں کی تربیت کے مدنی قافلے میں سنتوں بھرے سفر پر روانہ ہو گیا۔ اَلْحَمْدُ لِلّٰہِ عَزَّوَجَلَّ اس مدنی قافلے میں سفر کی برکت سے اللہ تعالیٰ نے میرے مرض کو دُور کر دیا۔

دل میں گر دَر دُور ہو یا کہ سر دَر دُور ہو پاؤ گے صحتیں قافلے میں چلو

آپریشن ٹلیں اور شفا ئیں ملیں کر کے ہمت چلیں قافلے میں چلو

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

بیان نمبر: 2

جنازے کی گاڑی میں بیان

دُروُد شریف کی فضیلت

رسولِ اکرم، شہنشاہِ اُمم صلی اللہ تعالیٰ علیہ وآلہ وسلم نے ارشاد فرمایا: بے شک تمہارے نام مع شناخت مجھ پر پیش کیے جاتے ہیں لہذا مجھ پر احسن (یعنی خوبصورت الفاظ میں) دُروُدِ پاک پڑھو۔

(مصنف عبد الرزاق، کتاب الصلوة، باب الصلوة علی النبی، ۲/۱۴۰، حدیث ۳۱۱۶)

صَلُّوا عَلَی الْحَبِیْب! صَلَّى اللّٰهُ تَعَالٰی عَلَی مُحَمَّد

قبرستان کی حاضری

حضرت سیدنا امام صفیان بن عُیَیْنَةَ رَحْمَةُ اللّٰهِ تَعَالٰی عَلَیْہِہِ كَا یْمَانِہِ ہے: جب میرے والد صاحب کا انتقال ہو گیا تو میں نے بہت آہ و بکا کی (یعنی خوب رو یادھویا) اور اُن کی قبر پر روزانہ حاضری دینے لگا پھر رفتہ رفتہ کچھ کمی آگئی۔ ایک روز والد مرحوم نے خواب میں تشریف لا کر فرمایا: اے بیٹے! تم نے کیوں تاخیر کی؟ میں نے پوچھا: کیا آپ کو میرے آنے کا علم ہو جاتا ہے؟ فرمایا: کیوں نہیں، مجھے تمہاری ہر حاضری کی خبر ہو جاتی تھی اور میں تمہیں دیکھ کر خوش ہوتا تھا نیز میرے بڑوسی مُردے بھی تمہاری دُعا سے راضی ہوتے تھے۔ چنانچہ اس خواب کے بعد میں نے پابندی سے والد صاحب کی قبر پر جانا شروع

کر دیا۔ (شرح الصدور، باب زیارة القبور و علم الموتی... الخ، ص ۲۲۷)

میٹھے میٹھے اسلامی بھائیو! معلوم ہوا کہ قبر والے رشتے داروں اور دوست یاروں کی آمد اور ان کی دعا اور ایصالِ ثواب پر خوش ہوتے ہیں اور جو رشتے دار نہیں جاتا اس کے منتظر رہتے ہیں۔ لہذا ہمیں قبرستان جا کر مسلمانوں کی قبروں کی زیارت کرنی چاہیے کہ یہ سنت، باعثِ یادِ آخرت و مغفرت اور اہل قبور کے لیے سببِ منفعّت ہے۔ اس سلسلے میں تین فرامینِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم ملاحظہ ہوں:

تین فرامینِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم

﴿1﴾ میں نے تم کو زیارتِ قبور سے منع کیا تھا، اب تم قبروں کی زیارت کرو کہ وہ دُنیا میں بے رغبتی کا سبب ہے اور آخرت کی یاد دلاتی ہے۔

(ابن ماجہ، کتاب الجنائز، باب ماجاء فی زیارة القبور، ۲/۲۵۲، حدیث ۱۵۷۱)

﴿2﴾ جب کوئی شخص ایسی قبر پر گزرے جسے دُنیا میں جانتا تھا اور اس پر سلام کرے تو وہ مُردہ اسے پہچانتا ہے اور اس کے سلام کا جواب دیتا ہے۔

(تاریخ بغداد، حرف العین من آباء الابرہیمین، ۶/۱۳۵، حدیث ۳۱۷۵)

﴿3﴾ جو اپنے والدین دونوں یا ایک کی قبر کی ہر جمعہ کے دن زیارت کرے گا، اُس کی مغفرت ہو جائے گی اور نیکو کار لکھا جائے گا۔

(شعب الایمان، باب فی یر الوالدین، فصل فی حفظ حق الوالدین بعد موتہما،

۲۰۱/۶، حدیث ۷۹۰۱)

قبرستان کے مُردے خواب میں آ پہنچے!

ایک صاحب کا معمول تھا کہ وہ قبرستان میں آ کر بیٹھ جاتے اور جب بھی کوئی جنازہ آتا اس کی نماز پڑھتے اور شام کے وقت قبرستان کے دروازے پر کھڑے ہو کر اس طرح دعائیں دیتے: (اے قبر والو!) خدا تم کو اُنس عطا کرے، تمہاری غربت پر رحم کرے، تمہارے گناہ معاف فرمائے اور نیکیاں قبول کرے۔ وہی صاحب فرماتے ہیں: ایک شام (بوڈتِ رخصت) میں اپنا قبرستان والا معمول پورا نہ کر سکا یعنی اُنہیں دعائیں دیئے بغیر ہی گھر آ گیا۔ میرے خواب میں ایک کثیر مخلوق آ گئی، میں نے ان سے پوچھا: آپ لوگ کون ہیں اور کیوں آئے ہیں؟ بولے: ہم قبرستان والے ہیں، آپ نے عادت کر لی تھی کہ گھر آتے وقت ہم کو ہدیہ (یعنی تحفہ) دیتے تھے اور آج نہ دیا۔ میں نے کہا: وہ ہدیہ کیا تھا؟ تو انہوں نے کہا: وہ ہدیہ دعاؤں کا تھا۔ میں نے کہا: اچھا، اب یہ ہدیہ میں تم کو پھر سے دوں گا۔ اس کے بعد میں نے اپنے اس معمول کو کبھی ترک نہ کیا۔

(شرح الصدور، باب زیارة القبور و علم الموتی... الخ، ص ۲۲۶)

میٹھے میٹھے اسلامی بھائیو! اس حکایت سے معلوم ہوا کہ مرنے والے اپنی قبروں پر آنے اور جانے والوں کو پہچانتے ہیں اور انہیں زندوں کی دعاؤں سے فائدہ پہنچتا ہے، جب زندہ لوگوں کی طرف سے ایصالِ ثواب کے تحفے آنا بند ہوتے ہیں، تو ان کو آ گا ہی حاصل ہو جاتی ہے اور اللہ عَزَّوَجَلَّ اُنہیں اجازت دیتا ہے تو گھروں پر جا کر ایصالِ ثواب کا مُطالبہ بھی کرتے ہیں۔ میرے آقا علیٰ حضرت، امام اہلسنت، مجددِ دین

ولمت، مولانا شاہ امام احمد رضا خان عَلَیْهِ رَحْمَةُ الرَّحْمٰن فتاویٰ رضویہ جلد 9 صفحہ 650 پر نقل کرتے ہیں: مومنین کی رُوحیں ہر شب جمعہ (یعنی جمعرات اور جمعہ کی درمیانی رات)، روزِ عید، روزِ عاشورا اور شبِ براءت کو اپنے گھر آ کر باہر کھڑی رہتی ہیں اور ہر رُوح غمناک بلند آواز سے ندا کرتی (یعنی پکار کر کہتی) ہے کہ اے میرے گھر والو! اے میری اولاد! اے میرے قرابت دارو! (ہمارے ایصالِ ثواب کی نیت سے) صدقہ (خیرات) کر کے ہم پر مہربانی کرو۔

ہے کون کہ گریہ کرے یا فاتحہ کو آئے

بے کس کے اٹھائے تری رحمت کے بھرن پھول (حدائقِ بخشش)

سرکارِ نامدار صَلَّی اللہُ تَعَالٰی عَلَیْہِ وَاٰلِہٖ وَسَلَّم کا ارشادِ مشکبار ہے: مردے کا حال قبر میں ڈوبتے ہوئے انسان کی مانند ہے کہ وہ شدت سے انتظار کرتا ہے کہ باپ یا ماں یا بھائی یا کسی دوست کی دُعا اس کو پہنچے اور جب کسی کی دُعا سے پہنچتی ہے تو اُس کے نزدیک وہ دُنیا و مافیہا (یعنی دنیا اور اس میں جو کچھ ہے) سے بہتر ہوتی ہے۔ اللہ عَزَّ وَجَلَّ قبر والوں کو ان کے زندہ متعلقین کی طرف سے ہدیہ کیا ہوا ثواب پہاڑوں کی مانند عطا فرماتا ہے، زندوں کا ہدیہ (یعنی تحفہ) مُردوں کیلئے دعائے مغفرت کرنا ہے۔ (شعب الایمان، باب فی بر الوالدین، فصل فی حفظ حق الوالدین بعد موتہما، ۶/۲۰۳، حدیث ۷۹۰۵)

نورانی لباس

ایک بزرگ نے اپنے مرحوم بھائی کو خواب میں دیکھ کر پوچھا: کیا زندہ لوگوں کی

دُعائے لوگوں کو پہنچتی ہے؟ تو انہوں نے جواب دیا: ہاں اللہ عَزَّوَجَلَّ کی قسم! وہ نورانی لباس کی صورت میں آتی ہے اُسے ہم پہن لیتے ہیں۔

(شرح الصدور، باب ما ینفع المیت فی قبرہ، ص ۳۰۵)

جلوہ یار سے ہو قبر آباد و وحشتِ قبر سے بچا یارب

میٹھے میٹھے اسلامی بھائیو! معلوم ہوا فوت شدہ مسلمانوں کو زندوں کی دعاؤں کا بے حد فائدہ پہنچتا ہے، چنانچہ دعوتِ اسلامی کے اشاعتی ادارے مکتبۃ المدینہ کی مطبوعہ 419 صفحات پر مشتمل کتاب ”مدنی بیخ سورہ“ صفحہ 397 پر ہے: مدینے کے تاجدار صَلَّی اللہ تَعَالٰی عَلَیْہِ وَاٰلِہٖ وَسَلَّم کا فرمانِ مغفرت نشان ہے: میری اُمت گناہ سمیت قبر میں داخل ہوگی اور جب نکلے گی تو بے گناہ ہوگی کیونکہ وہ مؤمنین کی دعاؤں سے بخش دی جاتی ہے۔

(معجم اوسط، باب الالف، من اسمہ احمد، ۵۰۹/۱، حدیث ۱۸۷۹)

مجھ کو ثواب بھیجو دعائیں ہزار دو گو قبر میں اتار انہ دل سے اتار دو

صَلُّوْا عَلَی الْحَبِیْب! صَلَّی اللہ تَعَالٰی عَلَی مُحَمَّد

قبرستان کے مدنی پھول

﴿1﴾ قبرستان میں اس طرح کھڑے ہوں کہ قبلے کی طرف پیٹھ اور قبر والوں کے چہروں کی طرف منہ ہو، اس کے بعد ترمذی شریف میں بیان کر دہ یہ سلام کہیے: السَّلَامُ عَلَیْکُمْ يَا اَهْلَ الْقُبُورِ یَغْفِرُ اللّٰهُ لَنَا وَ لَکُمْ اَنْتُمْ سَلَفُنَا وَ نَحْنُ بِالْاٰثِرِ۔

ترجمہ: اے قبر والو! تم پر سلام ہو، اللہ عَزَّوَجَلَّ ہماری اور تمہاری مغفرت فرمائے، تم ہم سے پہلے آ گئے

اور ہم تمہارے بعد آنے والے ہیں۔

(ترمذی، کتاب الجنائز، باب ما یقول الرجل اذا دخل المقابر، ۳۲۹/۲، حدیث ۱۰۵۵)

﴿2﴾ قبرستان کی حاضری کے موقع پر ادھر ادھر کی باتوں اور غفلت بھرے خیالوں کے بجائے فکر مدینہ یعنی اپنا محاسبہ کرتے ہوئے حدیث پاک کے ان الفاظ کو یاد کیجئے:

كَمَا تَدِينُ تَدَانُ یعنی جیسی کرنی ویسی بھرنی۔

(جامع صغیر للسیوطی، حرف الکاف، ص ۳۹۹، حدیث ۶۴۱۱)

قبر میں میت اُترتی ہے ضرور

جیسی کرنی ویسی بھرنی ہے ضرور

﴿3﴾ قبر پر پھول ڈالنا بہتر ہے کہ جب تک تر رہیں گے تسبیح کریں گے اور میت کا دل بہلے گا۔

(ردالمحتار، کتاب الصلاة، باب صلاة الجنائز، مطلب فی وضع الجرید... الخ، ۱۸۴/۳)

﴿4﴾ یوہیں جنازے پر پھولوں کی چادر ڈالنے میں حرج نہیں۔

(بہار شریعت، حصہ ۱، ۸۵۲/۱)

﴿5﴾ قبر پر سے تر گھاس نوچنا نہ چاہیے کہ اُس کی تسبیح سے رحمت اُترتی ہے اور میت کو

اُس حاصل ہوتا ہے اور نوچنے میں میت کا حق ضائع کرنا ہے۔ (ردالمحتار، کتاب الصلاة،

باب صلاة الجنائز، مطلب فی وضع الجرید... الخ، ۱۸۴/۳)

﴿6﴾ قبر کے اوپر ”اگر تھی“ نہ جلائی جائے اس میں سُوئے اَدَب (یعنی بے اَدَبی) اور

بدفالی ہے۔ (فتاویٰ رضویہ، ۲۸۲/۹-۵۲۵ ملخصاً)

﴿7﴾ قبر پر چراغ یا موم بتی وغیرہ نہ رکھے ہاں رات میں راہ چلنے والوں کے لیے روشنی

مقصود ہو، تو قبر کے ایک جانب خالی زمین پر موم بتی یا چراغ رکھ سکتے ہیں۔

﴿8﴾ قبر پر پاؤں رکھنے یا سونے سے قبر والے کو ایذا ہوتی ہے اور بلا اجازت شرعی کسی مسلمان کو ایذا دینا حرام اور جہنم میں لے جانے والا کام ہے۔ لہذا کسی مسلمان کی قبر پر پاؤں نہ رکھے، نہ کسی قبر کو روندے، نہ کسی قبر پر بیٹھے اور نہ ہی ٹیک لگائے کیونکہ اس سے نبی کریم، رؤف رحیم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے منع فرمایا ہے۔ چنانچہ دو فرامین مصطفیٰ صَلَّى اللَّهُ تَعَالَى عَلَيْهِ وَآلِهِ وَسَلَّمَ پڑھئے:

﴿1﴾ مجھے آگ کی چنگاری پر یا تلوار پر چلنا یا میرا پاؤں جوتے میں سی دیا جانا زیادہ پسند ہے اس سے کہ میں کسی مسلمان کی قبر پر چلوں۔

(ابن ماجہ، کتاب الجنائز، باب ماجاء فی النهی عن المشی علی القبور و الجلوس علیها،

۲/۲۵۰، حدیث ۱۵۶۷)

﴿2﴾ اگر کوئی شخص انگاروں پر بیٹھ جائے جس سے اس کے کپڑے جل جائیں اور آگ اس کی کھال تک پہنچ جائے تو یہ قبر پر بیٹھنے سے بہتر ہے۔

(مسلم، کتاب الجنائز، باب النهی عن الجلوس علی القبور و الصلاة علیہ، ص ۴۸۳، حدیث ۱۹۷۱)

صَلُّوا عَلَي الْحَبِيبِ! صَلَّى اللَّهُ تَعَالَى عَلَي مُحَمَّد

اجتماعِ ذکرو نعت برائے ایصالِ ثواب کے بیانات

بیان نمبر: 1

ایمان کی حفاظت

دُرُودِ شریف کی فضیلت

امام الصّابِرین، سید الشاکرین صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ دلنشین ہے:
جبرائیل (عَلِیْہِ السَّلَام) نے مجھ سے عرض کی کہ رب تعالیٰ فرماتا ہے: اے محمد! (عَلِیْہِ الصَّلٰوۃُ
وَالسَّلَام) کیا تم اس بات پر راضی نہیں کہ تمہارا اُمّتی تم پر ایک بار دُرُود بھیجے، میں اُس پر
دس رحمتیں نازل کروں اور تمہاری اُمت میں سے جو کوئی ایک سلام بھیجے، میں اُس پر
دس سلام بھیجوں۔ (مشکاة المصابیح، کتاب الصلاة، باب الصلاة علی النبی صلی اللہ تعالیٰ

علیہ والہ وسلم وفضلہا، الفصل الثانی، ۱/۱۸۹، حدیث ۹۲۸)

صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد

بلعَم بن باعوراء کا انجام

حضرت سیدنا عبد اللہ بن عباس رَضِيَ اللہُ تَعَالٰی عَنْہُمَا فرماتے ہیں کہ جب حضرت
سیدنا موسیٰ عَلِیْہِ السَّلَام نے بلعَم بن باعوراء کی ”جَبَّارِین“ نامی قوم سے جنگ کا ارادہ کیا
اور سرزمینِ شام میں نزول فرمایا تو بلعَم بن باعوراء کی قوم اس کے پاس آئی اور اس سے
کہنے لگی کہ حضرت موسیٰ عَلِیْہِ السَّلَام اپنے ساتھ بہت بڑا اور طاقتور لشکر لے آئے ہیں تاکہ

ہم سے جنگ کریں اور ہمیں ہمارے شہروں سے نکال کر ہماری بجائے بنی اسرائیل کو اس سرزمین میں آباد کریں، تمہارے پاس اسمِ اعظم ہے اور تمہاری ہر دعا قبول ہوتی ہے، تم نکلو اور اللہ تعالیٰ سے دعا کرو کہ وہ انہیں یہاں سے بھگا دے۔ قوم کی بات سن کر بلعم نے کہا: افسوس ہے تم پر حضرت موسیٰ علیہ السلام اللہ تعالیٰ کے نبی ہیں، ان کے ساتھ فرشتے اور ایمان دار لوگ ہیں، اس لئے میں ان کے خلاف کیسے بددعا کر سکتا ہوں، مجھے اللہ تعالیٰ کی طرف سے جو علم ملا ہے اس کا تقاضا یہ ہے کہ اگر میں نے حضرت موسیٰ علیہ السلام کے خلاف ایسا کیا تو میری دنیا و آخرت برباد ہو جائے گی۔ قوم نے جب گریہ و زاری کے ساتھ مسلسل اصرار کیا تو بلعم نے کہا: اچھا میں پہلے اپنے رب عزوجل کی مرضی معلوم کر لوں۔

بلعم کا یہی طریقہ تھا کہ جب کبھی کوئی دعا کرتا تو پہلے مرضی الہی عزوجل معلوم کر لیتا اور خواب میں اس کا جواب مل جاتا، چنانچہ اس مرتبہ اس کو یہ جواب ملا کہ حضرت موسیٰ علیہ السلام اور ان کے ساتھیوں کے خلاف دعائے کرنا۔ چنانچہ اُس نے قوم سے کہہ دیا کہ میں نے اپنے رب سے اجازت چاہی تھی مگر میرے رب نے ان کے خلاف بددعا کرنے کی ممانعت فرمادی ہے۔ پھر اس کی قوم نے اُسے ہدیے اور نذرانے دیئے جنہیں اُس نے قبول کر لیا۔ اُس کے بعد قوم نے دوبارہ اس سے بددعا کرنے کی درخواست کی تو دوسری مرتبہ بلعم نے رب تبارک و تعالیٰ سے اجازت چاہی۔ اب کی بار اس کا کچھ جواب نہ ملا تو اُس نے قوم سے کہہ دیا کہ مجھے اس مرتبہ کچھ جواب ہی نہیں ملا۔ وہ لوگ کہنے لگے کہ اگر اللہ تعالیٰ کو منظور نہ ہوتا تو وہ پہلے کی طرح دوبارہ بھی صاف مٹع فرمادیتا،

پھر قوم نے اور بھی زیادہ اصرار کیا حتیٰ کہ وہ ان کی باتوں میں آ گیا۔ چنانچہ بلعم بن باعوراء اپنی گدھی پر سوار ہو کر ایک پہاڑ کی طرف روانہ ہوا۔ گدھی نے اُسے کئی مرتبہ گرایا اور وہ پھر سوار ہو جاتا حتیٰ کہ اللہ عَزَّوَجَلَّ کے حکم سے گدھی نے اس سے کلام کیا اور کہا: افسوس! اے بلعم! کہاں جا رہے ہو؟ کیا تم دیکھ نہیں رہے کہ فرشتے مجھے جانے سے روک رہے ہیں۔ (شرم کرو) کیا تم اللہ تعالیٰ کے نبی اور فرشتوں کے خلاف بددعا کرنے جا رہے ہو؟ بلعم پھر بھی باز نہ آیا اور آخر کار وہ بددعا کرنے کے لئے اپنی قوم کے ساتھ پہاڑ پر چڑھا۔

اب بلعم جو بددعا کرتا اللہ تعالیٰ اس کی زبان کو اس کی قوم کی طرف پھیر دیتا تھا اور اپنی قوم کے لئے جو دعائے خیر کرتا تھا تو بجائے قوم کے بنی اسرائیل کا نام اُس کی زبان پر آتا تھا۔ یہ دیکھ کر اس کی قوم نے کہا: اے بلعم! تو یہ کیا کر رہا ہے؟ بنی اسرائیل کے لیے دعا اور ہمارے لئے بددعا کیوں کر رہا ہے؟ بلعم نے کہا: یہ میرے اختیار کی بات نہیں، میری زبان میرے قبضہ میں نہیں ہے، اللہ تعالیٰ کی قدرت مجھ پر غالب آگئی ہے۔ اتنا کہنے کے بعد اس کی زبان نکل کر اس کے سینے پر لٹک گئی۔ اس نے اپنی قوم سے کہا: میری تو دنیا و آخرت دونوں برباد ہو گئیں، اب میں تمہیں ان کے خلاف ایک تدبیر بتاتا ہوں تم حسین و جمیل عورتوں کو بنا سنوار کر ان کے لشکر میں بھیج دو، اگر ان میں سے ایک شخص نے بھی بدکاری کر لی تو تمہارا کام بن جائے گا کیونکہ جو قوم زنا کرے اللہ تعالیٰ اس پر سخت ناراض ہوتا ہے اور اُسے کامیاب نہیں ہونے دیتا، چنانچہ بلعم کی قوم نے اسی طرح کیا، جب عورتیں بن سنور کر لشکر میں پہنچیں تو ایک کنعانی عورت بنی اسرائیل کے ایک سردار کے پاس سے گزری تو وہ اپنے حُسن و جمال کی وجہ سے اُسے پسند آگئی۔ حضرت

موسیٰ عَلَیْهِ السَّلَام کے مٹے کرنے کے باوجود اُس سردار نے اس عورت کے ساتھ بدکاری کی، اس کی پاداش میں اُسی وقت بنی اسرائیل پر طاعون مُسَلِّط کر دیا گیا۔ حضرت موسیٰ عَلَیْهِ السَّلَام کا مُشیر اس وقت وہاں موجود نہ تھا جب وہ آیا تو اس نے بدکاری کا قِضہ معلوم ہونے کے بعد مرد و عورت دونوں کو قتل کر دیا۔ تب طاعون کا عذاب اُن سے اٹھایا گیا، لیکن اس دوران ستر ہزار اسرائیلی طاعون سے ہلاک ہو چکے تھے۔ (صراط الجنان، پ ۹، الاعراف، تحت الآیة: ۱۷۵، ۳/۴۷۲ و تفسیر بغوی، الاعراف، تحت الآیة: ۱۷۵، ۲/۱۷۹)

روایت ہے کہ بعض انبیائے کرام عَلَیْهِمُ السَّلَام نے خدا تعالیٰ سے دریافت کیا کہ تو نے بلعم بن باعوراء کو اتنی نعمتیں عطا فرما کر پھر اس کو کیوں ذلت کے گڑھوں میں گرا دیا؟ تو اللہ تعالیٰ نے فرمایا کہ اُس نے میری نعمتوں کا کبھی شکر ادا نہیں کیا۔ اگر وہ شکر گزار ہوتا تو میں اس کی کرامتوں کو سلب کر کے اس کو دونوں جہاں میں اس طرح ذلیل و خوار اور خائب و خاسر نہ کرتا۔ (تفسیر روح البیان، ۳/۱۳۹، الاعراف، تحت الآیة: ۱۰)

میٹھے میٹھے اسلامی بھائیو! آپ نے ملاحظہ فرمایا کہ قوم جبّارین کا ایک ایسا شخص جو اُن میں نہایت ہی معزز تھا، جسے اللہ تعالیٰ نے اسمِ اعظم کا علم دیا تھا اور وہ ایسا مُسْتَجَابُ الدُّعَوَاتِ تھا کہ جو دعا مانگتا قبول ہوتی لیکن اس کا انجام کتنا عبرت ناک ہوا کہ اس کا ایمان ہی سلامت نہ رہا اور کافر ہو کر مرا۔ بارگاہِ الہی سے ایسا مُرْدُود و مُعْطَرِد ہوا کہ عمر بھر گتے کی طرح لٹکتی ہوئی زبان لیے پھر اور آخرت میں جہنم کی بھڑکتی ہوئی شعلہ بار نار کا حق دار ہوا۔ اَلْعِبَادُ بِاللّٰهِ عَزَّ وَجَلَّ

اس واقعہ سے عبرت حاصل کرتے ہوئے ہمیں اللہ عَزَّ وَجَلَّ کی بے نیازی اور اُس

کی کُفّیہ تدبیر سے ڈرتے رہنا چاہیے کہ کہیں گناہوں کی ٹحسوت ایمان کی بربادی کا سبب نہ بن جائے کیونکہ اس بات میں تو کوئی شک نہیں کہ ہم مسلمان ہیں مگر ہم میں سے کسی کے پاس اس بات کی کوئی ضمانت نہیں کہ وہ مرتے دم تک مسلمان ہی رہے گا۔ جس طرح بے شمار کُفار خوش قسمتی سے مسلمان ہو جاتے ہیں اسی طرح مُتَعَدِّد بنصیب مسلمانوں کا مَعَاذَ اللّٰهِ عَزَّ وَجَلَّ ایمان سے مُخَّرَف ہونا (یعنی پھر جانا) بھی ثابت ہے اور جو ایمان سے پھر کر یعنی مُرْتَد ہو کر مرے گا وہ ہمیشہ ہمیشہ کیلئے دوزخ میں رہے گا۔ چنانچہ پارہ 2 سورۃ البقرہ آیت نمبر 217 میں فرمان باری تعالیٰ ہے:

وَمَنْ يَّرْتَدِ مِنْكُمْ عَنْ دِينِهِ وَيَكُفِّرْ
وَهُوَ كَافِرٌ فَإِنَّ أَعْمَالَهُمْ فِي
الدُّنْيَا وَالْآخِرَةِ وَأُولَئِكَ أَصْحَابُ
النَّارِ هُمْ فِيهَا خَالِدُونَ ﴿۲۱۷﴾

ترجمہ کنز الایمان: اور تم میں جو کوئی اپنے
دین سے پھرے پھر کافر ہو کر مرے تو ان لوگوں
کا کیا کارت گیا دنیا میں اور آخرت میں اور وہ
دوزخ والے ہیں انہیں اس میں ہمیشہ رہنا۔

نہ جانے ہمارا خاتمہ کیسا ہو

ایک طویل حدیث پاک میں نبی پاک، صاحبِ اولادِ اک صلی اللہ تعالیٰ علیہ وآلہ وسلم نے یہ بھی ارشاد فرمایا: اولادِ آدم مختلف طبقات پر پیدا کی گئی ان میں سے بعض مومن پیدا ہوئے حالتِ ایمان پر زندہ رہے اور مومن ہی مرے گئے، بعض کافر پیدا ہوئے حالتِ کُفر پر زندہ رہے اور کافر ہی مرے گئے جبکہ بعض مومن پیدا ہوئے مومنانہ زندگی گزارے اور حالتِ کُفر پر مرے بعض کافر پیدا ہوئے، کافر زندہ رہے اور مومن ہو کر مرے گئے۔

(ترمذی، کتاب الفتن، باب ما أخبر النبی اصحابہ بما ہو کائن الی یوم القیامة، ۴/۸۱، حدیث ۲۱۹۸)

شیطان عزیزوں کے روپ میں

بیٹھے بیٹھے اسلامی بھائیو! دنیا میں آنے کو تو ہم آگئے مگر اب دنیا سے ایمان کو سلامت لے جانے کیلئے سخت دشوار گزار گھاٹیوں سے گزرنا ہوگا اور پھر بھی کچھ نہیں معلوم کہ خاتمہ کیسا ہوگا! آہ! آہ! آہ! موت کے وقت ایمان چھیننے کیلئے شیطان طرح طرح کے تھہ کڈے استعمال کریگا حتیٰ کہ ماں باپ کا روپ دھار کر بھی ایمان پر ڈاکے ڈالے گا اور یہود و نصاریٰ کو دُستِ ثابت کرنے کی مڈموم سٹی کرے گا۔ یقیناً وہ ایسا نازک موقع ہو گا کہ بس جس پر اللہ رَحْمَنُ عَزَّوَجَلَّ کا خاص کَرَم و احسان ہوگا وہی کامیاب و کامران ہوگا اور اسی کا ایمان سلامت رہے گا۔ میرے آقا اعلیٰ حضرت، امام اہلسنت، مولانا شاہ امام احمد رضا خان عَلَیْہِ رَحْمَةُ الرَّحْمٰنِ فتاویٰ رضویہ جلد 9 صفحہ 83 پر فرماتے ہیں کہ امام ابنِ الحَاجِ مَلِی قُدَسَ سِرُّہُ السَّمَاوِیَّی "مَدْحَل" میں فرماتے ہیں کہ دَمِ نَزْعِ دُوشِیْطَانِ، آدمی کے دونوں پہلو پر آ کر بیٹھے ہیں ایک اس کے باپ کی شکل بن کر دوسرا ماں کی۔ ایک کہتا ہے: وہ شخص یہودی ہو کر مرے تو (بھی) یہودی ہو جا کہ یہود وہاں بڑے چین سے ہیں۔ دوسرا کہتا ہے: وہ شخص نصرانی (یعنی کرچین ہو کر دنیا سے) گیا تو (بھی) نصرانی (کرچین) ہو جا کہ نصاریٰ (کرچین) وہاں بڑے آرام سے ہیں۔ (المدخل لابن الحاج، 3/181)

پیدا نہ ہونے والا قابلِ رشک ہے

بیٹھے بیٹھے اسلامی بھائیو! واقعی مُعَامَلہ بڑا نازک ہے، بربادی ایمان کے خوف سے خائفین کے دل ٹکرے ٹکرے ہو جاتے ہیں۔ دنیا میں جیتے جی مومن ہونا یقیناً باعث

سعادت ہے مگر یہ سعادت حقیقت میں اسی صورت میں سعادت ہے کہ دنیا سے رخصت ہوتے وقت ایمان سلامت رہے۔ خدا کی قسم! قابل رشک وہی ہے جو قبر کے اندر بھی مومن ہے۔ جی ہاں جو دنیا سے ایمان سلامت لے جانے میں کامیاب ہو، وہی حقیقی معنوں میں کامیاب اور جو جنت کو پالے وہی با مراد ہے۔ چنانچہ پارہ 4 سورہ آل عمران آیت نمبر 185 میں ارشاد ہوتا ہے:

فَمَنْ زُحِرَ عَنِ النَّارِ وَأُدْخِلَ
الْجَنَّةَ فَقَدْ فَازَ وَمَا الْحَيَاةُ الدُّنْيَا
إِلَّا مَتَاعٌ الْعُزْرُومِ ۝۱۸۵

ترجمہ کنز الایمان: جو آگ سے بچا کر
جنت میں داخل کیا گیا وہ مراد کو پہنچا اور دنیا
کی زندگی تو یہی دھوکے کا مال ہے۔

بری صحبت ایمان کے لئے خطرناک ہے

بیٹھے بیٹھے اسلامی بھائیو! خاتمہ برا ہونے یا ایمان پر خاتمہ نہ ہونے کے کچھ اسباب ہیں جن میں ایک بہت بڑا سبب بری صحبت ہے یاد رکھئے بری صحبت ایمان کے لیے بہت خطرناک ہے۔ افسوس! صد کروڑ افسوس! اس کے باوجود ہم بڑے دوستوں سے باز نہیں آتے، گپ شپ کی بیٹھکوں سے خود کو نہیں بچاتے، مذاق مسخریوں اور غیر سنجیدہ حرکتوں کی عادتوں سے پیچھا نہیں چھڑاتے۔ آہ! بری صحبت کی نحوست ایسی چھائی ہے کہ لمحہ بھر کے لیے بھی تنہائی میں یادِ الہی عَزَّوَجَلَّ کرنے کو جی نہیں چاہتا۔ زبان کی عدم حفاظت کا دور دورہ ہو گیا۔ ہماری اکثریت کی حالت یہ ہو گئی ہے کہ جو منہ میں آیا بک دیا۔ افسوس! اللہ عَزَّوَجَلَّ کی خوشی اور ناخوشی کا احساس کم ہو گیا۔ زبان سے نکلے ہوئے الفاظ کی اہمیت کے تعلق سے ایک عبرت انگیز حدیث پاک ملاحظہ فرمائیے۔ چنانچہ سرکار

مدینہ، راحتِ قلب و سینہ صَلَّی اللہُ تَعَالَى عَلَیْہِ وَاٰلِہٖ وَسَلَّم کا ارشادِ عبرت بنیاد ہے: بندہ کبھی اللہ تعالیٰ کی خوشنودی کی بات کہتا ہے اور اس کی طرف توجہ بھی نہیں کرتا (یعنی بعض باتیں انسان کے نزدیک نہایت معمولی ہوتی ہیں) اللہ تعالیٰ اس (بات) کی وجہ سے اس کے بہت سے دُرّے بلند کرتا ہے اور کبھی اللہ پاک کی ناراضی کی بات کرتا ہے اور اس کا خیال بھی نہیں کرتا اس (بات) کی وجہ سے جہنم میں گرتا ہے۔

(بخاری، کتاب الرقاق، باب حفظ اللسان، ۴/۲۴۱، حدیث ۶۴۷۸)

بیٹھے بیٹھے اسلامی بھائیو! ماحول بد سے بدتر ہوتا جا رہا ہے، زبانوں کی لگامیں اکثر ڈھیلی ہو چکی ہیں، سنی علماء کی صحبتوں سے محروم، مدنی ماحول سے دور، غیر سنجیدہ نوجوانوں بلکہ اسی طرح کے بک بک جھک جھک کرنے والے بڑے بڑے بوڑھوں کی فضول بیٹھکوں سے حساس شخص بہت گھبراتا ہے، کیوں کہ ایسی جگہوں پر زبانیں قینچیوں کی طرح چل رہی ہوتی ہیں، مَعَاذَ اللہِ عَزَّ وَجَلَّ بسا اوقات کُفریہ کلمات بھی بک دیئے جاتے ہیں۔ ایسی مجلسوں میں بربادیِ ایمان کا سخت خطرہ رہتا ہے۔ نیکی کی دعوت دینے یا کسی سخت حاجت پڑنے اور شرعی اجازت ملنے پر حسبِ ضرورت شرکت کرنے کے علاوہ ایسی محفلوں سے دور رہنا بے حد ضروری ہے۔

تشویشِ سخت تشویش کی بات یہ ہے کہ ضروریاتِ دین میں سے کسی ضرورتِ دینی کا انکار یونہی جو فعلِ منافیِ ایمان (یعنی ایمان کی ضد) ہے مثلاً بُت یا چاند سورج کو سجدہ کرنا ایسا قطعاً کُفر ہے کہ اس میں جہالت بھی عذر نہیں یعنی اس کا کُفر ہونا معلوم ہو یا نہ ہو دونوں ہی صورتوں میں کُفر ہے۔ چنانچہ علامہ بدر الدین عینی حنفی رَحْمَةُ اللہِ تَعَالَى عَلَیْہِ عُمَدَةُ القاری

میں ارشاد فرماتے ہیں: ”ہر اس انسان کی تکفیر کی جائے گی (یعنی اس کو کافر قرار دیا جائے گا) جو صریح کلمہ کفر منہ سے نکالے یا پھر ایسا فعل کرے جو کفر کا باعث ہو اگرچہ وہ یہ جانتا نہ ہو کہ یہ کلمہ یا فعل کفر ہے۔“ (عمدۃ القاری، کتاب الایمان، باب خوف المؤمن من ان یحبط عمله وهو لا یشعر، ۱/۴۰۳)

افسوس! کفریہ کلمات کی معلومات نہیں

افسوس! ہماری غالب اکثریت کو کفریہ کلمات کی مکاشفہ، معلومات بھی نہیں۔ ہر ایک کو اپنے بارے میں یہ خوف رکھنا چاہئے کہ کہیں ایسا نہ ہو کہ مجھ سے کوئی ایسا قول یا فعل صادر ہو جائے جس کے سبب مَعَاذَ اللّٰهِ عَزَّوَجَلَّ ایمان برباد ہو جائے اور کیا کر یا سب اکارت جائے اور مَعَاذَ اللّٰهِ عَزَّوَجَلَّ کفر ہی پر دنیا سے سفر ہو جائے اور پھر ہمیشہ، ہمیشہ کیلئے جہنم مُقَدَّر ہو جائے۔

کفریہ کلمات عام ہونے کے بعض اسباب

افسوس! صد کروڑ افسوس! آج کل فلموں ڈراموں، فلمی گانوں، اخباری مضمونوں، جنسی و رومانی ناولوں، عشقیہ و فحشیہ افسانوں، بچوں کی بیہودہ کہانیوں، طرح طرح کے بے تکرہ ہفت روزوں، حیا سوز ماہناموں اور مُخْرَبِ اخلاق ڈائجسٹوں اور مزاحیہ چٹکلوں کی کیسٹوں وغیرہ کے ذریعے کفریہ کلمات عام ہوتے جا رہے ہیں۔

کفریہ کلمات کے متعلق علم سیکھنا فرض ہے

یاد رکھئے! کفریہ کلمات کے متعلق علم حاصل کرنا فرض ہے۔ چنانچہ میرے آقا اعلیٰ

حضرت، امام اہلسنت، مولانا شاہ امام احمد رضا خان عَلَیْہِ رَحْمَةُ الرَّحْمٰنِ فتاویٰ رضویہ جلد 23 صفحہ 624 پر فرماتے ہیں: مُحْرَمَاتٌ بِاطْفِیْہِ (یعنی باطنی ممنوعات مثلاً) تَلْبِئُورِ یَا وَعَجَب (یعنی خود پسندی) و حَسَدٌ وَغَیْرُہَا اور ان کے مُعَالَجَات (یعنی علاج) کہ ان کا علم بھی ہر مسلمان پر اہم فرائض سے ہے۔ مزید صفحہ 626 پر فتاویٰ شامی کے حوالے سے فرماتے ہیں: حرام الفاظ اور کُفْرِیَہِ کلمات کے متعلق علم سیکھنا فرض ہے، اس زمانے میں یہ سب سے ضروری امور ہیں۔ (ردالمحتار، مطلب: فی فرض الکفایة وفرض العین، ۱/۱۰۷)

مگر افسوس! آج مسلمان علم دین سے دور جا پڑا ہے اور شاید یہی وجہ ہے کہ یہ راہ ہدایت سے بھٹک کر، نا صرف گناہوں کی دلدل میں پھنس چکا ہے بلکہ ہنسی مذاق اور غمی و خوشی کے موقعوں پر بڑی بے باکی کیساتھ کُفْرِیَہِ کلمات بک دیتا ہے۔ یاد رکھئے! جس طرح اندھیرے میں سفر کرنے کے لئے چراغ کی روشنی ضروری ہے اسی طرح ایمان کی حفاظت اور زندگی کے اس سفر میں کامیابی کے لئے عقل کو علم دین کے چراغ کی ضرورت پڑتی ہے۔ اگر علم دین کی روشنی نہیں ہوگی تو عقل کا بے لگام گھوڑا اٹھو کر کھا کر کُفر و جہالت کے اندھیروں میں بھٹکتا رہ جائے گا۔ آج اگر ہم اپنے ارد گرد پائی جانے والی برائیوں کی وجوہات کا جائزہ لیں تو ہمیں اس کی ایک بہت بڑی وجہ جہالت بھی نظر آئے گی کہ لوگ لاعلمی کی وجہ سے ان برائیوں اور گناہوں میں مبتلا ہیں اور یہ تو ظاہر ہے کہ جو جہالت کے نشہ میں بد مست ہو وہ کیا جانے کہ بُرائی کیا ہے اور اچھائی کیا؟ چنانچہ حضرت سَیِّدُنا مَعَاذِ بنِ جَبَلِ رَضِیَ اللہُ تَعَالٰی عَنْہُ سے مروی ہے کہ اللہ عَزَّ وَجَلَّ کے پیارے رسول، رسولِ مَقْبُولِ صَلَّی اللہُ تَعَالٰی عَلَیْہِ وَاٰلِہٖ وَسَلَّمَ کا فرمانِ مَقْبُولِ ہے: بے شک تم لوگ اپنے رب کی طرف

سے دلیل (یعنی ہدایت) پر ہو جب تک تم میں دو نشے ظاہر نہ ہوں، ایک جہالت کا نشہ اور دوسرا دنیوی زندگی سے محبت کا نشہ۔ پس تم لوگ (ابھی تو) نیکی کا حکم دیتے ہو اور برائیوں سے منع کرتے ہو اور اللہ عزوجل کی راہ میں جہاد کرتے ہو (لیکن) جب تم میں دنیا کی محبت پیدا ہو جائے گی تو تم نہ تو نیکی کا حکم دو گے اور نہ برائیوں سے منع کرو گے اور نہ راہِ خدا میں جہاد کرو گے۔ پس اُس وقت قرآن و سنت کی بات کہنے والا مہاجرین اور انصار میں سب سے پہلے ایمان لانے والوں کی طرح ہوگا۔

(مجمع الزوائد، کتاب الفتن، باب النهی عن المنکر... الخ، ۷/۵۳۳، حدیث ۱۲۱۵۹)

افسوس! فی زمانہ یہ دونوں مذموم نشے عام دیکھے جا رہے ہیں۔ جہالت کے نشے میں آج ہماری غالب اکثریت بدست ہے۔ اگر کوئی کہے کہ تعلیم تو خوب عام ہو گئی ہے اور جگہ بہ جگہ اسکول اور کالج کھل چکے ہیں اب جہالت کہاں رہی ہے؟ تو معاف کیجئے صرف عصری تعلیم جہالت کا علاج نہیں۔ صحیح یہی ہے کہ اسلامی احکام پر مبنی فرضِ علوم حاصل کرنے ہی سے جہالت دور ہو سکتی ہے۔ فی زمانہ مسلمانوں کی بھاری اکثریت میں ضروری دینی معلومات کا بے حد فقدان (یعنی کمی) ہے۔ آج دنیا جن لوگوں کو تعلیم یافتہ کہتی ہے ان کی اکثریت دُرست مخارج سے قرآن کریم نہیں پڑھ سکتی! یہ جہالت نہیں تو کیا ہے؟ پڑھے لکھوں سے وضو اور غسل کا صحیح طریقہ یا نماز کے ارکان پوچھ لیجئے شاید ہی کوئی بتا پائے، ان سے جنازے کی دعا سنانے کی فرمائش کر دیکھئے شاید بغلیں جھانکنے لگیں! جہالت و بے دینی اس حد تک پہنچ چکی ہے کہ علمائے دین کا ادب و احترام کرنے کے بجائے معاذ اللہ عزوجل علما کی توہین کی جاتی ہے، ہنسی مذاق اور خوشی و غمی

کے موقعوں پر کلمات کُفر بکے جاتے ہیں، بد اخلاقی، بد سلوکی، عورتوں پر ظلم، دھوکا دہی، وعدہ خلافی، شراب نوشی اور دیگر خرافات کا بازار گرم کر رکھا ہے۔ ان سب بُرائیوں کا سبب علمِ دین سے دوری، فکرِ آخرت سے غفلت اور ایمان کی حفاظت کا ذہن نہ ہونا ہے۔ افسوس صد کروڑ افسوس! آج کل اکثر مسلمانوں کی توجہ صرف اور صرف مُرَوِّجہ عُشریٰ تعلیم کی طرف ہے، اسی کی ہر طرف پذیرائی ہے، ساری دولت و قوت اسی پر صرف کی جا رہی ہے جبکہ ایمان کی حفاظت کا ذہن رکھنے والے اور علمِ دین کے پڑھنے والے سعادت مند نسبتاً کم ہیں۔ یقیناً یہ سب دنیاوی زندگی کے نشے کے گر شے ہیں۔

میٹھے میٹھے اسلامی بھائیو! ایمان کی حفاظت اور علمِ دین حاصل کرنے کا ایک بہت بہترین ذریعہ دعوتِ اسلامی کے ہفتہ وار سنتوں بھرے اجتماع میں شرکت بھی ہے، اجتماع میں شرکت کو معمول بنا لیجئے اِنْ شَاءَ اللہ عَزَّوَجَلَّ اس کی برکت سے ایمان کی حفاظت کا سامان ہوگا اور علمِ دین کے موتی ملیں گے، جہالت کے اندھیرے دور ہوں گے اور زندگی علم و عمل کی کرنوں سے جھلملانے لگے گی۔ آئیے دعوتِ اسلامی کے ہفتہ وار سنتوں بھرے اجتماع میں شرکت کی مدنی بہار سماعت فرمائیے۔ چنانچہ

پتھر دل بھی رو پڑا

باب المدینہ (کراچی) کے ایک اسلامی بھائی کے بیان کا خلاصہ ہے، اٹھتی جوانی اور اچھی صحت نے مجھے مغرور بنا دیا تھا، نت نئے فینسی ملبوسات سلوانا، کالج آتے جاتے بس کا ٹکٹ بھلانا، کنڈیکٹر مانگے تو بد معاشی پر اتر آنا، رات گئے تک آوارہ گردی میں

وقت گونا، جوئے میں پیسے لٹانا وغیرہ ہر طرح کی معصیت مجھ میں سرایت کئے ہوئے تھی۔ والدین سمجھا سمجھا کر تھک چکے تھے، میری اصلاح کیلئے دعا کرتے کرتے امی جان کی پلکیں بھیگ جاتیں مگر میں تھا کہ اپنے ہی حال میں مست تھا اور میرے کانوں پر جوں تک نہ رہتی۔ شب دروڑ اسی طرح گزر رہے تھے کہ حُسنِ اتفاق سے ہمارے علاقے کے ایک اسلامی بھائی کبھی کبھی سرسری طور پر دعوتِ اسلامی کے ہفتہ وار سنتوں بھرے اجتماع کی دعوت پیش کر دیتے اور میں بھی سنی اُن سنی کر دیتا مگر ایک بار اجتماعِ والی شام وہی اسلامی بھائی محبت بھرے انداز میں ایک دم اصرار پر اُتر آئے کہ آج تو آپ کو چلنا ہی پڑے گا، میں نالتا رہا مگر وہ نہ مانے اور دیکھتے ہی دیکھتے انہوں نے رکشا روک لیا اور بڑی منت کیسا تھ کچھ اس انداز میں بیٹھنے کیلئے درخواست کی کہ اب مجھ سے انکار نہ ہو سکا، میں بیٹھ گیا اور ہم دعوتِ اسلامی کے اولین مدنی مرکز جامع مسجد گلزار حبیب آہنچے۔ جب دعا کیلئے بتیاں بجھائی گئیں تو یہ سمجھ کر کہ اجتماع ختم ہو گیا ہے، میں اُٹھ گیا، مجھے کیا معلوم کہ اب آنے والے لمحات میں میری تقدیر میں مدنی انقلاب برپا ہونے والا ہے۔ خیر میرے اس محسنِ اسلامی بھائی نے محبت بھرے انداز میں سمجھا بھجا کر مجھے جانے سے روکا اور میں دوبارہ بیٹھ گیا۔ اب اللہ اللہ اللہ اللہ۔۔۔ کی صداؤں سے فضا گونج اٹھی۔ اللہ اللہ کی یہ صدا سناں ناصر میرے کانوں میں رس گھول رہی تھیں بلکہ میرے قلب پر چڑھی گناہوں کی گندگی دھو رہی تھیں۔ پھر جب رقت انگیز دعا شروع ہوئی تو شرکائے اجتماع کی ہچکیوں کی آواز بلند ہونے لگی یہاں تک کہ میرے جیسا پتھر دل آدمی بھی پھوٹ پھوٹ کر رونے لگا، میں نے اپنے گناہوں سے توبہ کی اور دعوتِ اسلامی کے مدنی ماحول

کا ہو کر رہ گیا۔

تمہیں لطف آجائے گا زندگی کا قریب آ کے دیکھو ذرا مدنی ماحول
تڑپنے کے گہرے گڑھے میں تھان کی ترقی کا باعث بنا مدنی ماحول
یقیناً مقدر کا وہ ہے سکندر جسے خیر سے مل گیا مدنی ماحول

صَلُّوا عَلَی الْحَبِیْب! صَلَّى اللهُ تَعَالَى عَلَی مُحَمَّد

میٹھے میٹھے اسلامی بھائیو! آپ نے ملاحظہ فرمایا کہ تبلیغِ قرآن و سنت کی عالمگیر غیر
سیاسی تحریکِ دعوتِ اسلامی کے سنتوں بھرے اجتماع کی برکت سے معاشرے کا ایک بگڑا
ہوا نوجوان اپنے آپ کو سُندھارنے اور سنتوں بھری زندگی گزارنے کے لیے گمراہی سے
ہو گیا لہذا آپ بھی دنیا و آخرت سنوارنے کے لیے دعوتِ اسلامی کے مدنی ماحول سے
وابستہ رہیے اور استقامت پانے کے لیے کم از کم 12 ہفتہ وار سنتوں بھرے اجتماع میں
پابندی سے شرکت کی نیت کر لیجئے۔ مزید اپنے مرحوم کے ایصالِ ثواب کے لیے اسی ماہ
دعوتِ اسلامی کے سنتوں کی تربیت کے 3 دن کے مدنی قافلے میں عاشقانِ رسول کے
ہمراہ سفر اختیار فرما لیجئے۔ اِنْ شَاءَ اللهُ عَزَّوَجَلَّ نیک لوگوں کی صحبت کی برکت سے ایمان
کی حفاظت، نیک نمازی بننے اور سنتوں بھری زندگی گزارنے کا جذبہ بیدار ہوگا۔ اللہ
عَزَّوَجَلَّ سے دعا ہے کہ ہمارے ایمان کی حفاظت فرمائے، خاتمہ بالخیر کرے اور میٹھے میٹھے
محبوب کے قدموں میں جگہ عطا فرمائے۔

اٰمِيْنَ بِجَاهِ النَّبِيِّ الْاَمِيْن صَلَّى اللهُ تَعَالَى عَلَيْهِ وَاٰلِهِ وَسَلَّمَ

بیان نمبر : 2

صحبت کا اثر

دُرُودِ شَرِيفِ كِي فَضِيْلَتِ

شاہِ بحر و بر، مالکِ خلد و کوثر صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ بخشش نشان ہے: تم اپنی مجلسوں (مضلوں) کو مجھ پر درود پڑھ کر آراستہ کرو کیونکہ تمہارا مجھ پر درود پڑھنا تمہارے لئے قیامت کے دن نور ہوگا۔

(جامع صغیر لسیوطی، ص ۲۸۰، حدیث ۴۵۸۰)

صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد

حضرت سیدنا حاتمِ اصم کی دعا کی برکت

مشہور بزرگ حضرت سیدنا حاتمِ اصم عَلَیْہِ رَحْمَةُ اللہِ الْاَمْحَرَم ایک بار بلخ شہر میں بیان فرما رہے تھے، دورانِ بیان گنہگاروں کی خیر خواہی کے جذبے کے تحت دعا مانگی: اے پروردگار عَزَّوَجَلَّ اس اجتماع میں جو سب سے بڑا گنہگار ہے، اپنی رحمت سے اُس کی مغفرت فرما۔ ایک کفن چور بھی وہاں موجود تھا، جب رات ہوئی تو وہ کفن چرانے کی غرض سے قبرستان گیا مگر جوں ہی قبر کھودی ایک ٹیپی آواز گونج اُٹھی: اے کفن چور! تو آج دن کے وقت حاتمِ اصم کے اجتماع میں بخشا جا چکا ہے پھر آج رات یہ گناہ کیوں کرنے لگا ہے؟ یہ سن کر وہ رو پڑا اور اُس نے سچے دل سے توبہ کر لی۔

(تذکرۃ الاولیاء، ذکر حاتمِ اصم، ص ۲۲۲ ملخصاً)

ٹھٹھے پیٹھے اسلامی بھائیو! دیکھا آپ نے! واقعی نیک بندوں کی صحبت اور عاشقانِ رسول کے اجتماعات میں شرکت دونوں جہانوں کیلئے باعثِ سعادت ہے کیونکہ نیک بندے دوسروں کے لئے بھی باعثِ منفعت ہوتے ہیں اور جو اسلامی بھائی جس قدر اپنے دوسرے اسلامی بھائیوں کے لئے نفع بخش ہوگا اسی قدر اس کے مراتب و درجات بلند ہوتے جائیں گے۔ حدیث پاک میں وارد ہے: لوگوں میں بہتر وہ ہے جو لوگوں کو نفع دے اور لوگوں میں بدتر وہ ہے جو لوگوں کو تکلیف دے۔

(کشف الخفاء، ۱/۳۴۸، حدیث ۱۲۵۲)

لہذا ہمیں بھی کوشش کرنی چاہئے کہ مسلمانوں کو تکلیف اور ایذا دینے سے بچیں اور انہیں فائدہ پہنچا کر خیر الناس یعنی بہتر اور بھلائی پانے والوں میں شامل ہوں۔

صَلُّوْا عَلَی الْحَبِیْبِ! صَلَّى اللهُ تَعَالَى عَلَی مُحَمَّدٍ

ذکر کرنے والوں کی مجلسِ اختیار کرو

حضرت ابو زین رضی اللہ تعالیٰ عنہ سے روایت ہے کہ اُن سے رسول اللہ صلی اللہ تعالیٰ علیہ وآلہ وسلم نے فرمایا کہ کیا میں تمہیں اُس چیز کی اصل پر رہبری نہ کروں جس سے تم دنیا و آخرت کی بھلائی پاؤ (پس وہ اصل چیز یہ ہے کہ) تم ذکر کرنے والوں کی مجلسِ اختیار کرو۔ (شعب الایمان، باب فی مقاربتہ... الخ، فصل فی المصافحة... الخ، ۶/۴۹۲،

حدیث ۹۰۲۴)

اس حدیث پاک کے تحت مُفسِّر شہیر حکیم الامت مفتی احمد یار خان نعیمی علیہ رحمۃ

اللہ القوی فرماتے ہیں کہ مجلس سے مراد علمائے دین و اولیائے کاملین، صالحین و واصلین کی مجالس ہیں، کیونکہ یہ مجالس جنت کے باغات ہیں۔ جیسا کہ دوسری حدیث شریف میں ہے یہ مجالس خواہ مدرسوں یا درس قرآن و حدیث کی مجالس یا حضرات صوفیائے کرام کی محفلیں، یہ فرمان بہت جامع ہے جس مجلس میں اللہ کا خوف حضور صلی اللہ تعالیٰ علیہ وآلہ وسلم کا عشق اور اطاعت رسول صلی اللہ تعالیٰ علیہ وآلہ وسلم کا شوق پیدا ہو وہ مجلس راکسیر ہے۔ (مراۃ المناجیح، اللہ کے لیے محبت کا بیان، ۶/۶۰۳)

ذِکْرُ اللّٰهِ کی مجلس میں شرکت

اللہ عَزَّوَجَلَّ کے کچھ فرشتے گھوم پھر کر ذکر کی مجالس تلاش کرتے ہیں۔ جب وہ کوئی ایسی مجلس دیکھتے ہیں جس میں اللہ عَزَّوَجَلَّ کا ذکر ہو رہا ہو تو ان لوگوں کے ساتھ جا کر بیٹھ جاتے ہیں اور ایک دوسرے کو اپنے پروں سے ڈھانپ لیتے ہیں یہاں تک کہ آسمان تک کا خلا پُر ہو جاتا ہے۔ جب وہ مجلس مُتَمَرِّق (یعنی مُنْتَشِر) ہوتی ہے تو فرشتے آسمان کی طرف پرواز کر جاتے ہیں۔ پھر اللہ عَزَّوَجَلَّ اُن سے پوچھتا ہے حالانکہ خود زیادہ جاننے والا ہے، تم کہاں سے آئے ہو؟ تو وہ عرض کرتے ہیں: ہم زمین سے تیرے بندوں کے پاس سے آ رہے ہیں وہ تیری پاکی اور بڑائی بیان کر رہے تھے، تیرا کلمہ پڑھتے اور تیری تعریف کرتے تھے اور تجھ سے سوال کرتے تھے۔ رب تعالیٰ فرماتا ہے: وہ کیا مانگتے تھے؟ فرشتے عرض کرتے ہیں: تجھ سے تیری جنت مانگ رہے تھے۔ اللہ عَزَّوَجَلَّ فرماتا ہے: کیا انہوں نے میری جنت کو دیکھا ہے؟ فرشتے عرض کرتے ہیں: نہیں۔ اللہ

عَزَّوَجَلَّ فرماتا ہے: اگر وہ اُسے دیکھ لیتے تو کیا کرتے؟ پھر فرشتے عرض کرتے ہیں: اور وہ تیری پناہ طلب کر رہے تھے۔ اللہ عَزَّوَجَلَّ فرماتا ہے: کس چیز سے پناہ چاہتے تھے؟ عرض کرتے ہیں: اے اللہ عَزَّوَجَلَّ! جہنم سے۔ رب تعالیٰ فرماتا ہے: کیا انہوں نے جہنم کو دیکھا ہے؟ فرشتے عرض کرتے ہیں: نہیں۔ اللہ عَزَّوَجَلَّ فرماتا ہے: اگر وہ اُسے دیکھ لیتے تو کیا کرتے؟ پھر فرشتے عرض کرتے ہیں: وہ تجھ سے مغفرت چاہتے تھے۔ رب عَزَّوَجَلَّ فرماتا ہے: میں نے اُن کی مغفرت فرمادی اور ان کی مُراد انہیں عطا فرمادی اور جس سے وہ پناہ چاہتے تھے اُنہیں اس سے پناہ عطا فرمادی۔ وہ عرض کرتے ہیں: یا رب عَزَّوَجَلَّ! اُن میں فلاں شخص بھی ہے جو بہت گنہگار ہے وہ وہاں سے گزر رہا تھا اور ان کے ساتھ بیٹھ گیا۔ اللہ عَزَّوَجَلَّ فرماتا ہے: میں نے اس کو بھی بخش دیا کیونکہ یہ ایسی قوم ہے جس کا ہم نشین (یعنی ہم صحبت) بھی محروم نہیں رہتا۔

(مسلم، کتاب الذکر... الخ، باب فضل مجالس الذکر، ص ۱۴۴، حدیث ۲۶۸۹)

بیٹھے بیٹھے اسلامی بھائیو! یہاں یہ معلوم ہوا کہ رحمتِ خداوندی لامحدود ہے اور اس کی رحمت سے کوئی فرد خارج نہیں بلکہ ہر ایک کو اس کی رحمت مَحِیط ہے اور یہی عقیدہ اسلام نے مسلمانوں کو دیا ہے لہذا ہمیں چاہیے کہ ہم ہر حال میں رحمتِ خداوندی کے طلب گار رہیں اور نیک لوگوں کی صحبت اختیار کریں تاکہ اللہ عَزَّوَجَلَّ کے نیک بندوں پر نازل ہونے والی رحمتوں کے چھینے ہم پر بھی پڑیں اور ہمارا بیڑا پار ہو جائے۔

صَلُّوْا عَلَی الْحَبِیْب! صَلَّى اللّٰهُ تَعَالٰی عَلٰی مُحَمَّد

اچھے بُرے ساتھی کی مثال

حضرت سیدنا ابو موسیٰ رَضِيَ اللهُ تَعَالَى عَنْهُ سے روایت ہے کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: اچھے بُرے ساتھی کی مثال مُشک کے اُٹھانے اور بھٹی دھونکنے والے کی طرح ہے، مُشک (ایک بہترین خوشبو کا نام) اُٹھانے والا یا تو تمہیں ویسے ہی دے گا یا تم اس سے کچھ خرید لو گے یا تم اس سے اچھی خوشبو پاؤ گے اور بھٹی دھونکنے والا یا تمہارے کپڑے جلادے گا یا تم اس سے بدبو پاؤ گے۔

(مسلم، کتاب البر والصلة، باب استحباب محالسة... الخ، ص ۱۴۱، حدیث ۲۶۲۸)

اللہ کے لیے دوستی کی فضیلت

تاجدارِ مدینہ، قرآنِ قلب و سینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا ہے: بلاشبہ جنت میں یا قوت کے ستون ہیں جن پر زبَّجَد کے بالا خانے ہیں اُن کے دروازے کھلے ہوئے ہیں وہ ایسے چمکتے ہیں جیسے بہت روشن ستارہ چمکتا ہے صحابہ کرام عَلَيْهِمُ الرِّضْوَانُ نے عرض کیا: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! ان بالا خانوں میں کون (خوش نصیب) رہیں گے؟ ارشاد فرمایا: جو اللہ تعالیٰ ہی کے واسطے آپس میں محبت رکھتے ہیں اور جو اللہ تعالیٰ ہی کے واسطے آپس میں مل کر بیٹھتے ہیں اور جو اللہ تعالیٰ ہی کے واسطے آپس میں ملاقات کرتے ہیں۔

(شعب الایمان، باب فی مقاربتہ... الخ، فصل فی المصافحة... الخ، ۶/۴۸۷، حدیث ۹۰۰۲)

اللہ عَزَّوَجَلَّ کی یاد کے لیے اکٹھے ہونے والے

رحمت عالم، نُورِ مُجْتَمَعِ صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: قیامت کے دن خدائے رحمن عَزَّوَجَلَّ کی دائیں جانب (اس میں فضیلت کا ذکر ہے کیونکہ اللہ تعالیٰ جہت و سمت سے پاک ہے) کچھ ایسے لوگ ہوں گے جو نہ انبیاء ہوں گے نہ شہداء، ان کے چہروں کا نور دیکھنے والوں کی نگاہوں کو خیرہ کرتا ہوگا۔ انبیاء و شہداء ان کے مقام اور قُربِ الہی کو دیکھ کر اظہارِ مَسْرَت فرمائیں گے۔ صحابہ کرام عَلَیْہِمُ الرِّضْوَانُ میں سے کسی صحابی نے عرض کیا: یا رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم! یہ کون (خوش نصیب) ہوں گے؟ ارشاد فرمایا: یہ مختلف قبائل اور بستیوں کے لوگ ہوں گے (جو دنیا میں) اللہ عَزَّوَجَلَّ کی یاد کے لئے اکٹھے ہوتے تھے اور پاکیزہ باتیں اس طرح چنتے تھے جس طرح کھجور کا کھانے والا بہترین کھجوروں کو چنتا ہے۔ (التَّوْبَةُ وَالتَّهْلِيكُ، کتاب الذِّکْرِ وَالدَّعَاءِ، التَّوْبَةُ فِي حَضْرَةِ

مَجَالِسِ الذِّکْرِ... الخ، ۲/۲۵۲، حدیث ۲۳۳۴)

کہاں ہیں وہ لوگ

حضرت سَیِّدِنا ابُو ہُرَیْرَہِ رَضِيَ اللہُ تَعَالَى عَنْہُ سے روایت ہے کہ رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا کہ اللہ تعالیٰ قیامت کے دن فرمائے گا کہ کہاں ہیں وہ لوگ جو میرے جلال کی وجہ سے آپس میں محبت رکھتے تھے، آج میں انہیں اپنے سائے (یعنی سایہ رحمت) میں جگہ دوں گا جبکہ میرے سائے کے سوا آج کوئی سایہ نہیں ہے۔

(مسلم، کتاب البر... الخ، باب فی فضل الحب فی اللہ، ص ۱۳۸۸، حدیث ۲۵۶۶)

تبلیغِ قرآن و سنت کی عالمگیر غیر سیاسی تحریک دعوتِ اسلامی کے اشاعتی ادارے مکتبۃ المدینہ کے مطبوعہ 56 صفحات پر مشتمل رسالے ”اچھے ماحول کی برکتیں“ صفحہ 21 پر ہے:

ایک اچھا اور پاکیزہ ماحول جہاں ذکرِ الہی اور ذکرِ مصطفائی کا موقع فراہم کرتا ہے، وہاں فرموداتِ رَبِّ الْعَالَمِينَ عَزَّ وَجَلَّ اور فرموداتِ رَحْمَةِ اللَّهِ لَكُمْ صَلَّی اللہُ تَعَالَى عَلَیْہِ وَاٰلِہٖ وَسَلَّمَ کے سننے لکھنے اور پڑھنے کا ذریعہ بھی بنتا ہے اور ماحول کی برکتوں کے سبب ان پر عمل پیرا ہونے کا ایک ولولہ اور جذبہ بیدار ہوتا ہے۔ چنانچہ کوئی فرد اس حقیقت کو جھٹلا نہیں سکتا کہ عمل کرنے کا وہ اعلیٰ جذبہ جو ایک پاکیزہ ماحول کی صحبت سے ملتا ہے، وہ دوسری طرح ناممکن نہیں تو مشکل ضرور ہے۔ اگر احياء العلوم میں شرح و بسط کے ساتھ بیان کئے گئے فنِ تَصَوُّف کا خلاصہ چند الفاظ میں بیان کرنا ہو تو ہم کہہ سکتے ہیں کہ اس فن کی انتہا محبتِ الہی عَزَّ وَجَلَّ اور اس کی ابتدا اچھی صحبت ہیں کیونکہ اچھی صحبت سے نیک خیالات پیدا ہوتے ہیں اور انسان کو اپنی پیدائش کے مقصد، دنیاوی زندگی کی بے ثباتی، اخروی زندگی کے دوام، حساب و کتاب اور جزا و سزا پر غور کرنے کا موقع ملتا ہے اور اس سے دل میں خوف و امید پیدا ہوتے ہیں جو انسان میں آخرت کے لئے عمل شروع کرنے کی خواہش پیدا کر دیتے ہیں۔ چنانچہ آخرت کی طرف توجہ ہو جاتی ہے اور نفسانی خواہشات کم ہوتی چلی جاتی ہیں، دل میں عشقِ رسول اور معرفتِ الہی عَزَّ وَجَلَّ کو حاصل کرنے کی خواہش بیدار ہو جاتی ہے اور پھر نیک اعمال پر استقامت اختیار کر کے دل کو غیر اللہ کی

یاد سے خالی کیا جاتا ہے جس کے نتیجے میں دل و کُر اللہ سے مانوس ہو جاتا ہے اور پھر رفتہ رفتہ یہ اُنس معرفت اور معرفت محبت میں تبدیل ہو جاتی ہے جو کہ عین مقصود ہے البتہ اس کے لئے توفیق الہی عَزَّوَجَلَّ کا متوجہ ہونا بنیادی امر ہے۔

پتا چلا کہ نیک صحبت اُخروی سعادت کو حاصل کرنے کا پہلا زینہ ہے اور جب کوئی پیارے مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی پیاری پیاری سنتوں اور تعلیمات کو اپنے دامن میں سمیٹ لے اور ان پر عامل صادق ہو جائے تو اس کے ظاہر و باطن کا مُعْطَر و مُعْخَمَر ہو جانا باعث حیرانی نہیں ہے بلکہ اس کی عظمت و شان تو اس قدر بلند و بالا ہو جاتی ہے کہ بعدِ مرگ اس کے مدفن کی مٹی بھی مُعْطَر ہو جاتی ہے۔ چنانچہ

قبر کی مٹی مہک اُٹھی

حضرت ابو عبد اللہ محمد بن اسمعیل بخاری (سن ولادت ۱۹۴ھ، سن وفات ۲۵۶ھ) رَحْمَةُ اللہِ تَعَالٰی عَلَیْہِہ کو جب قبر میں رکھا گیا تو فوراً قبر شریف سے مُشک کی خوشبو مہکنے لگی، قبر کا ذرہ ذرہ مُشک بن گیا، لوگ زیارت کے لئے آتے اور خاکِ قبر کو بطور تبرک لے جاتے تھے، یہاں تک کہ قبر میں غار پڑ گیا۔ (بایں خوف کہ لوگ اسی طرح مٹی لے جاتے رہے تو تھوڑے عرصے میں قبر ناپید ہو جائے گی) اس کے چاروں طرف لکڑی کا جنگلہ لگا دیا گیا لیکن زائرین جنگلے سے باہر کی خاک لے جانے لگے تو اس میں بھی خوشبو پاتے تھے۔ مدت ہائے دراز تک یہ خوشبو مہکتی رہی۔

(سیر اعلام النبلاء، الطبقة الرابعة عشر، ۲۱۳۶- ابو عبد اللہ البخاری، ۱۰/۳۱۹)

اسی طرح مَصْنُوفِ دلائل الخیرات شریف حضرت علامہ محمد بن سلیمان جُرُؤلی رَحْمَةُ
اللَّهِ تَعَالَى عَلَيْهِ (المتوفی ۷۰۷ھ) کو ستر سال کے بعد جب سرزمین ”سوس“ سے نکال کر
”مراکش“ کی سرزمین میں دفن کیا گیا تو لوگوں نے چشم خود دیکھا کہ آپ کا کفن صحیح و
سالم اور بدن تروتازہ تھا اور جب آپ کو پہلے دفن سے نکالا گیا تو فضا معطر ہو گئی آج
بھی آپ کی قبر سے مشک کی خوشبو آتی ہے۔ (مطالع المسرات، ص ۴)

صَلُّوْا عَلَی الْحَبِیْبِ! صَلَّى اللهُ تَعَالَى عَلَی مُحَمَّدٍ

اچھے دوست کی ہم نشینی

حضرت سیدنا مجاہد رَحْمَةُ اللّٰهِ تَعَالَى عَلَيْهِ سے روایت ہے کہ جب کوئی شخص فوت
ہوتا ہے تو اس کے ہم نشین (یعنی وہ جن کی صحبت میں بیٹھتا تھا) اس پر پیش کیے جاتے ہیں
اگر وہ (مرنے والا) اہل ذکر سے ہوتا ہے تو ذکر والے اور اگر کھیل کود والوں میں سے
ہوتا ہے تو کھیل کود والے پیش کیے جاتے ہیں۔

(حلیۃ الاولیاء، مجاہد بن جبر، ۳/۳۲۴، حدیث ۴۱۱۵)

اچھے ہم نشین کے حوالے سے تین فرامین مصطفیٰ سہاعت فرمائیے:

تین فرامین مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ

﴿1﴾ اچھا ہم نشین وہ ہے کہ اس کے دیکھنے سے تمہیں خدا یاد آئے اس کی گفتگو سے
تمہارے عمل میں زیادتی ہو اور اس کا عمل تمہیں آخرت کی یاد دلائے۔

(جامع صغیر، حرف النحاء، ص ۲۴۷، حدیث ۴۰۶۳)

﴿2﴾ بڑوں کی صحبت میں بیٹھا کرو اور علما سے باتیں پوچھا کرو اور حکما سے میل جول رکھو۔

(معجم کبیر، ۲۲/۱۲۵، حدیث ۳۲۴)

﴿3﴾ اچھا ساتھی وہ ہے کہ جب تم خدا کو یاد کرو تو وہ تمہاری مدد کرے اور جب تم بھولو تو یاد

دلا دے۔ (جامع صغیر، باب حرف الخاء، ص ۲۴۴، حدیث ۳۹۹۹)

میٹھے میٹھے اسلامی بھائیو! نیک صحبت کی برکتوں کے بارے میں آپ نے سنا اب کچھ بڑی صحبت کی خوشیوں کے بارے میں بھی سماعت فرمائیے۔ چنانچہ تبلیغ قرآن و سنت کی عالمگیر غیر سیاسی تحریک دعوتِ اسلامی کے اشاعتی ادارے مکتبۃ المدینہ کے مطبوعہ 56 صفحات پر مشتمل رسالے ”اچھے ماحول کی برکتیں“ صفحہ 27 پر ہے:

صحبت کا اثر مُسَلِّم ہے، انسان اپنے بہمنشین کی عادات، اخلاق اور عقائد سے ضرور متاثر ہوتا ہے اسی لیے اللہ تعالیٰ نے مسلمانوں کو ان لوگوں کے پاس بیٹھنے سے سختی سے منع فرمایا ہے جن کارات دن کا مشغلہ اسلام، پیغمبر اسلام اور قرآن حکیم پر طعن و تشنیع کرنا ہے لہذا ایسے خطرناک اور بھیانک قسم کے فتنج و شنیع ناسور سے آلودہ مریضوں کی صحبت سے بچو ورنہ کہیں ایسا نہ ہو کہ تم بھی اس ناپاک مرض میں مبتلا ہو جاؤ۔

بُرے دوست کی ہم نشینی

حضرت سیدنا انس رَضِيَ اللهُ تَعَالَى عَنْهُ سے روایت ہے کہ نور کے پیکر، تمام نبیوں کے سرور صَلَّى اللهُ تَعَالَى عَلَيْهِ وَآلِهِ وَسَلَّمَ فرماتے ہیں کہ بُرے مُصاحب (ساتھی، ہم نشین)

سے بچو کہ تم اسی کے ساتھ پہچانے جاؤ گے یعنی جیسے لوگوں کے پاس آدمی کی نشست و برخاست ہوتی ہے، لوگ اُسے ویسا ہی جانتے ہیں۔ (کنز العمال، کتاب الصحبة، قسم

الاقوال، الباب الثالث فی الترهیب عن صحبة السوء، ۱۹/۹، حدیث ۲۴۸۳۹)

ان سے بھائی چارہ نہ کرو

امیر المؤمنین حضرت سیدنا علیؑ الرضی کرم اللہ تعالیٰ وجہہ الکریم نے فرمایا کہ فاجر سے بھائی بندی نہ کرو کہ وہ اپنے فعل کو تمہارے لئے مُزین کرے گا اور یہ چاہے گا کہ تم بھی اس جیسے ہو جاؤ اور اپنی بدترین خصلت کو اچھا کر کے دکھائے گا تمہارے پاس اس کا آنا جانا عیب اور ننگ ہے اور احمق سے بھی بھائی چارہ نہ کرو کہ وہ اپنے کو مشقت میں ڈال دے گا اور تمہیں کبھی نفع نہیں پہنچائے گا اور کبھی یہ ہوگا کہ تمہیں نفع پہنچانا چاہے گا مگر ہوگا یہ کہ نقصان پہنچا دے گا، اس کی خاموشی بولنے سے بہتر ہے اور اس کی دُوری نزدیکی سے بہتر ہے اور کُذّاب (جھوٹے) سے بھی بھائی چارہ نہ کرو کہ اس کے ساتھ معاشرت تمہیں نفع نہیں دے گی تمہاری بات دوسروں تک پہنچائے گا اور دوسروں کی تمہارے پاس لائے گا اور اگر تم سچ بولو گے جب بھی وہ سچ نہیں بولے گا۔

(کنز العمال، کتاب الصحبة، قسم الافعال، باب فی آداب الصحبة، ۷۵/۹، حدیث ۲۵۵۷۱)

اس کی صحبت سے بچو

حضرت سیدنا مالک بن دینار علیہ رَحْمَةُ اللّٰهِ الْغَفَّارِ نے اپنے داماد حضرت سیدنا مُغیرہ

بن حبیب رَحْمَةُ اللهِ تَعَالَى عَلَيْهِ سے فرمایا: اے مُغیرہ! جس بھائی یا ساتھی کی صحبت تمہیں دینی فائدہ نہ پہنچائے تم اس کی صحبت سے بچو تا کہ تم محفوظ و سلامت رہو۔

(کشف المحجوب، باب الصحبة وما يتعلق بها، ص ۳۷۴ و حلیۃ الاولیاء، المغیرة بن حبیب، ۲۶۷/۶، حدیث ۸۵۵۵)

میٹھے میٹھے اسلامی بھائیو! بُری صحبت سے دین و دنیا دونوں تباہ و برباد ہو جاتے ہیں، بُرے ماحول میں انسان کی عادات و اطوار بگڑ جاتے ہیں اور وہ اللہ عَزَّوَجَلَّ کی نافرمانی کرتے کرتے فسق و فجور کا مجسمہ بن جاتا ہے۔ خدا نخواستہ اگر آپ بُرے دوستوں یا کسی بُرے ماحول میں اُٹھتے بیٹھتے ہیں تو فوراً الگ ہو جائیے اور اچھے ماحول کو اپنالیں اور اس کی برکتیں لوٹیں، آئیے رضائے الہی پانے، دل میں خوفِ خدا عَزَّوَجَلَّ جگانے، ایمان کی حفاظت کی کڑھن بڑھانے، موت کا تصور جمانے، خود کو عذابِ قبر و جہنم سے ڈرانے، گناہوں کی عادت مٹانے، اپنے آپ کو سنتوں کا پابند بنانے، دل میں عشقِ رسول کی شمع جلانے اور جنتِ الفردوس میں کمی مدنی مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ کا پڑوس پانے کا شوق بڑھانے کے لیے تبلیغِ قرآن و سنت کی عالمگیر غیر سیاسی تحریک، دعوتِ اسلامی کے مدنی ماحول سے ہر دم وابستہ رہئے، ہر ماہ کم از کم تین دن کیلئے عاشقانِ رسول کے ہمراہ مدنی قافلے میں سنتوں بھرا سفر کرتے رہئے اور فکرِ مدینہ کے ذریعے روزانہ مدنی انعامات کا رسالہ پُر کر کے ہر مدنی ماہ کی پہلی تاریخ کو اپنے ذمے دار کو جمع کرواتے رہئے۔ آپ کی ترغیب و تحریص کے لیے ایک مدنی بہار گوش گزار کی جاتی ہے، چنانچہ

الْحَمْدُ لِلَّهِ عَزَّوَجَلَّ فِي مِيسِ بَدَلِ كِيَا

شاليمار ٹاؤن (مرکز الاولياء، لاہور) کے ایک اسلامی بھائی کا کچھ یوں بیان ہے:

میں بے حد بگڑا ہوا انسان تھا، فلموں ڈراموں کا رسیا ہونے کے ساتھ ساتھ جوان لڑکیوں کے ساتھ چھیڑ خانیاں، اوباش جوانوں کے ساتھ دوستیاں، رات گئے تک ان کے ساتھ آوارہ گردیاں وغیرہ میرے معمولات تھے۔ میری حرکاتِ بد کے باعث خاندان والے بھی مجھ سے کتراتے، اپنے گھروں میں میری آمد سے گھبراتے نیز اپنی اولاد کو میری صحبت سے بچاتے تھے۔ میری گناہوں بھری خزاں رسیدہ شام کے صُحُح بہاراں بننے کی سبیل یوں ہوئی کہ ایک دعوتِ اسلامی والے عاشقِ رسول کی مجھ پر بیٹھی نظر پڑ گئی، اُس نے نہایت ہی شفقت کے ساتھ انفرادی کوشش کرتے ہوئے مجھے مدنی قافلے میں سفر کی ترغیب دلائی۔ بات میرے دل میں اُتر گئی اور میں نے مدنی قافلے میں سفر کی سعادت حاصل کی اَلْحَمْدُ لِلَّهِ عَزَّوَجَلَّ مدنی قافلوں میں عاشقانِ رسول کی صحبتوں نے مجھ پاپی و بدکار کے دل میں مدنی انقلاب برپا کر دیا۔ گناہوں سے توبہ کا تحفہ اور سنتوں بھرے مدنی لباس کا جذبہ ملا، سر پر سبز عمامہ سجا اور میرے جیسا گنہگار سنتوں کے مدنی پھول لٹانے میں مشغول ہو گیا۔ جو عزیز و اقربا دیکھ کر کتراتے تھے اَلْحَمْدُ لِلَّهِ عَزَّوَجَلَّ اب وہ گلے لگاتے ہیں۔ پہلے میں خاندان کے اندر بدترین تھا اَلْحَمْدُ لِلَّهِ عَزَّوَجَلَّ دعوتِ اسلامی کے مدنی قافلے کی برکت سے اب عزیز ترین ہو گیا ہوں۔

جب تک بکانہ تھا تو کوئی پوچھتا نہ تھا
تم نے خرید کر مجھے انمول کر دیا
صَلُّوْا عَلٰی الْحَبِیْب! صَلَّى اللهُ تَعَالٰی عَلٰی مُحَمَّد

ستائیس ائمول گنیے

پیارے اسلامی بھائیو! صحبت و مجلس کے متعلق یہاں مزید کچھ روایات جمع کی گئی ہیں، بغور سماعت کیجئے:

﴿1﴾ بے شک اللہ عَزَّوَجَلَّ ایک صالح (یعنی نیک) مسلمان کی برکت سے اس کے پڑوس کے سوگھر والوں کی بلا دفع فرماتا ہے۔ (معجم اوسط، ۳/۱۲۹، حدیث ۴۰۸۰)

﴿2﴾ رضائے الہی کے لئے ملاقات کرو کیونکہ جس نے اللہ عَزَّوَجَلَّ کے لئے ملاقات کی تو ستر ہزار فرشتے اسے منزل تک پہنچانے ساتھ جاتے ہیں۔

(کشف الخفا، حرف الزای، ۱/۳۸۷، حدیث ۱۴۱۱)

﴿3﴾ جب تم اپنے بھائی میں تین خصلتیں دیکھو تو اس سے اُمید رکھو۔ (وہ تین چیزیں یہ ہیں) حیا، امانت، سچائی اور جب تم ان (تین چیزوں) کو نہ دیکھو تو اس سے اُمید نہ رکھو۔ (الکامل فی ضعف الرجال، رشیدین بن کریم، ۴/۶۵، کنز العمال، کتاب الصحبة، قسم

الاقوال، الباب الثانی فی آداب الصحبة... الخ، ۹/۱۳، حدیث ۲۴۵۰)

﴿4﴾ تمہارا اُمصاحب و ساتھی مومن ہی ہو اور تمہارا کھانا مٹھی پر ہیزگار ہی کھائے۔

(سنن ابی داؤد، کتاب الادب، باب من یؤمن ان یجالس، ۴/۳۴۱، حدیث ۴۸۳۲)

﴿5﴾ تنہائی بہتر ہے بُرے ساتھی سے اور اچھا ساتھی بہتر ہے تنہائی سے اور اچھی بات

بولنا بہتر ہے خاموشی سے اور خاموشی بہتر ہے بُری بات بولنے سے۔ (شعب الایمان،

باب فی حفظ اللسان، فصل فی السکوت عما لایعنیہ، ۴/۲۵۶، ۲۵۷، حدیث ۴۹۹۳)

﴿6﴾ تم بُرے ساتھی سے بچو کیونکہ تم اس کے ساتھ پہچانے جاؤ گے۔ (کنز العمال، کتاب

الصحة، قسم الاقوال، الباب الثالث فی الترهیب عن صحبة السوء، ۹/۱۹، حدیث ۲۴۸۳۹)

﴿7﴾ تم بُرے ساتھی سے بچو کیونکہ وہ جہنم کا ایک ٹکڑا ہے اس کی محبت تمہیں فائدہ نہیں

پہنچائے گی اور وہ اپنا عہد تم سے وفا نہیں کریگا۔ (فردوس الاخبار، ۱/۲۲۴، حدیث ۱۵۷۳)

﴿8﴾ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا: تم علما کے پاس بیٹھنا اور دانا لوگوں

کے کلام کو دھیان سے سننا لازم پکڑو کیونکہ اللہ عَزَّوَجَلَّ دانا ئی و حکمت کے نور سے مُردہ

دل کو زندہ کرتا ہے، جیسا کہ مُردہ و بچر زمین کو بارش کے پانی سے زندہ کرتا ہے۔

(منہات ابن حجر عسقلانی، باب الثنائی، ص ۳)

﴿9﴾ کسی دانا شخص سے مروی ہے کہ تین چیزیں غم و آلام کو دور کر دیتی ہیں:

(1) اللہ عَزَّوَجَلَّ کا ذکر (2) اللہ عَزَّوَجَلَّ کے دوستوں کی ملاقات

(3) دانا حضرات کی گفتگو۔

﴿10﴾ حضرت سیدنا عبد اللہ بن مسعود رضی اللہ تعالیٰ عنہ نے فرمایا: چار چیزیں دل کی

تاریکی سے ہیں:

(1) خوب پیٹ بھرا ہونا لا پرواہی کی وجہ سے (2) ظلم کرنے والوں کی صحبت اختیار کرنا

(3) پچھلے گناہوں کو بھول جانا (4) لمبی لمبی امیدیں

اور چار چیزیں دل کی روشنی سے ہیں:

(1) بھوکے پیٹ ہونا پرہیز و ڈر کی وجہ سے (2) نیکوکاروں کی صحبت اختیار کرنا

(3) پچھلے گناہوں کو یاد رکھنا (4) چھوٹی امیدیں

(منبہات ابن حجر عسقلانی، باب الرباعی، ص ۳۹)

﴿11﴾ ابو نعیم نے حضرت سیدنا عطاء خراسانی رَحْمَةُ اللهِ تَعَالَى عَلَیْهِ سے روایت کیا کہ جو بندہ زمین کے ٹکڑوں میں سے کسی ٹکڑے پر سجدہ کرتا ہے تو وہ ٹکڑا (حصہ) اُس کے لئے قیامت کے دن گواہی دے گا اور وہ اس پر روتا ہے جس دن وہ (بندہ مومن) مرتا ہے۔ (حلیۃ الاولیاء، عطا بن میسرۃ، ۲۲۴/۵، حدیث ۶۹۰۹)

﴿12﴾ اچھے مصاحب (پاس بیٹھنے والے) کی مثال مُشک والے جیسی ہے اگر تمہیں اُس سے کچھ نہ ملے تب بھی خوشبو پہنچے گی اور بُرے مصاحب کی مثال بھٹی والے کی طرح ہے اگر تمہیں (اس کی بھٹی کی) سیاہی نہ بھی پہنچے پھر بھی اس کا دھواں تو پہنچے گا۔

(ابوداؤد، کتاب الادب، باب من یؤمن ان یجالس، ۳۴۰/۴، حدیث ۴۸۲۹)

﴿13﴾ حضرت سیدنا ابو ہریرہ رَضِيَ اللهُ تَعَالَى عَنْهُ سے روایت ہے کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: تم اپنے مُردوں کو نیک لوگوں کے درمیان دفن کرو کیونکہ مُردہ بُرے پڑوسی کی وجہ سے تکلیف اٹھاتا ہے جس طرح زندہ بُرے پڑوسی کی وجہ سے

تکلیف اٹھاتا ہے۔ (حلیۃ الاولیاء، مالک بن انس، ۳۹۰/۶، حدیث ۹۰۴۲)

﴿14﴾ تین چیزیں تمہارے لئے تمہارے بھائی کی خالص محبت کرنے کا ذریعہ ہیں:

- (1).....جب تم اس سے ملو تو اسے سلام کرو
- (2).....تم اس کے لئے مجلس میں جگہ کشادہ کرو اور
- (3).....تم اُسے اس نام سے بلاؤ جو اسے پیارا ہو۔

(مستدرک حاکم، کتاب معرفة الصحابة، باب ثلاث... الخ، ۴/۵۳۳، حدیث ۵۸۷۰)

﴿15﴾ جو لوگ مجلس سے اُٹھ جائیں اور اس میں اللہ تعالیٰ کا ذکر نہ کریں، تو وہ ایسے اُٹھے جیسے گدھے کی لاش اور وہ (مجلس) ان پر (روز قیامت) حسرت (کا باعث) ہوگی۔

(ابوداؤد، کتاب الادب، باب کراهية ان يقوم الرجل من مجلسه ولا يذكر الله، ۴/۳۴۷،

حدیث ۴۸۵۵)

﴿16﴾ کوئی شخص کسی قوم کے پاس آئے اور اس کی خوشنودی کے لئے وہ لوگ جگہ میں وسعت کر دیں تو اللہ تعالیٰ پر حق ہے کہ ان کو راضی کرے۔

(کنز العمال، کتاب الصحبة، قسم الاقوال، حق المجالس والجلوس، ۹/۵۸، حدیث ۲۵۳۷۰)

﴿17﴾ کوئی شخص دو آدمیوں کے درمیان نہ بیٹھے مگر ان کی اجازت سے اور دوسری روایت میں ہے کہ کسی شخص کے لئے حلال نہیں کہ وہ دو آدمیوں کے درمیان بغیر ان کی اجازت کے جدائی کرے یعنی ان کے درمیان بیٹھ جائے۔ (ابوداؤد، کتاب الادب،

باب فی الرجل یجلس بین الرجلین بغیر اذنهما، ۴/۳۴۴، حدیث ۴۸۴۴-۴۸۴۵)

﴿18﴾ جب تم بیٹھو تو اپنے جوتے اتار لو تمہارے قدم آرام پائیں گے۔ (کنز العمال،

کتاب الصحبة، قسم الاقوال، حق المجالس والجلوس، ۵۹/۹، حدیث ۲۵۳۹۰)

﴿19﴾ جب کوئی شخص اپنی جگہ سے اٹھ جائے پھر وہ واپس لوٹ کر آئے (یعنی جب کہ جلد ہی لوٹ آئے) تو اپنی جگہ کا وہی زیادہ مستحقِ حق دار ہے۔ (ابی داؤد، کتاب الادب،

باب اذا قام الرجل من مجلس ثم رجع، ۳۴۶/۴، حدیث ۴۸۵۳)

﴿20﴾ زیادہ شرف والی بیٹھک وہ ہے جو قبلہ رُخ ہے۔

(مستدرک حاکم، کتاب الادب، باب اشرف المجالس... الخ، ۳۸۳/۵، حدیث ۷۷۷۸)

﴿21﴾ بہترین نیکی ہم نشینوں کی تعظیم کرنا ہے۔

(فردوس الاخبار، ذکر فصول اخر فی عبارات شتی، ۲۰۷/۱، حدیث ۱۴۳۸)

﴿22﴾ بدترین مجلس راستے کے بازار ہیں اور بہترین مجلس مساجد ہیں پس اگر تم مسجد میں نہ بیٹھو تو اپنے گھر کو لازم کرو۔ (کنز العمال، کتاب الصحبة، قسم الاقوال، حق المجالس

والجلوس، ۶۰/۹، حدیث ۲۵۴۱۱)

﴿23﴾ لوگ کسی ایسی مجلس میں بیٹھتے ہیں جس میں رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ پر دُرُود نہیں پڑھتے تو وہ ان پر حسرت کا باعث ہوگی اگرچہ جنت میں داخل ہو جائیں (دروود نہ پڑھنے پر حسرت ہوگی) جس وقت وہ (دروود پڑھنے کی) جزا دیکھیں گے۔

(شعب الایمان، باب فی تعظیم النبی واجلاله وتوقیره، ۲۱۵/۲، حدیث ۱۵۷۱)

﴿24﴾ اپنے تیسرے ساتھی کو چھوڑ کر دو شخص آپس میں سرگوشی نہ کریں کیونکہ یہ بات اس

کو رنج پہنچائے گی۔ (ابوداؤد، کتاب الادب، باب فی التناجی، ۳۴۶/۴، حدیث ۴۸۵۱)

﴿25﴾ حضرت سیدنا جابر بن سمرہ رضی اللہ تعالیٰ عنہ نے فرمایا کہ جب ہم نبی کریم صلی اللہ تعالیٰ علیہ وآلہ وسلم کی بارگاہ میں حاضر ہوتے تو ہم میں سے جو آتا وہ آخر میں بیٹھ جاتا۔ (ابوداؤد، کتاب الادب، باب فی التحلق، ۳۳۹/۴، حدیث ۴۸۲۵)

﴿26﴾ مسلمان کا مسلمان پر (یہ) حق ہے کہ جب اُسے دیکھے تو اس کے لئے سڑک جائے (یعنی مجلس میں آنے والے اسلامی بھائی کے لئے ادھر ادھر کچھ سڑک کر جگہ بنا دے کہ وہ اس میں بیٹھ جائے) (شعب الایمان، باب فی مقاربتہ... الخ، فصل فی قیام المرء لصاحبه، ۴۶۸/۶، حدیث ۸۹۳۳)

﴿27﴾ حضرت سیدنا ابن عمر رضی اللہ تعالیٰ عنہما نبی کریم صلی اللہ تعالیٰ علیہ وآلہ وسلم سے روایت کرتے ہیں کہ آپ نے (اس بات سے) منع فرمایا کہ کسی شخص کو اس کی جگہ سے اٹھا دیا جائے اور اس جگہ میں دوسرا بیٹھ جائے البتہ تم سڑک جایا کرو اور جگہ کشادہ کر دیا کرو (یعنی بیٹھنے والوں کو چاہیے کہ آنے والے اسلامی بھائی کے لئے سڑک جائیں اور اسے بھی جگہ دے دیں تاکہ وہ بھی بیٹھ جائے) اور حضرت سیدنا ابن عمر رضی اللہ تعالیٰ عنہما (اس بات کو) مکروہ جانتے تھے کہ کوئی شخص اپنی جگہ سے اٹھ جائے اور یہ اس کی جگہ پر بیٹھیں۔ (حضرت سیدنا ابن عمر رضی اللہ تعالیٰ عنہما کا یہ فعل کمال درجہ کی پرہیزگاری سے تھا کہ کہیں ایسا نہ ہو کہ اس کا دل تو اٹھنے کو نہیں چاہتا تھا مگر شخص ان کی خاطر جگہ چھوڑ دی ہو۔)

(بخاری، کتاب الاستئذان، باب اذا قیل لکم... الخ، ۱۷۹/۴، حدیث ۶۲۷۰)

بیان نمبر : 3

دنیا کی مذمت

دُرُود شریف کی فضیلت

شاہِ بحر و بر، مالکِ خلد و کوثر صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمان بخشش نشان ہے:
 اللہُ عَزَّ وَجَلَّ کی خاطر آپس میں محبت رکھنے والے جب باہم ملیں اور مصافحہ کریں اور نبی
 (صَلَّی اللہُ تَعَالٰی عَلَیْہِ وَاٰلِہٖ وَسَلَّم) پر درود پاک بھیجیں تو ان کے جدا ہونے سے پہلے دونوں
 کے اگلے پچھلے گناہ بخش دیئے جاتے ہیں۔ (ابو یعلیٰ، ۹۵/۳، حدیث (۲۹۵۱)

صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد

جنتی محل کا سودا

حضرت سیدنا مالک بن دینار عَلَیْہِ رَحْمَةُ اللہِ الْعَفَّارِ ایک بار بصرہ کے ایک محلے میں
 ایک زیر تعمیر عالی شان محل کے اندر داخل ہوئے، کیا دیکھتے ہیں کہ ایک حسین نوجوان مزدوروں،
 مستریوں اور کام کرنے والوں کو بڑے انہماک کے ساتھ ہر ہر کام کی ہدایت دے رہا
 ہے۔ حضرت سیدنا مالک بن دینار عَلَیْہِ رَحْمَةُ اللہِ الْعَفَّارِ نے اپنے رفیق حضرت سیدنا جعفر
 بن سلیمان عَلَیْہِ رَحْمَةُ اللہِ الْحَنَّانِ سے فرمایا: ملاحظہ فرمائیے یہ نوجوان محل کی تعمیر و تزئین
 (یعنی زیب و زینت) کے معاملے میں کس قدر دلچسپی رکھتا ہے، مجھے اس کے حال پر رحم
 آرہا ہے میں چاہتا ہوں کہ اللہ تعالیٰ سے دُعا کروں کہ اسے اس حال سے نجات دے،

کیا عجب کہ یہ جوانانِ جنت سے ہو جائے۔ یہ فرما کر حضرت سیدنا مالک بن دینار علیہ رَحْمَةُ اللهِ الْعَفَّارُ، حضرت سیدنا جعفر بن سلیمان علیہ رَحْمَةُ اللهِ الْحَنَّانُ کے ساتھ اُس کے پاس تشریف لے گئے، سلام کیا۔ اُس نے آپ رَحْمَةُ اللهِ تَعَالَى عَلَیْهِہ کو نہ پہچانا۔ جب تعارف ہوا تو آپ رَحْمَةُ اللهِ تَعَالَى عَلَیْهِہ کی خوب عزت و توقیر کی اور تشریف آوری کا مقصد دریافت کیا۔ حضرت سیدنا مالک بن دینار علیہ رَحْمَةُ اللهِ الْعَفَّارُ نے (اُس نوجوان پر انفرادی کوشش کا آغاز کرتے ہوئے) فرمایا: آپ اس عالیشان مکان پر کتنی رقم خرچ کرنے کا ارادہ رکھتے ہیں؟ نوجوان نے عرض کی: ایک لاکھ درہم۔ حضرت سیدنا مالک بن دینار علیہ رَحْمَةُ اللهِ الْعَفَّارُ نے فرمایا: اگر یہ رقم آپ مجھے دے دیں تو میں آپ کے لئے ایک ایسے عالیشان محل کی ضمانت لیتا ہوں، جو اس سے زیادہ خوبصورت اور پائیدار ہے۔ اُس کی مٹی مُشک و زعفران کی ہوگی، وہ کبھی مُنہدم نہ ہوگا اور صرف محل ہی نہیں بلکہ اُس کے ساتھ خادم، خادمائیں اور سرخ یا قوت کے ٹپے، نہایت شاندار اور حسین خیمے وغیرہ بھی ہوں گے اور اُس محل کو معماروں نے نہیں بنایا بلکہ وہ صرف اللہ تعالیٰ کے سُنُّ (یعنی ہوجا) کہنے سے بنا ہے۔ نوجوان نے جواباً عرض کی: مجھے اس بارے میں ایک شب غور کرنے کی مہلت عنایت فرمائیے۔ حضرت سیدنا مالک بن دینار علیہ رَحْمَةُ اللهِ الْعَفَّارُ نے فرمایا: بہت بہتر۔

اس مکالمے کے بعد یہ حضرات وہاں سے چلے آئے، حضرت سیدنا مالک بن دینار علیہ رَحْمَةُ اللهِ الْعَفَّارُ کو رات میں بار بار اُس نوجوان کا خیال آتا رہا اور آپ رَحْمَةُ اللهِ تَعَالَى

علیہ اُس کے حق میں دُعائے خیر فرماتے رہے۔ صبح کے وقت پھر اُس جانب تشریف لے گئے تو نوجوان کو اپنے دروازے پر منتظر پایا۔ نوجوان نے بڑے پُر تپاک طریقے سے استقبال کرتے ہوئے آپ رَحْمَةُ اللهِ تَعَالَى عَلَيهِ كِي بارگاہ میں عرض کی: کیا آپ رَحْمَةُ اللهِ تَعَالَى عَلَيهِ كُو كَل كِي بَات يَادِهِي؟ حضرت سَيِّدِنَا مَالِكِ بْنِ دِينَارِ عَلَيهِ رَحْمَةُ اللهِ الْعَفَّارِ نے ارشاد فرمایا: کیوں نہیں! تو نوجوان ایک لاکھ دراہم کی تھیلیاں حضرت سَيِّدِنَا مَالِكِ بْنِ دِينَارِ عَلَيهِ رَحْمَةُ اللهِ الْعَفَّارِ كُو حَوَالِي كِرْتِي هُوِي عَرَضُ كُرَارِ هُوَا كِه يِرِهِي مِيرِي پُونْجِي اور يِه حَاضِر هِي قَلَمِ دَوَاتِ اور كَاغِذِ۔

حضرت سَيِّدِنَا مَالِكِ بْنِ دِينَارِ عَلَيهِ رَحْمَةُ اللهِ الْعَفَّارِ نے كَاغِذِ اور قَلَمِ ہاتھ ميں لے كر اِس مضمون كَا نَبِيحِ نَامِي تَحْرِيرِ فرمایا: بِسْمِ اللّٰهِ الرَّحْمٰنِ الرَّحِیْمِ يِه تَحْرِيرِ اِس عَرَضِ كِي لِنِي هِي كِه مَالِكِ بْنِ دِينَارِ فُلَانِ بْنِ فُلَانِ كِي لِي اِس كِي دُنْيَوِي مَكَانِ كِي عَوْضِ اللّٰهِ تَعَالَى سِي اِيكِي اِيسِي هِي شَانِدَارِ مَحَلِّ دِلَانِي كَا ضَامِنِ هِي اور اكر اِس مَحَلِّ ميں مَزِيدِ كِي كُچھ اور هِي هُو تو اللّٰهُ تَعَالَى كَا فَضْلِ هِي۔ اِس اِيكِي لاکھ دراهم كِي بدلے، ميں نے اِيكِي جَنَّتِي مَحَلِّ كَا سَوَادِ فُلَانِ بْنِ فُلَانِ كِي لِي كَر لِيَا هِي جو اِس كِي دُنْيَوِي مَكَانِ سِي زِيَادِهُ وَسَبِيحِ اور شَانِدَارِ هِي اور وِه جَنَّتِي مَحَلِّ قُرْبِ اَلْهِي عَزَّ وَجَلَّ كِي سَايِي ميں هِي۔

حضرت سَيِّدِنَا مَالِكِ بْنِ دِينَارِ عَلَيهِ رَحْمَةُ اللهِ الْعَفَّارِ نے يِه تَحْرِيرِ لَكھ كَر نَبِيحِ كَر نَامِ نُو جُوَانِ كِي حَوَالِي كِر كِي اِيكِي لاکھ دراهم شامِ سِي پهلے پهلے نَقْرِ اور مَسَاكِينِ ميں تَقْسِيمِ فرمادِيِي۔ اِس عَظِيمِ عَهْدِ نَامِي كُو لَكھي هُوِي اَبْهِي 40 رُو زِ هِي نِه كُر رِي تَحِي كِه نَمَازِ فَجْرِ كِي بَعْدِ مَسْجِدِ سِي نَقْلَتِي هُوِي حضرت سَيِّدِنَا مَالِكِ بْنِ دِينَارِ عَلَيهِ رَحْمَةُ اللهِ الْعَفَّارِ كِي نِگَاہِ مَحْرَابِ مَسْجِدِ پَر

پڑی، کیا دیکھتے ہیں کہ اُس نوجوان کے لئے لکھا ہوا وہی کاغذ وہاں رکھا ہے اور اُس کی پشت پر بغیر سیاہی (Ink) کے یہ تحریر چمک رہی تھی: اللّٰهُ عَزَّوَجَلَّ حَكِيمٌ کی جانب سے مالک بن دینار کے لئے پروانہ براءت ہے کہ تم نے جس محل کے لیے ہمارے نام سے ضمانت لی تھی وہ ہم نے اُس نوجوان کو عطا فرمادیا بلکہ اس سے 70 گنا زیادہ نوازا۔

حضرت سیدنا مالک بن دینار عَلَيْهِ رَحْمَةُ اللّٰهِ الْغَفَّارِ اس تحریر کو لے کر باجَلَّت (یعنی جلدی سے) نوجوان کے مکان پر تشریف لے گئے، وہاں سے آہ و فغاں کا شور بلند ہو رہا تھا، پوچھنے پر بتایا گیا کہ وہ نوجوان کل فوت ہو گیا ہے، عَسَّال نے بیان دیا کہ اُس نوجوان نے مجھے اپنے پاس بلایا اور وصیت کی کہ میری میت کو تم غسل دینا اور ایک کاغذ مجھے کفن کے اندر رکھنے کی وصیت کی۔ چنانچہ حسب وصیت اُس کی تدفین کی گئی۔ حضرت سیدنا مالک بن دینار عَلَيْهِ رَحْمَةُ اللّٰهِ الْغَفَّارِ نے محرابِ مسجد سے ملا ہوا کاغذ عَسَّال کو دکھایا تو وہ بے اختیار پکار اُٹھا: وَاللّٰهِ الْعَظِيمِ یہ تو وہی کاغذ ہے جو میں نے کفن میں رکھا تھا۔ یہ ماجرا دیکھ کر ایک شخص نے حضرت سیدنا مالک بن دینار عَلَيْهِ رَحْمَةُ اللّٰهِ الْغَفَّارِ کی خدمت میں دولاکھ درہم کے عوض ضمانت نامہ لکھنے کی التجا کی تو فرمایا: جو ہونا تھا وہ ہو چکا، اللّٰهُ عَزَّوَجَلَّ جس کے ساتھ جو چاہتا ہے کرتا ہے۔ حضرت سیدنا مالک بن دینار عَلَيْهِ رَحْمَةُ اللّٰهِ الْغَفَّارِ اُس مرحوم نوجوان کو یاد کر کے اَشْتَكُ بَارِئِیَ فَرَمَاتے رہے۔ (روض الریاحین، ص ۵۸)

جس کو خدائے پاک نے دی خوش نصیب ہے
کتنی عظیم چیز ہے دولت یقین کی
صَلُّوْا عَلَی الْحَبِیْب! صَلَّى اللّٰهُ تَعَالٰی عَلَی مُحَمَّد

شانِ اولیا

میٹھے میٹھے اسلامی بھائیو! حضرت سیدنا مالک بن دینار علیہ رَحْمَةُ اللهِ الْعَفَّارِ حضرت سیدنا حَسَن بَصْرِي عَلَيْهِ رَحْمَةُ اللهِ الْعَلِيِّ کے ہم عصر تھے۔ آپ نے ملاحظہ فرمایا کہ پروردگار جَلَّ جَلَالُهُ نے آپ رَحْمَةُ اللهِ تَعَالَى عَلَيْهِ کو کتنا اختیار عطا فرمایا کہ آپ نے دُنوی مکان کے عوض جنتی محل کا سودا فرمایا۔ واقعی اللہ رَحْمَنُ عَزَّوَجَلَّ کے ولیوں کی بہت بڑی شان ہوتی ہے۔ شانِ اولیاء سمجھنے کے لیے یہ حدیث پاک ملاحظہ فرمائیے: چنانچہ سیدُ الْأَنْبِیاءِ وَالْمُرْسَلِینَ، جنابِ صادقِ وَامینِ صَلَّی اللهُ تَعَالَى عَلَیْهِ وَآلِهِ وَسَلَّمَ کا فرمانِ لِشَیْنِ ہے: تھوڑا سا ریا بھی شرک ہے اور جو اللہ عَزَّوَجَلَّ کے ولی سے دشمنی کرے وہ اللہ عَزَّوَجَلَّ سے لڑائی کرتا ہے۔ اللہ تعالیٰ نیکوں، پرہیزگاروں، چھپے ہوؤں کو دوست رکھتا ہے کہ غائب ہوں تو ڈھونڈے نہ جائیں، حاضر ہوں تو بلائے نہ جائیں اور اُن کو نزدیک نہ کیا جائے، اُن کے دلِ ہدایت کے چراغ ہوں، ہر تاریک گرو آلود سے نکلیں۔ (مشکاۃ المصابیح، کتاب الرقاق، باب الریاء والسمعة، الفصل الثالث، ۲/۲۶۹، حدیث ۵۳۲۸)

ہر نیک بندے کا احترام کیجئے

مذکورہ حدیث سے معلوم ہوا کہ بارگاہِ خداوندی عَزَّوَجَلَّ میں مقبولیت کا معیار شہرت و ناموری ہرگز نہیں بلکہ اللہ عَزَّوَجَلَّ کی بارگاہ میں تو مخلص بندے ہی مقبول ہوتے ہیں اور یہ بھی ضروری نہیں کہ ہر ولی کی ولایت کا شہرہ اور دُھوم دھام ہو۔ یہ حضراتِ مُعَاشِرَے

کے ہر طبقے میں ہوتے ہیں۔ کبھی مزدور کے بھیس میں، کبھی سبزی اور پھل فروش کی صورت میں، کبھی تاجر یا ملازم کی شکل میں، کبھی چوکیدار یا معمار کے روپ میں بڑے بڑے اولیا ہوتے ہیں، ہر کوئی ان کی شناخت نہیں کر سکتا، لہذا ہمیں کسی بھی مسلمان کو حقیر نہیں جانا چاہئے۔ بلکہ بعض اولیائے کرام باقاعدہ اللہ والے روحانی حاکم ہوتے ہیں جو روحانی نظام سے مربوط (یعنی جڑے ہوئے) ہوتے ہیں۔ ان اللہ والوں کی نظر میں دنیا کی رنگینیاں ہیج ہوا کرتی ہیں، یہ نفوسِ قدسیہ دنیا کے مقابلے میں آخرت کو ترجیح دیتے ہیں۔ حتیٰ کہ ان کے نزدیک دنیا کی کوئی وقعت ہی نہیں کیونکہ انہیں دنیا کی بے ثباتی اچھی طرح معلوم ہوا کرتی ہے اور ندمتِ دنیا کی احادیث مبارکہ ان کے پیش نظر رہا کرتی تھیں۔ اس ضمن میں دُنیا کی ندمت پر مشتمل چند احادیث مبارکہ سماعت فرمائیے: چنانچہ

﴿1﴾ آخرت کے مقابلے میں دنیا کی حیثیت

حضرت سیدنا مُستورِ دین شہداءِ رضی اللہ تعالیٰ عنہ سے مروی ہے کہ اللہ عزَّ وَّجَلَّ کے محبوب، دانائے غیوب صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: اللہ عزَّ وَّجَلَّ کی قسم! آخرت کے مقابلے میں دُنیا اتنی سی ہے جیسے کوئی اپنی اس انگلی کو سمندر میں ڈالے تو وہ دیکھے کہ اس انگلی پر کتنا پانی آیا۔ (مسلم، کتاب الجنة و صفة نعيمها و اهلها، باب فناء

الدنيا و بيان الحشر يوم القيامة، ص ۱۵۲۹، حدیث ۲۸۵۸)

مفسر شہیر حکیم الامت حضرت مفتی احمد یار خان علیہ رَحْمَةُ اللّٰہِ فرماتے ہیں:

یہ بھی فقط سمجھانے کے لئے ہے، ورنہ فانی اور مٹنا ہی (یعنی انتہا کو پہنچنے والے) کو باقی غیر

فانی غیر متناہی سے (اتنی) وجہ نسبت بھی نہیں جو بھگی انگلی کی تری کو سمندر سے ہے۔ خیال رہے کہ دنیا وہ ہے جو اللہ عَزَّوَجَلَّ سے غافل کر دے، عاقل عارف کی دنیا تو آخرت کی کھیتی ہے، اُس کی دُنیا بہت ہی عظیم ہے، غافل کی نماز بھی دُنیا ہے جو وہ نام و نمود کے لئے ادا کرتا ہے، عاقل کا کھانا، پینا، سونا، جاگنا بلکہ جینا مرنا بھی دین ہے کہ حضور صَلَّی اللہ تَعَالَى عَلَیْہِ وَاٰلِہٖ وَسَلَّم کی سنت ہے، مسلمان اس لیے کھائے پئے سوئے جاگے کہ یہ حضور صَلَّی اللہ تَعَالَى عَلَیْہِ وَاٰلِہٖ وَسَلَّم کی سنتیں ہیں۔ حَیَاةُ الدُّنْیَا اور حَیْر ہے، حَیَاةُ فِی الدُّنْیَا اور حَیَاةُ لِّلدُّنْیَا کچھ اور، یعنی دنیا کی زندگی، دنیا میں زندگی، دنیا کے لئے زندگی۔ جو زندگی دنیا میں ہو مگر آخرت کے لئے ہو دنیا کے لئے نہ ہو، وہ مبارک ہے۔ مولانا فرماتے ہیں:

آبِ دَرِ کَشْتِیِ هَلَاکِ کَشْتِیِ اَسْتِ

آبِ اَنْدَرِ زَیْرِ کَشْتِیِ پَشْتِیِ اَسْتِ

یعنی کشتی دریا میں رہے تو نجات ہے اور اگر دریا کشتی میں آ جاوے تو ہلاک ہے۔

(مراة المناجیح، نرمی دل کی باتیں، ۳۱/۷)

﴿2﴾ بھینٹ کا مراہو اچھے

حضرت سیدنا جابر رضی اللہ تعالیٰ عنہ سے روایت ہے کہ رحمت عالم، شاہ بنی آدم صَلَّی اللہ تَعَالَى عَلَیْہِ وَاٰلِہٖ وَسَلَّم بھینٹ کے مُردہ بچے کے پاس سے گزرے ارشاد فرمایا: تم میں سے کوئی یہ پسند کرے گا کہ یہ اُسے ایک درہم کے عوض ملے؟ انہوں نے عرض کی: ہم نہیں چاہتے کہ یہ ہمیں کسی بھی چیز کے عوض (بدلے) ملے۔ تو ارشاد فرمایا: اللہ عَزَّوَجَلَّ کی

قسم! دنیا اللہ عزوجل کے ہاں اس سے بھی زیادہ ذلیل ہے جیسے یہ تمہارے نزدیک۔

(مشکاۃ المصابیح، کتاب الرقاق، الفصل الاول، ۲۴۲/۲، حدیث ۵۱۵۷)

مفسر شہیر حکیم الامت حضرت مفتی احمد یار خان علیہ رحمۃ اللہ فرماتے ہیں:
یعنی بکری کا مردار بچہ کوئی چار آنے میں بھی نہیں خریدتا کہ اس کی کھال بیکار اور
گوشت وغیرہ حرام ہے، اسے کون خریدے! صوفیائے کرام فرماتے ہیں کہ دنیا دار کو
تمام جہان کے مرشد ہدایت نہیں دے سکتے، تارک الدنیا دین دار کو سارے شیاطین مل
کر گمراہ نہیں کر سکتے، دنیا دار دینی کام بھی کرتا ہے تو دنیا کے لئے اور دین دار دنیاوی
کام بھی کرتا ہے تو دین کے لئے۔ (مرآة المناجیح، نومی دل کی باتیں، ۳/۷)

﴿3﴾ دنیا چمھر کے پر سے بھی ذلیل ہے

حضرت سیدنا ہبل بن سعد رضی اللہ تعالیٰ عنہ روایت کرتے ہیں کہ حسن اخلاق
کے پیکر، نبیوں کے تاجور، محبوب رب اکبر صلی اللہ تعالیٰ علیہ وآلہ وسلم کا ارشاد عبرت
بنیاد ہے: اگر اللہ عزوجل کے نزدیک دنیا کی حیثیت چمھر کے پر کے برابر بھی ہوتی تو وہ
اس دنیا سے کسی کافر کو پانی کا ایک گھونٹ بھی پینے کو نہ دیتا۔

(ترمذی، کتاب الزہد، باب ماجاء فی ہوان الدنیا علی اللہ، ۱۴۳/۴، حدیث ۲۳۲۷)

﴿4﴾ دنیا ملعون ہے

حضرت سیدنا ابو ہریرہ رضی اللہ تعالیٰ عنہ سے روایت ہے کہ حضور پاک، صاحب
لولاک صلی اللہ تعالیٰ علیہ وآلہ وسلم کا فرمانِ ذیشان ہے: ہوشیار رہو دنیا لعنتی چیز ہے

اور جو دنیا میں ہے وہ بھی لعنتی ہے سوائے اللہ تعالیٰ کے ذکر کے اور اُس کے جو ربِّ عَزَّوَجَلَّ کے قریب کر دے اور عالم کے اور طالبِ علم کے۔

(مشکاۃ المصابیح، کتاب الرقاق، الفصل الاول، ۲/۲۴۵، حدیث ۵۱۷۶)

﴿5﴾ اللہ عَزَّوَجَلَّ بندے کو دنیا سے پرہیز کراتا ہے

حضرت سیدنا محمود بن لبید رَضِيَ اللهُ تَعَالَى عَنْهُ سے روایت ہے کہ طیبہ کے شَمْسُ الضُّحَى، کعبے کے بندر الدُّجَی مُحَمَّدٌ رَسُوْلُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ عافیت نشان ہے: اللہ عَزَّوَجَلَّ اپنے بندے کو دنیا سے اس طرح پرہیز کراتا ہے جس طرح تم اپنے مریض کو کھانے اور پینے کی چیزوں سے پرہیز کراتے ہو۔

(شعب الایمان، باب فی الزهد و قصر الامل، ۳۲۱/۷، حدیث ۱۰۴۵۰)

﴿6﴾ درہم کا بندہ لعنتی ہے

حضرت سیدنا ابو ہریرہ رَضِيَ اللهُ تَعَالَى عَنْهُ سے روایت ہے کہ مصطفیٰ جانِ رحمت، شمعِ بزمِ ہدایت صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ عبرت نشان ہے: لعنتی ہے درہم و دینار کا بندہ۔ (ترمذی، کتاب الزهد، ۱۶۶/۴، حدیث ۲۳۸۲)

﴿7﴾ حُبِّ مال و جاہ کی تباہ کاری

حضرت سیدنا کعب بن مالک رَضِيَ اللهُ تَعَالَى عَنْهُ کہتے ہیں کہ سرکارِ مدینہ منورہ، سردارِ مکہ مکرمہ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: دو بھوکے بھڑیے جنہیں

بکریوں میں چھوڑ دیا جائے وہ اتنا نقصان نہیں پہنچاتے جتنا کہ مال اور عزت کی لالچ انسان کے دین کو نقصان پہنچاتی ہے۔

(ترمذی، کتاب الزهد، ۱۶۶/۴، حدیث ۲۳۸۳)

﴿8﴾ دُنیا مومن کے لیے قید خانہ ہے

حضرت سیدنا ابو ہریرہ رَضِيَ اللهُ تَعَالَى عَنْهُ نے کہا کہ سرکارِ نامدار، دو عالم کے مالک و مختار صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: دنیا مومن کے لیے قید خانہ اور کافر کے لیے جنت ہے۔ (مسلم، کتاب الزهد والرقاق، ص ۱۵۸۲، حدیث ۲۹۵۶)

﴿9﴾ فضول تعمیر میں بھلائی نہیں

حضرت سیدنا انس رَضِيَ اللهُ تَعَالَى عَنْهُ سے روایت ہے: شاہِ عرب، محبوبِ ربِّ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: سارے خرچِ اللہ عَزَّ وَجَلَّ کی راہ میں ہیں سوائے عمارت کی تعمیر کے کہ ان میں بھلائی نہیں۔ (ترمذی، کتاب صفة القيامة، ۲۱۸/۴، حدیث ۲۴۹۰)

﴿10﴾ غیر ضروری تعمیرات کی حوصلہ شکنی

حضرت سیدنا خباب رَضِيَ اللهُ تَعَالَى عَنْهُ سے روایت ہے کہ رسولِ ذیشان، محبوبِ رحمن صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ عالی شان ہے: مسلمان کو ہر خرچ کے عوض اجر دیا جاتا ہے سوائے اس مٹی کے۔

(مشكاة المصابيح، کتاب الرقاق، الفصل الثانی، ۲/۲۴۶، حدیث ۵۱۸۲)

مفسر شہیر، حکیم الامت، حضرت مفتی احمد یار خان علیہ رحمۃ اللہ المنان اس حدیث کی شرح میں فرماتے ہیں: (اچھی نیت کے ساتھ شریعت کے مطابق) کھانے پینے، لباس وغیرہ پر خرچ کرنے میں ثواب ملتا ہے کہ یہ چیزیں عبادات کا ذریعہ ہیں مگر بلا ضرورت مکانات بنانے میں کوئی ثواب نہیں، لہذا عمارات سازی کا شوق نہ کرو کہ اس میں وقت اور مال دونوں کی بربادی ہے۔ خیال رہے! یہاں دنیوی عمارتیں وہ بھی بلا ضرورت بنانا مراد ہیں، مسجد، مدرسہ، خانقاہ، مسافر خانے بنانا تو عبادت ہے کہ یہ تو صدقاتِ جاریہ ہیں۔ یوں ہی (اچھی نیت کے ساتھ) بقدر ضرورت مکان بنانا بھی ثواب ہے کہ اس میں سکون سے رہ کر اللہ تعالیٰ کی عبادت کرے گا۔

بیٹھے بیٹھے اسلامی بھائیو! عقل مند کو چاہیے کہ وہ اپنی گزشتہ زندگی کا جائزہ لے، اپنے گناہوں پر نادم ہو کر ان سے سچی توبہ کرے، زیادہ دیر زندہ رہنے کی امید کے دھوکے میں نہ پڑے بلکہ قبزو آخرت کی تیاری کے لیے فوراً نیک اعمال میں لگ جائے، دولت و مال اور اہل و عیال کی محبت میں نہ نیکیاں چھوڑے نہ گناہوں میں پڑے کہ ان سب کا ساتھ تو دم بھر کا ہے اور نیکیاں قبزو آخرت بلکہ دنیا میں بھی کام آئیں گی۔

امیر المؤمنین حضرت سیدنا عثمان غنی رضی اللہ تعالیٰ عنہ نے سب سے آخری خطبہ جو ارشاد فرمایا اس میں یہ بھی ہے: اللہ تعالیٰ نے تمہیں دنیا محض اس لئے عطا فرمائی ہے کہ تم اس کے ذریعے آخرت کی تیاری کرو اور اس لئے عطا نہیں کی کہ تم اسی کے ہو کر رہ جاؤ، بیشک دنیا محض فانی اور آخرت باقی ہے۔ تمہیں فانی (دنیا) کہیں بہکا کر باقی (آخرت)

سے غافل نہ کر دے، فنا ہو جانے والی دنیا کو باقی رہنے والی آخرت پر ترجیح نہ دو کیونکہ دنیا مُنقطع ہونے والی ہے۔

ہے یہ دنیا بے وفا آخر فنا نہ رہا اس میں گدا نہ بادشہ

عبرت ناک واقعہ

مَدینَةُ الاولیاء (ملائن) کا ایک نوجوان دھن کمانے کی دھن میں اپنے وطن، شہر، خاندان وغیرہ سے دُور کسی دوسرے مُلک میں جا بسا۔ خوب مال کماتا اور گھر والوں کو بھجواتا، اس کے اور گھر والوں کے باہم مشورے سے عالیشان مکان (کوٹھی) بنانے کا طے پایا۔ یہ نوجوان سا لہا سال تک رقم بھیجتا رہا، گھر والے مکان بنواتے اور اُس کو سجاتے رہے یہاں تک کہ اس کی تکمیل ہوئی۔ یہ شخص جب وطن واپس آیا تو اُس عالیشان مکان (کوٹھی) میں رہائش کے لئے تیاریاں غُروج پر تھیں مگر آہ! مقدر کہ اُس مکان میں منتقل ہونے سے تقریباً ایک ہفتہ قبل ہی اُس کا انتقال ہو گیا اور وہ اپنے عالیشان مکان کے بجائے قُبْر میں منتقل ہو گیا۔

جب اس بزم سے اُٹھ گئے دوست اکثر اور اُٹھتے چلے جا رہے ہیں برابر

یہ ہر وقت پیش نظر جب ہے منظر یہاں پر ترا دل بہلتا ہے کیونکر

جگہ جی لگانے کی دنیا نہیں ہے

یہ عبرت کی جا ہے تماشا نہیں ہے

جہاں میں ہیں عبرت کے ہر شونمونے مگر تجھ کو اندھا کیا رنگ و بونے

کبھی غور سے بھی یہ دیکھا ہے تو نے جو آ باد تھے وہ مکاں اب ہیں سونے

جگہ جی لگانے کی دنیا نہیں ہے

یہ عبرت کی جا ہے تماشا نہیں ہے

میٹھے میٹھے اسلامی بھائیو! کب تک اس دنیا میں غفلت کے ساتھ زندگی گزارتے رہیں گے۔ یاد رکھئے! اس دنیا کو اچانک چھوڑ کر رخصت ہونا پڑے گا۔ لہلہاتے باغات، عمدہ عمدہ مکانات، اونچے اونچے محلات، مال و دولت و ہیرے جواہرات، سونے چاندی کے زیورات اور منصب و شہرت و دنیوی تعلقات ہرگز کام نہ آئیں گے، لہذا سمجھدار وہی ہے جو حسبِ ضرورت کسبِ حلال اور دنیوی ضروریات کو پورا کرنے کی خاطر بھاگ دوڑ کرنے کیساتھ ساتھ قبر و آخرت سنوارنے کے لیے بھی غور و فکر کرتا ہے۔

60 سال کی عبادت سے بہتر

سرکارِ مدینہ، راحتِ قلب و سینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کافرمانِ باقرینہ ہے:
(آخرت کے معاملے میں) گھڑی بھر کے لیے غور و فکر کرنا 60 سال کی عبادت سے بہتر

ہے۔ (جامع صغیر للسیوطی، حرف الفاء، ص ۳۶۵، حدیث ۵۸۹۷)

میٹھے میٹھے اسلامی بھائیو! ہمیں بھی خوب غور و فکر کرنا چاہئے کہ ہم اس دنیا میں کیوں بھیجے گئے؟ ہمارا مقصدِ حیات کیا ہے؟ اب تک ہم نے اپنی زندگی کس طرح گزاری؟ آہ! نزع و قبورِ وحشر اور میزان و پلِ صراط پر ہمارا کیا بنے گا؟ ہمارے وہ عزیز و اقارب جو ہم سے پہلے دنیا سے رخصت ہو گئے قبر میں نہ جانے اُن کے ساتھ کیا ہو رہا ہوگا؟

اِنْ شَاءَ اللّٰهُ عَزَّوَجَلَّ اِس طرح غور و فکر کرنے سے لذا نڈ دنیا سے چھٹکارا، لمبی امید سے نجات اور موت کی یاد کی برکت سے نیکیوں کی رغبت کے ساتھ ساتھ اجر کثیر بھی حاصل ہوگا۔ ایسی مدنی سوچ پانے کیلئے دعوت اسلامی کے مدنی ماحول سے وابستگی نہایت ہی اچھا اقدام ثابت ہوگا کیونکہ دعوت اسلامی کے مدنی ماحول میں بکثرت سنتیں سیکھی اور سیکھائی جاتی ہیں۔ قبر و حشر کی تیاری کا ذہن دیا جاتا ہے، نیز دنیاوی و اُخروی معاملات کو بخوبی انجام دینے کی سوجھ بوجھ پیدا ہوتی ہے۔ مدنی ماحول کی انہی برکتوں سے ہزاروں بلکہ لاکھوں لوگوں کی زندگیاں سنور گئیں ہیں اور ان خوش بخت مومنین کی حُسنِ عاقبت کا بسا اوقات اظہار بھی ہوا ہے، جسے دیکھ کر ہر سلیمُ الفطرت شخص اس بات کا خواہاں ہو گیا کہ کاش ایسا ہی ایمان اُفروز معاملہ میرے ساتھ بھی ہو جائے۔ چنانچہ

70 دن پرانی لاش

۵ رَمَضَانَ المبارک ۱۴۲۶ھ بمطابق 08-10-2005 بروز ہفتہ پاکستان کے مشرقی حصے میں خوفناک زلزلہ آیا جس میں لاکھوں افراد فوت ہوئے، انہیں میں مظفر آباد (کشمیر) کے علاقہ میرا تسولیاں کی مقیم 19 سالہ نسرین عطاریہ بنت غلام مرسلین جو کہ دعوت اسلامی کے ہفتہ وار سنتوں بھرے اجتماع میں شرکت فرماتی تھیں، فوت ہو گئیں۔ مرحومہ کے والد اور دیگر گھر والوں نے ذوالقعدة الحرام ۱۴۲۶ھ بمطابق 10-12-2005 شب پیر رات تقریباً 10 بجے کسی وجہ سے قبر کو کھول دیا، یکبارگی آنے والی خوشبوؤں کی لپٹوں سے مشامِ دماغ مُعطر ہو گئے۔ شہادت کو 70 ايام گزر جانے کے باوجود نسرین عطاریہ کا کفن سلامت

اور بدن بالکل تروتازہ تھا۔

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّد

میٹھے میٹھے اسلامی بھائیو! دعوتِ اسلامی کے مدنی ماحول کی بھی کیا خوب بہاریں ہیں، آئیے دنیا کی محبت سے پیچھا چھڑانے، آخرت بہتر بنانے، سنتوں پر عمل کرنے، نیکیوں کا ثواب کمانے کا جذبہ پانے کے لیے تبلیغِ قرآن و سنت کی عالمگیر غیر سیاسی تحریکِ دعوتِ اسلامی کے مدنی ماحول سے ہر دم وابستہ رہئے اور استقامت پانے کے لیے کم از کم 12 ہفتہ وار سنتوں بھرے اجتماع میں پابندی سے شرکت کی نیت کر لیجئے۔ مزید اپنے مرحوم کے ایصالِ ثواب کے لیے اسی ماہ دعوتِ اسلامی کے سنتوں کی تربیت کے 3 دن کے مدنی قافلے میں عاشقانِ رسول کے ہمراہ سفر اختیار فرما لیجئے۔ اِنْ شَاءَ اللَّهُ عَزَّوَجَلَّ نیک لوگوں کی صحبت کی برکت سے ایمان کی حفاظت، نیک نمازی بننے اور سنتوں بھری زندگی گزارنے کا جذبہ بیدار ہوگا۔ اللَّهُ عَزَّوَجَلَّ سے دعا ہے کہ ہمارے ایمان کی حفاظت فرمائے، خاتمہ بالخیر کرے اور میٹھے میٹھے محبوب کے قدموں میں جگہ عطا فرمائے۔

أَمِينَ بِجَاهِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّد

ایصال ثواب کی ترغیب کے بیانات

بیان نمبر: 1

تقسیم رسائل کی ترغیب

دُرُود شریف کی فضیلت

شیخ طریقت، امیر اہلسنت دَامَتْ بَرَکَاتُهُمُ الْعَالِیَہُ رسالہ ”کربلا کا خونیں منظر“ میں درود پاک کی فضیلت بیان کرتے ہوئے ”القول البدیع“ سے نقل فرماتے ہیں:

خوفناک بلا

ایک شخص نے خواب میں خوفناک بلا دیکھی، گھبرا کر پوچھا: تو کون ہے؟ بلا نے جواب دیا: میں تیرے بُرے اعمال ہوں، پوچھا: تجھ سے نجات کی کیا صورت ہے؟ جواب ملا: دُرُود شریف کی کثرت۔ (القول البدیع، الباب الثانی فی ثواب الصلاة و السلام

علی رسول اللہ صلی اللہ تعالیٰ علیہ وآلہ وسلم، ص ۲۵۵)

صَلُّوا عَلَی الْحَبِیْب! صَلَّی اللہُ تَعَالٰی عَلَی مُحَمَّد

حضرت سیدنا سعد بن عبادہ رَضِيَ اللہُ تَعَالٰی عَنْہُ جو قبیلہ خزرج کے سردار تھے، سرور عالم، نور مجسم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی بارگاہ اقدس میں حاضر ہوئے اور عرض کی: یا رسول اللہ (صَلَّی اللہُ تَعَالٰی عَلَیْہِ وَاٰلِہٖ وَسَلَّم)! میری ماں انتقال کر گئی ہیں (لہذا میں ان کی

طرف سے صدقہ کرنا چاہتا ہوں) کو نسا صدقہ افضل رہے گا؟ سرکارِ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے فرمایا: ”پانی“ تو حضرت سعد بن عبد اللہ رَضِيَ اللہُ تَعَالٰی عَنْہُ نے ایک کنواں کھدوایا اور کہا: هٰذِهِ لِاُمِّ سَعْدٍ لِمَا سَعَدِيَ اَمَّ سَعْدٍ کے لیے ہے۔

(ابوداؤد، کتاب الزکاة، باب فی فضل سقی الماء، ۲/۱۸۰، حدیث (۱۶۸۱)

میٹھے میٹھے اسلامی بھائیو! زندوں کا مردوں کے ایصالِ ثواب کے لیے اعمالِ صالحہ اور راہِ خدا میں خرچ کرنا مُسْتَحَب و مُشْتَوْن ہے۔ ہمیں چاہئے کہ ہم بھی اپنے مرحومین کے ایصالِ ثواب کے لیے زیادہ سے زیادہ کارِ خیر میں حصہ لیا کریں کیونکہ ایصالِ ثواب کا مرحوم کو شدت سے انتظار رہتا ہے چنانچہ

ایصالِ ثواب کا انتظار

سرکارِ نامدار، رسولوں کے سردار صَلَّی اللہُ تَعَالٰی عَلَیْہِ وَاٰلِہٖ وَسَلَّم کا ارشادِ مشکبار ہے: قَبْرِ میں مُردے کا حال ڈوبتے ہوئے انسان کی مانند ہے کہ وہ شدت سے انتظار کرتا ہے کہ باپ یا ماں یا بھائی یا کسی دوست کی دعا اس کو پہنچے اور جب کسی کی دعا اُسے پہنچتی ہے تو اس کے نزدیک وہ دنیا و مافیہا (یعنی دنیا اور اس میں جو کچھ ہے) سے بہتر ہوتی ہے۔ اللہ عَزَّوَجَلَّ قَبْر والوں کو ان کے زندہ مُتَعَلِّقین کی طرف سے ہدیہ کیا ہوا ثواب پہاڑوں کی مانند عطا فرماتا ہے، زندوں کا ہدیہ (یعنی تحفہ) مُردوں کے لیے دعائے مغفرت کرنا ہے۔

(شعب الایمان، باب فی بر الوالدین، فصل فی حفظ حق الوالدین... الخ، ۶/۲۰۳، حدیث (۷۹۰۵)

میٹھے میٹھے اسلامی بھائیو! ایصالِ ثواب کے بہت سارے طریقے ہیں مثلاً کھانا کھلانا، قرآن خوانی کروانا، نعت خوانی کروانا، اجتماع ذکر و نعت کا اہتمام کرنا، مساجد و مدارس

کی تعمیرات میں حصہ لینا اور مکتبہ المدینہ کے مدنی رسائل تقسیم کرنا وغیرہ لہذا جس میں آپ آسانی اور سہولت پائیں ایصالِ ثواب کے لیے اس صورت کو اپنائیے لیکن ساتھ ساتھ مدنی رسائل ضرور تقسیم کیجئے کہ یہ علم دین اور نیکی کی دعوت کو عام کرنے کا آسان اور مؤثر ذریعہ ہیں۔ ان رسائل کو پڑھ یا سن کر نجانے کتنوں کی تقدیریں بدل گئیں اور وہ اپنی گناہوں بھری زندگی سے تائب ہو کر صلوة و سنت کی راہ پر آگئے۔ آئیے اس ضمن میں ایک مدنی بہار سنئے: چنانچہ

مدنی رسالے کی برکت

تبلیغ قرآن و سنت کی عالمگیر غیر سیاسی تحریک دعوتِ اسلامی کے مدنی ماحول سے وابستہ ہونے سے قبل میں گناہوں کی تاریکیوں میں گم تھا۔ غفلت کے اندھیروں نے مجھے دین سے عملاً اس قدر دور کر رکھا تھا کہ نماز، روزے کی کچھ پرواہ نہ تھی۔ ایک روز جب حسبِ معمول میرے قاری صاحب گھر میں مجھے قرآن پاک پڑھانے کے لیے آئے تو اس وقت میں T.V پر ڈرامہ دیکھنے میں مصروف تھا، میں نے کہا: قاری صاحب! آپ تشریف رکھئے میں ڈرامہ دیکھ کر ابھی آ رہا ہوں بس تھوڑا ہی رہ گیا ہے۔ قاری صاحب کا حوصلہ بھی کمال کا تھا، ڈانٹ ڈپٹ کے بجائے نہایت ہی شفقت سے انفرادی کوشش کرتے ہوئے انہوں نے مجھے دعوتِ اسلامی کے اشاعتی ادارے مکتبہ المدینہ کا مطبوعہ رسالہ ”ٹی وی کی تباہ کاریاں“ پڑھ کر سنایا۔ رسالہ سن کر بے اختیار ندامت و شرمندگی مجھ پر غالب آئی اور میں خوفِ خدا سے سرتاپا لرز اُٹھا! قاری صاحب کی نصیحت پر عمل کرتے ہوئے میں نے جب اپنی گزشتہ زندگی کا احتساب کیا تو میرا دل رونے لگا کہ آہ! صد ہزار

آہ! میں نے زندگی کا اتنا بڑا حصہ فضولیات و لغویات میں صرف کر دیا اور مجھے اس کا احساس تک نہ ہوا۔ اَلْحَمْدُ لِلّٰہِ عَزَّوَجَلَّ میں نے صدقِ دل سے توبہ کی اور عزمِ مُصَمَّم کر لیا کہ آئندہ اِنْ شَاءَ اللّٰہِ عَزَّوَجَلَّ گناہوں سے بچتا رہوں گا، نماز کی پابندی کرتے ہوئے سنتوں بھری زندگی گزارنے کی کوشش کرتا رہوں گا اور اللّٰہِ عَزَّوَجَلَّ ورسولِ صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کی نافرمانی، جھوٹ، غیبت، چغلی اور وعدہ خلافی وغیرہ وغیرہ سے بچتا رہوں گا۔ اَلْحَمْدُ لِلّٰہِ عَزَّوَجَلَّ دعوتِ اسلامی کے مشکبار مدنی ماحول نے میری کایا پلٹ دی اور مجھ سا بگڑا ہوا انسان بھی سدھرنے پر کمر بستہ ہو گیا۔ اللّٰہِ عَزَّوَجَلَّ سے دعا ہے کہ ہمیں مدنی ماحول میں استقامت عطا فرمائے۔

اٰمِیْن بِجَاہِ النَّبِیِّ الْاَمِیْنِ صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلٰی الْحَبِیْب! صَلَّی اللّٰہُ تَعَالٰی عَلٰی مُحَمَّد

(فیضانِ سنت، باب نیکی کی دعوت، جلد ۲، ص ۴۶۰)

میٹھے میٹھے اسلامی بھائیو! اس مدنی بہار میں انفرادی کوشش اور دعوتِ اسلامی کے اشاعتی ادارے مکتبۃ المدینہ کا مطبوعہ رسالہ ”ٹی وی کی تباہ کاریاں“ پڑھ کر سنانے کی برکت کا بیان ہے کہ جب قاری صاحب نے اپنے شاگرد کو مذکورہ رسالہ پڑھ کر سنایا تو اُن کو توبہ کی سعادت نصیب ہوئی، وہ نمازی بنے اور دعوتِ اسلامی کے مدنی ماحول سے وابستہ ہوئے۔ اس سے معلوم ہوا کہ مکتبۃ المدینہ کے جاری کردہ مدنی رسائل سنا، سنانا بے حد مفید ہے۔ اَلْحَمْدُ لِلّٰہِ عَزَّوَجَلَّ کئی خوش نصیب اسلامی بھائی اور اسلامی بہنیں روزانہ کم از کم ایک مدنی رسالہ پڑھنے یا سننے کی سعادت حاصل کرتے ہیں اور جو صاحب

حیثیت ہوتے ہیں وہ تقسیم بھی کرتے ہیں آپ بھی موقع بہ موقع ان مدنی رسائل کو پڑھنے، سننے یا سنانے کی ترکیب کیجئے نیز اپنے مرحوم عزیزوں کے ایصالِ ثواب کے لیے مختلف اوقات میں حسب توفیق انہیں بانٹئے بھی۔

بانٹ کر مدنی رسائل دین کو پھیلایئے
کر کے راضی حق کو حقدار جنال بن جائیئے

امیر اہلسنت دامت برکاتہم العالیہ کی ترغیب

بیٹھے بیٹھے اسلامی بھائیو! رسائل تقسیم کرنے کی ترغیب دلاتے ہوئے امیر اہلسنت دامت برکاتہم العالیہ کچھ یوں فرماتے ہیں: جن جن اسلامی بھائیوں اور اسلامی بہنوں سے بن پڑے ایک مدنی بیگ خرید لیں اور اُس میں حسب توفیق مکتبۃ المدینہ کے مطبوعہ رسائل اور بیانات کی سی ڈیز وغیرہ رکھیں۔ بے شک سارا دن نہ سہی صرف حسب موقع وہ مدنی بیگ اپنے ساتھ ہو اور رسائل وغیرہ دوسروں کو تحفہً پیش کئے جائیں۔ موقع کی مناسبت سے یہ بھی ہو سکتا ہے کہ بعض کو صرف پڑھنے کے لیے دیں، جب وہ پڑھ کر لوٹا دیں تو دوسرا سالہ پیش کریں اسی طرح سی ڈیز اور بڑی کتابوں کی بھی ترکیب کی جاسکتی ہے۔ یوں کرنے سے آپ بے اندازہ ثواب کما سکتے ہیں اور اس عمل پر ملنے والی بے حساب نیکیوں کو اپنے مرحوم عزیزوں کو ایصالِ ثواب بھی کر سکتے ہیں۔ مگر یہ سب کچھ خاص اپنی جیب سے ہو اس کے لیے چندہ نہ کیا جائے۔

بانٹئے مدنی رسائل مدنی بیگ اپنایئے اور حق دار ثوابِ آخرت بن جائیئے

تقسیم رسائل کے لیے رسید

میں نے _____ بن _____ کو مکتبہ المدینہ کے مدنی رسائل اور کتابیں تقسیم کرنے کے لیے اپنا با اختیار نائب اور وکیل مُطلق کیا کہ وہ کتب اور رسائل خود تقسیم کریں یا مجھے یا کسی اور کو تقسیم کرنے کے لیے دیں یا چاہیں تو کسی اور کو تقسیم کرنے کے لیے اپنا با اختیار نائب اور وکیل مُطلق بنا دیں۔ اگر میرے آرڈر کے رسائل یا کتب کسی وجہ سے خریدی نہ جاسکیں یا رقم چھن گئی یا کہیں گر گئی یا گم ہو گئی یا خریداری کے بعد رسائل اور کتب ضائع ہو گئیں تو مجھے اس کی اطلاع دی جائے اور آئندہ کے معاملات میری اجازت سے طے کئے جائیں۔ میری رقم اور کتب و رسائل آپ کے پاس امانت ہیں اگر یہ کسی سبب سے ضائع ہو گئے اور اس میں آپ کی کوتاہی، غفلت یا لاپرواہی نہیں تھی تو اس کا تاوان آپ کے ذمہ نہ ہوگا اور نہ ہی میں تاوان کا مطالبہ کروں گا۔

آرڈر بک کروانے والے کا نام مع ولدیت: _____

ایسا پتا جس پر رابطہ آسان ہو: _____

فون نمبر: _____ دستخط: _____

بیان نمبر : 2

مسجد، مدرسۃ المدینہ اور جامعۃ المدینہ کی تعمیر

دُرُود شریف کی فضیلت

امیر اہلسنت دَامَتْ بَرَكَاتُهُمُ الْعَالِيَةِ رسالہ ”احترام مسلم“ میں درودِ پاک کی فضیلت بیان کرتے ہوئے لکھتے ہیں کہ سرکارِ مدینہ، قمرِ اقلبِ سینہ صَلَّی اللہُ تَعَالَى عَلَیْہِ وَاٰلِہٖ وَسَلَّم کا فرمانِ تَقَرُّبِ نشان ہے: ”قیامت کے روز لوگوں میں میرے نزدیک تر وہ ہوگا جس نے مجھ پر زیادہ درودِ پاک پڑھے ہوں گے۔“ (ترمذی، کتاب الوتر، باب ماجاء فی فضل

الصلاة علی النبی صلی اللہ تعالیٰ علیہ وسلم، ۲/۲۷، حدیث ۴۸۴)

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

بیت المقدس کی تعمیر

ملک شام میں جس جگہ حضرت موسیٰ علی نبینا وعلیہ الصلوٰۃ والسلام کا خیمہ گاڑا گیا تھا ٹھیک اُسی جگہ حضرت داؤد علی نبینا وعلیہ الصلوٰۃ والسلام نے بیت المقدس (مسجد اقصیٰ) کی بنیاد رکھی۔ مگر عمارت پوری ہونے سے قبل ہی حضرت داؤد علی نبینا وعلیہ الصلوٰۃ والسلام کی وفات کا وقت آن پہنچا اور آپ نے اپنے فرزند حضرت سلیمان علی نبینا وعلیہ الصلوٰۃ والسلام کو اس عمارت کی تکمیل کی وصیت فرمائی۔ چنانچہ حضرت سلیمان علی نبینا وعلیہ الصلوٰۃ والسلام نے جنوں کی ایک جماعت کو اس کام پر لگایا اور عمارت کی تعمیر ہوتی

رہی۔ یہاں تک کہ آپ کی وفات کا وقت بھی قریب آ گیا اور عمارت مکمل نہ ہو سکی تو آپ نے یہ دعا مانگی کہ الہی! میری موت جنوں کی جماعت پر ظاہر نہ ہوتا کہ وہ برابر عمارت کی تکمیل میں مصروف عمل رہیں اور ان سبھوں کو جو علم غیب کا دعویٰ ہے وہ بھی باطل ٹھہر جائے۔ یہ دعا مانگ کر آپ محراب میں داخل ہو گئے اور اپنی عادت کے مطابق اپنی لاٹھی ٹیک کر عبادت میں کھڑے ہو گئے اور اسی حالت میں آپ کی وفات ہو گئی مگر جن مزدور یہ سمجھ کر کہ آپ زندہ کھڑے ہوئے ہیں برابر کام میں مصروف رہے اور عرصہ دراز تک آپ کا اسی حالت میں رہنا جنوں کے گروہ کے لئے کچھ باعث حیرت اس لئے نہیں ہوا کہ وہ بار بار دیکھ چکے تھے کہ آپ ایک ایک ماہ بلکہ کبھی کبھی دو دو ماہ برابر عبادت میں کھڑے رہا کرتے ہیں۔ غرض ایک سال تک وفات کے بعد آپ اپنی لاٹھی کے سہارے کھڑے رہے یہاں تک کہ حکم الہی دیکھوں نے آپ کے عصا کو کھالیا اور عصا کے گر جانے سے آپ کا جسم مبارک زمین پر آ گیا۔ اس وقت جنوں کی جماعت اور تمام انسانوں کو پتا چلا کہ آپ کی وفات ہو گئی ہے۔

(عجائب القرآن مع غرائب القرآن، ص ۱۹۰)

حضرت علامہ عبدالمصطفیٰ اعظمی علیہ رحمۃ اللہ القوی یہ واقعہ نقل کرنے کے بعد فرماتے ہیں: ”اس قرآنی واقعہ سے یہ ہدایت ملتی ہے کہ حضرات انبیائے کرام علیہم السلام کے مقدس بدن وفات کے بعد سڑتے گلتے نہیں ہیں۔“ نیز یہ بھی پتا چلا کہ جنوں کو علم غیب نہیں ہوتا مزید یہ بھی معلوم ہوا کہ مسجد بنوانا انبیاء علیہم السلام کا طریقہ ہے کیونکہ

بیت المقدس کی بنیاد حضرت سیدنا داؤد علی نبینا وعلیہ الصلوٰۃ والسلام نے رکھی اور اس کی تکمیل حضرت سیدنا سلیمان علی نبینا وعلیہ الصلوٰۃ والسلام نے جنوں سے کروائی۔ اسی طرح مسجد الحرام کی تعمیر حضرت ابراہیم علیہ السلام نے کی اور مسجد نبوی شریف کی تعمیر ہمارے پیارے آقا صلی اللہ تعالیٰ علیہ وآلہ وسلم نے فرمائی۔

میٹھے میٹھے اسلامی بھائیو! بلاشبہ مسجد بنانا، انہیں آباد اور ان سے الفت و محبت رکھنا بہت بڑی سعادت ہے اور یہ نصیب والوں ہی کا حصہ ہے اللہ عزوجل ہمیں بھی ان خوش نصیبوں میں شامل فرمائے۔ آئیے مسجد کے فضائل پر مبنی آٹھ فرامین مصطفیٰ ملاحظہ فرمائیے:

مسجدیں اللہ عزوجل کا گھر ہیں

﴿1﴾ بے شک مسجدیں زمین میں اللہ تعالیٰ کے گھر ہیں اور اللہ تعالیٰ پر حق ہے کہ وہ (اپنے گھر کی) زیارت کرنے والے کا اکرام (عزت) کرے۔

(معجم کبیر طبرانی، ۱۰/۱۶۱، حدیث ۱۰۳۲۴)

اللہ عزوجل کے گھروں کو آباد کرنے والے

﴿2﴾ بے شک اللہ عزوجل کے گھروں کو آباد کرنے والے ہی اللہ والے ہیں۔

(معجم اوسط طبرانی، من اسمہ ابراہیم، ۲/۵۸، حدیث ۲۵۰۲)

جنت میں گھر

﴿3﴾ جو اللہ عزوجل کی خوشنودی چاہتے ہوئے مسجد بنائے گا تو اللہ عزوجل اُس کے

لئے جنت میں گھر بنائے گا۔

(بخاری، کتاب الصلوٰۃ، باب من بنی مسجد، ۱/۱۷۱، حدیث ۴۵۰)

﴿4﴾ جو ریاض کاری اور لوگوں کو سنانے کا ارادہ کئے بغیر مسجد بنائے گا تو اللہ عزَّوَجَلَّ اس

کے لئے جنت میں گھر بنائے گا۔ (طبرانی اوسط، ۵/۱۸۴، حدیث ۷۰۰۵)

موتی اور یاقوت کا جنتی محل

﴿5﴾ جو حلال مال سے مسجد بنائے گا اللہ عزَّوَجَلَّ اُس کے لئے جنت میں موتی اور یاقوت

کا محل بنائے گا۔ (طبرانی اوسط، ۴/۱۷، حدیث ۵۰۵۹)

﴿6﴾ جو مسجد بنوائے خواہ چھوٹی ہو یا بڑی اللہ عزَّوَجَلَّ اُس کے لئے جنت میں ایک محل

بنائے گا۔ (ترمذی، ابواب الصلوٰۃ، باب ماجاء فی فضل بنیان المسجد، ۱/۳۴۳، حدیث ۳۱۹)

نظر رحمت

﴿7﴾ جب کوئی بندہ ذکر یا نماز کے لئے مسجد کو ٹھکانا بنا لیتا ہے تو اللہ عزَّوَجَلَّ اُس کی

طرف رحمت کی نظر فرماتا ہے جیسا کہ جب کوئی غائب آتا ہے تو اس کے گھر والے اس سے

خوش ہوتے ہیں۔ (ابن ماجہ، کتاب المساجد و الجماعات، باب لزوم المساجد وانتظار

الصلاة، ۱/۴۳۸، حدیث ۸۰۰)

اللہ عزَّوَجَلَّ کے محبوب بندے

﴿8﴾ جو مسجد سے اُلفت رکھتا ہے اللہ تعالیٰ اُس سے محبت رکھتا ہے۔

(معجم اوسط طبرانی، من اسمہ محمد، ۴/۴۰۰، حدیث ۶۳۸۳)

حضرت علامہ عبدالرؤف مناوی عَلَیْہِ رَحْمَةُ اللّٰهِ الْفَوْی اس کی شرح میں لکھتے ہیں:
مسجد سے اُلفت اس طرح ہے کہ رضائے الہی کے لیے اس میں اعتکاف، نماز، ذکر
اللہ اور شرعی مسائل سیکھنے سکھانے کے لیے بیٹھے رہنے کی عادت بنانا ہے اور اللہ تعالیٰ کا اس
بندے سے محبت کرنا اس طرح ہے کہ اللہ تعالیٰ اس کو اپنے سایہ رحمت میں جگہ عطا فرماتا اور
اس کو اپنی حفاظت میں داخل فرماتا ہے۔

(فیض القدر، حرف المیم، ۱۱۲/۶، تحت الحدیث ۸۵۲۴)

صَلُّوا عَلَی الْحَبِیْب! صَلَّى اللّٰهُ تَعَالٰی عَلَی مُحَمَّد

ثَوَابِ جَارِیَةِ كَام

حضرت سیدنا ابو ہریرہ رَضِيَ اللّٰهُ تَعَالٰی عَنْهُ سے روایت ہے کہ سرکارِ نامدار، مدینے
کے تاجدار صَلَّی اللّٰهُ تَعَالٰی عَلَیْہِ وَآلِہٖ وَسَلَّم نے فرمایا کہ بے شک مومن کے مرنے کے بعد
بھی اس کے اعمال اور نیکیوں میں سے جو کچھ اس تک پہنچتا رہتا ہے، ان میں سے ایک
تو وہ علم ہے جسے اس نے لوگوں کو سکھایا اور پھیلایا، وہ نیک اولاد ہے جسے اس نے چھوڑا
یا وہ مُصْحَف جسے ترکہ میں چھوڑا یا مسجد بنوائی یا نہر جاری کر دی یا اپنی صحت اور حیات میں
اپنے مال سے ایسا صدقہ دیا جس کا ثواب اسے مرنے کے بعد بھی ملتا رہے۔

(ابن ماجہ، کتاب السنۃ، باب ثواب معلم الناس الخیر، ۱/۱۵۷، حدیث ۲۴۲)

مذکورہ حدیث پاک کے مطابق مسجد بنانا بھی ثواب جاریہ کے کاموں میں سے
ہے یعنی ایسے نیک کام کہ جن کا ثواب مرنے کے بعد بھی ملتا رہے لہذا اگر کوئی مسجد بنوائے

یاس کی تعمیر میں حصہ ملائے تو یہ اعلیٰ درجہ کا نیک کام ہے جس کا ثواب ہمیشہ پاتا رہے گا اسی طرح تعلیم علم دین کے لیے مدرسۃ المدینہ اور جامعۃ المدینہ وغیرہ بنانا یا اس کی تعمیر میں حصہ لینا یا مسجد وغیرہ کے لیے زمین یا جائیداد وقف کر دینا بھی بہت بڑے ثواب جاریہ کے کام ہیں جنہیں وسعت ہو وہ اپنے اور اپنے مرحوم عزیزوں کے لیے ضرور مسجد و مدرسہ کی تعمیر کروائیں یا تعمیر میں حصہ ملائیں، اِنْ شَاءَ اللّٰهُ عَزَّ وَجَلَّ مرنے کے بعد ان کے لیے یہ راحت کا سامان ہوں گے۔

ساری دنیا میں سنتیں عام کرنے کا در رکھنے والی مدنی تحریک یعنی تبلیغ قرآن و سنت کی عالمگیر غیر سیاسی تحریک دعوت اسلامی کے تحت جہاں متعدد شعبہ جات و مجالس قائم ہیں وہیں مجلس جامعۃ المدینہ اور مجلس مدرسۃ المدینہ بھی قائم ہیں جو جامعات المدینہ اور مدارس المدینہ کے معاملات دیکھتی ہیں۔ اَلْحَمْدُ لِلّٰهِ عَزَّ وَجَلَّ ملک و بیرون ملک میں تا دم تحریر (۱۴۳۷ھ) 422 جامعات بنام ”جامعۃ المدینہ“ قائم ہیں ان کے ذریعے 25000 سے زائد طلبہ و طالبات کو ”درس نظامی“ (عالم کورس) کی مفت تعلیم دی جاتی ہے۔ اسی طرح کم و بیش 2291 مدارس بنام ”مدرسۃ المدینہ“ قائم ہیں جن میں 113425 (ایک لاکھ تیرہ ہزار چار سو پچیس) طلبہ و طالبات مفت حفظ و ناظرہ کی سعادت حاصل کر رہے ہیں اور تا دم تحریر (2015ء) 64615 (چونسٹھ ہزار چھ سو پندرہ) طلبہ و طالبات حفظ اور 179050 (ایک لاکھ اناسی ہزار پچاس) طلبہ و طالبات ناظرہ قرآن پاک ختم کر چکے ہیں۔ اسی طرح مساجد کی تعمیر کے لیے مجلس خدام المساجد کے نام سے ایک مجلس قائم ہے جو اوسطاً ہر روز

ایک مسجد تعمیر کر رہی ہے اور اب تک سینکڑوں مسجدیں بنا چکی ہے آپ بھی ان مجالس سے رابطہ کر کے اپنے والدین و دیگر عزیزوں کے ایصالِ ثواب کے لیے مسجد، جامعۃ المدینہ اور مدرسۃ المدینہ کی تعمیر کے کام میں معاونت فرمائیں۔ اَلْحَمْدُ لِلّٰہِ عَزَّوَجَلَّ دُعوتِ اسلامی نہ صرف مدارس، جامعات اور مساجد بناتی بلکہ انہیں آباد بھی کرتی ہے آپ بھی دُعوتِ اسلامی کا مَدَنی ماحول اپنائے رہئے، خوب خوب مَدَنی قافلوں میں سنتوں بھرا سفر کیجئے اور فکرِ مدینہ کے ذریعے روزانہ مَدَنی انعامات کا رسالہ پڑھیجئے اور ہر مَدَنی ماہ کی پہلی تاریخ کو اپنے یہاں کے دُعوتِ اسلامی کے ذمے دار کو جمع کروادھیجئے، آئیے ترغیب و تحریص کے لیے ایک مَدَنی بہار ملاحظہ فرمائیے: چنانچہ

انفرادی کوشش کی برکت

باب المدینہ (کراچی) میں مقیم اسلامی بھائی کے بیان کا لب لباب ہے: میں بحرِ عیساں میں مُستغرق اپنی زندگی کے انمول ہیرے غفلت کی نذر کئے جا رہا تھا، رات گئے تک دوستوں کے ساتھ خوش گپیوں میں مصروف رہنا میرا معمول تھا۔ 18 رمضان المبارک 1429ھ بمطابق 19 ستمبر 2008ء کو حسب معمول ہم دوست مل کر بیٹھے مذاقِ مسخریوں میں مشغول تھے اور اس کے سبب مجلس سے تہمتوں کے فوارے اُبل رہے تھے، دریں اثنا دُعوتِ اسلامی سے وابستہ ایک عاشقِ رسول ہمارے پاس تشریف لائے، انہوں نے سلام کیا اور بیٹھ گئے، اُن کی آمد سے ہماری محفل میں کچھ سنجیدگی آئی، انہوں نے ہمیں نہایت عمدہ مَدَنی پھولوں سے نوازا، ان کے حُسنِ آواز اور مَدَنی انداز سے

ہمیں اتنا سُرور ملا کہ ہم ان کے میٹھے بولوں میں کھو گئے۔ کچھ دیر بعد وہ جانے لگے تو ہم نے عرض کی: بھائی! مزید کچھ دیر تشریف رکھیے۔ اور ہمیں اچھی اچھی باتیں بتائیے، نیکی کی دعوت کا جذبہ رکھنے والے اسلامی بھائی نے ہماری درخواست منظور فرمائی۔ دورانِ گفتگو فکرِ آخرت و اصلاحِ امت کا موضوع بھی زیرِ بحث رہا، اُس عاشقِ رسول کی پُر تاثیر انفرادی کوشش نے ہمارے دلوں پر گہرے نقوش چھوڑے۔

دوسری رات ہم پھر اُسی جگہ محفلِ سجاے اُن اسلامی بھائی کے منتظر تھے کہ حسبِ اُمید وہ تشریف لائے اور ہمیں دعوتِ اسلامی کے عالمی مَدَنی مرکزِ فیضانِ مدینہ چلنے کی دعوت پیش کی، اُن کے کردار و گفتار کو دیکھ کر کم از کم میں تو انکار نہ کر سکا اور ان کے ساتھ فیضانِ مدینہ کی پاکیزہ فضاؤں میں پہنچ گیا۔ خوفِ خدا عَزَّوَجَلَّ و عشقِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم کا جذبہ دل میں اُجاگر کرنے والے روح پرور مَدَنی ماحول نے میرے دل میں مَدَنی انقلاب برپا کر دیا اور یوں اس عاشقِ رسول کی انفرادی کوشش کی برکت سے مجھے دعوتِ اسلامی کا مَدَنی ماحول نصیب ہو گیا۔

(فیضانِ سنت، بابِ نیکی کی دعوت، جلد ۲، ص ۵۴۲)

ہیں اسلامی بھائی سب ہی بھائی بھائی بے حد ہے محبت بھرا مَدَنی ماحول

تزل کے گہرے گڑھے میں تھے اُن کی ترقی کا باعث بنا مَدَنی ماحول

صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد

مَدَنی عطیات کے مَدَنی پھول

میت کے ایصالِ ثواب کیلئے مَدَنی عطیات (چندہ) لیتے وقت جس مسجد یا مدرسہ وغیرہ کی تعمیر کرنی ہے اسکی مکمل وضاحت کرنا ضروری ہے لہذا ان الفاظ کے ساتھ عطیات وصول فرمائیں۔

مسجد کے لیے مَدَنی عطیات (چندہ)

دعوتِ اسلامی کے شعبہ مجلس خدام المساجد کے تحت دنیا بھر میں مساجد کی تعمیر ہوتی رہتی ہے آپ اپنے مرحوم/مرحومہ کے ایصالِ ثواب کے لیے مسجد کی تعمیر اور اس کے جملہ اخراجات کے لیے رقم عطا فرمادیں۔ (جس سے یہ رقم لے رہے ہیں اس کو یہ سمجھانا ہوگا)

مَدَنی مدرسۃ المدینہ/جامعۃ المدینہ کے لیے مَدَنی عطیات (چندہ)

دعوتِ اسلامی کی مجلس جامعۃ المدینہ و مدرسۃ المدینہ یا خدام المساجد کے تحت دنیا بھر میں نئے جامعۃ المدینہ کے لیے جگہ کی خریداری، جامعۃ المدینہ کی تعمیرات ہوتی رہتی ہیں لہذا آپ ہمیں اپنے مرحوم/مرحومہ کے ایصالِ ثواب کے لیے جامعۃ المدینہ مدرسۃ المدینہ کی جگہ کی خریداری، کسی بھی جامعۃ المدینہ کی تعمیر اور اس کے جملہ اخراجات کے لیے رقم عطا فرمادیں۔

مَدَنی مرکز فیضانِ مدینہ کے لیے مَدَنی عطیات (چندہ)

دعوتِ اسلامی کے تحت دنیا بھر میں مَدَنی مرکز فیضانِ مدینہ کے لیے جگہ کی خریداری اور ان کی تعمیرات ہوتی رہتی ہیں جس میں مسجد، دینی کاموں کے لیے مکاتب اور مدرسہ وغیرہ تعمیر کیا جاتا ہے۔ آپ ہمیں مَدَنی مرکز فیضانِ مدینہ کی جگہ خریدنے اس کی تعمیرات اور اس کے جملہ اخراجات کے لیے اپنے مرحوم/مرحومہ کے ایصالِ ثواب کے لیے رقم عطا فرمادیں۔ جس سے چندہ لے رہے ہیں اس کو واضح کر دیں کہ فیضانِ مدینہ کیا ہے اس میں مسجد، دینی کاموں کے لیے کمرے، مدرسہ وغیرہ تعمیر کیا جاتا ہے۔

مجلس ایصالِ ثواب مدرسۃ المدینہ کے مدنی پھول

- ﴿1﴾ جس ذمہ دار کو کسی مرحوم کے لیے ایصالِ ثواب کروانا ہو تو متعلقہ ناظم کو sms وغیرہ کے ذریعے (بیرون ملک والے دیئے گئے ای میل ایڈریس پر) نام لکھوا دے۔
- ﴿2﴾ ہر پیر شریف دعائے مدینہ میں ایصالِ ثواب ہوگا۔
- ﴿3﴾ ایصالِ ثواب کا طریقہ:

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ أَمَا بَعْدُ
فَاعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ .

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى الْيَكِّ وَأَصْحَابِكَ يَا حَبِيبَ اللَّهِ
الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى الْيَكِّ وَأَصْحَابِكَ يَا نُوْرَ اللَّهِ

اعلان

تمام مدنی منے توجہ فرمائیں! ہم نے جو اس ہفتے میں پڑھا، یا پڑھایا اس کا ایصالِ ثواب کرتے ہیں۔ پھر ان الفاظ میں دعا کیجئے۔

دُعا

اس ہفتے میں جو ہم نے پڑھا، یا پڑھایا اُس پر اللہ عَزَّوَجَلَّ کی رحمت سے ملنے والا ثواب بوسیلة رحمۃ اللعالمین برائے جناب رسالت مآب صَلَّی اللہُ تَعَالَى عَلَیْہِ وَاٰلِہٖ وَسَلَّم ، انبیاء و مرسلین، خلفائے راشدین، اہمہات المؤمنین، شہیدان و اسیرانِ کربلا، تمام صحابہ

وتابعین وتبع تابعین، ائمہ مجتہدین، خصوصاً ائمہ اربعہ اور ان کے مقلدین، سلاسل اربعہ کے مشائخ و مریدین خصوصاً سرکارِ اعلیٰ حضرت اور امیرِ اہلسنت، مدنی قافلوں کے مسافرین، مدنی انعامات کی عاملات و عاملین اور تمام مومنات و مومنین، مسلمات و مسلمین، مرحومین دعوتِ اسلامی اور جن مرحومین کے نام ملے انہیں ایصالِ ثواب کرتے ہیں، یا اللہ عزَّ وَّجَلَّ!

مرحومین کی مغفرت فرما۔ اٰمِیْن بِجَاہِ النَّبِیِّ الْاَمِیْنِ صَلَّى اللّٰهُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلٰی الْحَبِیْب! صَلَّى اللّٰهُ تَعَالٰی عَلٰی مُحَمَّد

﴿4﴾ ایصالِ ثواب کر کے جنہوں نے sms وغیرہ کیا انہیں reply کریں کہ ہمارے مدرسہ المدینہ میں ایک اندازے کے مطابق ہفتے میں کم و بیش.... پارے پڑھنے پڑھانے کا سلسلہ ہوتا ہوگا، ہم نے آپ کے بھیجے گئے ناموں کو ایصالِ ثواب کر دیا ہے۔

جولوگوں کو نفع پہنچائے

حضرت سیدنا جابر رضی اللہ تعالیٰ عنہ سے روایت ہے کہ سلطانِ مکہ مکرمہ، تاجدارِ مدینہ منورہ صلی اللہ تعالیٰ علیہ وآلہ وسلم کا فرمانِ مشفقہ نشان ہے: مومن سے اُلفت کی جاتی ہے اور اُس (شخص) میں کوئی بھلائی نہیں جو نہ کسی سے اُلفت (یعنی محبت) رکھے نہ اُس سے اُلفت کی جائے اور لوگوں میں سے بہتر وہ ہے جو لوگوں کو نفع پہنچائے۔

(شعب الایمان، الباب الثالث والخمسون فی التعاون علی البر والتقوی، ۱۱۷/۶،

حدیث ۷۶۵۸)

تجہیز و تکفین سے متعلق سوال جواب

(از دار الافتاء اہلسنت)

سوال: اگر میت کے جسم میں کسی حادثے کی وجہ سے سوراخ ہوں تو ان پر ٹائٹل لگوانا کیسا؟

جواب: فوتگی کے بعد ٹائٹل لگوانے کی اجازت نہیں کہ اس میں میت کو بلاوجہ تکلیف پہنچانا ہے، ہاں سوراخوں کے اوپر روئی وغیرہ رکھ دی جائے جیسا کہ ناک و کان وغیرہ کے سوراخوں میں رکھنے کا حکم ہے۔

سوال: اگر اسپتال سے میت اس حال میں آئی کہ پٹیاں بندھی ہوں تو پٹی کھول کر پانی بہانا ہوگا؟

جواب: بعض پٹیاں جسم کے ساتھ اس طرح چپکی ہوتی ہیں کہ ان کو اتاریں گے تو جسم یا بال کھینچنے سے میت کو تکلیف ہوگی لہذا ایسی پٹی اگر نیم گرم پانی ڈال کر آسانی سے اتارنا ممکن ہو تو اتار دیں ورنہ رہنے دیں اور کچھ پٹیاں جسم پر چپکی نہیں ہوتیں۔ ایسی پٹیاں میت کو بغیر تکلیف پہنچائے اتار دی جائیں۔

سوال: پوسٹ مارٹم والی میت کے سینے سے ناف تک سلانی پر پلاسٹک شیٹ لگی ہوتی ہے اسے ہٹانا لازمی ہے؟

جواب: یہ پلاسٹک شیٹ عام طور پر جسم کے ساتھ چپکی ہوتی ہے جس کو اتارنا میت کے لئے تکلیف کا باعث ہے لہذا ایسی شیٹ بھی اگر نیم گرم پانی ڈالنے سے آسانی اتر سکتی

ہو تو اتار دیں ورنہ رہنے دیں۔

سوال: میت کے اگر خون نکل رہا ہے تو زیادہ پٹیاں کر سکتے ہیں یا پلاسٹک پیکنگ کی اجازت ہے؟

جواب: پلاسٹک پیکنگ کے بجائے پٹیاں کی جائیں۔

سوال: میت کو استنجاء کروانے کیلئے پلاسٹک وغیرہ کے دستاں استعمال کر سکتے ہیں؟ جواب: کر سکتے ہیں۔

سوال: اگر غسل کے بعد بھی میت کا منہ کھلا رہتا ہو تو کیا سر سے ٹھوڑی تک پٹی باندھ سکتے ہیں؟

جواب: باندھ سکتے ہیں۔

سوال: اگر جلنے یا ڈوبنے وغیرہ سے میت کا جسم اتنا گل چکا ہو کہ ہاتھ لگانے سے کھال کے ادھر نے یا گوشت کے جدا ہونے کا یقین ہو تو کیا اس صورت میں بھی اسے غسل دیا جائے گا؟

جواب: اگر میت کا جسم گل چکا ہو کہ ہاتھ لگانے سے کھال ادھرے گی یا گوشت جدا ہوگا تو بھی اسے غسل دیں گے اور غسل دینے کا طریقہ یہی ہے کہ اس پر بغیر ہاتھ پھیرے پانی بہا دیا جائے۔

سوال: شوگر کے مریض کے زخم پر کیڑے جو اندر تک جا رہے ہوتے ہیں کیا ان کو صاف کرنا ضروری ہے؟

جواب: میت کو تکلیف پہنچائے بغیر جہاں تک ممکن ہو صاف کر دیئے جائیں۔

سوال: اگر جنازہ تاخیر سے ہوتا ہو تو غسل کب دینا چاہیے انتقال کے فوراً بعد یا نماز جنازہ سے تھوڑا پہلے؟

جواب: انتقال کے فوراً بعد۔

سوال: قبر کی دیواروں پر انگلی کے اشارے سے لکھنا کیسا ہے؟

جواب: لکھ سکتے ہیں۔

سوال: اگر تدفین کے دوران اذان مغرب ہو جائے یا دیگر نمازوں کی جماعت کا وقت ہو جائے تو تدفین کی جائے یا جماعت سے نماز پڑھی جائے؟

جواب: جتنے افراد کی تدفین میں حاجت ہے اُتنے رُک کر تدفین کریں بقیہ جماعت کے ساتھ نماز ادا کریں۔

سوال: میت کے پاؤں پر زیادہ میل کچیل ہو تو صاف کرنا ضروری ہے یا پانی بہانا کافی ہے؟

جواب: غسل کا فرض ادا ہونے کے لئے پانی کا بہانا کافی ہے البتہ میل کچیل اتارنے کے لئے صابن کا استعمال کرنا جائز ہے۔

سوال: مسجد سے جنازے کا اعلان کرنا کیسا ہے؟

جواب: جائز ہے۔

سوال: ہمارے ہاں جب کوئی فوت ہو جاتا ہے تو نماز جنازہ کے بعد حیلہ کیا جاتا ہے

جس کا طریقہ یہ ہے کہ امام صاحب نماز جنازہ کے بعد مقتدیوں کے ساتھ دائرہ بنا کر کھڑے ہو جاتے ہیں اور قرآن کریم لے کر اس کے نیچے کچھ روپے رکھ کر ایک دوسرے کی بلک کرتے ہیں اور جب امام صاحب کے پاس دوبارہ پہنچتے ہیں تو امام صاحب دعا کرتے ہیں ایک دوسرے کو بلک کرنے کا عمل چند مرتبہ کرتے ہیں اور ہر مرتبہ امام صاحب دعا کرتے ہیں کیا یہ حیلہ کرنا درست ہے یا نہیں؟ اور اس طرح کے حیلہ کی وجہ سے میت کو کوئی فائدہ بھی ہوگا یا نہیں؟ حالانکہ میت کی نمازوں اور روزوں کا کوئی حساب نہیں کیا جاتا۔ وضاحت فرمادیں؟

جواب: حیلہ اسقاط کا یہ طریقہ مکمل درست نہیں ہے البتہ اس میں جو رقم فقراء کو دی جا رہی ہے اس کے مطابق میت کے روزوں اور نمازوں کا فدیہ ہو جائے گا، حیلہ اسقاط کا درست طریقہ یہ ہے کہ میت کی ساری زندگی کی فوت شدہ نمازوں اور روزوں کا حساب کر لیا جائے پھر اگر میت نے وصیت کی ہے تو اس کے کل مال کی تہائی میں سے اور اگر وصیت نہ کی ہو تو اپنے پاس سے کچھ مال دے کر یا قرض لے کر فدیہ دیا جائے اور اگر مال کم ہو اور فدیہ زیادہ ہو تو لوٹ پھیر کا طریقہ کر لیا جائے یہ بھی جائز ہے فقہائے کرام نے اس کے جواز کی تصریح فرمائی ہے البتہ اس میں اس بات کا خیال رکھا جائے کہ دائرے میں کھڑے ہونے والے لوگ شرعی فقیر ہی ہوں کوئی غنی اس میں کھڑا نہ ہو، اگر کوئی غنی کھڑا ہو تو اس کے پاس پہنچنے والی رقم کی مقدار میں فدیہ ادا نہیں ہوگا۔ ہر شرعی فقیر اس رقم پر قبضہ کرنے کے بعد اپنی طرف سے میت کے نمازوں اور روزوں کے فدیہ کی

نیت سے دوسرے کو دیتا جائے، اسی طرح لوٹ پھیر کرتے رہیں یہاں تک کہ میت کی تمام نفوت شدہ نمازوں اور روزوں کا فدیہ ہو جائے۔ رقم کے ساتھ اگر قرآن پاک بھی ہے تو قرآن مجید کے بدلے میں صرف اتنا ہی فدیہ ادا ہوگا جتنی قرآن پاک کی قیمت ہے یہ سمجھ لینا کہ قرآن پاک سے سارا فدیہ ادا ہو جائے گا یہ بے اصل ہے۔^(۱)

سوال: بم وغیرہ پھٹنے کی وجہ سے بعض اوقات لاشیں بکھر جاتی ہیں اور ان کے جسم کے ٹکڑے ہو جاتے ہیں ان کے بارے میں کیا حکم ہے۔

جواب: کسی مسلمان کا آدھے سے زیادہ دھڑ ملا تو غسل و کفن دیں گے اور جنازہ کی نماز پڑھیں گے اور نماز کے بعد وہ باقی ٹکڑا بھی ملا تو اس پر دوبارہ نماز نہ پڑھیں گے اور آدھا دھڑ ملا تو اگر اس میں سر بھی ہے جب بھی یہی حکم ہے اور اگر سر نہ ہو یا طول میں سر سے پاؤں تک دہنایا یا ایک جانب کا حصہ ملا تو ان دونوں صورتوں میں نہ غسل ہے نہ کفن نہ نماز بلکہ ایک کپڑے میں لپیٹ کر دفن کر دیں۔ (درالمختار معہ رد المحتار،

کتاب الصلاة، باب صلاة الجنائز، ۱۰۷/۳)

سوال: میت کو بالکل بڑھنہ کر کے غسل دینا شرعاً جائز ہے یا نہیں؟

جواب: ناجائز ہے کہ تعظیم مسلمان زندہ و مردہ دونوں حالتوں میں یکساں ہے۔

سوال: میت کے رشتہ دار دوسرے ملک میں ہوں تو کیا ان کے انتظار میں دفن کرنے میں تاخیر کی جاسکتی ہے؟

جواب: حدیث میں ہے کہ جب تم میں سے کوئی مر جائے تو اس کو روک کے نہ رکھو اور

①..... فدیہ سے متعلق مزید تفصیل کے لیے صفحہ نمبر 199 ملاحظہ فرمائیے!

اس کو قبر کی طرف جلدی لے جاؤ۔ (مشکاۃ، کتاب الجنائز، باب دفن الميت، الفصل الثالث، ۳۲۵/۲، حدیث ۱۷۱۷) جن رشتہ داروں کے آنے میں بہت زیادہ وقت لگے گا تو وہاں ان کے انتظار میں میت کو دفن کرنے میں تاخیر کی ہرگز اجازت نہیں۔

سوال: قبر کو پختہ کرنا کیسا ہے؟

جواب: قبر اوپر سے پختہ کرنا جائز ہے مگر بہتر یہ ہے کہ اوپر سے بھی پختہ نہ کی جائے جبکہ اندر سے پختہ کرنا بلا ضرورت ممنوع و مکروہ ہے، یاد رہے حقیقۃً قبر زمین کا وہ حصہ ہے جس سے میت متصل (یعنی ملی ہوئی) ہوتی ہے تو اس کے ارد گرد کوئی جہت پختہ کرنا بلا ضرورت ممنوع و مکروہ ہے البتہ ضرورتاً اندر کا حصہ بھی پختہ کرنے کی اجازت ہے۔

سوال: بعض علاقے ایسے ہیں کہ جب وہاں قبر کھودی جاتی ہے تو پانی کی سطح بلند ہونے کی وجہ سے تھوڑا بہت پانی آجاتا ہے، اتنا پانی ہوتا ہے کہ میت کی پشت گیلی ہو سکتی ہے۔ کیا ان علاقوں میں زمین کے اوپر ہی چار دیواری بنا کر میت کو دفن کیا جاسکتا ہے؟

جواب: میت کو زمین پر رکھ کر اس کے ارد گرد چار دیواری قائم کر دینا شرعاً جائز نہیں حتیٰ الامکان میت کو زمین کے اندر دفن کرنا فرض کفایہ ہے۔ لہذا باقاعدہ قبر کھودی جائے اور میت کو لکڑی یا لُوہے وغیرہ کے تابوت میں بند کر کے قبر کے اندر رکھ دیا جائے۔

سوال: عام قبروں پر نام والی تختیاں لگانے کا کیا حکم ہے؟

جواب: قبر کی پہچان کے لیے نام کی تختی لگانا جائز ہے مگر ان پر قرآن کریم کی آیات و اسمائے مقدسہ نہ لکھے جائیں کہ عام طور پر قبرستانوں میں ان کی بے ادبی ہوتی ہے۔

سوال: ہمارے علاقے میں یہ رواج ہے کہ جب کوئی فوت ہو جائے تو بعد دن کچھ دنوں تک اس کی قبر پر پھول رکھتے ہیں اسی طرح شب براءت اور عید کے موقع پر بھی قبروں پر پھول اور ان کی پیتیاں رکھی جاتی ہیں کیا قبروں پر پھول رکھنا جائز ہے اور اس کا کوئی فائدہ ہے یا نہیں؟

جواب: قبر پر پھول رکھنا جائز و مستحب ہے جب تک پھول تر رہتے ہیں میت کو راحت ملتی ہے، یہ بات حدیث مبارک سے ثابت ہے۔

چنانچہ حضرت ابن عباس رَضِيَ اللهُ تَعَالَى عَنْهُمَا فرماتے ہیں: نبی پاک صَلَّى اللهُ تَعَالَى عَلَيْهِ وَآلِهِ وَسَلَّمَ مکہ یا مدینہ کے باغوں میں سے کسی باغ میں گزرے تو دو آدمیوں کی آواز سنی کہ ان پر قبر میں عذاب ہو رہا ہے نبی پاک صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا کہ ان دونوں پر عذاب ہو رہا ہے اور کسی بڑی بات پر عذاب نہیں ہو رہا جس سے بچنا مشکل ہو پھر فرمایا ان میں ایک آدمی تو اپنے پیشاب سے نہیں بچتا تھا اور دوسرا چغل خوری کرتا تھا پھر کھجور کی ایک تر شاخ منگوائی اس کے دو ٹکڑے کیے اور ہر قبر پر ایک ایک ٹکڑا رکھا صحابہ رَضِيَ اللهُ تَعَالَى عَنْهُمْ نے عرض کی: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! ایسا کس لیے کیا؟ فرمایا تاکہ جب تک یہ دونوں شاخیں خشک نہ ہوں ان دونوں کے عذاب میں تخفیف (کمی) ہوتی رہے۔ (بخاری، کتاب الوضوء، باب

من الكبائر ان لا یستتر من بولہ، ۹۵/۱، حدیث ۲۱۶)

مرقاۃ میں ہے کہ لوگوں میں جو مرقہ ہے کہ خوشبودار پھول اور کھجور کی شاخ قبر پر

رکتے ہیں وہ اس حدیث کی رو سے سنت ہے۔ (مرقاۃ المفاتیح، ۵۳/۲)

سوال: اگر عورت کی میت ہو تو اس کو کفن میں شلوار پہنانا درست ہے یا نہیں؟

جواب: عورت کے سنت کفن میں پانچ کپڑے ہیں۔ لفافہ، ازار، قمیص، اوڑھنی اور سینہ بند، عورت کو کفن میں شلوار پہنانا سنت نہیں ہے اور اس کی کوئی حاجت بھی نہیں ہے۔

سوال: میت کے گھر فوتگی والے دن دور سے جو رشتہ دار آئے ہوتے ہیں ان کے لیے کھانے اور رات رہنے کا انتظام کرنا شرعاً کیسا ہے اگر کھانے کا اہتمام نہ کیا جائے تو اکثر گاؤں میں ہوٹل وغیرہ بھی نہیں ہوتا جہاں سے مہمان خود خرید کر کھالیں نہ ہی خود کوئی بندوبست کر سکتے ہوں تو ایسی صورت میں کیا کرنا چاہیے؟

جواب: رشتہ دار یا پڑوسیوں کا اہل میت کے لئے پہلے روز اتنا کھانا بھیجنا کہ جسے وہ دو وقت کھا سکیں سنت ہے بلکہ اصرار کر کے انہیں کھلانا چاہئے۔ اسی طرح دور سے آنے والوں میں جو اہل میت ہے وہ بھی یہ کھانا کھا سکتا ہے۔ ان کے علاوہ دیگر جو میلہ جھمیلہ لگا کے پڑے رہتے ہیں ان کے لیے اہل میت کا کھانے پینے کے اہتمام میں مشغول ہونا دعوت میت ہی کے زمرے میں داخل رسم بد ہے۔ اگر اہل میت میں سے کوئی اپنی جیب خاص سے کرے تب بھی منع ہے اور مال متروکہ سے کرے تب بھی بلکہ ترکہ میں اگر نابالغ بھی ہوں ان کے حصوں میں سے کی تو سخت اشد حرام ہے۔

(فتاویٰ رضویہ، ۹/۶۶۶ ملخصاً)

سوال: اگر دو شخص کسی دنیوی خصوصیت (یعنی جھگڑے) کی وجہ سے ناراض ہوں، اسی دوران ان میں سے کسی ایک کا انتقال ہو جائے تو دنیوی خصوصیت کی وجہ سے زندہ شخص کے لیے مرنے والے کی نماز جنازہ نہ پڑھنے پر کیا حکم ہوگا؟

جواب: جو بلا عذر شرعی تین دن سے زیادہ مسلمان بھائی سے ناراض رہتا ہے وہ فاسق ہے۔ حدیث مبارک میں ایک مسلمان کے دوسرے مسلمان پر جو حقوق بیان کیے گئے ہیں ان میں سے ایک اس کی نماز جنازہ پڑھنا بھی ہے لہذا جو اپنے مسلمان بھائی کی نماز جنازہ میں شریک ہو سکتا ہے اس کو بلا عذر ترک نہ کرے اور دنیاوی خصوصیت کی وجہ سے مسلمان بھائی کی نماز جنازہ کو ترک کرنا تو ہرگز نہ چاہیے۔

سوال: غسل دینے کے دوران میت کے منہ میں نقلی بتیسی، سونے کا دانت، نقلی آنکھ یا لینس وغیرہ نظر کے ہوتے ہیں ان کا کیا حکم ہے؟

جواب: اس میں قاعدہ یہ ہے کہ اس طرح کی مصنوعی اشیا اگر با آسانی جدا کر سکتے ہیں کہ میت کو تکلیف نہ پہنچے تو اب جدا کرنے کی اجازت ہے اور اگر میت کو تکلیف ہوگی تو نہیں۔

سوال: بعض اوقات جب نئی قبر کھودی جاتی ہے تو ہڈیاں نکل آتی ہیں ایسی صورت میں کیا کیا جائے؟

جواب: کسی جگہ میت کا دفن ہونا معلوم ہوا اگرچہ سالوں گزر جائیں اس جگہ کو کھود کر دوسرے مردے کی تدفین کرنا ناجائز و حرام ہے اور معلوم نہ تھا اور کھدائی کے دوران ہڈیاں نکلیں تو انہیں دوبارہ دفن کر دے اور کسی دوسری جگہ نئی قبر کھودی جائے۔

سوال: کبھی ایسا ہوتا ہے کہ بارش کی وجہ سے قبر میں شگاف پڑ جاتا ہے تو لوگ جھانک جھانک کر دیکھتے ہیں ایسا کرنا کیسا؟

جواب: یہاں غور کرنا چاہئے کہ جب مردے کو قبر میں بند کر کے اللہ تبارک و تعالیٰ کے سپرد کر دیا جاتا ہے تو اب عالم برزخ کا سلسلہ شروع ہو جاتا ہے اور اب یہ اللہ تبارک و تعالیٰ اور مردے کے درمیان کے راز ہوتے ہیں لہذا کسی کو بھی ان پر مُطَّلَع ہونے کی کوشش کرنے یا قبر میں جھانکنے کی اجازت نہیں۔

سوال: جو چھوٹا بچہ زندہ پیدا ہو کر فوت ہو جائے اور اس کا نام نہیں رکھا گیا تو کیا بعد میں اس کا نام رکھنا ضروری ہے یا نہیں اس کے بارے میں ارشاد فرمادیں؟

جواب: جو بچہ زندہ پیدا ہو کر فوت ہو گیا اس کا جنازہ بھی ہوگا کفن دفن بھی ہوگا اور اس کا نام بھی رکھا جائے گا، اسی طرح جو بچہ زندہ پیدا نہیں ہوا تو اس کا بھی نام رکھا جائے گا اگر اس وقت جلدی یا صدمے کی وجہ سے نام رکھنا بھول گئے اور دفن کر دیا تو بعد میں بھی اس کا نام رکھ سکتے ہیں۔

سوال: کیا غسل میت میں استنجاء کے لیے تھیلی استعمال کی جاسکتی ہے؟

جواب: عمومی طور پر غسل میت میں استنجاء کے لیے استعمال کیا جانے والا کپڑا تھیلی نما ہوتا ہے جسے ہاتھ پر چڑھا کر استعمال کر سکتے ہیں۔

سوال: بعض علاقوں میں آج کل اکثر و بیشتر قبروں کے اندر سیمنٹ کے بنے ہوئے بلاک لگائے جاتے ہیں اور اوپر سے بند کرنے کے لیے بھی سیمنٹ کی بنی ہوئی سلیب

لگائی جاتی ہیں، تو کیا اس طرح دفن کرنا صحیح ہے؟

جواب: سیمنٹ چونکہ آگ سے بنتا ہے لہذا سیمنٹ کے بلاک یا آگ سے بنی ہوئی اینٹیں قبر کے اندر نہ لگائی جائیں اور اگر قبر کی مٹی گرنے کا اندیشہ ہے تو وہ اینٹیں یا بلاک لگانے کے بعد ان پر مٹی کا لیپ کر دیا جائے اسی طرح سیمنٹ کی سلیبوں کے اندرونی حصہ پر بھی مٹی لیپ دی جائے تاکہ میت کے ہر طرف مٹی ہی مٹی ہو، اگر کسی نے یوں نہ بھی کیا تو گنہگار نہیں۔

سوال: کیا مکروہ وقت میں بھی نماز جنازہ پڑھ سکتے ہیں؟

جواب: اگر مکروہ وقت میں ہی جنازہ لایا گیا تو اس صورت میں نماز جنازہ کی ادائیگی مکروہ وقت میں بھی ہو سکتی ہے اور اگر جنازہ پہلے سے تیار ہے اور مکروہ وقت داخل ہو گیا تو اب مکروہ وقت کے اندر جنازہ پڑھنے کی اجازت نہیں۔

سوال: جب میت کو غسل دے دیا گیا ہو اور کفن ابھی نہیں پہنایا گیا ہو، اب رشتے داروں میں سے کوئی خواہش کرے کہ میں بھی غسل میں شامل ہو جاؤں تو کیا وہ غسل میں شامل ہو سکتا ہے اس کے بارے میں ارشاد فرمائیں؟

جواب: میت کے غسل کے وقت نیک افراد شامل ہوں اور جتنے افراد کی حاجت ہے صرف وہی حضرات میت کے پاس رہیں اور جب غسل دے دیا گیا تو اب کسی کو شریک ہونے کی (یا پانی بہانے کی) اجازت نہیں۔

سوال: اگر کسی میت کے ستر کی جگہ پر زخم ہو تو کیا اس ستر کے مقام کو دیکھنے کی اجازت

ہے تاکہ احتیاط سے غسل دے سکیں؟

جواب: غسل دینے کے لیے ایسے زخم کو دیکھنے کی اجازت نہیں ہے، ہاں پانی ڈالنے میں احتیاط کریں اور ہاتھ وغیرہ نہ پھیریں۔

سوال: جب قبر پر اذان دی جاتی ہے تو لوگوں کو کہا جاتا ہے کہ آپ چلے جائیں۔ اب یہاں ٹھہرنے کی کسی کو اجازت نہیں ہے۔ اس حوالے سے رہنمائی کریں کہ شرعی اعتبار سے اس طرح کرنا کیسا ہے؟

جواب: قبر پر اذان دینے سے مقصود شیطان کو دور کرنا ہے اور روایتوں میں ہے کہ جب دفن کر کے لوگ چالیس قدم دور چلے جاتے ہیں تو اب منکر نکیر کا آنا ہوتا ہے۔ اس لیے بقیہ افراد کو جانے کا کہہ دیا جاتا ہے کہ جب وہ چلے جائیں تو اذان دی جائے لیکن اگر کوئی وہاں کھڑا رہے اور اس وقت اذان دی جائے تو اس میں شرعاً کوئی قباحت نہیں ہے۔

سوال: بعض اسلامی بھائی دفن سے پہلے قبر میں اتر کر سورہ ملک کی تلاوت کرتے ہیں یہ کرنا کیسا ہے؟

جواب: قبر میں اتر کر مردے کی آسانی کے لیے قرآن پاک کی اگر تلاوت کرتے ہیں تو یہ جائز ہے اس میں حرج نہیں، البتہ اس بات کا خیال رکھیں کہ اگر تدفین کے لیے میت آگئی تو اس وقت میت کو روک کر اور پھر اتر کر تلاوت کرنے کی بجائے میت کے آنے سے پہلے ہی تلاوت کر لیں۔

سوال: بسا اوقات زیادہ بارش اور پانی جمع ہونے کی وجہ سے بعض قبریں ایک طرف

جھک جاتی ہیں بلکہ کئی قبروں کے گرنے کا بھی اندیشہ ہوتا ہے انہیں دوبارہ صحیح کرنے کے بارے میں مدنی پھول ارشاد فرمادیں؟

جواب: اس صورت میں قبر کھولنے کی اجازت نہیں ہے بلکہ باہر سے ہی قبر کو کسی بھی طریقے سے درست کرنے کی کوشش کی جائے۔ ایسے ہی اگر سلیب گر گئی ہے تو اس صورت میں ایک کپڑا وغیرہ اوپر ڈال کر کسی نیک صالح متقی شخص کو کہیں کہ وہ قبر میں جھانکے بغیر صرف ہاتھ ڈال کر سلیب درست کر دے پھر دوسری سلیب فوری طور پر ڈھک دی جائے۔ اس دوران قبر میں جھانکنا جائز نہیں ہے۔

سوال: عورتوں کا قبرستان میں فاتحہ کے لیے جانا کیسا ہے؟

جواب: عورتوں کو قبرستان جانا منع ہے، بلکہ مزارات کی حاضری بھی منع ہے، صرف اور صرف نبی پاک صاحب لولاک صَلَّى اللهُ تَعَالَى عَلَيْهِ وَآلِهِ وَسَلَّمَ کے روضہ مبارکہ پر عورتوں کو حاضری کی اجازت ہے، (بلکہ سنت مؤکدہ قریب بواجب ہے) اس کے علاوہ کسی بھی مزار یا قبرستان میں فاتحہ کے لیے عورتوں کو جانا منع ہے، اجازت نہیں ہے، گھر سے ہی فاتحہ پڑھ کر اس کا ایصالِ ثواب کر دیں۔

سوال: بعض اوقات میت کو مجبوری کے تحت امانت کے طور پر دفن کر دیا جاتا ہے تو اس کا کیا حکم ہوگا؟

جواب: امانتاً دفن کرنا کہ بعد میں کسی اور جگہ منتقل کر دیں گے، اسلام میں اس کی اجازت نہیں ہے، جہاں دفن کر دیا وہیں رہنے دیں یہاں سے نکال کر کسی اور جگہ منتقل کرنا یہ حرام ہے۔

”مستعمل پانی سے وضو و غسل نہیں ہوتا“ کے ستائیس حروف

کی نسبت سے مستعمل پانی کے متعلق 27 مدنی پھول

- ﴿1﴾ جو پانی وضو یا غسل کرنے میں بدن سے گرا وہ پاک ہے مگر چونکہ اب مستعمل (یعنی استعمال شدہ) ہو چکا ہے لہذا اس سے وضو اور غسل جائز نہیں۔
- ﴿2﴾ یونہی اگر بے وضو شخص کا ہاتھ یا انگلی یا پورا یا ناخن یا بدن کا کوئی ٹکڑا جو وضو میں دھویا جاتا ہو بقصد (یعنی جان بوجھ کر) یا بلا قصد (یعنی بے خیالی میں) دہ دَرَدَہ (10×10) (225 square feet) سے کم پانی میں بے دھوئے ہوئے پڑ جائے تو وہ پانی وضو اور غسل کے لائق نہ رہا۔
- ﴿3﴾ اسی طرح جس شخص پر نہانا فرض ہے اس کے جسم کا کوئی بے دھلا ہوا حصہ دہ دَرَدَہ سے کم پانی سے چھو جائے تو وہ پانی وضو اور غسل کے کام نہ رہا۔
- ﴿4﴾ اگر دھلا ہوا ہاتھ یا بدن کا کوئی حصہ پڑ جائے تو حرج نہیں۔
- ﴿5﴾ حائضہ (یعنی حیض والی) حیض سے یا نفاس والی نفاس سے پاک تو ہو چکی ہو مگر ابھی غسل نہ کیا ہو تو اس کے جسم کا کوئی عضو یا حصہ دھونے سے قبل اگر دہ دَرَدَہ (10×10) (225 square feet) سے کم پانی میں پڑا تو وہ پانی مستعمل (یعنی استعمال شدہ) ہو جائے گا۔
- ﴿6﴾ جو پانی کم از کم دہ دَرَدَہ ہو وہ بہتے پانی اور جو دہ دَرَدَہ سے کم ہو وہ ٹھہرے پانی کے حکم میں ہوتا ہے۔

﴿7﴾ عموماً حمام کے ٹب، گھریلو استعمال کے ڈول، بالٹی، تیلے، لوٹے وغیرہ دہ دَرَدَہ سے

کم ہوتے ہیں ان میں بھرا ہوا پانی ٹھہرے پانی کے حکم میں ہوتا ہے۔

﴿8﴾ اعضاءِ وضو میں سے اگر کوئی عضو دھولیا تھا اور اس کے بعد وضو ٹوٹنے والا کوئی

عمل نہ ہوا تھا تو وہ دھلا ہوا حصہ ٹھہرے پانی میں ڈالنے سے پانی مستعمل نہ ہوگا۔

﴿9﴾ جس شخص پر غسل فرض نہیں اس نے اگر کہنی سمیت ہاتھ دھولیا ہو تو پورا ہاتھ حتیٰ کہ

کہنی کے بعد والا حصہ بھی ٹھہرے پانی میں ڈالنے سے پانی مستعمل نہ ہوگا۔

﴿10﴾ با وضو نے یا جس کا ہاتھ دھلا ہوا ہے اس نے اگر پھر دھونے کی نیت سے ڈالا

اور یہ دھونا ثواب کا کام ہو مثلاً کھانا کھانے یا وضو کی نیت سے ٹھہرے پانی میں ڈالا تو

مستعمل ہو جائے گا۔

﴿11﴾ حیض یا نفاس والی کا جب تک حیض یا نفاس باقی ہے ٹھہرے پانی میں بے دھلا

ہاتھ یا بدن کا کوئی حصہ ڈالے گی پانی مستعمل نہیں ہوگا ہاں اگر یہ بھی ثواب کی نیت سے

ڈالے گی تو مستعمل ہو جائے گا۔ مثلاً اس کے لئے مستحب ہے کہ پانچوں نمازوں کے

اوقات میں اور اگر اشراق، چاشت و تہجد کی عادت رکھتی ہو تو ان وقتوں میں با وضو کچھ

دیر ذکر و درود کر لیا کرے تاکہ عبادت کی عادت باقی رہے تو اب ان کے لیے بہ نیت وضو

بے دھلا ہاتھ ٹھہرے پانی میں ڈالے گی تو پانی مستعمل ہو جائے گا۔

﴿12﴾ پانی کا گلاس لوٹا یا بلائی وغیرہ اٹھاتے وقت احتیاط ضروری ہے تاکہ بے دھلی انگلیاں

پانی میں نہ پڑیں۔

﴿13﴾ دورانِ وضو اگر حدث ہو یعنی وضو ٹوٹنے والا کوئی عمل ہو تو جو اعضا پہلے دھو چکے

تھے وہ بے دھلے ہو گئے یہاں تک کہ اگر چلو میں پانی تھا تو وہ بھی مستعمل ہو گیا۔

﴿14﴾ اگر دورانِ غسل وضو ٹوٹنے والا عمل ہوا تو صرف اعضاءِ وضو بے دھلے ہوئے جو جو اعضاءِ غسل دھل چکے ہیں وہ بے دھلے نہ ہوئے۔

﴿15﴾ نابالغ یا نابالغہ کا پاک بدن اگر چہ ٹھہرے پانی مثلاً پانی کی بالٹی یا ٹب وغیرہ میں مکمل ڈوب جائے تب بھی پانی مستعمل نہ ہوا۔

﴿16﴾ سمجھدار بچی یا سمجھدار بچہ اگر ثواب کی نیت سے مثلاً وضو کی نیت سے ٹھہرے پانی میں ہاتھ کی انگلی یا اس کا ناخن بھی اگر ڈالے گا تو مستعمل ہو جائے گا

﴿17﴾ غسل میت کا پانی مستعمل ہے جبکہ اس میں کوئی نجاست نہ ہو۔

﴿18﴾ اگر بضرورت ٹھہرے پانی میں ہاتھ ڈالا تو پانی مستعمل نہ ہوا مثلاً دیگ یا بڑے مٹکے یا بڑے پیسے (پی۔ پی۔ ڈرام) میں پانی ہے اسے جھکا کر نہیں نکال سکتے نہ ہی کوئی چھوٹا برتن ہے کہ اس سے نکال لیں تو ایسی مجبوری کی صورت میں بقدرِ ضرورت بے دھلا ہاتھ پانی میں ڈال کر اس سے پانی نکال سکتے ہیں۔

﴿19﴾ اچھے پانی میں اگر مستعمل پانی مل جائے اور اگر اچھا پانی زیادہ ہے تو سب اچھا ہو گیا مثلاً وضو یا غسل کے دوران لوٹے یا گھڑے میں قطرے ٹپکے تو اگر اچھا پانی زیادہ ہے تو یہ وضو اور غسل کے کام کا ہے ورنہ سارا ہی بے کار ہو گیا۔

﴿20﴾ پانی میں بے دھلا ہاتھ پڑ گیا یا کسی طرح مستعمل ہو گیا اور چاہیں کہ یہ کام کا ہو جائے تو جتنا مستعمل پانی ہے اس سے زیادہ مقدار میں اچھا پانی اس میں ملا لیجئے، سب

کام کا ہو جائے گا نیز

﴿21﴾ ایک طریقہ یہ بھی ہے کہ اس میں ایک طرف سے پانی ڈالیں کہ دوسری طرف سے بہ جائے سب کام کا ہو جائے گا۔

﴿22﴾ مستعمل پانی پاک ہوتا ہے اگر اس سے ناپاک بدن یا کپڑے وغیرہ دھوئیں گے تو پاک ہو جائیں گے۔

﴿23﴾ مستعمل پانی پاک ہے اس کا پینا یا اس سے روٹی کھانے کے لیے آٹا گوندھنا مکروہ تزیہی ہے۔

﴿24﴾ ہونٹوں کا وہ حصہ جو عادتاً ہونٹ بند کرنے کے بعد ظاہر رہتا ہے وضو میں اس کا دھونا فرض ہے لہذا کٹورے یا گلاس سے پانی پیتے وقت احتیاط کی جائے کہ اگر ہونٹوں کا مذکورہ حصہ ذرا سا بھی پانی میں پڑے گا پانی مستعمل ہو جائے گا۔

﴿25﴾ اگر با وضو ہے یا کچی کر چکا ہے یا ہونٹوں کا وہ حصہ دھو چکا ہے اور اس کے بعد وضو توڑنے والا کوئی عمل واقع نہیں ہوا تو اب پڑنے سے پانی مستعمل نہ ہوگا۔

﴿26﴾ دودھ، کافی، چائے، پھلوں کے رس وغیرہ مشروبات میں بے دُھلا ہاتھ وغیرہ پڑنے سے یہ مستعمل نہیں ہوتے اور ان سے تو ویسے بھی وضو یا غسل نہیں ہوتا۔

﴿27﴾ پانی پیتے ہوئے مونچھوں کے بے دُھلے بال گلاس کے پانی میں لگے تو پانی مستعمل ہو گیا اس کا پینا مکروہ ہے اگر با وضو تھا یا مونچھیں دھلی ہوئی تھیں تو شرعاً حرج نہیں۔

(مستعمل پانی کے بارے میں تفصیلی معلومات کے لیے فتاویٰ رضویہ مجرہ ۲/ ۳۷-۳۸، بہار شریعت، ۳۳۳-۳۳۴ اور فتاویٰ امجدیہ، ۱/ ۱۴-۱۵ ملاحظہ فرمائیے) (اسلامی بہنوں کی نماز، ص ۲۶)

اسراف سے بچنے کے لیے مَدَنی پھول

شیخ طریقت، امیر اہلسنت دَامَتْ بَرَكَاتُهُمُ الْعَالِيَةِ کے رسالے ”وضو کا طریقہ“ میں دیئے گئے مَدَنی پھولوں کی روشنی میں اسراف سے بچنے کے لیے چند مَدَنی پھول ملاحظہ فرمائیے اور خود کو اسراف سے بچائیے۔

✽ اسراف شیطانی کام ہے، حضرت سَيِّدَنَا اَلْحَسَنُ بْنُ اَلْمُسْتَضَى عَلَيْهِ السَّلَامُ سے روایت ہے: وَضُو میں بہت سا پانی بہانے میں کچھ خرچہ (بھلائی) نہیں اور وہ کام شیطان کی طرف سے ہے۔

(کنز العمال، کتاب الطہارۃ، الباب الثانی، الفصل الثالث، ۱۴۴/۹، حدیث: ۲۶۲۵۵)

✽ آج تک جتنا بھی ناجائز اسراف کیا ہے، اُس سے توبہ کر کے آئندہ بچنے کی بھرپور کوشش شروع کیجئے ✽ قول جامع یہ ہے کہ سلیقے سے کام لیں۔ امام شافعی عَلَیْہِ رَحْمَةُ اللّٰہِ الْقَوِی نے کیا خوب فرمایا: ”سلیقے سے اٹھاؤ تو تھوڑا بھی کافی ہو جاتا ہے اور بد سلیقگی پر تو بہت (سا) بھی کفایت نہیں کرتا۔“ (فتاویٰ رضویہ، مخرجہ، ۱/۱۰۴۲)

وضو میں اسراف سے بچنے کے لیے مَدَنی پھول

بہار شریعت میں ہے: ”نہلانے والا باطہارت ہو۔“ لہذا میت کو غسل دینے والے کو چاہیے کہ پہلے وہ خود وضو کر لے۔ وضو میں اسراف سے بچنے کے لیے ان مَدَنی پھولوں کے مطابق عمل کی کوشش کیجئے۔

✽ وضو کرتے وقت نل احتیاط سے کھولئے، دوران وضو ممکنہ صورت میں ایک ہاتھ نل

کے دستے پر رکھے اور ضرورت پوری ہونے پر بار بار نل بند کرتے رہئے ❀ مسواک، گلی، غرغره، ناک کی صفائی، داڑھی اور ہاتھ پاؤں کی انگلیوں کا خلال اور مسح کرتے وقت ایک بھی قطرہ نہ ٹپکتا ہو یوں اچھی طرح نل بند کرنے کی عادت بنائیے ❀ بعض لوگ چلو لینے میں پانی ایسا ڈالتے ہیں کہ ابل جاتا ہے حالانکہ جو گرا بیکار گیا اس سے احتیاط چاہئے ❀ ہر چلو بھرا ہونا ضروری نہیں بلکہ جس کام کے لیے لیں اُس کا اندازہ رکھیں مثلاً ناک میں نرم بانسے (یعنی نرم بڈی) تک پانی چڑھانے کو پورا چلو کیا ضرور، نصف (یعنی آدھا) بھی کافی ہے بلکہ بھرا چلو گلی کے لیے بھی درکار نہیں ❀ نل کے مقابلے میں لوٹے سے وضو کرنے میں پانی کم خرچ ہوتا ہے جس سے ممکن ہو وہ لوٹے سے وضو کرے، اگر نل کے بغیر گزارا نہیں تو ممکنہ صورت میں یہ بھی کیا جاسکتا ہے کہ جن جن اعضاء میں آسانی ہو وہ لوٹے سے دھولے نل سے وضو کرنا جائز ہے، بس کسی طرح بھی اسراف سے بچنے کی صورت نکالنی چاہئے۔

غسل میت میں اسراف سے بچنے اور کم پانی خرچ کرنے کے لیے مدنی پھول

❀ میت کو غسل دیتے وقت بھی پانی استعمال کرنے میں انتہائی محتاط انداز اپنائیے اور اسراف سے بچنے کی ہر ممکن کوشش کیجئے ورنہ بے توجہی میں بہت سارا پانی ضائع ہوگا۔ ❀ غسل میت کے لیے لوٹا استعمال کیجئے، فوارے (shower) یا پائپ سے غسل دینا

پڑ جائے تو پانی کا بہاؤ مناسب رکھیے اور اب تین بار دھونے کی بھی حاجت نہیں کہ بہتے پانی میں غُضو دھوتے وقت تھوڑے سے تَوَقُّف (یعنی ذرا سی دیر پانی بہانے) سے تشلیث (تین مرتبہ) کی سنت ادا ہو جاتی ہے ❀ غسلِ میت میں گٹوں تک ہاتھ دھلانا، کلی و ناک میں پانی ڈالنا نہیں ہے لہذا اس سے بچیں ❀ میت کے دانتوں، مسوڑھوں اور ناک کے ٹھنوں وغیرہ کو روئی کی پُھڑی سے صاف کرنے کے لیے، لوٹے میں تھوڑا سا پانی لے کر حسبِ ضرورت روئی بھگوئیں اور کام میں لائیں (تھیلی میں روئی رکھ کر اوپر سے بہانے میں پانی بہت زیادہ خرچ ہوگا) ❀ کسی برتن (بالٹی، ٹب وغیرہ) میں محتاط اندازے سے اتنا ہی پانی لیں جس سے سنت کے مطابق غسل ہو جائے ❀ استنجاء کرواتے وقت نجاست نہ ہونے کی صورت میں تھوڑا پانی کفایت کرتا ہے ❀ اسی طرح آخر میں کافور ملا کر پانی بہانے کے لیے بھی ایک آدھ لوٹا کافی ہے۔

امیرِ اہلسنت دَامَتْ بَرَكَاتُہُمُ الْعَالِیَۃُ فرماتے ہیں:

❀ غور و فکر کیجئے کہ ایسی صورت مُتَعَلِّئ (یعنی مُقَرَّر) ہو جائے کہ وضو اور غسل بھی سنت کے مطابق ہو اور پانی بھی کم سے کم خرچ ہو۔ اپنے آپ کو ڈرائیے کہ قیامت میں ایک ایک ذرّے اور قطرے قطرے کا حساب ہونا ہے۔

مزید معلومات کے لیے شیخ طریقت، امیرِ اہلسنت دَامَتْ بَرَكَاتُہُمُ الْعَالِیَۃ کے رسالے

”وضو کا طریقہ“ کا مطالعہ فرمائیے۔

مُحَنَّتْ کے غُسل و کُفْن کی تفصیل

سوال: کیا ہجرے (مُحَنَّتْ، خُنْثِی) کو بھی غُسل و کُفْن دیا جائے گا؟
جواب: مسلمان ہجرے (مُحَنَّتْ، خُنْثِی) کو بھی غُسل و کُفْن دیا جائے گا۔

سوال: یہ مرد ہوتے ہیں یا عورت؟

جواب: ان میں بعض میں مرد کی اور بعض میں عورت کی علامتیں ہوتی ہیں اسی بنا پر ان پر مرد یا عورت کا حکم ہوگا۔ بعض ایسے بھی ہوتے ہیں جن میں یا تو مرد و عورت دونوں کی علامتیں ہوتی ہیں یا ان میں سے کوئی بھی علامت نہیں ہوتی انہیں خُنْثِی اُمُشْکَل کہتے ہیں۔

سوال: خُنْثِی اگر مرد کے حکم میں ہو تو اس کے غُسل و کُفْن کی کیا تفصیل ہے؟

جواب: اس کی دو صورتیں ہیں یا تو وہ بالغ ہوگا یا نابالغ، دونوں صورتوں میں وہی حکم ہے جو لڑکے اور مرد کا ہے یعنی نابالغ لڑکے اور مرد کو جس طرح غُسل و کُفْن دیا جائے گا انہیں بھی اسی طرح دیا جائے گا۔ اس کی پہچان یہ ہے کہ بچے میں اگر مرد و عورت دونوں کی شرمگاہیں ہوں اور وہ مرد والی شرمگاہ سے پیشاب کرتا ہو یا دونوں جگہوں سے کرتا ہو لیکن پہلے مرد والی شرمگاہ سے تو اس پر لڑکے کا حکم ہوگا اور بالغ ہونے کے بعد مردوں والی علامتیں مثلاً داڑھی وغیرہ ظاہر ہو تو مرد کے حکم میں ہے۔

سوال: خُنْثِی اگر عورت کے حکم میں ہو تو اس کے غُسل و کُفْن کی کیا تفصیل ہے؟

جواب: اس کی بھی دو صورتیں ہیں یا تو وہ بالغ ہوگی یا نابالغ، دونوں صورتوں میں وہی حکم ہے جو لڑکی اور عورت کا ہے یعنی نابالغ لڑکی اور عورت کو جس طرح غُسل و کُفْن دیا جائے

گا انہیں بھی اسی طرح دیا جائے گا۔ اس کی پہچان یہ ہے کہ بچے میں اگر مرد و عورت دونوں کی شرمگاہیں ہوں اور وہ عورت والی شرمگاہ سے پیشاب کرے یا دونوں جگہوں سے کرے لیکن پہلے عورت والی شرمگاہ سے تو اس پر لڑکی کا حکم ہوگا اور بلوغت کے بعد عورتوں والی علامتیں مثلاً سیدہ عورتوں کی طرح اُبھر آنا، حیض آنا وغیرہ ظاہر ہوں تو عورت کے حکم میں ہے۔

سوال: اور خنثی مشکل کے غسل و کفن کی کیا تفصیل ہے؟

جواب: یہاں بھی دو صورتیں ہیں اگر چھوٹا ہے اور حد شہوت کو نہیں پہنچا تو مرد و عورت دونوں سے غسل دے سکتے ہیں اور کفن لڑکیوں کی طرح دیا جائے مگر ریشم وغیرہ کے کپڑے جو مردوں کو منع ہیں ان میں کفن نہ دیا جائے اور اگر حد شہوت کو پہنچ چکا یا بالغ ہے تو اسے غسل نہیں دیا جائے گا بلکہ اسے تیمم کروایا جائے گا اور تیمم کروانے والا اپنے ہاتھ پہ کپڑا لپیٹ کر تیمم کروائے۔ اگر ذی رحم محرم ہوں جیسے ماں، باپ، بہن، بھائی وغیرہ تو وہ بغیر کپڑا لپیٹے تیمم کروا سکتے ہیں۔ اس کی پہچان یہ ہے کہ بچے میں اگر مرد و عورت دونوں کی شرمگاہیں ہوں اور وہ دونوں جگہوں سے بیک وقت پیشاب کرتا ہو یا دونوں شرمگاہوں کے بجائے بول و براز کے لیے ایک شگاف ہو اور بالغ ہونے کے بعد مردوں اور عورتوں والی علامتیں مثلاً داڑھی، عورتوں کی طرح سیدہ اُبھرنا وغیرہ ظاہر ہوں تو اس پر خنثی مشکل کا حکم ہے۔

سوال: ان کی نماز جنازہ کے بارے میں بھی بتادیں۔

جواب: خنثی مشکل نابالغ کی نماز جنازہ میں نابالغ لڑکے کی دعا پڑھیں اور باقی تمام میں جس پر جو حکم ہو اس کے مطابق۔

خلاصہ کتاب

موت کی علامات پائیں تو یہ 4 کام کیجئے

﴿1﴾ جب موت کا وقت قریب آئے اور علامتیں پائیں تو مرنے والے کو سیدھی کروٹ لٹا کر منہ قبلہ کی طرف کر دیں، یا ﴿سیدھا﴾ (یعنی چت) لٹا کر قبلہ کو پاؤں کریں اور سر کو تکیہ وغیرہ رکھ کر اونچا کر دیں تاکہ منہ قبلہ کو ہو جائے۔ اور ﴿اگر قبلہ کو منہ کرنا دشوار ہو اور تکلیف ہوتی ہو تو جس حالت پر ہے اسی پر رہنے دیں۔

﴿2﴾ خوشبو کے لیے لوبان یا اگر بتیاں سلگا دیں۔

﴿3﴾ یسین شریف کی تلاوت کریں (جو وہاں موجود ہوں انہیں چاہیے کہ سر جھکا کر خاموشی سے تلاوت سنیں)۔

﴿4﴾ تلقین کریں یعنی اس کے پاس بلند آواز سے پڑھیں اَشْهَدُ اَنْ لَا اِلَهَ اِلَّا اللّٰهُ وَ اَشْهَدُ اَنْ مُحَمَّدًا رَّسُوْلُ اللّٰهِ تاکہ مرنے والے کو کلمہ شریف یاد آئے اور اس کا آخری کلام کلمہ شریف ہو۔

غسل و تکفین کے لیے رابطہ کرنے والے کو یہ مدنی پھول پیش کیجئے

اہل میت سے تعزیت کیجئے مثلاً یوں کہیے: اللّٰهُ عَزَّوَجَلَّ آپ کو صبر جمیل عطا فرمائے، اس مصیبت پر اجر عظیم دے اور مرحوم کی مغفرت فرمائے۔ (پھر یہ مدنی پھول پیش کیجئے) میت کی آنکھیں اگر کھلی ہوں تو بند کر دیجئے۔

✽ ایک چوڑی پٹی جڑے کے نیچے سے سر پر لے جا کر گرہ دے دیں تاکہ منہ کھلا نہ رہے
✽ چہرہ قبلہ رخ کر دیجئے۔

✽ میت کی انگلیاں اور ہاتھ پاؤں سیدھے کر دیجئے۔

✽ دونوں پاؤں کے انگوٹھے ملا کر نرمی سے باندھ دیں۔

✽ میت کے پیٹ پر مناسب وزن کی کوئی چیز (مثلاً رضائی یا کمبل وغیرہ حسب ضرورت تہہ کر کے) رکھ دیں تاکہ پیٹ پھول نہ جائے۔

✽ پانی گرم کرنے کا انتظام رکھیے اور مزید ان چیزوں کا انتظام کر لیجئے!

- 1) ✽ غسل کا تختہ 2) ✽ اگر بتی 3) ✽ ماچس 4) ✽ دو موٹی چادریں (کتھئی ہوں تو بہتر ہے) 5) ✽ روئی 6) ✽ بڑے رومال کی طرح کے دو کپڑوں کے پیس (استنجاء وغیرہ کے لیے) 7) ✽ دو بالٹیاں 8) ✽ دو منگ 9) ✽ صابن 10) ✽ بیری کے پتے 11) ✽ دو تولیے 12) ✽ کفن کا بغیر سلاہوا بڑے عرض کا کپڑا 13) ✽ قینچی 14) ✽ سوئی دھاگہ 15) ✽ کانور 16) ✽ خوشبو۔ (اپنے پہنچنے کا اندازاً وقت بھی بتا دیجیے)۔

✽ غسل میت سے پہلے کے 4 کام ✽

1) ✽ تختہ کو دھونی دیں یعنی اگر بتیاں یا لوبان جلا کر تین، پانچ یا سات بار غسل کے تختے کے گرد پھرائیں۔

2) ✽ میت کو تختے پر لٹائیں۔

3) ✽ نرمی سے کپڑے اُتاریں یا ضرورتاً کاٹیں مگر بے ستری نہ ہو۔

﴿4﴾ ناف سے گھٹنوں کے نیچے تک گہرے رنگ کے موٹے کپڑے سے بدن چھپادیں۔

غسلِ میت کے 7 مراحل

﴿1﴾ استنجاء کرانا۔ (استنجاء کروانے والا اپنے ہاتھ پر کپڑا لپیٹ لے۔)

﴿2﴾ وضو کرانا (اس میں کلی اور ناک میں پانی ڈالنا نہیں لہذا زوئی بھگو کر دانتوں، مسوڑھوں، ہونٹوں اور تھنوں پر

پھیریں پھر ۳ بار چہرہ، ۳ بار کہنیوں سمیت دونوں ہاتھ دھلائیں، ایک بار پورے سر کا مسح پھر ۳ بار دونوں پاؤں دھلائیں)۔

﴿3﴾ داڑھی اور سر کے بال دھونا۔

﴿4﴾ میت کو اٹلی کروٹ پر لٹا کر سیدھی کروٹ دھونا۔

﴿5﴾ میت کو سیدھی کروٹ پر لٹا کر اٹلی کروٹ دھونا۔

﴿6﴾ پیٹھ سے سہارا دیتے ہوئے، ٹھا کر نرمی سے پیٹ کے نچلے حصے پر ہاتھ پھیرنا (ستر

کے مقام پر نہ نظر کر سکتے ہیں نہ بغیر کپڑے کے چھو سکتے ہیں)۔

﴿7﴾ سر سے پاؤں تک کافور کا پانی بہانا (کافور طے پانی کا ایک مگ کافی ہے)۔

کفن کاٹنے کے 7 مراحل

﴿1﴾ کفن کے لیے تقریباً پونے دو گز چوڑائی کا، سات میٹر کپڑا لیجئے۔

﴿2﴾ ایک کپڑا میت کے قد سے اتنا زیادہ کاٹئے کہ لپیٹنے کے بعد سر اور پاؤں کی طرف

سے باندھا جاسکے (اسے لفافہ کہتے ہیں)۔

﴿3﴾ دوسرا کپڑا میت کے قد برابر کاٹئے (اسے ازار یا تہبند کہتے ہیں)۔

﴿4﴾ تمیض کے لیے کپڑے کو میت کی گردن سے گھٹنوں کے نیچے تک ناپئے اور اب اسے

ڈبل (دوہرا) کر کے کاٹئے تاکہ آگے اور پیچھے کی جانب لمبائی (Length) ایک ہو اور چوڑائی (Width) دونوں کندھوں کے برابر رکھیے، اس میں چاک اور اسٹینینس نہیں ہوتیں۔

﴿5﴾ مرد کی قمیض (کفنی) میں گلابنانے کے لیے درمیان سے، کندھوں کی جانب اور عورت کی قمیض کے لیے سینے کی جانب اتنا چیرا (Cut) لگائیے کہ قمیض پہناتے وقت گردن سے با آسانی گزر جائے۔ (مرد کے لیے کفن سنت میں یہی تین کپڑے ہیں جبکہ عورت کے لیے دو کپڑے اور ہیں، سینہ بند اور اوڑھنی۔)

﴿6﴾ سینہ بند کے لیے کپڑے کی لمبائی سینے سے ران تک رکھیے۔

﴿7﴾ اوڑھنی کے لیے کپڑا لمبائی (Length) میں اتنا کاٹئے کہ آدھی پشت (یعنی کمر) کے نیچے سے بچھا کر سر سے لاتے ہوئے چہرہ ڈھانپ کر سینے تک آجائے اور چوڑائی (Width) ایک کان کی لو (Earlobe) سے دوسرے کان کی لو تک ہو (یہ عموماً ڈیڑھ گز 1.50 Yard) ہوتی ہے۔ اسے قمیض کی چوڑائی سے نچنے والے کپڑے سے بنایا جاسکتا ہے۔

کفن پہنانے کے مراحل

- ﴿1﴾ کفن کو دھونی دینا۔
- ﴿2﴾ کفن باندھنے کے لیے ڈھیلا رکھنا۔
- ﴿3﴾ کفن بچھانا، (سب سے پہلے لفافہ بڑی چادر) پھر ازار (چھوٹی چادر) پھر قمیض بچھانا، عورت کے کفن میں سب سے پہلے سینہ بند پھر لفافہ پھر ازار پھر اوڑھنی اور پھر قمیض بچھانا)
- ﴿4﴾ میت کو کفن پر رکھنا۔ (نرمی سے رکھئے، اب بھی بے ستری نہ ہونے پائے)
- ﴿5﴾ شہادت کی انگلی سے سینے پر پہلا کلمہ، دل پر یارسول اللہ (صَلَّى اللهُ عَلَيْهِ وَسَلَّمَ)

لکھنا، یاد رہے کہ یہ لکھنا روشنائی سے نہ ہو۔

﴿6﴾ قمیص پہنانا اور پیشانی پر شہادت کی انگلی سے بِسْمِ اللّٰہ لکھنا۔

﴿7﴾ ناف و سینے کے درمیانی حصّہ کفن پر مشائخ کے نام لکھنا (عورت کو قمیص پہنانا اس

کے بال دو حصے کر کے سینے پر ڈالنا پھر اُوٹھنی پہنانا)

﴿8﴾ اعضاءے سجود (یعنی جن اعضاء پر سجدہ کیا جاتا ہے ان) پر کافور لگانا۔

﴿9﴾ پہلے ازار پھر لفافہ یعنی بڑی چادر پہلے اُلٹی طرف سے پھر سیدھی طرف سے لپیٹنا

(عورت کے کفن میں بڑی چادر کے بعد سینہ بند پہلے اُلٹی طرف سے پھر سیدھی طرف سے لپیٹنا)

نمازِ جنازہ کے 6 مدنی پھول

﴿1﴾ نیت کرنا (اس طرح کہ ”میں نیت کرتا ہوں اس جنازہ کی نماز کی، واسطے اللّٰہ عَزَّوَجَلَّ کے،

دعا اس میت کے لیے، پیچھے اس امام کے“)

﴿2﴾ اب ”اللّٰہ اَكْبَر“ کہتے ہوئے فوراً حسب معمول ناف کے نیچے باندھ لیں اور

ثناء (یعنی سُبْحَانَكَ اللّٰهُمَّ... آخر تک) پڑھیں (نمازِ جنازہ کی ثناء میں ”وَتَعَالَى جَدُّكَ“

کے بعد ”وَجَلَّ ثَنَاءُكَ وَلَا إِلٰهَ غَيْرُكَ“ پڑھنا ہے)۔

﴿3﴾ پھر بغیر ہاتھ اٹھائے ”اللّٰہ اَكْبَر“ کہہ کر دُرودِ ابراہیم پڑھیں۔

﴿4﴾ پھر بغیر ہاتھ اٹھائے ”اللّٰہ اَكْبَر“ کہہ کر نمازِ جنازہ کی دعا پڑھیں (بالغین کے لیے

ایک ہی دعا ہے اور نابالغ و نابالغہ کی الگ الگ۔ دعائیں یاد نہ ہوں تو کوئی بھی قرآنی دعا پڑھئے)۔

﴿5﴾ پھر بغیر ہاتھ اٹھائے ”اللّٰہ اَكْبَر“ کہہ کر دونوں ہاتھ لٹکا دیں۔

﴿6﴾ پھر دونوں طرف سلام پھیر دیں۔

جنازے کو کندھا دینے کے 6 مدنی پھول

- ﴿1﴾ جنازہ لے چلنے میں سر ہانہ آگے ہونا چاہیے اور ایک کے بعد ایک، چاروں پاؤں کو اس طرح کندھا دیں کہ
- ﴿2﴾ پہلے سیدھے سر ہانے کندھا دیتے ہوئے (یوں کہ میت کا سیدھا کندھا آپ کے سیدھے کندھے پر ہو) دس قدم چلیں
- ﴿3﴾ پھر سیدھے پاؤں کی طرف سے کندھا دیتے ہوئے دس قدم چلیں، اسی طرح
- ﴿4﴾ اُلٹے سر ہانے کندھا دیتے ہوئے دس قدم اور
- ﴿5﴾ پھر اُلٹے پاؤں کی طرف کندھا دیتے ہوئے دس قدم چلیں
- ﴿6﴾ چاہیں تو یوں اعلان کیجئے: ”ہر پائے کو کندھے پر لئے دس دس قدم چلئے۔“

تدفین کے 17 مراحل

- ﴿1﴾ قبرستان میں دفن کے لیے ایسی جگہ لینا جہاں پہلے قبر نہ ہو۔
- ﴿2﴾ قبر کی لمبائی میت کے قد سے کچھ زیادہ، چوڑائی آدھے قد اور گہرائی کم سے کم نصف قد کی ہو اور بہتر یہ کہ گہرائی بھی قدر برابر رکھی جائے۔
- ﴿3﴾ قبر میں اینٹوں کی دیوار بنی ہو تو میت لانے سے پہلے قبر اور سلیبوں کا اندرونی حصہ مٹی کے گارے سے اچھی طرح لپیٹنا۔

- ﴿4﴾ چہرے کے سامنے دیوارِ قبلہ میں طاق بنا کر عہد نامہ، شجرہ شریف، وغیرہ تمکات

رکھنا۔

﴿5﴾ اندرونی تختوں پر یسین شریف، سورۃ الملک اور درودِ تاج پڑھ کر دم کرنا۔

﴿6﴾ میت کو قبلہ کی جانب سے قبر میں اتارنا۔

﴿7﴾ عورت کی میت کو اتارنے سے لے کر تختے لگانے تک کسی کپڑے سے چھپائے

رکھنا۔

﴿8﴾ قبر میں اتارتے وقت یہ دعا پڑھنا: بِسْمِ اللّٰهِ وَبِاللّٰهِ وَعَلٰی مِلَّةِ رَسُوْلِ اللّٰهِ.

﴿9﴾ میت کو سیدھی کروٹ لٹانا یا منہ قبلہ کی طرف کرنا اور کفن کی بندش کھول دینا۔

(میت لانے سے پہلے ہی قبر میں نرم مٹی یا ریتے کا تکیہ سا بنالیں اور اس پر ٹیک لگا کر میت کو سیدھی

کروٹ لٹائیں یہ نہ ہو سکے تو چہرہ با آسانی جتنا ہو سکے قبلہ رخ کر دیں)

﴿10﴾ بعد دفن سر ہانے کی طرف سے تین بار مٹی ڈالنا۔ پہلی بار مِنْهَا خَلَقْنٰكُمْ،

دوسری بار وَفِيْهَا نَعِيْدُكُمْ اور تیسری بار وَمِنْهَا نُخْرِجُكُمْ تَارَةً اٰخْرٰی کہنا۔

﴿11﴾ قبر اونٹ کے کوہان کی طرح ڈھال والی بنانا اور اونچائی ایک بالشت یا کچھ زیادہ

رکھنا۔

﴿12﴾ بعد دفن قبر پر پانی چھڑکنا۔

﴿13﴾ قبر پر پھول ڈالنا کہ جب تک تر رہیں گے تسبیح کریں گے اور میت کا دل بہلے گا۔

﴿14﴾ دفن کے بعد سر ہانے سورۃ بقرہ کی شروع کی آیات اَلَمْ سے مُفْلِحُوْنَ تک اور

قدموں کی طرف آخری رکوع کی آیات اَمِنَ الرَّسُوْلُ سے ختم سورہ تک پڑھنا۔

﴿15﴾ تلقین کرنا:

قبر کے سر ہانے کھڑے ہو کر تین مرتبہ یوں کہے: یا فلاں بن فلا نہ! (مثلاً یا فاروق بن آمنہ۔ اگر ماں کا نام معلوم نہ ہو تو اس کی جگہ حضرت حوا کا نام لے) پھر یہ کہے:

أَذْكَرُ مَا خَرَجْتَ عَلَيْهِ مِنَ الدُّنْيَا شَهَادَةً أَنْ لَا إِلَهَ إِلَّا اللَّهُ وَأَنَّ مُحَمَّدًا عَبْدُهُ وَرَسُولُهُ (صَلَّى اللَّهُ تَعَالَى عَلَيْهِ وَآلِهِ وَسَلَّمَ) وَأَنَّكَ رَضِيتَ بِاللَّهِ رَبًّا وَبِالْإِسْلَامِ دِينًا وَبِمُحَمَّدٍ نَبِيًّا وَبِالْقُرْآنِ إِمَامًا.

﴿16﴾ دُعا و ایصالِ ثواب کرنا۔

﴿17﴾ قبر کے سر ہانے قبلہ رو کھڑے ہو کر اذان دینا، کہ اذان کی برکت سے میت کو شیطان کے شر سے پناہ ملتی ہے، اذان سے رحمت نازل ہوتی، میت کا غم ختم ہوتا، اس کی گھبراہٹ دور ہوتی، آگ کا عذاب ملتا اور عذابِ قبر سے نجات ملتی ہے نیز منکر نکیر کے سوالات کے جوابات یاد آجاتے ہیں۔

فرشتے آمین کہتے ہیں

”أَحْسَنُ الْوَعَاءِ لِأَدَابِ الدُّعَاءِ“ میں جہاں دعا کی قبولیت کے مواقع ذکر کئے گئے ہیں وہاں یہ بھی لکھا ہے: مسلمان میت کے پاس خصوصاً جب اس کی آنکھیں بند کریں (دعا قبول ہوتی ہے)۔ اعلیٰ حضرت رَحْمَةُ اللهِ تَعَالَى عَلَيْهِ فرماتے ہیں: یہاں بھی حدیث شریف میں آیا کہ اس وقت نیک ہی بات منہ سے نکالو کہ جو کچھ کہو گے فرشتے اس پر آمین کہیں گے۔ (مسلم، کتاب الجنائز، باب فی اغماض المیت... الخ، ص ۴۵۸، حدیث ۹۲۰۔ آداب دعا ص ۱۲۳)

غسل میت، تجہیز و تکفین کے شرعی مدنی پھول

اَلْحَمْدُ لِلّٰہِ عَزَّوَجَلَّ دُعوتِ اسلامی دینِ متین کی خدمت کے لیے (2017ء تک) 100 سے زائد شعبہ جات میں ”نیکی کی دعوت“ کی دھومیں مچا رہی ہے، انہی شعبہ جات میں سے ایک شعبہ ”مجلس تجہیز و تکفین“ بھی ہے، اس شعبے کے مدنی کام کے حوالے سے چند ”شرعی مدنی پھول“ ملاحظہ کیجئے۔

﴿1﴾ جب میت کے گھر والے رابطہ کریں تو اَوَّلًا اُن سے معلوم کر لیں کہ میت کا انتقال ہوئے کتنی دیر ہوئی ہے؟ معلومات کے بعد متعلقین کو میت سے متعلق ضروری باتوں کی ہدایات دی جائیں۔ جیسے آنکھوں کا بند کرنا، انگلیاں، ہاتھ پاؤں سیدھے کرنا اور جڑے کے نیچے سے اور سر کے اوپر سے ایک چوڑی پٹی لے جا کر گرہ لگا دی جائے اور یہ تمام کام انتہائی نرمی کے ساتھ کیے جائیں۔

﴿2﴾ نماز جنازہ بعض اوقات دیر سے ہوتی ہے، اگر سمجھنا ممکن ہو تو اہل خانہ کو نرمی اور حکمت عملی کے ساتھ سمجھائیں کہ نماز جنازہ میں جلدی کرنی چاہیے، اگر وہ دیر کرتے بھی ہیں تو غسل و تکفین (کفن دینے) میں دیر نہ کریں، وہ فوری دے دیں نیز اگر وہ سردخانہ (Cold Storage) میں رکھنا چاہتے ہیں تو حکمت عملی کے ساتھ سمجھائیں اور اگر وہ نہیں مانتے تو خود ان کو یہ نہ کہیں کہ آپ اس میت کو سردخانہ (Cold Storage) میں رکھو اسی۔

عموماً سردخانہ (Cold Storage) میں رکھوانا بلا ضرورت شرعی ہوتا ہے، بسا اوقات کسی کے انتظار کے لیے رکھوا دیتے ہیں، اَوَّلًا تو بلا حاجت شرعی تاخیر کرنا خلاف سنت،

دوسرا سردخانہ میں میت کی اذیت ہے کہ اس کا جسم اکڑ جاتا ہے یا درکھے! جس چیز سے زندہ کو تکلیف ہوتی ہے اُس سے میت کو بھی تکلیف ہوتی ہے۔ جیسا کہ حدیث مبارکہ میں ہے: حضرت عائشہ صدیقہ رَضِيَ اللهُ تَعَالَى عَنْهَا روایت کرتی ہیں کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ فرماتے ہیں: إِنَّ كَسْرَ عَظْمِ الْمَيِّتِ كَكَسْرِهِ حَيًّا. یعنی:

بے شک مردہ کی ہڈی توڑنا ایسا ہی ہے جیسے زندہ کی ہڈی توڑنا۔ (سنن ابی داؤد، کتاب

الحنائز، باب فی الحفاریجد العظم فی اللحد، ۳/۲۸۵، حدیث: ۳۲۰۷) لہذا اولاً تو یہی سمجھایا

جائے کہ جلد از جلد تدفین کی ترکیب کریں، اگر نہ مانیں تو موسم کے اعتبار سے مشورہ دیں

کہ میت کو AC روم میں رکھیں یا پنکھے کے آگے برف کا بلاک رکھیں تاکہ ٹھنڈی ہو آئے،

اور بہتر یہی ہے کہ دارالافتاء اہلسنت کے مفتی صاحب سے رہنمائی لے کر مشورہ دیا جائے۔

﴿3﴾ میت کے بارے میں جب اطلاع ملے اور کوئی عذر نہ ہو تو حتی الامکان کوشش

کریں کہ خود اُن کے یہاں غسل کے لیے پہنچیں۔ اس میں امیر و غریب، شخصیت و غیر

شخصیت کی تفریق نہیں ہونی چاہیے۔

﴿4﴾ غسل میت فرض کفایہ ہے، لہذا جو اسلامی بھائی غسل دیں اُن کے لیے ضروری ہے

کہ غسل میت کا طریقہ مکمل طور پر سیکھا ہوا ہو۔ میت کے ساتھ انتہائی نرمی کا حکم ہے لہذا

غَسَّال (غسل دینے والے) کو آداب بھی معلوم ہونے چاہئیں، نیز غسل دینے والا مُعْتَمِد

(قابل اعتماد) ہونا چاہیے، جو میت میں اگر کوئی بُری بات دیکھے تو اس کا ستر کرے (یعنی

چھپائے) اور خود بھی میت کے ساتھ حُسن ظن ہی رکھے۔ غسل دیتے ہوئے خوفِ خدا کا

لحاظ ہونا ضروری ہے، غسل میت سے عبرت حاصل کرتے رہیں۔

﴿5﴾ غسل میں اتنے ہی افراد شامل ہوں جن کی ضرورت ہے، زائد افراد نہ ہوں، غسل

میں مدد کرنے کے لیے گھر کے افراد میں سے وہ فرد داخل ہو جو مدد کر سکتا ہے تو اچھا ہے، ورنہ وہ بھی وہاں موجود نہ رہے، بعض مقامات پر گھر والوں سے ایک لوٹا پانی ڈلوایا جاتا ہے یا کافور کا پانی بہانے کا کہا جاتا ہے، اگر یہ پانی غسل کے مکمل ہونے کے بعد بلا ضرورت ڈلوایا جاتا ہے تو اسراف ہے اس کی اجازت نہیں اور اگر غسل کا حصہ ہوتا ہے اور بے ستری (بے پردگی) نہیں ہوتی تو ڈلوایا جاسکتے ہیں۔ بلا حاجت غسل میت کے دوران خاندان والوں کو نہ شریک کیا جائے اگرچہ یہ نیت ہو کہ اس طرح یہ عبرت حاصل کریں گے اور انہیں نیکی کی دعوت دینا آسان ہو جائے گا۔ اس میں شک نہیں کہ **أَمْرٌ بِالْمَعْرُوفِ وَ نَهْيٌ عَنِ الْمُنْكَرِ** (یعنی نیکی کا حکم دینا اور بُرائی سے منع کرنا) ایک عظیم کام ہے لیکن اس کے آداب کا لحاظ ہونا بھی ضروری ہے، نیکی کی دعوت غسل و تکفین سے فارغ ہو کر دی جائے۔ ہاں کفن کا ٹٹے وقت نیکی کی دعوت دینے میں حرج نہیں بلکہ اچھا ہے۔

﴿6﴾ **الْحَمْدُ لِلَّهِ عَزَّ وَجَلَّ** دعوتِ اسلامی کے مدنی ماحول سے وابستہ اسلامی بھائی فی سَبِيلِ اللّٰهِ غسل میت دیتے ہیں، یہ مدنی پھول بھی ذہن نشین رہے کہ غسل میت کی اجرت لینا اگرچہ جائز ہے مگر بعض صورتوں میں لینا ناجائز ہے مثلاً وہاں کوئی دوسرا غسل دینے والا نہیں تو اسی پر غسل دینا ضروری ہو جائے گا اور اس کا اس پر اجرت لینا ناجائز ہے۔ بعض مقامات جیسے بلوچستان (پاکستان) میں لوگ زبردستی میت کے کپڑے وغیرہ غسل دینے والے کو دیتے ہیں نہ لیں تو گھر پہنچا کر جاتے ہیں۔ یہ ظاہراً اجرت ہی کی صورت ہے، لہذا اگر اُس کے علاوہ کوئی غسل دینے والا نہیں تھا تو اُس کا ان چیزوں کا لینا جائز نہیں ہوگا گھر والوں کو سمجھا کر واپس کر دیں، نیز انہیں اتنا بتادیں کہ میت کے

مال میں اب تمام وارثوں کا حصہ ہے آپ یہ کسی کو بھی نہیں دے سکتے، اس کے لیے دارالافتاء اہلسنت (رابطہ نمبر 0300-0220112-15) یا کسی بھی سنی مفتی صاحب سے رابطہ کروادیں۔

﴿7﴾ میت کی حالت اگر عام حالت سے ہٹ کر ہومثلاً جسم کا ایسی حالت میں ہونا کہ پانی بہانا جس پر ممکن نہ ہو یا بعض حصے ایسے ہیں جن پر پانی نہیں بہایا جاسکتا یا میت کے جسم کا اکثر حصہ ہی کٹا پھٹا ہے وغیرہا تو چونکہ ان میں بعض میں فقط پانی بہایا جاتا ہے اور بعض صورتوں میں تیمم کی صورت بنے گی اور بعض میں اصلاً غسل ہوگا ہی نہیں، لہذا اگر ایسے معاملات پیش آئیں جن میں غسل دینے کے حوالے سے مشکلات پیش آئیں تو اپنی طرف سے اجتہاد کرنے یا تجربہ کرنے کی بجائے دارالافتاء اہلسنت سے یا کسی مستند سنی مفتی صاحب سے رابطہ فرمائیں۔

صدر الشریعہ مولانا مفتی امجد علی اعظمی علیہ رحمۃ اللہ القوی بہار شریعت، حصہ ۴، جلد ۱، صفحہ ۸۶ پر فرماتے ہیں: میت کا بدن اگر ایسا ہو گیا کہ ہاتھ لگانے سے کھال اُدھرے گی تو ہاتھ نہ لگائیں صرف پانی بہادیں۔

(عالمگیری، کتاب الصلاة، الباب الحادی والعشرون فی الجنائز، الفصل الثانی، ۱/۱۵۸)

بہار شریعت، حصہ ۲، جلد ۱، صفحہ ۳۵۲ میں ہے: مردے کو اگر غسل نہ دے سکیں خواہ اس وجہ سے کہ پانی نہیں یا اس وجہ سے کہ اس کے بدن کو ہاتھ لگانا جائز نہیں جیسے اجنبی عورت یا اپنی عورت کہ مرنے کے بعد اسے چھون نہیں سکتا (اور کوئی غسل دینے والا واقعہ موجود نہیں ہے) تو اسے تیمم کرایا جائے، غیر محرم کو اگر چہ شوہر ہو عورت کو تیمم کرانے میں کپڑا

حائل ہونا چاہیے۔ (درمختار معہ ردالمحتار، کتاب الصلاة، باب صلاة الجنائز، مطلب فی

قرأة عند الميت، ۳/۱۰۵-۱۱۰)

بہار شریعت حصہ ۴، جلد ۱، صفحہ ۸۱۵ میں ہے: کسی مسلمان کا آدھے سے زیادہ دھڑ
ملا تو غسل و کفن دیں گے اور جنازہ کی نماز پڑھیں گے اور نماز کے بعد وہ باقی ٹکڑا بھی
ملا تو اس پر دوبارہ نماز نہ پڑھیں گے، اور آدھا دھڑ ملا تو اگر اس میں سر بھی ہے جب
بھی اس کا یہی حکم ہے اور اگر سر نہ ہو یا طول میں سر سے پاؤں تک دہنایا یا ایک ایک جانب
کا حصہ ملا تو ان دونوں صورتوں میں نہ غسل ہے نہ کفن نہ نماز بلکہ کپڑے میں لپیٹ کر
دفن کر دیں۔ (درمختار معہ ردالمحتار، کتاب الصلاة، باب صلاة الجنائز، ۳/۱۰۷ و عالمگیری،

کتاب الصلاة، الباب الحادی والعشرون فی الجنائز، الفصل الثانی، ۱/۶۹ و غیرہما)

﴿8﴾ میت کو غسل دینے کے لیے جس مقام پر جائیں چاہے گھر ہو یا کسی فلاجی سینٹر یا
ہسپتال کے کسی کمرے میں، پردے کی مکمل احتیاط ہونی چاہیے نہ میت کی بے ستری ہو
نہ خود غسل دینے والے کی کسی نامحرم کے ساتھ بے پردگی کا معاملہ ہو۔

﴿9﴾ وہ مقامات جہاں غسل نہیں دیا جاتا مثلاً مسجد کے وضو خانہ یا جامعہ و مدرسہ کے
وضو خانہ وغیرہ ان مقامات پر غسل نہ دیں۔ یونہی ایسے مقامات پر غسل نہ دیں جس سے
میت کی بے حرمتی ہوتی ہو مثلاً گھوڑے کا اصطبل (گھوڑے باندھنے کی جگہ) وغیرہ، ایسی
جگہ غسل نہ دیں۔

﴿10﴾ میت کی اشیاء مثلاً ہاتھ کا کڑا یا کوئی بھی شے (مثلاً ہاتھ کی گھڑی، انگٹھی وغیرہ) ہوتو
وہ میت کے گھر والوں کو دے دیں، اپنے پاس رکھنا یا از خود فقیر کو صدقہ کر دینا جائز نہیں۔

تکفین کے بارے میں مدنی پھول

﴿11﴾ کفن سنت کے مطابق ہی دیں، جتنے کپڑے مسنون ہیں اُتنے ہی کپڑے دیں، کسی رشتہ دار وغیرہ کے کہنے پر زائد کپڑا نہ دیں، خصوصاً اسلامی بہنوں کے حوالے سے کہ مختلف چیزیں رکھنے کی ضد کی جاتی ہے، ایسی صورت میں اُن کو شرعی مسئلہ بیان کر دیں۔ البتہ تبرک کے طور پر کوئی کپڑا رکھنا چاہتے ہیں تو اس کو اس انداز پر رکھیں کہ کفن کا حصہ معلوم نہ ہو۔

﴿12﴾ کفن کا جو کپڑا بچ جائے وہ اُس کے مالک ہی کو دے دیں، گھر والوں میں سے جو لایا ہے اگر ترکہ میں سے لایا یا منگوا یا تھا تو بچا ہوا بھی ترکہ ہی شمار ہوگا وہ دُرُثا کو دے دیں، خود لے جانے یا صدقہ کرنے کی اجازت نہیں، نہ ہی سُنّت کفن مکمل ہونے کے بعد اس بچے ہوئے حصہ کو کفن میں شامل کرنے کی اجازت ہے۔

﴿13﴾ غسل و کفن میں کسی طرح کے غیر شرعی مطالبے کو پورا نہ کیا جائے۔ مثلاً میت کے زیرِ ناف و بغل وغیرہ کے بال کا ثنا۔ میت کو زینت نہیں دے سکتے لہذا سرمہ وغیرہ نہ لگائیں، یونہی بعض مقامات پر کنواری لڑکی کو دلہن بنایا جاتا ہے اور بعض مقامات پر کنوارے لڑکے کو بھی دولہا بناتے ہیں، اس کی شرعاً ہرگز اجازت نہیں، سمجھنا ممکن ہو تو حکمت کے ساتھ سمجھائیں، خود ان افعال میں ہرگز شریک نہ ہوں۔

میت کی داڑھی یا سر میں کنگھا کرنا یا ناخن کا ثنا یا کسی جگہ کے بال کا ثنا ناجائز و مکروہ تحریمی ہے، لہذا ان امور سے بھی بالکلیہ (مکمل طور پر) اجتناب کیا جائے گا۔ بہارِ شریعت

حصہ ۴، جلد ۱، صفحہ ۸۱۵ میں ہے: میت کی داڑھی یا سر کے بال میں کنگھا کرنا یا ناخن تراشنا یا کسی جگہ کے بال موٹنا یا کترنا یا اکھاڑنا ناجائز و مکروہ تحریمی ہے بلکہ حکم یہ ہے کہ جس حالت پر ہے اسی حالت میں دفن کر دیں، ہاں اگر ناخن ٹوٹا ہو تو لے سکتے ہیں اور اگر ناخن یا بال تراش لیے تو کفن میں رکھ دیں۔ (درمختار مع ردالمحتار، کتاب الصلاة، باب صلاة الجنائز، مطلب فی القراءة عند المیت، ۳/۱۰۴ و عالمگیری، کتاب الصلاة، الباب الحادی والعشرون فی الجنائز، الفصل الثانی، ۱/۱۵۸)

﴿14﴾ اگر کسی نے اپنے پاس کپڑے کا تھان اس لیے رکھا ہو کہ اس سے کفن کے لیے میت کے اہل خانہ سے قیمتاً اس کو بیچے گا تو اس میں چند باتوں کی احتیاط انتہائی ضروری ہے، اگر کفن اہل میت کو فروخت کر رہے ہیں تو پہلے سے قیمت وغیرہ طے کرنی ہوگی اور واضح کرنا ہوگا کہ یہ اس کا اپنا کپڑا ہے جو وہ فروخت کر رہا ہے، بیع (خرید و فروخت) درست ہونے کی دیگر شرائط بھی مد نظر رکھنی ہوں گی نیز ایسا ہرگز نہ ہو کہ اہل خانہ نے اگر پہلے سے کفن منگوا یا ہوا ہے تو یہ بھند ہو کہ اس سے کفن خریداجائے، عافیت اسی میں ہے کہ غسل دینے والے اہل میت سے کفن کی خرید و فروخت کا معاملہ نہ ہی کریں بلکہ اُن کو خود بند و بست کرنے کا کہہ دیں۔

﴿15﴾ غسل و تکفین کے بعد اہل میت کے ساتھ بیٹھنا شرعاً و مروءتاً ممکن ہو تو ضرور بیٹھیں اور دل جوئی کریں۔ اگر شرعاً درست نہ ہو مثلاً بے پردگی ہوتی ہے یا حالت کا تقاضہ ہے کہ نہ بیٹھا جائے تو نہ بیٹھیں۔

نمازِ جنازہ پڑھانے کے مدنی پھول

﴿16﴾ نمازِ جنازہ پڑھانے کے لئے اولاً مجلسِ تجہیز و تکفین کے طے شدہ طریق کار کے مطابق ٹیسٹ پاس ہونا ضروری ہے۔ اسی طرح امامت کروانے کے لیے یہ بھی ضروری ہے کہ اُس کی قرأت دُرست ہو، نمازِ جنازہ پڑھانے کا طریقہ جانتا ہو اور ضروری بنیادی مسائل بھی جانتا ہو۔

﴿17﴾ اگر میت کے گھر سے قبرستان کا فاصلہ زیادہ ہو تو بعض اوقات بس/ٹرک وغیرہ کے ذریعے میت کو لے جانے کی ترکیب کی جاتی ہے، دورانِ سفر اگر اصلاحی بیان کیا جائے تو اس بات کی احتیاط ضروری ہے کہ زبانی بیان نہ کریں بلکہ مکتبۃ المدینہ کا شائع کردہ رسالہ پڑھ کر سنائیں اور قبرستان میں حاضری کے آداب بیان کیے جائیں۔

﴿18﴾ قبرستان پہنچ کر اگر قبر پر پاؤں رکھے بغیر قبر تک پہنچنا ممکن ہو تو جائیں اور اگر ممکن نہیں تو فقط اتنے ہی افراد جائیں جن کی تدفین میں ضرورت ہے، باقی افراد باہر کھڑے رہیں، دوسروں کو سمجھانا ممکن ہو تو پیار و محبت سے سمجھائیں اگر فتنہ و فساد کا اندیشہ ہو تو اس موضوع پر بات نہ کریں لیکن خود نہ جائیں۔

﴿19﴾ قبر کے پاس چار پائی اس احتیاط سے رکھیں کہ کسی دوسری قبر پر چار پائی کے پایوں میں سے کوئی پایہ نہ رہے اور قبر کی قبلہ جانب رکھیں اور اُتاریں بھی قبلہ ہی کی جانب سے۔

﴿20﴾ اگر جنازہ کسی اسلامی بہن کا ہے تو محارم ہی سب کام انجام دیں، قبر میں اُتارنے میں غیر محرم ہرگز شامل نہ ہو، سوائے اس صورت میں جہاں شریعت اجازت دیتی ہو۔

﴿21﴾ قبر میں اتارنے کا طریقہ اور اس سے متعلق ضروری مسائل مثلاً لٹانے کا طریقہ، قبر میں پکی اینٹیں ہوں تو گیلی مٹی لپینا، عہد نامہ وغیرہ رکھنے کا طریقہ وغیرہ لازمی سیکھ لیں۔ مجلس کے تحت جو ٹیسٹ کا نظام ہے، اس سے گزر کر ہی تجہیز و تکفین میں شریک ہوں۔

﴿22﴾ قبر میں اتارتے وقت اور میت کو لٹاتے وقت لوگ طرح طرح کے مشورے دیتے ہیں جو طریقہ مسنون ہے اُس کے خلاف کسی کی بات ماننے کی اجازت نہیں۔

﴿23﴾ قبر پر مٹی دینے میں بھی حتی الامکان مسنون طریقہ ہی پر عمل کروائیں، تدفین کے بعد معمولاتِ اہلسنت کے مطابق فاتحہ، اذان، تلقین، وغیرہ کی ترکیب کریں۔ میت کی خیر خواہی کے لیے جتنا ممکن ہو قبر پر ڈکڑو اذکار و نعت خوانی کرتے ہوئے ٹھہرے رہیں۔

﴿24﴾ میت کے گھر موت والے دن سے تیسرے دن تک جو کھانا بطور دعوت میت بنایا جاتا ہے، اس کے کھانے کی شرعاً اجازت نہیں، لہذا ہرگز اس کھانے کو نہ کھائیں۔

﴿25﴾ اسلامی بھائی یا اسلامی بہن جو بھی میت کے گھر یا سوئم وغیرہ میں بیان کرتے ہیں، وہ تمام تر بیان مکتبۃ المدینہ کی مطبوعہ کتب و رسائل سے ہی کریں اور موجودہ ماحول کی مناسبت سے ہی موضوع اختیار کریں۔ (مثلاً ویران محل، مردے کی بے بسی، مردے کے صدمے، قبر کی پہلی رات، قبر کا امتحان، قبر والوں کی 25 حکایات وغیرہ نیز کتاب ”تجہیز و تکفین کا طریقہ“ میں بھی 3 بیانات دیئے گئے ہیں)

﴿26﴾ جو اسلامی بھائی یا اسلامی بہن میت کے گھر والوں سے میت کے ایصالِ ثواب کے لئے عطیہ (Donation) دینے کی ترکیب کرتے ہیں یا گھر والے خود پیشکش (Offer)

کرتے ہیں تو وہ انہی الفاظ میں وصول کریں جو کتاب ”تجہیز و تکفین کا طریقہ“ میں لکھ کر دیئے گئے ہیں اور جس سے لے رہے ہیں اس کو بھی اچھی طرح بات سمجھا دیں۔

اسلامی بہنوں کے لیے چند علیحدہ مدنی پھول

﴿27﴾ اسلامی بہنوں سے رابطہ صرف اسلامی بہن ہی کرے گی یا ان کے محارم کے ذریعے ہی ترکیب کی جائے گی۔ مکمل معلومات اور اطمینان کے بعد ہی کسی کے یہاں غسل دینے کے لیے جائیں۔

﴿28﴾ اسلامی بہنیں اپنا نمبر کسی کو نہ دیں، اگر میت کے گھر میں بھی کوئی مانگے تو شوہر یا محرم کا دے دیں۔

﴿29﴾ شہر میں ایسے مقامات پر غسل دینے جانا پڑے، جو اپنے علاقے سے دور ہے اور راستے میں بے آباد علاقے آتے ہیں تو محرم کے ساتھ جائیں یا بس میں ایسا سفر ممکن ہو جس میں جان و عزت کی حفاظت ہو سکے تو جائیں۔

﴿30﴾ اگر غسل دینے والی اسلامی بہن شادی شدہ ہے تو شوہر کی اجازت سے ہی جائے اور غیر شادی شدہ ہونے کی صورت میں والدین کی اجازت سے ہی جائے۔

مجلس تجہیز و تکفین (دعوتِ اسلامی)

1 ذیقعدۃ الحرام 1437ھ، 5 اگست 2016ء

مرحوم والدین کے حقوق سے متعلق 12 مَدَنی پھولوں کا رَضْوِی گلدستہ

﴿1﴾ مرنے کے بعد سب سے پہلا حق ان کے غسل و کفن اور نماز و دفن کا انتظام کرنا ہے اور ان معاملات میں سنتوں اور مستحبات کا خیال رکھا جائے تاکہ ان کے لیے ہر خوبی و برکت اور رحمت و وسعت کی امید ہو۔

﴿2﴾ ہمیشہ ان کے لئے دُعا اور استغفار کرتا رہے اور کبھی بھی اس سے غفلت نہ کرے۔
﴿3﴾ صدقہ و خیرات اور نیک اعمال کا ثواب انہیں پہنچاتا رہے، اپنی نمازوں کے ساتھ کچھ نوافل اور فرض روزوں کے علاوہ نقلی روزے رکھ کر بلکہ جو بھی نیک کام کرے سب کا ثواب انہیں اور تمام مسلمانوں کو ایصال کرتا رہے کہ ان سب کو ثواب پہنچ جائے گا اور اس کے ثواب میں کمی نہ ہوگی بلکہ بہت ترقیاں پائے گا۔

﴿4﴾ اگر ان پر قرض ہو تو اس کو ادا کرنے میں جتنا ہو سکے جلدی کرے اور اپنے مال سے ان کا قرض ادا ہونے کو دونوں جہاں کی سعادت سمجھے، اگر خود ادا نہ کر سکے تو عزیزوں و قرابت داروں سے مدد لے اور یہ بھی نہ ہو تو نیک مال داروں سے امداد لے۔
﴿5﴾ ان کا کوئی فرض ادا ہونے سے رہ گیا تو بقدر قدرت اس کی ادائیگی میں کوشش کرے، مثلاً حج فرض تھا اور نہ کیا تو اب خود ان کی طرف سے حج کرے یا حج بدل کروائے، اسی طرح زکوٰۃ یا عشر کی ادائیگی باقی ہو تو اسے ادا کرے، یا نماز یا روزہ باقی ہو تو اس کا

کفار دے، اسی طرح جو کچھ ان کے ذمہ باقی ہو اس سے خلاصی کے لیے کوشش کرے۔

﴿6﴾ شرعی اصول کے مطابق انہوں نے جو جائز وصیت کی ہو اسے پوری کرنے میں ہر ممکن کوشش کرے اگرچہ شرعاً اس پر لازم نہ ہو، یونہی دل راضی نہ ہو جب بھی اسے پوری کرے مثلاً وہ اپنے کسی عزیز غیر وارث یا اجنبی کے لئے آدھی جائیداد کی وصیت کر گئے تو شرعاً تہائی مال سے زیادہ میں وارثوں کی اجازت کے بغیر اس وصیت پر عمل نہیں ہوگا⁽¹⁾ لیکن اولاد کے لیے بہتر ہے کہ ان کی وصیت مانیں اور اپنی خواہش کے بجائے ان کی خوشی پوری کریں۔

﴿7﴾ ان کی ہر جائز قسم ان کی وفات کے بعد بھی پوری کرتا رہے مثلاً ماں باپ نے قسم کھائی تھی کہ میرا بیٹا فلاں جگہ نہ جائے گا یا فلاں سے نہ ملے گا یا فلاں کام کرے گا تو اب یہ خیال نہ کرے کہ وہ تو ہیں نہیں، ان کی قسم کا کیا اعتبار نہیں! بلکہ اس کا ویسے ہی پابند رہے جیسے ان کی حیات میں رہتا، ہاں اگر شریعت کی خلاف ورزی ہو تو اب ان کی قسم پوری نہ کرے، اور یہ حکم قسم کے ساتھ خاص نہیں بلکہ ہر جائز کام میں ان کی مرضی کا خیال رکھے۔

﴿8﴾ ہر جمعۃ المبارک ان کی قبر کی زیارت کے لیے جائے، وہاں قدرے (تھوڑی) بلند آواز سے یلین شریف کی تلاوت کرے اور ان کی روح کو اس کا ثواب ایصال کرے اور جب بھی ان کی قبر کے پاس سے گزرے ہو سلام و فاتحہ پڑھے۔

①..... میراث سے متعلق شرعی احکام جاننے کے لیے مکتبۃ المدینہ کا مطبوعہ رسالہ ”مال وراثت

میں خیانت نہ کیجئے“ کا ضرور مطالعہ فرمائیے۔

- ﴿9﴾ ان کے رشتہ داروں کے ساتھ عمر بھر نیک سلوک کرتا رہے۔
- ﴿10﴾ ان کے دوستوں سے دوستی نباہے، ہمیشہ ان کا اعزاز و اکرام کرے۔
- ﴿11﴾ کبھی کسی کے ماں باپ کو بُرا کہہ کر جواب میں انہیں بُرا نہ کہلوائے۔
- ﴿12﴾ سب سے اہم ترین، افضل ترین اور زندگی بھر کے لیے یہ حق ہے کہ کبھی کوئی گناہ کر کے انہیں قبر میں رنج نہ پہنچائے کیونکہ اس کے سب اعمال کی خبر ماں باپ کو پہنچتی ہے، نیکیاں دیکھتے ہیں تو خوش ہوتے ہیں اور ان کا چہرہ فرحت سے چمکتا اور دمکتا رہتا ہے اور گناہ دیکھتے ہیں تو رنجیدہ ہوتے ہیں اور ان کے دل پر صدمہ ہوتا ہے، ماں باپ کا یہ حق نہیں کہ قبر میں بھی انہیں رنج پہنچائے۔ (ماخوذ از فتاویٰ رضویہ، ۲/۳۹۱)

نزع کی کچھ علامتیں

حُجَّةُ الْإِسْلَام حضرت سیدنا امام محمد بن محمد غزالی عَلَیْہِ رَحْمَةُ اللّٰهِ الْوَالِی کے نزع کے وقت کی علامات بیان کرتے ہوئے فرماتے ہیں: روح نکلنے کے وقت اس کے حلق اور سینے سے غرغہ کی آواز سنائی دیتی ہے، رنگ بدل کر ٹیلا ہو جاتا ہے گویا اس سے وہی مٹی ظاہر ہوئی جس سے وہ بنا تھا اور وہ اس کی اصل فطرت ہے، اس کی رگیں کھنچ جاتی، آنکھوں کے ڈھیلے پلکوں کی طرف اٹھ جاتے، ہونٹ سکڑ جاتے، زبان اپنی جڑ کی طرف کھنچ جاتی اور انگلیاں سبز ہو جاتی ہیں (اور ٹھنڈی پڑ جاتی ہیں)۔ (احیاء العلوم، کتاب ذکر الموت و ما بعده، الباب الثالث فی سكرات الموت... الخ، ۵/۲۰۸)

لواحقین کے لئے مدنی پھول

عالم انقلاب ہے دنیا، چند لمحوں کا خواب ہے دنیا
فخر کیوں دل لگائیں اس سے، نہیں اچھی خراب ہے دنیا
غسل میت کے لیے جائیں تو اہل خانہ میں سے کسی سمجھدار فرد کو یہ مدنی پھول
پیش کریں، ضرورتاً کمی بیشی کی جاسکتی ہے۔ چاہیں تو ”فاتحہ کا طریقہ، قبر والوں کی
25 حکایات اور چمکدار کفن“ سے مدد حاصل کیجئے۔

﴿1﴾ غسل کے برتن دھو کر بعد میں استعمال کیے جاسکتے ہیں۔ (تفصیل صفحہ 93 پر)

﴿2﴾ نوحدہ ہرگز نہ کرنے دیں۔ (تفصیل صفحہ 159 پر)

﴿3﴾ ہو سکے تو تعزیت کے لیے جمع ہونے والوں کے درمیان (موقع کی مناسبت سے)

چادر بچھا کر ستر ہزار بار کلمہ طیبہ کا ختم کروائیں اور میت کو ایصال کیجئے۔ (تفصیل صفحہ 169 پر)

مکنہ صورت میں درس وغیرہ کی ترکیب بھی کی جائے۔

﴿4﴾ ہر جمعہ قبرستان جانے، مرحوم/مرحومہ کی قبر پر پھول ڈالنے اور سورہ یٰسین پڑھنے کا

معمول بنائیے۔ (تفصیل صفحہ 166 اور 195 پر) (اسلامی بہنیں اپنے گھر کے اسلامی بھائیوں کو ترغیب دلائیں)

﴿5﴾ ایصال ثواب کیلئے نوافل اور صدقہ و خیرات کا معمول بنائیے۔ (تفصیل صفحہ 170 پر)

﴿6﴾ میت کے ذمے قرض یا کسی کا مالی مطالبہ ہو تو جلد سے جلد ادائیگی کی ترکیب کیجئے۔

حدیث پاک میں ہے کہ میت اپنے دین میں گرفتار رہتی ہے، ایک روایت میں ہے کہ

اس کی روح معلق رہتی ہے جب تک دین ادا نہ کیا جائے۔ (حلیۃ الاولیاء لابی نعیم، سعد بن ابراہیم الزہری، ۲/۳، ۲۰۱، حدیث ۳۷۰۲ و مسند الطیالسی، عمر بن ابی سلمة عن ابی ہریرة، ص ۳۱۵، حدیث ۲۳۹۰)

﴿7﴾ میت کے ذمہ نماز، روزے قضا ہوں تو ان کا فدیہ ادا کیجئے۔ اسی طرح زکوٰۃ کی ادائیگی باقی ہو تو اس کی اور فرض حج نہ کرنے کی صورت میں حج بدل کی بھی ترکیب کیجئے۔ (فدیہ کی تفصیل صفحہ 199 پر)

﴿8﴾ میت کے ایصالِ ثواب کیلئے وسعت ہو تو مسجد بنوادیں ورنہ مسجد، مدرسہ المدینہ، جامعۃ المدینہ کی تعمیر میں حصہ ڈالیں تو یہ مرحوم/مرحومہ کے لئے ثواب جاریہ ہوگا۔ (تفصیل صفحہ 281 پر)

﴿9﴾ مکتبۃ المدینہ کے شائع کردہ رسائل اور بیانات کی سی ڈیز تقسیم کیجئے، میت کو زبردست ثواب پہنچتا رہے گا۔ اِنْ شَاءَ اللّٰهُ عَزَّوَجَلَّ (تفصیل صفحہ 275 پر)

﴿10﴾ اگر والدین میں سے کسی کا انتقال ہوا ہو تو سب بھائی بہن یہ ارادہ کر لیں کہ اِنْ شَاءَ اللّٰهُ عَزَّوَجَلَّ گناہوں سے بچتے رہیں گے کیونکہ اولاد کے اعمال والدین کو پیش کیے جاتے ہیں اچھے پر خوش اور برے پر رنجیدہ ہوتے ہیں۔ (تفصیل صفحہ 192 پر)

﴿11﴾ مکتبۃ المدینہ کا مطبوعہ رسالہ ”مال وراثت میں خیانت نہ کیجئے“ کا ضرور ضرور مطالعہ فرمایا کیجئے اِنْ شَاءَ اللّٰهُ عَزَّوَجَلَّ زبردست رہنمائی ملے گی۔

گناہوں سے بچنے اور نیکیوں پر استقامت پانے کے لئے دعوتِ اسلامی کے مدنی ماحول سے وابستہ رہیے، مدنی انعامات پر عمل اور ہفتہ وار سنتوں بھرے اجتماع میں پابندی کے ساتھ شرکت کو اپنا معمول بنا لیجئے۔

تجہیز و تکفین کی تربیت کے مدنی پھول

(مجلس تجہیز و تکفین (اسلامی بہنیں))

﴿1﴾ تجہیز و تکفین ذمہ داران (علاقہ سطح) ہر ماہ (علاوہ رمضان) علاقہ سطح پر تجہیز و تکفین کی تربیت کی ترکیب بنائیں نیز تجہیز و تکفین ذمہ داران (ڈویژن و کابینہ سطح) عملی جدول کے مطابق تجہیز و تکفین اجتماع میں شرکت کو یقینی بنائیں۔

﴿2﴾ بہتر ہے کہ ہر عیسوی ماہ (علاوہ ماہ رمضان) کے آخری عشرے میں کوئی بھی دن، ہفتہ وار سنتوں بھرے اجتماع، تربیتی حلقہ، مدنی دورہ کے علاوہ، مقرر کر کے اجتماع گاہ میں یا ایسی جگہ جو ہفتہ وار سنتوں بھرے اجتماع شروع کرنے کے مدنی پھولوں کے مطابق ہو، ماہانہ تربیت کی ترکیب بنائی جائے۔

﴿3﴾ جامعۃ المدینہ اور مدرسۃ المدینہ کی چھٹیوں میں یا پڑھائی کے اوقات کے بعد تجہیز و تکفین تربیت کی ترکیب بنائی جاسکتی ہے۔

﴿4﴾ ”تجہیز و تکفین کی تربیت“ سے کم از کم ایک ہفتہ قبل ہفتہ وار سنتوں بھرے اجتماع اور تربیتی حلقے وغیرہ میں ”تجہیز و تکفین کی تربیت کے لیے ترغیبی اعلان“ ضرور کیا جائے۔

﴿5﴾ ایسی جگہیں جہاں عورتیں ہی دکاندار ہوں تو وہاں پر ان کی اجازت سے ماہانہ تجہیز و تکفین تربیت کی تشہیر کے لیے بینر لگایا جاسکتا ہے۔

﴿6﴾ دورانہ 3 گھنٹے 12 منٹ ہو اور شرکاء کم از کم 26 اور زیادہ سے زیادہ 41 ہوں۔ (اگر کہیں شرکاء کی تعداد اس سے کچھ کم یا زیادہ ہو تب بھی ترکیب بنائی جائے۔)

﴿7﴾ 2﴾ ملک و بیرون ملک میں اگر کہیں مخصوص جگہ پر ہی ”غسلِ میت“ ہوتا ہو تو اس جگہ

پر بھی ”تجہیز و تکفین کی تربیت“ کی ترکیب بنائی جاسکتی ہے۔ (لیکن یاد رہے کہ شرعی اور تنظیمی طور پر کوئی حرج واقع نہ ہو۔)

﴿3﴾ تجہیز و تکفین تربیتی اجتماع کی مکمل ترکیب ”جدول برائے تجہیز و تکفین اجتماع“ کے مطابق ہی بنائی جائے۔ (جدول برائے تجہیز و تکفین اجتماع، نزع کا بیان، غسل میت دینے کی نیتیں، کفن پہنانے کی نیتیں، تجہیز و تکفین کا طریقہ، تجہیز و تکفین سے متعلق سوال جواب، کتاب تجہیز و تکفین کا طریقہ میں موجود ہیں۔)

﴿4﴾ تجہیز و تکفین ذمہ دار (علاقہ سطح) تجہیز و تکفین اجتماع سے کم و بیش ایک ہفتے قبل جدول کے مطابق باری دینے کی ترکیب بنا لیں۔

﴿4﴾ ہر حلقے سے کم از کم 2 اور زیادہ سے زیادہ 8 نئی اسلامی بہنوں (سے مراد ایسی اسلامی بہنیں ہیں جن کی مدنی ماحول میں وابستگی پرانی ہو مگر زیادہ تنظیمی کاموں کی ذمہ داری نہ ہو) اس کے ساتھ عوام اسلامی بہنیں جو غسل میت سیکھنے میں دلچسپی رکھتی ہوں کو بھی تربیت میں شرکت کروائی جاسکتی ہے۔ کیونکہ غسل میت کی تربیت کا مقصد یہی ہے کہ ہر عاشقہ رسول غسل میت دینا سیکھ جائے تاکہ وہ اپنے اہل خانہ اور رشتے دار وغیرہ کی خود ہی تجہیز و تکفین کی ترکیب بنا سکیں (البتہ غسل میت کی اجازت ٹیسٹ یافتہ کو ہوگی)۔

﴿5﴾ تجہیز و تکفین ذمہ داران (ڈویژن و ملک سطح) جامعۃ المدینہ (للبنات)، مدرسۃ المدینہ (للبنات) و دارالمدینہ (للبنات) کی طالبات و معلمات و ناظمات کو بھی تجہیز و تکفین کی تربیت میں شرکت کی ترغیب دلائیں تاکہ انہیں بھی اس مدنی کام سے آگاہی حاصل ہو سکے۔ (یاد رہے! جامعۃ المدینہ/ مدرسۃ المدینہ/ دارالمدینہ (للبنات) کی پڑھائی میں ہرگز حرج نہیں آنا چاہیے) اگر کوئی پروفیشنل غسّالہ، جو خود دلچسپی رکھتی ہوں اور تجہیز و تکفین سیکھنا چاہتی ہوں تو

انہیں بھی تجہیز و تکفین کی تربیت میں بلا کر سکھانے کی ترکیب بنائی جاسکتی ہے۔ لیکن یاد رہے کہ ہمارا مقصد صرف یہ ہوگا کہ یہ ”غسل میت“ کا درست طریقہ سیکھ لیں۔ ہم انہیں اپنے تنظیمی اصولوں وغیرہ کا پابند نہیں کریں گے۔

﴿5﴾ علاقہ سطح پر تجہیز و تکفین کی تربیت کی صرف انہی اسلامی بہنوں کی ترکیب بنائی جائے جو ٹیسٹ مجلس للبنات سے ممتاز تجہیز و تکفین کی اہل قرار پا چکی ہوں البتہ کتاب تجہیز و تکفین کا طریقہ سے دیکھ کر ہی بتایا جائے۔

﴿6﴾ تجہیز و تکفین ذمہ داران (علاقہ سطح) تربیت والے دن کتاب ”تجہیز و تکفین کا طریقہ“ صفحہ 85 تا 105 پر موجود مواد کی مدد سے ہی سکھانے کی ترکیب بنائیں۔

﴿7﴾ تجہیز و تکفین کی تربیت والے دن غسل و کفن کا طریقہ سکھاتے وقت مطلوبہ اشیاء یعنی روئی، 2 عدد چادریں، 3 عدد مگ، 1 پیکٹ اگر بتی، 1 عدد مآچس، 1 عدد تولیہ، 1 عدد صابن، قینچی، کفن کا کپڑا، چٹائی، سوئی دھاگہ، پھولوں کی لڑی اور کافور کی ترکیب بنائی جائے۔ ان اشیاء کے لیے چندہ نہ کیا جائے بلکہ ذاتی رقم سے ترکیب بنائی جائے (یاد رہے غسل میت کی تربیت میں پانی استعمال نہ کیا جائے)۔

﴿8﴾ تجہیز و تکفین کی تربیت والے دن تجہیز و تکفین سیکھنے والوں کے لئے پیکٹ بنا لیے جائیں جس کو اخراجات کے مطابق قیمتاً دیا جائے۔ پیکٹ میں یہ یہ اشیاء ہوں: 3 عدد نقش نعلین پاک، 3 عدد شجرہ شریف (پاکٹ سائز)، 3 عدد عہد نامہ، 3 عدد پیر کفن کے لیے 4 انمول تحفے، 3 عدد سبز گنبد کی تصویر (چاہے تو اسٹیکر ہو)، (یہ تمام چیزیں ایک ایک عدد میت کی لواحقات کو قبر میں طاق میں رکھنے کے لیے دے دی جائیں کہ وہ اسلامی بھائیوں کے ذریعے اس کی ترکیب بنا دیں) 1 عدد چھوٹی بوتل آب زم زم، 1 عدد رسالہ مُردے کی بے بسی یا قبر

کی پہلی رات، ایک عدد رسالہ فاتحہ کا طریقہ، ایک چھوٹا پیکٹ خاکِ شفاء (چنگلی بھرا گر میسر ہوتو)، 3 پیکٹ مدینے پاک کی بھجور کی گٹھلیاں (ایک پیکٹ میں 2 ہوں)، ایک عدد نیل پاش ریموور، تجہیز و تکفین کارڈ۔

✽ اگر پروفیشنل غسلہ پیکٹ لینا چاہے تو دیا جاسکتا ہے۔

﴿9﴾ تجہیز و تکفین اجتماع میں شرکاء میں سے جو اسلامی بہنیں دلچسپی ظاہر کریں اور تجہیز و تکفین کا مدنی کام کرنے کا ذہن بنے تو ان کا ٹیسٹ مجلس اللذات سے بتدریج ٹیسٹ دلواویا جائے اور مناسب ہونے کی صورت میں تجہیز و تکفین کے لیے جانے والی اسلامی بہنوں کی لسٹ میں ان کا نام بھی شامل کر لیا جائے۔

تجہیز و تکفین کا طریقہ سکھاتے وقت پیش نظر رکھنے والے مدنی پھول

تجہیز و تکفین کا طریقہ سکھاتے وقت درج ذیل مدنی پھولوں کے مطابق ترکیب

بنائی جائے۔

﴿1﴾ سکھانے کے دوران اول تا آخر سنجیدگی برقرار رکھی جائے بالخصوص جس اسلامی بہن کو کفن پہنایا جائے وہ انتہائی سنجیدہ ہو۔ بہتر ہے کہ ہر بار الگ اسلامی بہن کی ترکیب ہو۔
✽ جس اسلامی بہن کو کفن پہنایا جائے وہ چاہیں تو کفن کا کپڑا اپنی سائز کا کٹوا کر خرید لیں اور اپنے لئے رکھ لیں تو پھر ہر بار لینے کی ضرورت نہیں پڑے گی۔

﴿2﴾ ماہانہ علاقہ سطح پر ہونے والے تجہیز و تکفین اجتماع میں، سنت کے مطابق پانچ کپڑوں پر مشتمل کفن اور پونے دو گز عرض کے تقریباً 7 میٹر (بغیر کٹے ہوئے) کپڑے کا انتظام کیا جائے اور جب کفن کاٹنے کا طریقہ بتایا جائے تو بڑے کپڑے کو نہ کاٹا

جائے بلکہ کفن سنت کے (کٹے ہوئے) ایک ایک کپڑے کو دکھا کر طریقہ سمجھایا جائے کہ ازار، تہبند، قمیض وغیرہ کو اس اس طرح کاٹنا ہے۔

✽ تجہیز و تکفین ذمہ دار (علاقہ سطح) اگر کفن کے کپڑے کی خود ترکیب بنا سکتی ہیں تو صحیح، بصورت دیگر علاقائی مشاورت ذمہ دار کے تعاون سے ترکیب بنائیں۔

﴿3﴾ اسلامی بہنوں کی یہ بھی تربیت کی جائے کہ جب وہ کسی جگہ تجہیز و تکفین کے لیے جائیں تو ”تجہیز و تکفین کارڈ“ ساتھ رکھیں اور تقسیم فرمائیں تو مدینہ مدینہ۔ (تجہیز و تکفین کارڈ مکتبہ المدینہ سے ہدیہ حاصل کیے جاسکتے ہیں)

✽ غسل میت کے لیے جانے والی اسلامی بہنیں سنجیدگی کے ساتھ ”قفل مدینہ“ لگا کر غسل و کفن کی ترکیب بنائیں۔ آپس میں بھی حتی الامکان کسی بھی موضوع پر بات چیت نہ کریں۔

✽ اگر ساتھ آنے والی ہماری اپنی اسلامی بہن سے غسل و کفن کے کسی معاملے میں کوئی غلطی ہو جائے تو اُس وقت خاموشی کے ساتھ اُسے ”درست“ کر لیا جائے اور بعد میں اکیلے میں اُن کی اصلاح کر دی جائے۔ سب کے سامنے غلطی بتانے سے اہل خانہ پر بھی بُرا تاثر پڑنے کا اندیشہ ہے۔

✽ اگر مرحومہ کی مدنی ماحول سے وابستگی کی وجہ سے بوقت انتقال یا غسل یا کفن پہناتے وقت کوئی مدنی بہار سامنے آئے مثلاً زبان پر کلمہ جاری ہونا، چہرہ چمک اٹھنا، تختہ غسل پر میت کا مسکرانا وغیرہ تو ہاتھوں ہاتھ ”مدنی بہار فارم“ پر کر کے مجلس مدنی بہاریں ذمہ دار (علاقہ سطح) کو جمع کروا دیا جائے۔

تجہیز و تکفین کی تربیت کے لئے ترغیبی اعلان

(مجلس تجہیز و تکفین (اسلامی بہنیں))

پیاری اسلامی بہنو! اللہ عَزَّوَجَلَّ نے ہمیں اس عارضی دنیا میں ایک معین مدت کے لئے بھیجا ہے۔ جب ہمارا وقت پورا ہو جائے گا تو ہمیں اس ناپائیدار دنیا سے کوچ کرنا پڑے گا اور غسل و کفن کا سلسلہ شروع ہو جائے گا۔ پیاری اسلامی بہنو! میت کو غسل دینا ایک ایسا کام ہے کہ سب کو سیکھنا چاہیے کہ ہر ایک کو اس سے واسطہ پڑتا ہے لیکن افسوس کہ دین سے دُوری کے باعث اکثر اسلامی بہنیں میت سے خوف محسوس کرتی ہیں، میت کے قریب نہیں آتیں اور ہاتھ نہیں لگاتیں اس وجہ سے میت کو اکثر خلاف سنت غسل دیا جاتا ہے۔

امیر اہلسنت دَامَتْ بَرَکَاتُہُمْ الْعَالِیَۃُ اپنے رسالے ”مردے کی بے بسی“ میں شرح الصدور کے حوالے سے نقل فرماتے ہیں: حضرت سفیان ثوری رَحْمَةُ اللہِ تَعَالٰی عَلَیْہِ سے روایت ہے کہ مرنے والا ہر چیز کو جانتا ہے حتیٰ کہ غسل سے کتنا سال سے کہتا ہے کہ تجھے خدا عَزَّوَجَلَّ کی قسم ہے تو غسل میں میرے ساتھ نرمی کر۔ لہذا ہمیں خود بھی شریعت کے مطابق میت کو غسل دینے کا طریقہ ضرور سیکھنا چاہیے اور اپنی اولاد کو بھی سکھانا چاہیے۔ غسل میت کی تربیت کا مقصد یہی ہے کہ ہر عاشقہ رسول غسل میت دینا سیکھ جائے تاکہ وہ اپنے اہل خانہ اور رشتے داروں وغیرہ کی تجہیز و تکفین کی خود ترکیب بنا لیں۔

اَلْحَمْدُ لِلّٰہِ عَزَّوَجَلَّ! ہر ماہ تجہیز و تکفین کی تربیت دی جاتی ہے اور اس بار بروز

بتاریخ _____ بمقام _____

بوقت _____ تا _____ اسلامی بہنوں کو ”غسل میت کا طریقہ“ سکھایا جائے گا۔
تمام اسلامی بہنیں وقت کی پابندی کے ساتھ شرکت فرمائیں۔

اس تربیت میں وہ تمام اسلامی بہنیں شرکت کر سکتی ہیں جو غسل میت دینے کے لئے جاسکتی ہوں اپنی سہولت کے مطابق جو اوقات وہ بتائیں گی، انہی اوقات میں ان کو غسل میت کے لئے بھیجے کی ترکیب بنائی جائے گی۔

لہذا جو اسلامی بہنیں غسل میت کے لئے جاسکتی ہیں وہ ضرور غسل میت کی تربیت میں تشریف لائیں کہ فتاویٰ رضویہ جلد ۹ صفحہ ۳۱۲ میں ابن ماجہ شریف کے حوالے سے منقول ہے:

امیر المؤمنین حضرت مولائے کائنات سیدنا علی المرتضیٰ شیر خدا کرم اللہ تعالیٰ وجہہ الکریم سے روایت ہے کہ سلطان دو جہان، رحمت عالمیاں صلی اللہ تعالیٰ علیہ وآلہ وسلم نے ارشاد فرمایا کہ جو کسی میت کو نہلائے، کفن پہنائے، خوشبو لگائے، جنازہ اٹھائے، نماز پڑھے اور جو ناقص بات نظر آئے اُسے چھپائے وہ گناہوں سے ایسے ہی پاک ہو جاتا ہے جیسے پیدائش کے دن تھا۔

(ابن ماجہ، کتاب الجنائز، باب ماجاء فی غسل المیت، ۲۰۱/۲، حدیث ۱۴۶۲)

جو غسل میت میں شرکت کریں ان کے لیے شیخ طریقت امیر اہلسنت بانی دعوت اسلامی حضرت علامہ مولانا محمد الیاس عطار قادری دامت برکاتہم العالیہ نے یوں دعا فرمائی ہے:

دعائے عطار

یارب المصطفیٰ! جو بھی اسلامی بھائی اور اسلامی بہنیں شریعت کے مطابق غسل میت میں حصہ لیں ان کو دونوں جہانوں کی بھلائیوں سے مالا مال کر، انہیں مدینے میں ایمان و عافیت کے ساتھ شہادت عنایت فرما۔

اٰمِنُ بِجَاہِ النَّبِيِّ الْاَمِينِ صَلَّى اللهُ تَعَالَى عَلَيْهِ وَاٰلِهِ وَسَلَّمَ كَمَا
(ماہنامہ فیضانِ مدینہ رمضان المبارک ۱۴۳۹ھ مئی/جون 2018ء، ص ۱۰)

دُعائے ولی میں وہ تاثیر دیکھی
بدلتی ہزاروں کی تقدیر دیکھی

چنانچہ امیر اہلسنت ڈاکٹر بَرَكَاتُہُمُ الْعَالِیَہِ کی دعاؤں سے حصہ پانے کے لئے ضرور ضرور تجہیز و تکفین کی تربیت حاصل کریں۔ جو اسلامی بہنیں اپنے گھروں سے غسل میت کے لئے جانے کی ترکیب بنا سکتی ہوں صرف وہی اسلامی بہنیں اپنا نام، رابطہ نمبر، ایڈریس اور کس وقت با آسانی غسل میت کے لئے جاسکتی ہیں یہ ضرور لکھوادیں۔

مدنی پھول! دن، وقت اور مقام اعلان میں بتا دیا جائے۔

بارش کے قطروں جتنے انگارے

منقول ہے: جس نے اپنے والدین کو گالی دی اُس کی قبر میں آگ کے اتنے
انگارے اُترتے ہیں جتنے (بارش کے) قطرے آسمان سے زمین پر آتے ہیں۔
(الزواج عن اقترا ف الکباثر، ۲/۱۳۹)

مجلس تجہیز و تکفین کے اسلامی بھائیوں کے ٹیسٹ کے مدنی پھول

الحمد لله عز وجل دعوت اسلامی کی مجالس میں سے ایک مجلس تجہیز و تکفین بھی ہے، جس کے قیام کا مقصد عاشقانِ رسول میں سے کسی کے انتقال کر جانے پر احسن انداز سے سنتوں کے مطابق غسل دینا، کفن پہنانا، نماز جنازہ پڑھنا / پڑھانا، تدفین کرنا اور ایصالِ ثواب وغیرہ کے معاملات کو بخوبی ادا کرنا ہے۔

مجلس تجہیز و تکفین کے تحت اسلامی بھائیوں کے ٹیسٹ کا سلسلہ یکم ذی الحجۃ الحرام ۱۴۳۵ھ سے شروع ہو رہا ہے، مجلس تجہیز و تکفین کے ہر ذمہ دار کے لئے تجہیز و تکفین کا ٹیسٹ دینا لازمی ہو گا اور جو نماز جنازہ پڑھائیں یا فاتحہ خوانی کریں تو ان کے لئے ضروری مسائل و قراءت کا ٹیسٹ لازمی دلوائے۔ جن سے بن پڑے وہ اپنے شہر میں موجود "ٹیسٹ مجلس کے کتب" تشریف لاکر بالمشافہ امتحان دیں، عند الضرورت ٹیسٹ مجلس کے فراہم کردہ موبائل نمبرز اور اسکا پ آئی ڈی پر رابطہ فرما کر ٹیسٹ دیں۔

نوٹ: بالمشافہ ٹیسٹ دینے کے لئے ہر اتوار دوپہر ۱۱ بجے سے ۱ بجے تک ٹیسٹ کتب میں تشریف لائیں اور اگر موبائل پر ٹیسٹ کا سلسلہ ہو تو ہر اتوار صبح ۹ بجے سے ۱۱ بجے تک کے اوقات میں رابطہ کیجیے۔ (بیرون ملک والوں کا ٹیسٹ انہی اوقات کار میں اسکا پ پر ہو گا)

ٹیسٹ مجلس کو مندرجہ ذیل کوائف درکار ہیں۔

نام: _____ دلہنہ: _____ شہر: _____
 موبائل نمبر: _____ کلیدی: _____ کا پتہ: _____
 شعبہ کے تجربہ کار: کئی بار نماز جنازہ

مجلس تجہیز و تکفین کے ذمہ داران اپنے کوائف ٹیسٹ مجلس کے میل ایڈریس پر: ijara.majlisetafeeshmasail@dawateislami.net اور ijara.majlisetafeeshqiraat@dawateislami.net پر میل یا درج ذیل نمبروں پر S.M.S فرمائیے۔

ٹیسٹ مجلس مسائل ذمہ دار کا رابطہ نمبر واسکا پ آئی ڈی: 03152314789 اسکا پ آئی ڈی (بیرون ملک والوں کے لئے): "majlisetafeeshmasail12"

ٹیسٹ مجلس قراءت ذمہ دار کا رابطہ نمبر واسکا پ آئی ڈی: 03158525326 اسکا پ آئی ڈی (بیرون ملک والوں کے لئے): "testmajlis 1112"

نوٹ: ضروری مسائل کے مطالعہ کے لئے نصاب مجلس تجہیز و تکفین سے حاصل کیجیے۔

امتحان کے بارے میں معلومات

[1] تجہیز و تکفین ٹیسٹ (یہ ٹیسٹ ہر ذمہ دار کو لازمی دینا ہے)۔
 تجہیز و تکفین کے ہر ذمہ دار کے لئے مکمل غسل میت کا طریقہ، کفن کا نئے اور پہنانے کا طریقہ، تدفین کا طریقہ اور کچھ متفرق سوالات کے جائیں گے۔

[2] نماز جنازہ پڑھانے والوں کے لئے قراءت و مسائل ٹیسٹ :-

اس ٹیسٹ میں مندرجہ ذیل موضوعات سے سوالات کے جائیں گے: طہارت و نجاست (حقیقہ و غلطی کی مثالیں، حکم اور کپڑے پاک کرنے کا طریقہ)؛ شرائطِ امامت و شرائطِ نماز؛ قرائن و مضدات نماز؛ واجبات و مکروہات تحریمہ؛ نماز جنازہ؛ اذان و اقامت؛ تکبیر تحریمہ؛ تکبیر انقلابات؛ تسبیحات؛ ثناء؛ تہجد و تسبیح؛ سورۃ فاتحہ؛ سورۃ نبیل؛ سورۃ قریش؛ سورۃ یاعون؛ سورۃ کوثر؛ سورۃ کارون؛ سورۃ نصر؛ سورۃ لہب؛ سورۃ اخلاص؛ سورۃ فلق؛ سورۃ ناس؛ دعائے ماؤثرہ؛ تصدقہ؛ درود ابراہیمی؛ سلام؛ نماز جنازہ کی تیئوں دعائیں۔

[3] فاتحہ کرنے والوں کے لئے قراءت ٹیسٹ :- ان اسلامی بھائیوں کے لئے جو فاتحہ یا تلقین وغیرہ کرتے ہیں۔ اس ٹیسٹ میں مکمل فاتحہ کا طریقہ، اذان، سورۃ مملک، تلقین کرنے کے الفاظ سنے جائیں گے۔

نوٹ: اگر فاتحہ و تلقین زبانی کرتے ہیں تو زبانی اور اگر دیکھ کر کرتے ہیں تو کتاب سے دیکھ کر ٹیسٹ ہو گا۔

بالمشافہ مسائل و قراءت ٹیسٹ دینے کے لئے ہر اتوار ان مقامات پر تشریف لائیے۔

۱۔ عالمی مدنی مرکز فیضانِ مدینہ، باب المدینہ کراچی۔

۲۔ فیضانِ مدینہ، مدینہ، مدینۃ الانبیاء ملتان۔

۳۔ فیضانِ مدینہ گلزارِ طیبہ سرگودھا۔

ٹیسٹ مجلس مسائل و قراءت (مجلس اجارہ دعوت اسلامی)

ماہانہ علاقہ کارکردگی فارم

علاقہ

نگران علاقہ مشاورت

برائے مدنی ماہ و سن:

حقیقی کارکردگی وہ ہے جس سے اسلامی بھائیوں میں عمل کا جذبہ پیدا ہو اور تڑپ کی برکتیں ملیں۔

5	4	3	2	1	-----	
کتنے اجتماع ذکر و سنت برائے ایصالِ ثواب کی ترکیب بنی؟	کتنے اجتماع مدنی مذاکرہ برائے ایصالِ ثواب کی ترکیب بنی؟	کتنے چھبیز و تفتیش کی سعادت ملی؟	اب تک کتنے بیٹرز لگ چکے ہیں	کتنے مقامات پر بیٹرز آوندال ہوئے؟	ہفتہ	نمبر شمار
					پہلا ہفتہ	1
					دوسرا ہفتہ	2
					تیسرا ہفتہ	3
					چوتھا ہفتہ	4
					پانچواں ہفتہ	5
					مجموعی کارکردگی	
					سابقہ ماہ کی کارکردگی	
					تقابلی جائزہ (ترقی / متزلی)	

کتنے لواحقین کو مدنی قافلے میں سفر کروایا؟		کتنے ٹیٹ ہوئے؟	اس ماہ
12 دن	3 دن		

برادر کرم! یہ کارکردگی فارم ہر عیسوی ماہ کی یکم یا چھ یکم علاقائی مشاورت سے نگران و ڈویژن ڈسکارڈر مجلس چھبیز و تفتیش کو جمع کروادیں۔ دستخط علاقائی ڈسکارڈر مجلس:

مدنی مقرر: مجھے اپنی اور ساری دنیا کے لوگوں کی اصلاح کی کوشش کرنی ہے۔ ان شاء اللہ عزوجل (مجھے دعوتِ اسلامی سے پیار ہے)

ماہانہ ڈویژن کارکردگی

ڈویژن

نمبران ڈویژن مشاورت

برائے مدنی ماہ و سال:

حقیقی کارکردگی وہ ہے جس سے اسلامی بھائیوں میں عمل کا جذبہ پیدا

8	7	6	5	4	3	2	1	معلقہ علاقہ (معلقہ کا نام تنظیمی درج فرمائیں)	نمبر شمار
اس ماہ کتنے ٹیمٹ ہوئے؟	تعمیر و تکمیل اجتماع	تعداد و تقسیم رسائل	کتنے اجتماع ذکر و نعت برائے ایصالِ ثواب کی ترکیب تھی؟	کتنے اجتماع مدنی مذاکرہ برائے ایصالِ ثواب کی ترکیب تھی؟	کتنے جمعیر و تنظیمیں کی سعادت ملی؟	اب تک کتنے بیروزگار بچے ہیں	کتنے مقامات پر بیروزگاران ہوئے		
	D.V.D مدنی خبریں	کتاب جمعیر ہارڈ رسائل جمعیر							
									1
									2
									3
									4
									5
									6
									7
									8
									9
									10
0	0	0	0	0	0	0	0	مجموعی موجودہ ماہانہ کارکردگی	
								مجموعی سابقہ ماہانہ کارکردگی	
								تفاتی جائزہ (ترقی / تزلزل)	

براہ کرم! یہ کارکردگی فارم ہر مہینہ 30 تا 31 تک نمبران ڈویژن مشاورت و کابینہ ذمہ دار مجلس جمعیر و تنظیم کو منسل کریں۔

مدنی مقصد: مجھے اپنی اور ساری دنیا کے لوگوں کی اصلاح کی کوشش کرنی ہے۔ ان شاء اللہ عزوجل (مجھے دعوتِ اسلامی سے پیار ہے)

ماہانہ کابینہ کارکردگی

کابینہ

نگران کابینہ

برائے مدنی ماہ و سن:

حقیقی کارکردگی وہ ہے جس سے اسلامی بھائیوں میں عمل کا جذبہ پیدا ہو اور

7	6		5	4	3	2	1	تعداد علاقہ	ڈویژن (نام تنظیمی درج فرمائیں)	نمبر شمار
	تعداد تقسیم رسائل	رسائل								
چھپڑو D.V.D	کتاب چھپڑو	رسائل چھپڑو	کئے اہتمام ذکر و نعت برائے ایصالِ ثواب کی ترکیب نئی؟	کئے اہتمام مدنی مذاکرہ برائے ایصالِ ثواب کی ترکیب نئی؟	کئے چھپڑو تعمیر کی سعادت ملی؟	اب تک کئے بیز رنگ کچے ہیں	کئے مقامات پر پتہ آؤں ہوئے			
										1
										2
										3
										4
										5
										6
										7
										8
										9
										10
										11
										12
										13
										14
										15
										مجموعی موجودہ ماہ کارکردگی
										مجموعی سابقہ ماہ کارکردگی
										تفصیلی جائزہ (ترقی / تنزلی)

براہ کرم! یہ کارکردگی فارم ہر بیسویں ماہ کی 4 تاریخ تک نگران کابینہ و کابینات ذمہ دار مجلس چھپڑو و تعمیر کو مکمل کریں۔

مدنی مقصد: مجھے اپنی اور ساری دنیا کے لوگوں کی اصلاح کی کوشش کرنی ہے۔ ان شاء اللہ عزوجل (مجھے دعوتِ اسلامی سے پیار ہے)

علاقہ کارکردگی برائے مجلس

علاقہ _____

ٹوہن _____

عیسوی ماہ و سن _____

مدنی ماہ و سن _____

کیا ماہ علاقہ سچر چیئرمین و چیئرمین اجتماع کی ترکیب _____

حقیقی کارکردگی وہ ہے جس سے اسلامی بہنوں میں عمل کا جذبہ پیدا ہو اور آخرت کی برکتیں ملیں۔ _____؟

نمبر شمار	حلقہ گورنمنٹ نام بھی لکھے جانیں	کتنے مقامات پر بینر اویزاں ہونے؟	اس ماہ کتنی میٹوں کے غسل کی ترکیب بنی؟	کتنے مقامات پر اجتماع ذکر و نعت برائے ایصال ثواب کی ترکیب بنی؟ (تعداد) ل	کتنے مقامات پر تقسیم رسائل کی ترکیب بنی؟	تعداد		
						تقسیم رسائل	کتاب	تقسیم رسائل
1								
2								
3								
4								
5								
6								
7								
8								
9								
10								
11								
12								
		مجموعی کارکردگی						

انفرادی کارکردگی		اکوون گلر مدیر کی سہولت حاصل کی؟	اکوون امیر اہلسنت کے ذہنی مذاکرے اور کیتھمدیر کے چہرے کردھیانات سننے کی سہولت حاصل کی؟	مدنی دور میں شرکت کی؟	رخائے رب الامام مزمل کی کارکردگی (جمیری انفرادی یا کمی مدنی)	رسائل فروخت	
تہنیز و تہنیز ذمہ دار اسلامی بہن (علاقہ سطح)	اکوون گلر مدیر کی سہولت حاصل کی؟					رسائل فروخت	رسائل تہنیز

مدنی قبول: (1) ہفتہ وار سنتوں بھرے اجتماع میں شرکت کرنے والیوں کے نام علاقہ ذمہ دار کو مدنی اصحات پر عمل کرنے اور مدنی امور کے لیے باغات) میں داخلے والیوں کے نام مختلف شعبہ ذمہ دار

(2) اتنی وارد وصال کے بجائے انگریزی اعلان میں لکھی جائے مثلاً "۳۶" کے بجائے "26" لکھا جائے۔

(3) یہ فارم مع "تقابل جائزہ" لے کر عیسوی ماہ کی 3 تا 7 تک تہنیز و تہنیز ذمہ دار اسلامی بہن (ڈویژن سطح) کو جمع کروائیں۔

یاد رہے! ہماری ذمہ داران تہنیز و تہنیز کے لیے جائیں گی تب ہی فارم میں شامل مدنی کاموں کے کالم پُر کیے جائیں گے۔

تہنیز و تہنیز والے دن سوچ یا کالم میں ہونے والے کسی بھی ایک اجتماع ذمہ دار کو نعت کی ترکیب بنی تو صرف ایک ہی اجتماع ذمہ دار کو نعت کی تعداد لکھی جائے۔

ہر کل جامعہ المدینہ کی تعداد؟ _____ ہر ڈیوڑھا تقدہ اہرام میں اتنی جامعہ المدینہ میں تہنیز و تہنیز اجتماعات کی ترکیب بنی؟ _____

ہر کل مدنی المدینہ کی تعداد؟ _____ ہر ڈیوڑھا تقدہ اہرام میں تہنیز و تہنیز اجتماعات کی ترکیب بنی؟ _____

ہر کل دارالمدینہ کی تعداد؟ _____ ہر ڈیوڑھا تقدہ اہرام میں تہنیز و تہنیز اجتماعات کی ترکیب بنی؟ _____

ٹویزن کارکردگی برائے

منہی ماہ و سن

حقیقی کارکردگی وہ ہے جس سے اسلامی بیبنوں میں عمل کا جذبہ پیدا ہو اور

7	6	5	4	3	2	1	علاقہ	نمبر شمار
کتنی جگہ لواحقیت سے تعزیت کی ترکیب بنی؟ (تعداد)	تعداد	کتنے مقامات پر تقسیم رسائل کی ترکیب بنی؟	کتنے مقامات پر اجتماع ذکر و نعت برائے ایصال ثواب کی ترکیب بنی؟ (تعداد) ل	اس ماہ کتنی میتوں کے غسل کی ترکیب بنی؟	کتنے مقامات پر بیبزر اویزان ہوئے؟	علاقہ سچے اجتماع کے مقامات کی تعداد	گورنمنٹ نام بھی لکھے جائیں	
بالمشافہ	ببزیعہ فون	تقسیم رسائل کی رقم	کتاب	تقسیم رسائل				
								1
								2
								3
								4
								5
								6
								7
								8
								9
								10
								11
								12
مجموعی کارکردگی								

انفرادی کارکردگی	اکوڑن ہیرا بلنت کے مدنی	رہنما سرب الام جردیل کی کارکردگی
تجزیہ و تکلیف زور دار اسلامی بیبن (ٹویزن سطح)	اکوڑن گروہ کی مدد سے کارکردگی کی حد تک	کتنے روزہ روئے ہیں
	مصلحت حاصل کی؟	شرکت کی؟
	کروہات سے کیا مسرت حاصل کی؟	(انجیری انفرادی کارکردگی)

مدنی بیبن: (1) بہتر دار ستون پھرے اجتماع میں شرکت کرنے والوں کے ہم علاقہ ڈم دار کو اور مدنی اجتماعات پر عمل کرنے اور مدد سہا لینی (باقات) میں داخل لینے والیوں کے ہم متعلقہ شعبہ ڈم دار

(2) کتنی اردو دعا کے بجائے گھریزی دعا میں لکھی جائے گا "۳۱" کے بجائے "26" لکھا جائے۔ (3) یہ فارم "قلمی جائزہ" پر بھیجی کی بجائے بھیجی مدد دار سامی بیبن کو بھجیے (مکمل کو بھجیے)

انجیری والے دن سوچ پانچہم میں ہونے والے کسی بھی ایک اجتماع؛ کروفت کی ترکیب بنی تو صرف ایک ہی اجتماع؛ کروفت کی تعداد لکھی جائے۔

☆ کئی اجتماعات المدینہ کی تعداد؟

☆ ڈو و القعدہ دار ام میں کتنی اجتماعات المدینہ میں تجزیہ و تکلیف اجتماعات کی ترکیب بنی؟

☆ کئی مدد سہا لینی کی تعداد؟ (جس میں مدد سہا لینی ہے؟)

☆ ڈو و القعدہ دار ام میں کتنے مدد سہا لینی میں تجزیہ و تکلیف اجتماعات کی ترکیب بنی؟

☆ کئی دار المدینہ کی تعداد؟

☆ کتنے دار المدینہ کی تجزیہ و تکلیف اجتماعات کی ترکیب بنی؟

کابینہ کارکردگی برائے

کابینہ

کابینات

منفی ماہ و سن

حقیقی کارکردگی وہ ہے جس سے اسلامی بینوں میں عمل کا جذبہ پیدا ہو اور

7	6		5	4	3	2	1	ٹویژن	نمبر شمار
کتنی جگہ لواحقات سے تعزیت کی ترکیب بنی؟ (تعداد)	تعداد		کتنے مقامات پر تقسیم رسائل کی ترکیب بنی؟	کتنے مقامات پر اجتماع ذکر و نعت برائے ایصال نواب کی ترکیب بنی؟ (تعداد)	اس ماہ کتنی میتوں کے غسل کی ترکیب بنی؟	کتنے مقامات پر بیوزر آویزاں ہوئے؟	چھبیس و عتیمین اجتماع کے مقامات کی تعداد		
بالمشافہ	بذریعہ فون	تقسیم رسائل کی رقم	کتاب تقسیم رسائل						
									1
									2
									3
									4
									5
									6
									7
									8
									9
									10
									11
									12
								مجموعی کارکردگی	

انفرادی کارکردگی	آکڑوں پر راستہ کے دینی خاکے اور کیتھالڈیہ کے ہاری کردہ ہفتے کی سہولت حاصل کی؟	آکڑوں پر راستہ کے دینی خاکے اور کیتھالڈیہ کے ہاری کردہ ہفتے کی سہولت حاصل کی؟	رضائے رب الامم ازاد عمل کی کارکردگی
تجہیز و عتیمین ذمہ دار اسلامی بہن (کابینہ سطح)	آکڑوں پر راستہ کے دینی خاکے اور کیتھالڈیہ کے ہاری کردہ ہفتے کی سہولت حاصل کی؟	آکڑوں پر راستہ کے دینی خاکے اور کیتھالڈیہ کے ہاری کردہ ہفتے کی سہولت حاصل کی؟	رضائے رب الامم ازاد عمل کی کارکردگی
			(جمہوری اللہواہی کی آمدنی)

مدنی ہول: (1) ہفتہ وار دستوں بھرے اجتماع میں شرکت کرنے والیوں کے نام علاقہ ذمہ دار کو اور مدنی انعامات پر عمل کرنے والیوں کے نام متعلقہ شعبہ ذمہ دار

(2) کتنی اردو تعداد کے بجائے انگریزی تعداد میں لکھی جائے مثلاً "۳۰" کے بجائے "26" لکھا جائے۔ (3) یہ فارم سن "قیامی چاند" ہر پوری پوری 7 تاریخ تک چھبیس و عتیمین ذمہ دار اسلامی بہن (کابینہ سطح)

چھبیس و عتیمین والے دن سوئم یا چھلم میں ہونے والے کسی بھی ایک اجتماع ذکر و نعت کی ترکیب بنی تو صرف ایک ہی اجتماع ذکر و نعت کی تعداد لکھی جائے۔

بلائی جا جماعت المدینہ کی تعداد؟	بلائی جا جماعت المدینہ میں کتنی اجتماعات المدینہ میں چھبیس و عتیمین اجتماعات کی ترکیب بنی؟
بلائی جا جماعت المدینہ کی تعداد؟ (جس ذمہ دار کو ہے؟)	بلائی جا جماعت المدینہ میں کتنے ہر اجتماعات المدینہ میں چھبیس و عتیمین اجتماعات کی ترکیب بنی؟
بلائی جا جماعت المدینہ کی تعداد؟	بلائی جا جماعت المدینہ کی کتنے زوار اجتماعات کی چھبیس و عتیمین اجتماعات کی ترکیب بنی؟

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ اَمَّا

تجہیز و تکفین کے ٹیسٹ سے ماہی کار کردگی				کابینہ	
برائے مدنی ماہو کن:				نگران کابینہ	
حقیقی کار کردگی وہ ہے جس سے اسلامی بھائیوں میں عمل کا جذبہ پیدا ہو اور					
تجہیز و تکفین کتاب پڑھ لی؟	تجہیز ٹیسٹ ہو گیا؟	تجہیز ویڈیو اجتماع دیکھ لیا؟	تجہیز و تکفین ذمہ دار بن گئے؟	ذوین کا نام	نمبر نمبر
					1
					2
					3
					4
					5
					6
					7
					8
					9
					10
					11
					12
					13
					14
				نوٹس	
ویڈیو دیکھنے والے				کابینہ سطح ذمہ دار (مختلف شعبہ جات کل تعداد)	
ویڈیو دیکھنے والے				ذیلی حلقے تک (ہر شعبے کے) ذمہ داران و نگران (کل تعداد)	

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ أَمَّا

تجہیز و تکفین کے ٹیسٹ سہ ماہی کارکردگی

ملک _____

علاقائی مجلس میں سے کتنوں کے ٹیسٹ ہو گئے ہیں؟	کتنے علاقوں پر مجلس تجہیز و تکفین بن گئی ہے؟	کل کتنے علاقے ہیں؟	کیا کتاب تجہیز سے اسلامی بہنوں کے مسائل پڑھ لیے ہیں؟	کیا ٹیسٹ دے دیا ہے؟	کیا ڈویژن تجہیز ذمہ دار اسلامی بہن کا تقرر ہے؟	ڈویژن	نمبر شمار
							1
							2
							3
							4
							5
							6
							7
							8
							9
							10
							11
							12
							13
							14
							15
							16
							17
مجموعی تعداد							

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
 أَمَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

ہفتہ وار جدول برائے مجلس تجہیز و تکفین

تجہیز و تکفین کے علاوہ مدنی کام	دن
video اجتماع / مدنی مشورے، اجتماع ذکر و نعت برائے ایصالِ ثواب	جمعہ / اتوار
تقسیم رسائل، مساجد، مدارس المدینہ اور جامعات المدینہ کی تعمیر وغیرہ کے لیے مدنی عطیات کی ترکیب	پیر
ہینرز، ٹیسٹ، مدنی خبروں وغیرہ کا جائزہ	منگل
تعزیتی مکتوب سنانے اور لواحقین کو مدنی قافلے وغیرہ کے لیے تیار کرنے کی ترکیب	بدھ
لواحقین کے ساتھ ہفتہ وار اجتماع میں شرکت	جمعرات
اجتماعی مدنی مذاکرہ برائے ایصالِ ثواب	ہفتہ

جدول برائے تجزیہ و تکفین و نگین اجتماع

نمبر	شعبہ	دورانیہ	کس کو یہ مدنی کام کرنا ہے ؟	تفصیلات
1	تلاوت	3 منٹ	درست تجزیہ کی حامل اسلامی کہن	-----
2	کلام	5 منٹ	نعت خوات اسلامی کہن تجزیہ و تکفین ذمہ دار (کافیہ / اذیت / ملاقات صحیح)	امیر المحدثہ ذمہ دار کی نکتہ نگار "آہ آہ لکھ کر گھر گھر کی کھڑک اور بھر مار ہے" پر صاحبانہ۔ موضوع: "نوع کا بیان" کے ذریعے ترکیب بنائی جائے۔ (یہ بیان کتاب تجزیہ و تکفین کا طریقہ میں صفحہ 773 اور کلام صفحہ 382 پر ہے)
3	بیان	26 منٹ	-----	مفسر، کہن سے متعلقہ نہ بنی پھر لیا کر جائے گا کہیں۔ (صفحہ 99 اور 95 تا 103) (OSF103)
4	خلاصہ کتاب	15 منٹ	-----	"فصل میت دینے کی نیتیں" اور "نگن بہناتے کی نیتیں" کے ذریعے ترکیب تجزیہ و تکفین کا طریقہ بنائی جائے۔ (جہ نیتیں کتاب تجزیہ و تکفین کا طریقہ میں صفحہ 101 پر ہیں)
5	فصل میت دینے اور کہن بہناتے کی نیتیں یاد کروانا	15 منٹ	تجزیہ و تکفین ذمہ دار (ماتر صحیح)	"تجزیہ و تکفین کا طریقہ سکھانے وقت ہمیں نظر رکھنی والے مدنی ہوں" اور "تجزیہ و تکفین کا طریقہ" کے مطابق ترکیب بنائی جائے۔ (یہ نفاذ کتاب تجزیہ و تکفین کا طریقہ میں صفحہ 340 میں اور طریقہ میں صفحہ 87 تک ہے تاکہ طریقہ 102 پر ہے)
6	تجزیہ و تکفین کا طریقہ سکھانا	80 منٹ	ٹیپٹ ٹپٹ (لڑائی) سے کلام کرنے والی اور اسلامی کہن جو تجزیہ و تکفین کی تربیت دے سکی ہو۔	اس میں کہن کرنے والے کا طریقہ بتایا گیا ہے۔ کتاب تجزیہ و تکفین کا طریقہ میں صفحہ 316 پر رابطہ فرمائیے
7	مدنی مینیوں کا مدنی گدستہ	10 منٹ	-----	
8	تجزیہ و تکفین سے متعلق سوال جواب	26 منٹ	تجزیہ و تکفین (ماتر صحیح)	تجزیہ و تکفین سے متعلق سوال جواب کے ذریعے ترکیب بنائی جائے۔ (یہ سوال جواب کتاب تجزیہ و تکفین کا طریقہ میں صفحہ 209 پر ہیں)
9	تجزیہ و تکفین کے لیے تیار ہونے والیوں کے نام تحریر کرنا	12 منٹ	تجزیہ و تکفین ذمہ دار (ماتر صحیح)	جو اسلامی کہن بنی اور اس بات کے مطابق مدنی بنے۔ مدنی اللہ کے ساتھ متصل نیت لینے کے لیے ہا کہن ہوں ان کے نام، رابطہ فرمادہ تحریر کیے ہا کہن اور بعد میں Follow up بھی کیا جائے۔
				192 منٹ گھنٹے 12 منٹ کل دورانیہ

سورۃ البقرۃ کی ابتدائی آیات

اَعُوْذُ بِاللّٰهِ مِنَ الشَّيْطٰنِ الرَّجِيْمِ

میں اللہ تعالیٰ کی پناہ میں آتا ہوں شیطان مردود سے

بِسْمِ اللّٰهِ الرَّحْمٰنِ الرَّحِيْمِ ۝

اللہ کے نام سے شروع جو بڑا مہربان رحمت والا

الْمَرَّجِ ۝۱۰۰ ذٰلِكَ الْكِتٰبُ لَا رَيْبَ ۛ فِيْهِ ۛ هُدًى لِّلْمُتَّقِيْنَ ۝۱۰۱ الَّذِيْنَ

وہ بلند مرتبہ کتاب (قرآن) کوئی شک کی جگہ نہیں اس میں ہدایت ہے ڈروالوں کو وہ جو

يُّؤْمِنُوْنَ بِالْغَيْبِ وَيُقِيْمُوْنَ الصَّلٰوةَ وَمِمَّا رَزَقْنٰهُمْ يُنْفِقُوْنَ ۝۱۰۲

بے دیکھے ایمان لائیں اور نماز قائم رکھیں اور ہماری دی ہوئی روزی میں سے ہماری راہ میں اٹھائیں

وَالَّذِيْنَ يُؤْمِنُوْنَ بِمَا اُنزِلَ اِلَيْكَ وَمَا اُنزِلَ مِنْ قَبْلِكَ ۚ وَبِالْآخِرَةِ

اور وہ کہ ایمان لائیں اس پر جو اے محبوب تمہاری طرف اترا اور جو تم سے پہلے اترا اور آخرت پر

هُم يُؤْتُوْنَ ۝۱۰۳ اُولٰٓئِكَ عَلٰى هُدًى مِّنْ رَّبِّهِمْ ۚ وَ اُولٰٓئِكَ هُمُ

یقین رکھیں وہی لوگ اپنے رب کی طرف سے ہدایت پر ہیں اور وہی

الْمُفْلِحُوْنَ ۝۱۰۴

مرا دو کو پہنچنے والے۔

سورۃ البقرۃ کے آخری رکوع کی آیات

اٰمَنَ الرَّسُوْلُ بِمَا اُنزِلَ اِلَيْهِ مِنْ رَبِّهِ وَالْمُؤْمِنُوْنَ كُلٌّ اٰمَنَ بِاللّٰهِ وَمَلٰئِكَتِهِ

رسول ایمان لایا اس پر جو اس کے رب کے پاس سے اس پر اترا اور ایمان والے سب نے مانا اللہ اور اس کے فرشتوں

وَكُتِبَتْ لَهُمْ سُلُوْلُهُمْ لَّا يُفَرِّقُ بَيْنَ اَحَدٍ مِّنْ سُلُوْلِهِمْ وَقَالُوْا سَمِعْنَا وَاَطَعْنَا

اور اس کی کتابوں اور اس کے رسولوں کو یہ کہتے ہوئے کہ ہم اس کے کسی رسول پر ایمان لانے میں فرق نہیں کرتے اور عرض کی کہ ہم نے سنا اور مانا

عُفِّرَا تَكَ رَبَّنَا وَاِلَيْكَ الْمَصِيْرُ ﴿۳۸﴾ لَا يُكَلِّفُ اللّٰهُ نَفْسًا اِلَّا وُسْعَهَا لَهَا مَا

تیری معافی ہو اے رب ہمارے اور تیری ہی طرف پھرنا ہے اللہ کسی جان پر بوجھ نہیں ڈالتا مگر اس کی طاقت بھر اس کا فائدہ ہے جو

كَسَبَتْ وَعَلَيْهَا مَا اكْتَسَبَتْ رَبَّنَا لَا تُؤَاخِذْنَا اِنْ نَسِينَا اَوْ اٰخَطَا نَا رَبَّنَا

اچھا کیا یا اور اس کا نقصان ہے جو برائی کمائی اے رب ہمارے ہمیں نہ پکڑا مگر ہم بھولیں یا چوکیں اے رب ہمارے

وَلَا تُحِصِلْ عَلَيْنَا اِصْرًا كَمَا حَمَلْتَهُ عَلٰى الدِّیْنِ مِنْ قَبْلِنَا رَبَّنَا وَلَا تُحَمِّلْنَا

اور ہم پر بھاری بوجھ نہ رکھ جیسا تو نے ہم سے اگلوں پر رکھا تھا اے رب ہمارے اور ہم پر وہ بوجھ نہ ڈال

مَا لَا طَاقَةَ لَنَا بِهٖ ۚ وَاعْفُ عَنَّا ۚ وَاعْفِرْ لَنَا ۚ وَارْحَمْنَا ۚ اَنْتَ مَوْلَانَا

جس کی ہمیں سہارا (طاقت) نہ ہو اور ہمیں معاف فرما دے اور بخش دے اور ہم پر مہر (رحم) کر تو ہمارا مولیٰ ہے

فَاَنْصُرْنَا عَلٰی الْقَوْمِ الْكٰفِرِيْنَ ﴿۳۹﴾

تو کافروں پر ہمیں مدد دے۔

سورہ یٰسین کے فضائل

حضرت سیدنا ابن عباس رَضِيَ اللهُ تَعَالَى عَنْهُمَا سے روایت ہے: نبی اکرم، نُورِ مُحَمَّدٍ، صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: میری خواہش ہے کہ سورہ یٰسین میری امت کے ہر انسان کے دل میں ہو۔ (درمنثور، ج ۷، ص ۳۸)

حضرت سیدنا ابن عباس رَضِيَ اللهُ تَعَالَى عَنْهُمَا فرماتے ہیں: جو شخص صبح کے وقت سورہ یٰسین کی تلاوت کرے اس دن کی آسانی سے شام تک عطا کی گئی اور جس شخص نے رات کی ابتداء میں اس کی تلاوت کی اسے صبح تک اس رات کی آسانی دی گئی۔

(درمنثور، ج ۷، ص ۳۸)

حضرت سیدنا ابوقلابہ رَضِيَ اللهُ تَعَالَى عَنْهُ فرماتے ہیں: جس نے سورہ یٰسین کی تلاوت کی اس کی مغفرت ہو جائے گی اور جس نے کھانے کے وقت اس کے کم ہونے کی حالت میں تلاوت کی تو وہ اسے کفایت کرے گا اور جس نے کسی مرنے والے کے پاس اس کی تلاوت کی اللہ عَزَّ وَجَلَّ (اس پر) موت کے وقت نرمی فرمائے گا اور جس نے کسی عورت کے پاس اس کے بچے کی ولادت کی تنگی پر سورہ یٰسین کی تلاوت کی اس پر آسانی ہوگی اور جس نے اس کی تلاوت کی گویا کہ اس نے گیارہ مرتبہ قرآن پاک کی تلاوت کی اور ہر چیز کے لیے دل ہے اور قرآن کا دل سورہ یٰسین ہے۔

(درمنثور، ج ۷، ص ۳۹)

بِسْمِ اللّٰهِ الرَّحْمٰنِ الرَّحِیْمِ ۝

اللہ کے نام سے شروع جو بڑا مہربان رحمت والا

یَسَّ ۱ وَالْقُرْآنِ الْحَكِيمِ ۲ اِنَّكَ لَمِنَ الْمُرْسَلِیْنَ ۳ عَلٰی صِرَاطٍ

حکمت والے قرآن کی قسم بے شک تم سیدھی راہ پر بھیجے

مُسْتَقِیْمٍ ۴ تَنْزِیْلِ الْعَزِیْزِ الرَّحِیْمِ ۵ لِتُنذِرَ قَوْمًا مَّا اُنذِرَا

گئے ہو عزت والے مہربان کا اتارا ہوا تاکہ تم اس قوم کو ڈر سناؤ جس کے

اَبَاؤُهُمْ فَهَمْ غٰفِلُوْنَ ۶ لَقَدْ حَقَّ الْقَوْلُ عَلٰی اَكْثَرِهِمْ فَهَمْ لَا

باپ دادا نہ ڈرائے گئے تو وہ بے خبر ہیں بے شک ان میں اکثر پر بات ثابت ہو چکی ہے تو وہ

یُؤْمِنُوْنَ ۷ اِنَّا جَعَلْنَا فِیْ اَعْنَاقِهِمْ اَغْلَالًا فَهٰی اِلَی الْاَذْقَانِ فَهَمْ

ایمان نہ لائیں گے ہم نے ان کی گردنوں میں طوق کر دیئے ہیں کہ وہ ٹھوڑیوں تک ہیں تو یہ اب

مُقْمَحُوْنَ ۸ وَجَعَلْنَا مِنْ بَیْنِ اَیْدِیْهِمْ سَدًّا وَّ مِنْ خَلْفِهِمْ سَدًّا

اور پرکومنا اٹھائے رہ گئے اور ہم نے ان کے آگے دیوار بنا دی اور ان کے پیچھے ایک دیوار

فَاَعْشٰیۡنٰهُمْ فَهَمْ لَا یُبْصِرُوْنَ ۹ وَسَوَاۗءٌ عَلَیْهِمْ ؕ اَنْذَرْتَهُمْ اَمْ لَمْ

اور انہیں اوپر سے ڈھانک دیا تو انہیں کچھ نہیں سوجھتا اور انہیں ایک سا ہے تم انہیں ڈراؤ یا نہ

تُنذِرُهُمْ لَا یُؤْمِنُوْنَ ۱۰ اِنَّمَا تُنذِرُ مَنِ اتَّبَعَ الذِّكْرَ وَ خَشِیَ

ڈراؤ وہ ایمان لانے کے نہیں تم تو اسی کو ڈر سنا تے ہو جو نصیحت پر چلے اور

الرَّحْمَنَ بِالْغَيْبِ ۚ فَبَشِّرْهُ بِسُغْفَرَةٍ ۖ وَ أَجْرٍ كَرِيمٍ ۝۱۱ إِنَّ أَحْسَنَ نُصْحِي

رحمن سے بے دیکھے ڈرے تو اسے بخشش اور عزت کے ثواب کی بشارت دو بے شک ہم

الْمَوْئِي وَ كُنْتُ مَاقَدَّمُوا وَ آثَارَهُمْ ۖ وَ كُلُّ شَيْءٍ أَحْصَيْنَاهُ فِي إِمَامٍ

مردوں کو جلائیں (زندہ کریں) گے اور ہم لکھ رہے ہیں جو انہوں نے آگے بھیجا اور جو نشانیاں پیچھے چھوڑ گئے اور ہر چیز ہم نے گن رکھی ہے

مُؤْمِنِينَ ۝۱۲ وَأَضْرِبْ لَهُمْ مَثَلًا أَصْحَابَ الْقَرْيَةِ ۖ إِذْ جَاءَهَا الْمُرْسَلُونَ ۝۱۳

ایک بتانے والی کتاب میں اور ان سے مثال بیان کرو اس شہر والوں کی جب ان کے پاس فرستادے آئے

إِذْ أَرْسَلْنَا إِلَيْهِمُ اثْنَيْنِ فَكَذَّبُوهُمَا فَعَزَّزْنَا بِثَالِثٍ فَقَالُوا إِنَّا

جب ہم نے ان کی طرف دو بھیجے پھر انہوں نے ان کو جھٹلایا تو ہم نے تیسرے سے زور دیا اب ان سب نے کہا کہ بے شک ہم

إِلَيْكُمْ مُرْسَلُونَ ۝۱۴ قَالُوا مَا أَنْتُمْ إِلَّا بَشَرٌ مِثْلُنَا وَمَا أَنْزَلَ

تمہاری طرف بھیجے گئے ہیں بولے تم تو نہیں مگر ہم جیسے آدمی اور رحمن نے

الرَّحْمَنُ مِنْ شَيْءٍ ۚ إِنْ أَنْتُمْ إِلَّا كَذِبُونَ ۝۱۵ قَالُوا رَبُّنَا يَعْلَمُ إِنَّا

کچھ نہیں اتارا تم نرے جھوٹے ہو وہ بولے ہمارا رب جانتا ہے کہ بے شک ضرور ہم

إِلَيْكُمْ لَمُرْسَلُونَ ۝۱۶ وَمَا عَلَيْنَا إِلَّا الْبَلَاغُ الْمُبِينُ ۝۱۷ قَالُوا إِنَّا

تمہاری طرف بھیجے گئے ہیں اور ہمارے ذمہ نہیں مگر صاف پہنچا دینا بولے ہم تمہیں

تَطِيرُنَا بِكُمْ ۚ كَلِمَ لَمْ تَتَّهَمُوا وَ أَلْتَرَجُمُكُمْ ۖ وَ لَيْسَ لَكُمْ مَسَاعِدَابُ

منجوس سمجھتے ہیں بے شک تم اگر باز نہ آئے تو ضرور ہم تمہیں سنگسار کریں گے اور بیشک ہمارے ہاتھوں تم پر

الْيَوْمَ ۱۸) قَالُوا طَبَّرَكُم مَّعَكُمْ ۖ أَيْنُ ذُكِّرْتُمْ ۗ بَلْ أَنْتُمْ قَوْمٌ

دکھی مار پڑے گی انھوں نے فرمایا تمہاری نحوست تو تمہارے ساتھ ہے کیا اس پر بدکتے ہو کہ تم سمجھائے گئے بلکہ تم

مُسْرِفُونَ ۱۹) وَجَاءَ مِنْ أَقْصَا الْمَدِينَةِ رَجُلٌ يَسْعَى ۗ قَالَ يَا قَوْمِ

حد سے بڑھنے والے لوگ ہو اور شہر کے پر لے کنارے سے ایک مرد دوڑتا آیا بولا اے میری قوم

اتَّبِعُوا الرُّسُلَ ۙ إِنَّكُمْ أَنْتُمْ لَأَيْسُرُكُمْ أَجْرًا وَهُمْ مُهْتَدُونَ ۲۱)

بھیجے ہوؤں کی پیروی کرو ایسوں کی پیروی کرو جو تم سے کچھ نیک (اجر) نہیں مانگتے اور وہ راہ پر ہیں

وَمَا لِي لَا أَعْبُدُ الَّذِي فَطَرَنِي وَإِلَيْهِ تُرْجَعُونَ ۲۲) ءَأَتَّخِذُ مِنْ

اور مجھے کیا ہے کہ اس کی بندگی نہ کروں جس نے مجھے پیدا کیا اور اسی کی طرف تمہیں پلٹنا ہے کیا اللہ کے سوا

دُونَهُ إِلَهَةٌ ۚ إِنَّ يَرُدُّنَ الرِّحْمَانَ بَصِيرًا ۚ لَا تَعْنُ عَنِّي شَفَاعَتُهُمْ شَيْئًا وَ

اور خدا اٹھراؤں کہ اگر رحمن میرا کچھ برا چاہے تو ان کی سفارش میرے کچھ کام نہ آئے اور

لَا يُنْقِذُونَ ۲۳) إِنْ أَرَادُ لَقِيَنَّكَ رَبِّي ۚ إِذًا لَأَقْبِلَنَّ رِبِّيَّ ۚ

نہ وہ مجھے بچاسکیں بیٹک جب تو میں کھلی گمراہی میں ہوں مقرر (یقیناً) میں تمہارے رب پر ایمان لایا

فَأَسْعُونَ ۲۴) قِيلَ ادْخُلِ الْجَنَّةَ ۗ قَالَ يَا لَيْتَ قَوْمِي يَعْلَمُونَ ۲۵) بِمَا

تو میری سنو اس سے فرمایا گیا کہ جنت میں داخل ہو کہ کسی طرح میری قوم جانتی جیسی

عَفَرُوا رَبِّي ۚ وَجَعَلَنِي مِنَ الْكَاذِبِينَ ۲۶) وَمَا أَنْزَلْنَا عَلَى قَوْمِهِ مِنْ

میرے رب نے میری مغفرت کی اور مجھے عزت والوں میں کیا اور ہم نے اس کے بعد اس کی قوم پر

بَعْدَهُ مِنْ جُنْدٍ مِّنَ السَّمَاءِ وَمَا كُنَّا مُنْزِلِينَ ﴿۳۸﴾ ۱۸ اِنْ كَانَتْ اِلَّا صِيْحَةً

آسمان سے کوئی لشکر نہ اتارا اور نہ ہمیں وہاں کوئی لشکر اتارنا تھا وہ تو بس ایک

وَاحِدَةٌ فَاِذَا هُمْ خٰۤیِدُوْنَ ﴿۳۹﴾ ۱۹ یَحْضَرَةُ عَلٰی الْعِبَادِ مَا یَاْتِيْهِمْ مِّنْ

ہی چیز تھی جیسی وہ بچھ کر رہ گئے اور کہا گیا کہ ہائے افسوس ان بندوں پر جب ان کے پاس کوئی

رَّسُوْلٍ اِلَّا كَانُوْا بِهٖ یَسْتَهْزِءُوْنَ ﴿۴۰﴾ ۲۰ اَلَمْ یَرَوْا كَمَا اَهْلَكْنَا قَبْلَهُمْ مِّنْ

رسول آتا ہے تو اس سے ٹھٹھا ہی کرتے ہیں کیا انہوں نے نہ دیکھا ہم نے ان سے پہلے کتنی سنگتیں

الْقُرُوْنَ اَنْهُمْ اِلَیْهِمْ لَا یَرْجِعُوْنَ ﴿۴۱﴾ ۲۱ وَاِنْ كُلُّ لَمَّا جِیْبٍ لَّدٰیْنَا

ہلاک فرمائیں کہ وہ اب ان کی طرف پلٹنے والے نہیں اور جتنے بھی ہیں سب کے سب ہمارے حضور حاضر

مُحْضَرُوْنَ ﴿۴۲﴾ ۲۲ وَاٰیةٌ لَّهُمْ الْاَرْضُ الْمِیْتَةُ ۙ اَحْیٰیْنٰهَا وَاَخْرَجْنَا مِنْهَا

لائے جائیں گے اور ان کے لئے ایک نشانی مردہ زمین ہے ہم نے اسے زندہ کیا اور پھر اس سے اناج

حَبَّافِیْنِهٖ یَاكُلُوْنَ ﴿۴۳﴾ ۲۳ وَجَعَلْنَا فِیْهَا جَنَّتٍ مِّنْ نَّخِیْلِ وَاَعْنَابٍ وَّفَجَّرْنَا

نکالا تو اس میں سے کھاتے ہیں اور ہم نے اس میں باغ بنائے کھجوروں اور انگوروں کے اور ہم نے

فِیْهَا مِنَ الْعِیُوْنِ ۙ لَیْبًا ۙ كَلُوْا مِنْ شَرِبٍ ۙ وَّمَا عَمِلْتُمْ اٰیٰدِیْهِمْ ۙ اَفَلَا

اس میں کچھ چشمے بہائے کہ اس کے پھلوں میں سے کھائیں اور یہ ان کے ہاتھ کے بنائے نہیں

یَشْكُرُوْنَ ﴿۴۴﴾ ۲۴ سُبْحٰنَ الَّذِیْ خَلَقَ الْاَرْضَ وَاَجْمَلَهَا ۙ مَّا تَنْتَبِهُنَّ الْاَرْضُ

تو کیا حق نہ مانیں گے پاکی ہے اسے جس نے سب جوڑے بنائے ان چیزوں سے جنہیں زمین اگاتی ہے

وَمِنْ أَنْفُسِهِمْ وَمِمَّا لَا يَعْلَمُونَ ﴿۳۶﴾ وَأَيُّكُمْ أَلْيَدٌ تَسْلُخُ مِنْهُ

اور خود ان سے اور ان چیزوں سے جن کی انھیں خبر نہیں اور ان کے لئے ایک نشانی رات ہے ہم اس پر سے دن

النَّهَارَ فَإِذَا هُمْ مُظْلِمُونَ ﴿۳۷﴾ وَالشَّمْسُ تَجْرِي لِمُسْتَقَرٍّ لَهَا ذَلِكَ

کھینچ لیتے ہیں جہی وہ اندھیرے میں ہیں اور سورج چلتا ہے اپنے ایک ٹھہراؤ کے لئے یہ

تَقْدِيرَ الْعَزِيزِ الْعَلِيمِ ﴿۳۸﴾ وَالْقَمَرَ قَدَّرْنَاهُ مَنَازِلَ حَتَّىٰ عَادَ كَالْعُرْجُونِ

حکم ہے زبردست علم والے کا اور چاند کے لئے ہم نے منزلیں مقرر کیں یہاں تک کہ پھر ہو گیا جیسے سہجور کی پرانی

الْقَدِيمِ ﴿۳۹﴾ لَا الشَّمْسُ يَنْبَغِي لَهَا أَنْ تُدْرِكَ الْقَمَرَ وَلَا اللَّيْلُ سَابِقُ

ڈال (شہنی) سورج کو نہیں پہنچتا کہ چاند کو پکڑ لے اور نہ رات دن پر

النَّهَارِ ﴿۴۰﴾ وَكُلٌّ فِي فَلَكٍ يَسْبَحُونَ ﴿۴۱﴾ وَأَيُّكُمْ أَلْيَدٌ أَنَا حَمَلْنَا ذُرِّيَّتَهُمْ فِي

سبقت لے جائے اور ہر ایک ایک گھیرے میں پیر رہا ہے اور ان کے لئے ایک نشانی یہ ہے کہ انھیں ان کے بزرگوں کی پٹی میں ہم

الْفَلَكَ السَّحُونَ ﴿۴۲﴾ وَخَلَقْنَا لَهُمْ مِنْ مِثْلِهِ مَا يَرْكَبُونَ ﴿۴۳﴾ وَإِنْ نَشَأْ

نے بھری کشتی میں سوار کیا اور ان کے لئے ویسی ہی کشتیاں بنا دیں جن پر سوار ہوتے ہیں اور ہم چاہیں تو

نُعْرِقَهُمْ فَلَا صَرِيحَ لَهُمْ وَلَا هُمْ يُنقَدُونَ ﴿۴۴﴾ إِلَّا رَحْمَةً مِنَّا وَمَتَاعًا

انہیں ڈبو دیں تو نہ کوئی ان کی فریاد کو پہنچنے والا ہو اور نہ وہ بچائے جائیں مگر ہماری طرف کی رحمت اور ایک وقت

إِلَىٰ حِينٍ ﴿۴۵﴾ وَإِذْ أَقِيلَ لَهُمُ اتَّقُوا مَا بَيْنَ أَيْدِيكُمْ وَمَا خَلْفَكُمْ لَعَلَّكُمْ

تک برتنے دینا اور جب ان سے فرمایا جاتا ہے ڈرو تم اس سے جو تمہارے سامنے ہے اور جو تمہارے پیچھے آنے والا ہے اس امید پر

تَرْحُبُونَ ﴿۳۵﴾ وَمَا تَأْتِيهِمْ مِّنْ آيَةٍ مِّنْ آيَاتِ رَبِّهِمْ إِلَّا كَانُوا عَنْهَا

کہ تم پر مہر ہوتو منہ پھیر لیتے ہیں اور جب کبھی ان کے رب کی نشانیوں سے کوئی نشانی ان کے پاس آتی ہے تو اس سے منہ

مُعْرِضِينَ ﴿۳۶﴾ وَإِذَا قِيلَ لَهُمُ انْفِقُوا مِمَّا رَزَقَكُمُ اللَّهُ قَالِ الَّذِينَ

ہی پھیر لیتے ہیں اور جب ان سے فرمایا جائے اللہ کے دیئے میں سے کچھ اس کی راہ میں خرچ کرو تو کافر

كَفَرُوا وَالَّذِينَ آمَنُوا أَنْطَعُمْ مَنْ لَّوْ يَسْأَلُ اللَّهَ أَطْعَمَهُ ۗ إِنَّ أَنْتُمْ

مسلمانوں کے لیے کہتے ہیں کہ کیا ہم اسے کھلائیں جسے اللہ چاہتا تو کھلا دیتا تم تو نہیں

إِلَّا فِي ضَلَالٍ مُّبِينٍ ﴿۳۷﴾ وَيَقُولُونَ مَتَى هَذَا الْوَعْدُ إِنْ كُنْتُمْ صَادِقِينَ ﴿۳۸﴾

مگر کھلی گمراہی میں اور کہتے ہیں کب آئے گا یہ وعدہ اگر تم سچے ہو

مَا يَنْظُرُونَ إِلَّا صَيْحَةً وَاحِدَةً تَأْخُذُهُمْ وَهُمْ يَخِصِّصُونَ ﴿۳۹﴾ فَلَا

راہ نہیں دیکھتے مگر ایک چیخ کی کراہیں آ لے گی جب وہ دنیا کے جھگڑے میں پھنسے ہوں گے تو نہ

يَسْتَطِيعُونَ تَوْصِيَةً وَلَا إِلَىٰ أَهْلِهِمْ يَرْجِعُونَ ﴿۴۰﴾ وَنُفِخَ فِي الصُّورِ

وصیت کر سکیں گے اور نہ اپنے گھر پلٹ کر جائیں اور پھونکا جائے گا صور

فَإِذَا هُمْ مِنَ الْأَجْدَاثِ إِلَىٰ رَبِّهِمْ يَنْسِلُونَ ﴿۴۱﴾ قَالُوا يَا وَيْلَنَا مَنْ

جسہی وہ قبروں سے اپنے رب کی طرف دوڑتے چلیں گے کہیں گے ہائے ہماری خرابی کس نے

بَعَثَنَا مِنْ مَّرْقَدِنَا ۗ هَذَا مَا وَعَدَ الرَّحْمَنُ وَصَدَقَ الْمُرْسَلُونَ ﴿۴۲﴾

ہمیں سوتے سے جگا دیا یہ ہے وہ جس کا رحمن نے وعدہ دیا تھا اور رسولوں نے حق فرمایا

إِنْ كَانَتْ إِلَّا صِيْحَةً وَاحِدَةً فَإِذَا هُمْ جَبِيْهُمٌ لَّدَيْنَا مُحَضَّرُونَ ﴿۳۶﴾

وہ تو نہ ہوگی مگر ایک چنگھاڑ جیسی وہ سب کے سب ہمارے حضور حاضر ہو جائیں گے

فَالْيَوْمَ لَا تُظَلِّمُ نَفْسٌ شَيْئًا وَلَا تُجْزَوْنَ إِلَّا مَا كُنْتُمْ تَعْمَلُونَ ﴿۳۷﴾

تو آج کسی جان پر کچھ ظلم نہ ہوگا اور تمہیں بدلہ نہ ملے گا مگر اپنے کئے کا

إِنَّ أَصْحَابَ الْجَنَّةِ الْيَوْمَ فِي شُغْلٍ فَاكِهِونَ ﴿۳۸﴾ هُمْ وَأَزْوَاجُهُمْ فِي

بے شک جنت والے آج دل کے بہلاؤوں میں چین کرتے ہیں وہ اور ان کی بیویاں

ظَلِيلٍ عَلَى الْأَرَائِكِ مُتَّكِنُونَ ﴿۳۹﴾ لَهُمْ فِيهَا فَاكِهَةٌ وَلَهُمْ مَّا يَدَّعُونَ ﴿۴۰﴾

سایوں میں ہیں تختوں پر تکیہ لگائے ان کے لیے اس میں میوہ ہے اور ان کے لیے ہے اس میں جو مانگیں

سَلَّمَ قَوْلًا مِّن رَّبِّ رَحِيْمٍ ﴿۴۱﴾ وَامْتَاذُوا الْيَوْمَ أَيُّهَا الْمُجْرِمُونَ ﴿۴۲﴾

ان پر سلام ہوگا مہربان رب کا فرمایا ہوا اور آج الگ پھٹ جاؤ اے مجرمو

الْمَ أَعْهَدُ إِلَيْكُمْ لِبَنِي آدَمَ أَنْ لَا تَعْبُدُوا الشَّيْطَانَ إِنَّهُ لَكُمْ عَدُوٌّ

اے اولاد آدم کیا میں نے تم سے عہد نہ لیا تھا کہ شیطان کو نہ پوجنا بے شک وہ تمہارا کھلا

مُبِينٌ ﴿۴۳﴾ وَأَنْ أَعْبُدُونِي ۗ هَذَا صِرَاطٌ مُسْتَقِيمٌ ﴿۴۴﴾ وَلَقَدْ أَضَلَّ

دشمن ہے اور میری بندگی کرنا یہ سیدھی راہ ہے اور بے شک اس نے تم میں

مِنْكُمْ جِبَلًا كَثِيرًا ۗ أَفَلَمْ تَكُونُوا تَعْقِلُونَ ﴿۴۵﴾ هَذِهِ جَهَنَّمُ الَّتِي كُنْتُمْ

سے بہت سی خلقت کو بہکا دیا تو کیا تمہیں عقل نہ تھی یہ ہے وہ جہنم جس کا تم سے

تُوَعِدُونَ ﴿۲۱﴾ اِصْلَوْهَا الْيَوْمَ بِمَا كُنْتُمْ تَكْفُرُونَ ﴿۲۲﴾ الْيَوْمَ نَخْتِمُ عَلَىٰ

وعدہ تھا آج اس میں جاؤ بدلہ اپنے کفر کا آج ہم ان کے منہوں پر مہر

أَفْوَاهِهِمْ وَتُكَلِّمُنَا أَيْدِيَهُمْ وَتَشْهَدُ أَرْجُلُهُمْ بِمَا كَانُوا يَكْسِبُونَ ﴿۲۳﴾

کر دیں گے اور ان کے ہاتھ ہم سے بات کریں گے اور ان کے پاؤں ان کے کئے کی گواہی دیں گے

وَلَوْ نَشَاءُ لَطَمَسْنَا عَلَىٰ أَعْيُنِهِمْ فَاسْتَبَقُوا الصِّرَاطَ فَأَنَّىٰ يُبْصِرُونَ ﴿۲۴﴾ وَ

اور اگر ہم چاہتے تو ان کی آنکھیں مٹا دیتے پھر لپک کر رستے کی طرف جاتے تو انہیں کچھ نہ سوجھتا اور

لَوْ نَشَاءُ لَمَسَخْنَاهُمْ عَلَىٰ مَكَانَتِهِمْ فَمَا اسْتَطَاعُوا مُضِيًّا وَلَا يَرْجِعُونَ ﴿۲۵﴾

اگر ہم چاہتے تو ان کے گھر بیٹھنے ان کی صورتیں بدل دیتے کہ نہ آگے بڑھ سکتے نہ پیچھے لوٹتے

وَمَنْ تُعَمِّرْهُ نُنَكِّسْهُ فِي الْخَلْقِ ۗ أَفَلَا يَعْقِلُونَ ﴿۲۶﴾ وَمَا عَلَّمْنَاهُ الشِّعْرَ وَ

اور جسے ہم بڑی عمر کا کریں اسے پیدائش میں الٹا پھیریں تو کیا وہ سمجھتے نہیں اور ہم نے ان کو شعر کہنا نہ سکھا یا اور

مَا يَتَّبِعُنِي لَهُ ۗ إِنْ هُوَ إِلَّا ذِكْرٌ وَقُرْآنٌ مُّبِينٌ ﴿۲۷﴾ لِيُنذِرَ مَنْ كَانَ حَيًّا

نہ وہ ان کی شان کے لائق ہے وہ تو نہیں مگر نصیحت اور روشن قرآن کہ اسے ڈرائے جو زندہ ہو

وَيَحَقِّقَ الْقَوْلَ عَلَى الْكَافِرِينَ ﴿۲۸﴾ أَوَلَمْ يَرَوْا أَنَّا خَلَقْنَا لَهُمْ مِنَّا عِبَادَتٌ

اور کافروں پر بات ثابت ہو جائے اور کیا انہوں نے نہ دیکھا کہ ہم نے اپنے ہاتھ کے

أَيِّدِينَآ أَنْعَمْنَا لَهُمْ لَهَا مَلَكُوتٌ ﴿۲۹﴾ وَذَلَّلْنَاهَا لَهُمْ فَمِنْهَا رَكُوبُهُمْ وَ

بنائے ہوئے چوپائے ان کے لیے پیدا کئے تو یہ ان کے مالک ہیں اور انہیں ان کے لیے نرم کر دیا تو کسی پر سوار ہوتے ہیں اور

مِنْهَا يَأْكُفُونَ ﴿٤٦﴾ وَلَهُمْ فِيهَا مَنَافِعُ وَمَشَارِبٌ ۗ أَفَلَا يَشْكُرُونَ ﴿٤٧﴾ وَ

کسی کو کھاتے ہیں اور ان کے لئے ان میں کئی طرح کے نفع اور پینے کی چیزیں ہیں تو کیا شکر نہ کریں گے اور

اتَّخَذُوا مِنْ دُونِ اللَّهِ آلِهَةً لَّعَلَّهُمْ يُنصَرُونَ ﴿٤٧﴾ لَا يَسْتَطِيعُونَ نَصْرَهُمْ

انہوں نے اللہ کے سوا اور خدا ٹھہرا لیے کہ شاید ان کی مدد ہو وہ ان کی مدد نہیں کر سکتے

وَهُمْ لَهُمْ جُنُودٌ مُّحْصَرُونَ ﴿٤٨﴾ فَلَا يَحْزَنُكَ تَوَلَّيْتَهُمْ إِنَّا نَعْلَمُ مَا يُسِرُّونَ

اور وہ ان کے لشکر سب گرفتار حاضر آئیں گے تو تم ان کی بات کا غم نہ کرو بے شک ہم جانتے ہیں جو وہ چھپاتے ہیں

وَمَا يُعِينُونَ ﴿٤٦﴾ أَوَلَمْ يَرِ الْإِنْسَانُ أَنَّا خَلَقْنَاهُ مِنْ نُطْفَةٍ فَإِذَا هُوَ خَصِيمٌ

اور ظاہر کرتے ہیں اور کیا آدمی نے نہ دیکھا کہ ہم نے اسے پانی کی بوند سے بنایا جیسی وہ صریح

مُبِينٌ ﴿٤٧﴾ وَضَرَبَ لَنَا مَثَلًا وَنَسِيَ خَلْقَهُ ۗ قَالَ مَنْ يُعِي الْعِظَامَ وَ

بھگڑا ہوا ہے اور ہمارے لیے کہاوت کہتا ہے اور اپنی پیدائش بھول گیا بولا ایسا کون ہے کہ ہڈیوں کو زندہ کرے

هِيَ رَمِيمٌ ﴿٤٨﴾ قُلْ يُحْيِيهَا الَّذِي أَنشَأَهَا أَوَّلَ مَرَّةٍ ۗ وَهُوَ بِكُلِّ خَلْقٍ

جب وہ بالکل گل گئیں تم فرماؤ انہیں وہ زندہ کرے گا جس نے پہلی بار انہیں بنایا اور اسے ہر پیدائش

عَلِيمٌ ﴿٤٩﴾ الَّذِي جَعَلَ لَكُمْ مِنَ الشَّجَرِ الْأَخْضَرِ نَارًا فَإِذَا أَنْتُمْ مِنْهُ

کا علم ہے جس نے تمہارے لئے ہرے پیڑ میں سے آگ پیدا کی جیسی تم اس سے

تُوقَدُونَ ﴿٥٠﴾ أَوَلَيْسَ الَّذِي خَلَقَ السَّمَوَاتِ وَالْأَرْضَ بِقَدِيرٍ عَلَىٰ

سلاگتے ہو اور کیا وہ جس نے آسمان اور زمین بنائے ان جیسے

أَنْ يَخْلُقَ مِثْلَهُمْ بَلَىٰ ۚ وَهُوَ الْخَلْقُ الْعَلِيمُ ﴿۸۱﴾ اِنَّآ اَمْرًا اِذَا

اور نہیں بنا سکتا کیوں نہیں اور وہی ہے بڑا پیدا کرنے والا سب کچھ جانتا اس کا کام تو یہی ہے کہ جب

اَرَادَ شَيْئًا اَنْ يَقُوْلَ لَهُ كُنْ فَيَكُوْنُ ﴿۸۲﴾ فَسُبْحٰنَ الَّذِیْ یَبْدِءُ

کسی چیز کو چاہے تو اس سے فرمائے ہو جاوہ فوراً ہو جاتی ہے تو یا کی ہے اسے جس کے ہاتھ

مَلَكُوْتُ كُلِّ شَيْءٍ وَّ اِلَيْهِ تُرْجَعُوْنَ ﴿۸۳﴾

ہر چیز کا قبضہ ہے اور اسی کی طرف پھیرے جاوے۔

دُعا کی قبولیت کا نسخہ

کسی مریض کو شفا نہ ہوتی ہو تو پہلے کچھ خیرات کر دیجئے پھر غیر مکروہ وقت میں دو رکعت نفل ادا کر کے گڑ گڑا کر دُعا مانگئے اِنْ شَاءَ اللّٰهُ عَزَّوَجَلَّ دعا قبول ہوگی۔ فضائل و عاصفہ ۶۰ تا ۵۹ پر ہے: (قبولیت دعا کے آداب میں سے) آدب ۵: دعا سے پہلے کوئی عمل صالح (یعنی نیک عمل) کرے کہ خدائے کریم کی رحمت اس (دعا کرنے والے) کی طرف متوجہ ہو، صدقہ خصوصاً پوشیدہ، اس امر میں اثر تمام رکھتا ہے (یعنی بالخصوص چھپا کر خیرات کرنا دعا کی قبولیت میں بہت موثر ہے)۔ آدب ۹: وقت کراہت نہ ہو تو دو رکعت نماز خلوص قلب سے پڑھے کہ غالب رحمت (یعنی رحمت کا سبب) ہے اور رحمت موجب نعمت۔

(فیضان سنت، باب نیکی کی دعوت، ۲/۲۵۴)

سورۃ ملک کے فضائل

حضرت سیدنا ابن عباس رَضِيَ اللهُ تَعَالَى عَنْهُمَا نے ایک آدمی سے فرمایا: کیا میں تجھے ایک حدیث تحفے کے طور پر نہ دوں جس کے ساتھ تو خوش ہو جائے، اس نے عرض کی بیشک! تو آپ رَضِيَ اللهُ تَعَالَى عَنْهُ نے فرمایا: یہ سورہ پڑھو: ”تَبَارَكَ الَّذِي بِيَدِهِ الْمُلْكُ“ اور یہ سورت اپنے اہل و عیال، اپنے تمام بچوں، اپنے گھر کے بچوں اور اپنے پڑوسیوں کو سکھاؤ (اس کی انہیں تعلیم دو) کیونکہ یہ نجات دلانے والی ہے اور قیامت کے دن اپنے قاری کے لیے اپنے رب کے پاس جھگڑنے والی ہے، اور یہ اسے تلاش کرے گی تاکہ اسے جہنم کے عذاب سے نجات دلائے اور اس کے سبب اس کا قاری عذاب سے بھی نجات پا جائے گا۔ (درمنثور، ۸/۲۳۱)

حضرت سیدنا عبد اللہ بن مسعود رَضِيَ اللهُ تَعَالَى عَنْهُ فرماتے ہیں: ”جب بندہ قبر میں جائے گا تو عذاب اس کے قدموں کی جانب سے آئے گا تو اس کے قدم کہیں گے تیرے لئے میری طرف سے کوئی راستہ نہیں کیونکہ یہ رات میں سورۃ ملک پڑھا کرتا تھا، پھر عذاب اس کے سینے یا پیٹ کی طرف سے آئے گا تو وہ کہے گا کہ تمہارے لئے میری جانب سے کوئی راستہ نہیں کیونکہ یہ رات میں سورۃ ملک پڑھا کرتا تھا، پھر وہ اس کے سر کی طرف سے آئے گا تو سر کہے گا کہ تمہارے لئے میری طرف سے کوئی راستہ نہیں کیونکہ یہ رات میں سورۃ ملک پڑھا کرتا تھا۔“ تو یہ سورت روکنے والی ہے، عذاب قبر سے روکتی ہے، توراہ میں اس کا نام سورۃ ملک ہے جو اسے رات میں پڑھتا ہے بہت زیادہ اور اچھا

عمل کرتا ہے۔“ (مستدرک حاکم، ۳/۳۲۲، حدیث ۳۸۹۲)

رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمان عالیشان ہے: میری خواہش ہے کہ ”تَبَارَكَ الَّذِي بِيَدِهِ الْمُلْكُ“ ہر مومن کے دل میں ہو۔

(کنز العمال، ۱/۲۹۱، حدیث ۲۶۴۵)

چاند دیکھ کر اس سورہ کو پڑھا جائے تو مہینے کے تیس دنوں تک وہ تختیوں سے ان شاء اللہ عَزَّوَجَلَّ محفوظ رہے گا، اس لئے کہ یہ تیس آیتیں ہیں اور تیس دن کے لئے کافی ہیں۔

(روح المعانی، سورة الملك، ۴/۱۵)

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے شروع جو بڑا مہربان رحمت والا

تَبْرَكَ الَّذِي بِيَدِهِ الْمُلْكُ وَهُوَ عَلَىٰ كُلِّ شَيْءٍ قَدِيرٌ ۝ الَّذِي

بڑی برکت والا ہے وہ جس کے قبضہ میں سارا ملک اور وہ ہر چیز پر قادر ہے وہ جس

خَلَقَ الْمَوْتَ وَالْحَيٰوةَ لِيَبْلُوَكُمْ اَيْكُمْ اَحْسَنُ عَمَلًا ۗ وَهُوَ الْعَزِيزُ

نے موت اور زندگی پیدا کی کہ تمہاری جانچ ہو تم میں کس کا کام زیادہ اچھا ہے اور وہی عزت والا

الْعَفُوْرُ ۝ الَّذِي خَلَقَ سَبْعَ سَمَاوٰتٍ طَبَاقًا ۗ مَا تَرٰى فِي خَلْقِ الرَّحْمٰنِ

بخشش والا ہے جس نے سات آسمان بنائے ایک کے اوپر دوسرا توڑ ٹس کے بنانے میں کیا فرق

مِنْ تَقْوٰتٍ ۗ فَاَرْجِعِ الْبَصَرَ ۗ هَلْ تَرٰى مِنْ فُطُوْرٍ ۙ ثُمَّ اَرْجِعِ

دیکھتا ہے تو نگاہ اٹھا کر دیکھ تجھے کوئی رختہ (خرابی و عیب) نظر آتا ہے پھر دوبارہ

الْبَصَرَ كَرَّتَيْنِ يَنْقَلِبُ إِلَيْكَ الْبَصَرُ خَاسِئًا وَهُوَ حَسِيرٌ ﴿۴﴾ وَلَقَدْ زَيَّنَّا

نگاہ اٹھا نظر تیری طرف ناکام پلٹ آئے گی تھی ماندی اور بے شک ہم نے

السَّمَاءَ الدُّنْيَا بِصَابِيحٍ وَجَعَلْنَاهَا رُجُومًا لِلشَّيْطَانِ وَاعْتَدْنَا لَهُمُ

نیچے کے آسمان کو چراغوں سے آراستہ کیا اور انھیں شیطانوں کے لیے مارکیا اور ان کے لیے بھڑکتی آگ

عَذَابِ السَّعِيرِ ﴿۵﴾ وَالَّذِينَ كَفَرُوا بِرَبِّهِمْ عَذَابُ جَهَنَّمَ أَطْوَسٌ

کا عذاب تیار فرمایا اور جنھوں نے اپنے رب کے ساتھ کفر کیا ان کے لیے جہنم کا عذاب ہے اور کیا ہی

الْمَصِيرِ ﴿۶﴾ إِذْ أَلْقُوا فِيهَا سَمْعُ الْهَاشِيِقَاتِ وَهِيَ تَفُورٌ ﴿۷﴾ تَكَادُ

بر انجام جب اس میں ڈالے جائیں گے اس کا رینکنا (چنگھاڑنا) سنیں گے کہ جوش مارتی ہے معلوم ہوتا ہے کہ

تَمَيَّرُ مِنَ الْغَيْظِ ط كَلِمَاتٍ فِيهَا فَوْجٌ سَأَلَهُمْ خَزَنَتُهَا أَلَمْ يَأْتِكُمْ

شدت غضب میں پھٹ جائے گی جب کبھی کوئی گروہ اس میں ڈالا جائے گا اس کے داروغہ ان سے پوچھیں گے کیا تمہارے پاس کوئی ڈر

نَذِيرٌ ﴿۸﴾ قَالُوا بَلَىٰ قَدْ جَاءَنَا نَذِيرٌ ﴿۹﴾ فَكَذَّبْنَا وَقُلْنَا مَا نَزَّلَ اللَّهُ

سانے والا نہ آیا تھا کہیں گے کیوں نہیں ہے شک ہمارے پاس ڈر سانے والے تشریف لائے پھر ہم نے جھٹلایا اور کہا اللہ نے کچھ

مِنْ شَيْءٍ ۗ إِنَّ أَنْتُمْ إِلَّا فِي ضَلَالٍ كَبِيرٍ ﴿۱۰﴾ وَقَالُوا لَوْ كُنَّا نَسْمَعُ أَوْ

نہیں اوتارا تم تو نہیں مگر بڑی گمراہی میں اور کہیں گے اگر ہم سنتے یا

نَعْقُلُ مَا كُنَّا فِي أَصْحَابِ السَّعِيرِ ﴿۱۱﴾ فَأَعْتَرَفُوا بِذُنُوبِهِمْ ۗ فَنَسَقْنَا

سمجھتے تو دوزخ والوں میں نہ ہوتے اب اپنے گناہ کا اقرار کیا تو پھونکار

لَا صَاحِبَ السَّعِيرِ ۝۱۱ إِنَّ الَّذِينَ يَخْشَوْنَ رَبَّهُم بِالْغَيْبِ لَهُمْ

ہو دوزخیوں کو بے شک وہ جو بے دیکھے اپنے رب سے ڈرتے ہیں

مَغْفِرَةً وَأَجْرًا كَبِيرًا ۝۱۲ وَأَسِرُّوا قَوْلَكُمْ أَوِ اجْهَرُوا بِهِ ۗ إِنَّهُ عَلِيمٌ

ان کے لئے بخشش اور بڑا ثواب ہے اور تم اپنی بات آہستہ کہو یا آواز سے وہ تو

بِدَاتِ الصُّدُورِ ۝۱۳ أَلَا يَعْلَمُ مَنْ خَلَقَ ۗ وَهُوَ اللَّطِيفُ الْخَبِيرُ ۝۱۴

دلوں کی جانتا ہے کیا وہ نہ جانے جس نے پیدا کیا اور وہی ہے ہر بار کی جانتا خبردار

هُوَ الَّذِي جَعَلَ لَكُمْ الْأَرْضَ ذُلُولًا فَامْشُوا فِي مَنَاكِبِهَا وَكُلُوا مِنْ

وہی ہے جس نے تمہارے لئے زمین رام (تالیخ) کر دی تو اس کے رستوں میں چلو اور اللہ کی روزی میں

رِزْقِهِ ۗ وَإِلَيْهِ النُّشُورُ ۝۱۵ ءَأَمِنْتُمْ مَنْ فِي السَّمَاءِ أَنْ يَخْسِفَ بِكُمْ

سے کھاؤ اور اسی کی طرف اٹھنا ہے کیا تم اس سے ٹڈر ہو گئے جس کی سلطنت آسمان میں ہے کہ تمہیں زمین میں

الْأَرْضَ فَإِذَا هِيَ تَمُورٌ ۝۱۶ أَمْ أَمِنْتُمْ مَنْ فِي السَّمَاءِ أَنْ يُرْسِلَ

دھنسا دے جیسی وہ کانپتی رہے یا تم ٹڈر ہو گئے اس سے جس کی سلطنت آسمان میں ہے کہ

عَلَيْكُمْ حَاصِبًا ۗ فَسَتَعْلَمُونَ كَيْفَ نَذِيرٍ ۝۱۷ وَلَقَدْ كَذَّبَ الَّذِينَ

تم پر پتھر آؤ بھیجے تو اب جانو گے کیسا تھا میرا ڈرانا اور بیٹھک ان سے اگلوں نے

مِنْ قَبْلِهِمْ فَكَيْفَ كَانَ نَكِيرِ ۝۱۸ أَوَلَمْ يَرَوْا إِلَى الطَّيْرِ فَوْقَهُمْ صَفْتٍ وَ

جھٹلایا تو کیسا ہوا میرا انکار اور کیا انہوں نے اپنے اوپر پرندے نہ دیکھے پر پھیلاتے

يَقِضْنَ ۙ مَا يُسْكُنَنَّ إِلَّا الرَّحْمَنُ ۗ إِنَّهُ بِكُلِّ شَيْءٍ بَصِيرٌ ۝۱۹

اور سمیٹتے انہیں کوئی نہیں روکتا سو الرحمن کے بیشک وہ سب کچھ دیکھتا ہے

أَمَّنْ هَذَا الَّذِي هُوَ جُنْدُكُمْ يَنْصُرُكُمْ مِنْ دُونِ الرَّحْمَنِ ۗ إِنَّ

یا وہ کون سا تمہارا لشکر ہے کہ رحمن کے مقابل تمہاری مدد کرے

الْكَافِرُونَ إِلَّا فِي غُرُوبٍ ۝۲۰ أَمَّنْ هَذَا الَّذِي يَرُدُّكُمْ إِنْ أَمْسَكَ

کافر نہیں مگر دھوکے میں یا کون سا ایسا ہے جو تمہیں روزی دے اگر وہ اپنی روزی

بِرَأْفَةٍ ۚ بَلْ لَجُّوا فِي عُتُوٍّ وَنُفُورٍ ۝۲۱ أَمَّنْ يَسْتَشِيْ مُكِبًّا عَلَى وَجْهِهِ

روک لے بلکہ وہ سرکش اور نفرت میں ڈھیٹ بنے ہوئے ہیں تو کیا وہ جو اپنے منہ کے بل اوندھا چلے

أَهْدَى أَمَّنْ يَسْتَشِيْ سَوِيًّا عَلَى صِرَاطٍ مُسْتَقِيمٍ ۝۲۲ قُلْ هُوَ الَّذِي

زیادہ راہ پر ہے یا وہ جو سیدھا چلے سیدھی راہ پر تم فرماؤ وہی ہے جس نے

أَنْشَأَكُمْ وَجَعَلَ لَكُمُ السَّمْعَ وَالْأَبْصَارَ وَالْأَفْئِدَةَ ۗ قَلِيلًا مَّا

تمہیں پیدا کیا اور تمہارے لئے کان اور آنکھ اور دل بنائے کتنا کم

تَشْكُرُونَ ۝۲۳ قُلْ هُوَ الَّذِي ذَرَأَكُمْ فِي الْأَرْضِ وَإِلَيْهِ تُحْشَرُونَ ۝۲۴

حق ماننے ہو تم فرماؤ وہی ہے جس نے زمین میں تمہیں پھیلایا اور اسی کی طرف اٹھائے جاؤ گے

وَيَقُولُونَ مَتَى هَذَا الْوَعْدُ إِنْ كُنْتُمْ صَادِقِينَ ۝۲۵ قُلْ إِنَّمَا الْعِلْمُ عِنْدَ

اور کہتے ہیں یہ وعدہ کب آئے گا اگر تم سچے ہو تم فرماؤ یہ علم

اللَّهُ ۝ وَ إِنبَأَ أَنَا نَذِيرٌ مُّبِينٌ ﴿۲۶﴾ فَلَمَّا رَأَوْهُ زُلْفَةً سَيِّئَتْ

تو اللہ کے پاس ہے اور میں تو یہی صاف ڈر سنانے والا پھر جب اسے پاس دیکھیں گے

وَجُوهُ الَّذِينَ كَفَرُوا وَقِيلَ هَذَا الَّذِي كُنْتُمْ بِهِ تَدَّعُونَ ﴿۲۷﴾ قُلْ

کافروں کے منہ بگڑ جائیں گے اور ان سے فرمایا جائے گا یہ ہے جو تم مانگتے تھے تم فرماؤ

أَسْرَأَيْتُمْ إِنْ أَهْلَكَنِيَ اللَّهُ وَمَنْ مَعِيَ أَوْ رَحِمَنَا فَمَنْ يُجِيبُ الْكَافِرِينَ

بھلا دیکھو تو اگر اللہ مجھے اور میرے ساتھ والوں کو ہلاک کر دے یا ہم پر رحم فرمائے تو وہ کونسا ہے جو کافروں کو

مِنْ عَذَابِ الْيَوْمِ ﴿۲۸﴾ قُلْ هُوَ الرَّحْمَنُ أَمَّا بِهِ وَعَلَيْهِ تَوَكَّلْنَا

دکھ کے عذاب سے بچالے گا تم فرماؤ وہی رحمن ہے ہم اس پر ایمان لائے اور اسی پر بھروسہ کیا

فَسَتَعْلَمُونَ مَنْ هُوَ فِي ضَلَالٍ مُّبِينٍ ﴿۲۹﴾ قُلْ أَسْرَأَيْتُمْ إِنْ أَصْبَحَ

تو اب جان جاؤ گے کون کھلی گمراہی میں ہے تم فرماؤ بھلا دیکھو تو اگر صبح کو

مَا وَكُمُ غَوْرًا فَمَنْ يَأْتِيكُمْ بِسَاءٍ مَّعِينٍ ﴿۳۰﴾

تمہارا پانی زمین میں دھنس جائے تو وہ کون ہے جو تمہیں پانی لا دے نگاہ کے سامنے بہتا۔

قبر پسلیاں توڑ دیتی ہے

منقول ہے: جب ماں باپ کے نافرمان کو دفن کیا جاتا ہے تو قبر اُسے دباتی

ہے یہاں تک کہ اس کی پسلیاں (ٹوٹ پھوٹ کر) ایک دوسرے میں پیوست

ہو جاتی ہیں۔ (الزواجر عن اقتراف الکبائر، ۲/۱۳۹)

اَلْحَمْدُ لِلّٰهِ رَبِّ الْعٰلَمِيْنَ وَ الصَّلٰوةُ وَ السَّلَامُ عَلٰى سَيِّدِ الْمُرْسَلِيْنَ
اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ ط



مدنی چینل دیکھتے رہئے



مجلس تہمیز و تکفین

(دعوتِ اسلامی)


اسلامی بھائیوں کے غُسلِ مِیّت
کے لیے اس نمبر پر رابطہ کریں

علاقہ : _____
نمبر : _____

اَلْحَمْدُ لِلّٰهِ رَبِّ الْعٰلَمِيْنَ وَ الصَّلٰوةُ وَ السَّلَامُ عَلٰى سَيِّدِ الْمُرْسَلِيْنَ
اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ ط



مدنی چینل دیکھتے رہئے



مجلس تہمیز و تکفین

(دعوتِ اسلامی)

اسلامی بہنوں کے غُسلِ مِیّت
کے لیے اس نمبر پر رابطہ کریں

علاقہ : _____

نمبر : _____

آہ! ہر لمحہ گنہ کی کثرت اور بھرمار ہے

غلبہٴ شیطان ہے اور نفسِ بد اطوار ہے
 ہر گنہٴ قصداً کیا ہے اس کا بھی اقرار ہے
 آہ! نامے میں گناہوں کی بڑی بھرمار ہے
 تیرے آگے یا خدا ہر جرم کا اظہار ہے
 گرم روز و شب گناہوں کا ہی بس بازار ہے
 فضل و رحمت کے سہارے جی رہا بدکار ہے
 مغفرت فرما الہی! تو بڑا غفّار ہے
 سخت بے چینی کے عالم میں گھرا بیمار ہے
 جاں بلب شاہِ مدینہ طالبِ دیدار ہے
 غسلِ میت ہو رہا ہے اور کفن تیار ہے
 نامہٴ اعمال کو بھی غسلِ اب درکار ہے
 واسطے تدفین کے گہرا گڑھا تیار ہے
 چل دیے ساتھی نہ پاس اب کوئی رشتہ دار ہے
 جیسا اندھیرا ہماری قبر میں سرکار ہے
 ذاتِ بے شک آپ کی تو منبج انوار ہے
 ہو کرم! اللہ بندہ بیکس و ناچار ہے
 پھر تو فضلِ رب سے اپنی قبر بھی گلزار ہے
 حشر میں بھی لاج رکھ لینا کہ تو ستار ہے
 آپ کی نظر کرم ہوگی تو بیڑا پار ہے
 واسطے صدیق کا جو تیرا یارِ غار ہے
 یہ خبر آئے وطن میں مر گیا عطار ہے

آہ! ہر لمحہ گنہ کی کثرت اور بھرمار ہے
 مجرموں کے واسطے دوزخ بھی شعلہ بار ہے
 ہائے! نافرمانیاں بدکاریاں بے باکیاں
 چھپ کے لوگوں سے گناہوں کا رہا ہے سلسلہ
 زندگی کی شام ڈھلتی جا رہی ہے ہائے نفس
 یا خدا! رحمت تری حاوی ہے تیرے قہر پر
 بندہٴ بدکار ہوں بے حد ذلیل و خوار ہوں
 موت کے جھٹکوں پہ جھٹکے آ رہے ہیں المدد
 اب سرِ بایں خدارا مسکراتے آئے
 غسل دینے کے لئے غسل بھی اب آپ کا
 یا نبی! پانی سے سارا جسم میرا دھل گیا
 لا در کندھوں پہ احبابِ آہ! قبرستان چلے
 قبر میں مجھ کو لٹا کر اور مٹی ڈال کر
 خواب میں بھی ایسا اندھیرا کبھی دیکھا نہ تھا
 یا رسول اللہ! آکر قبر روشن کیجئے
 قبر میں شاہِ مدینہ آپکے منکر نکیر
 یا نبی! جنت کی کھر کی قبر میں کھلوائے
 تو نے دنیا میں بھی عیبوں کو چھپایا یا خدا
 نیکیاں پلے نہیں آقا شفاعت کیجئے
 یا نبی! عطار کو جنت میں دے اپنا جوار
 کاش! ہو ایسی مدینے میں کبھی تو حاضری

کعبہ کے بدرالدجی تم پہ کرووں درود

طیبہ کے شسُ الشَّحْشِ تم پہ کرووں درود
 دافعِ جملہ بلا تم پہ کرووں درود
 جب نہ خدا ہی چُھپا تم پہ کرووں درود
 سینہ پہ رکھ دو ذرا تم پہ کرووں درود
 نام ہوا مصطفیٰ تم پہ کرووں درود
 تم ہو تو پھر خوف کیا تم پہ کرووں درود
 کوئی بھی ایسا ہوا تم پہ کرووں درود
 بخش دو جرم و خطا تم پہ کرووں درود
 ایک تمہارے سوا تم پہ کرووں درود
 بس ہے یہی آسرا تم پہ کرووں درود
 اللہ د اے رہنا تم پہ کرووں درود
 طیبہ سے آ کر صبا تم پہ کرووں درود
 بھیک ہو داتا عطا تم پہ کرووں درود
 تم سے ملا جو ملا تم پہ کرووں درود
 بندہ ہے تنہا شہتا تم پہ کرووں درود
 کون ہمیں پالتا تم پہ کرووں درود
 ایسوں کو ایسی غذا تم پہ کرووں درود
 کون کرے یہ بھلا تم پہ کرووں درود
 تم کہو دامن میں آ تم پہ کرووں درود
 اہل ولا کا بھلا تم پہ کرووں درود
 کوئی کمی سرور تم پہ کرووں درود
 بندوں کو چشمِ رضا تم پہ کرووں درود
 جلوہ قریب آ گیا تم پہ کرووں درود
 ٹھیک ہو نامِ رضا تم پہ کرووں درود

کعبہ کے بدرالدجی تم پہ کرووں درود
 شافعِ روزِ جزا تم پہ کرووں درود
 اور کوئی غیب کیا تم سے نہاں ہو بھلا
 دل کرو ٹھنڈا مرا وہ کفِ پا چاند سا
 ذات ہوئی انتخابِ وصف ہوئے لاجواب
 تم ہو حفیظ و مُغیث کیا ہے وہ دشمنِ خبیث
 وہ شبِ معراجِ راج وہ صفِ محشر کا تاج
 گرچہ ہیں بے حد قصور تم ہو غفور و غفور
 بے ہنر و بے تمیز کس کو ہوئے ہیں عزیز
 آس ہے کوئی نہ پاس ایک تمہاری ہے آس
 آہ وہ راہِ صراطِ بندوں کی کتنی بساط
 سینہ کہ ہے داغِ داغ کہہ دو کرے باغِ باغ
 تم ہو جواد و کریم تم ہو رؤف و رحیم
 خلق کے حاکم ہو تم رُزق کے قاسم ہو تم
 اک طرف اعدائے دین ایک طرف حاسدیں
 گندے نکلے کمین مہنگے ہوں کوڑی کے تین
 ایسوں کو نعمت کھلاؤ دودھ کے شربت پلاؤ
 اپنے خطا واروں کو اپنے ہی دامن میں لو
 کر کے تمہارے گناہ مانگیں تمہاری پناہ
 کر دو عَدُو کو تباہ حاسدوں کو رُو براہ
 ہم نے خطا میں نہ کی تم نے عطا میں نہ کی
 کامِ غُصَب کے کیے اس پہ ہے سرکار سے
 آنکھ عطا کیجیے اس میں نسیا دیجیے
 کام وہ لے لیجیے تم کو جو راضی کرے

میت کا اعلان

فلان بن فلان کا انتقال ہو گیا ہے، اِنَّا لِلّٰهِ وَاِنَّا اِلَيْهِ رَاجِعُونَ۔ اِنْ شَاءَ اللّٰهُ عَزَّ وَجَلَّ
مرحوم/مرحومہ کی نماز جنازہ بعد نماز — فلان مقام پر ادا کی جائے گی، شرکت فرما
کر ثواب دارین حاصل کریں۔

بالغ کی نماز جنازہ سے قبل یہ اعلان کیجئے

مرحوم (یا مرحومہ) کے عزیز و احباب توجہ فرمائیں! مرحوم نے اگر زندگی میں کبھی آپ کی دل آزاری
یا حق تلفی کی ہو، یا آپ کے مقروض ہوں، تو ان کو رضائے الہی کے لیے معاف کر دیجئے، اِنْ
شَاءَ اللّٰهُ عَزَّ وَجَلَّ مرحوم کا بھی بھلا ہو گا اور آپ کو بھی ثواب ملے گا۔ نماز جنازہ کی نیت اور
اس کا طریقہ بھی سن لیجئے۔ ”میں نیت کرتا ہوں اس جنازے کی نماز کی، واسطے اللّٰهُ عَزَّ وَجَلَّ
کے، دعا اس میت کے لیے پیچھے اس امام کے۔“ اگر یہ الفاظ یاد نہ رہیں تو کوئی حرج نہیں، آپ
کے دل میں یہ نیت ہونی ضروری ہے کہ ”میں اس میت کی نماز جنازہ پڑھ رہا ہوں“ جب امام
صاحب ”اللّٰهُ اَكْبَرُ“ کہیں تو کانوں تک ہاتھ اٹھانے کے بعد ”اللّٰهُ اَكْبَرُ“ کہتے ہوئے
فوراً حسب معمول ناف کے نیچے باندھ لیجئے اور ثناء پڑھئے، ثناء میں وَتَعَالٰی جَدُّكَ کے بعد
وَجَلَّ تَنَاءُكَ کا اضافہ کیجئے۔ دوسری بار امام صاحب ”اللّٰهُ اَكْبَرُ“ کہیں تو آپ بغیر ہاتھ
اٹھائے ”اللّٰهُ اَكْبَرُ“ کہئے، پھر نماز والا درود ابراہیم پڑھئے۔ تیسری بار امام صاحب ”اللّٰهُ
اَكْبَرُ“ کہیں تو آپ بغیر ہاتھ اٹھائے ”اللّٰهُ اَكْبَرُ“ کہئے اور بالغ کے جنازے کی دعا پڑھئے (1)

①..... اگر نابالغ یا نابالغ کا جنازہ ہو تو اس کی دعا پڑھنے کا اعلان کیجئے۔

جب چوتھی بار امام صاحب ”اللَّهُ أَكْبَرُ“ کہیں تو آپ ”اللَّهُ أَكْبَرُ“ کہہ کر دونوں ہاتھوں کو کھول کر لڑکا دیجئے اور امام صاحب کے ساتھ قاعدے کے مطابق سلام پھیر دیجئے۔

(نماز جنازہ کا طریقہ، ص ۱۹)

امیر اہلسنت ڈائنٹ بَرَكَاتُهُمُ الْعَالِيَهُ فرماتے ہیں: تدفین کے بعد اس طرح اعلان کیجئے!

عاشقانِ رسول متوجہ ہوں!

إِنْ شَاءَ اللَّهُ عَزَّ وَجَلَّ اب قرآن کریم کی سورتیں پڑھی جائیں گی انہیں کان لگا کر خوب توجہ سے سنئے، پھر اذان دی جائے گی، اس کا جواب دیجئے۔ پھر دعائیں مانگی جائے گی۔ مرحوم (یا مرحومہ) کی قبر کی پہلی رات ہے، یہ سخت آزمائش کی گھڑی ہوتی ہے، مردود شیطان قبر میں بہکانے کی کوشش کرتا ہے، جب میت سے سوال ہوتا ہے: مَنْ رَبُّكَ؟ یعنی تیرا رب کون ہے؟ تو شیطان اپنی طرف اشارہ کر کے کہتا ہے کہ کہہ دے: ”یہ میرا رب ہے۔“ ایسے موقع پر اذان میت کے لیے نہایت نفع بخش ہوتی ہے کیونکہ اذان کی برکت سے میت کو شیطان کے شر سے پناہ ملتی ہے، اذان سے رحمت نازل ہوتی، میت کا غم ختم ہوتا، اس کی گھبراہٹ دور ہوتی، آگ کا عذاب ملتا اور عذاب قبر سے نجات ملتی ہے نیز منکر نکیر کے سوالات کے جوابات یاد آجاتے ہیں۔

(ماہنامہ فیضان مدینہ، ص ۱۳۹، ۱۴۰ مارچ ۲۰۱۸ء، ص ۲۵، بحوالہ فتاویٰ رضویہ، ۶۷/۵، ۶۸/۱)

غیبت نیکیوں کو جلا دیتی ہے

مَقُول ہے: آگ بھی خشک لکڑیوں کو اتنی جلدی نہیں جلاتی جتنی جلدی غیبت بندے کی نیکیوں کو جلا کر رکھ دیتی ہے۔ (احیاء العلوم، ۳/۱۸۳)

فضائل آفات

❁ **دو فرامینِ مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم** : ﴿1﴾ مسلمان کو جو بھی تکلیف، بیماری، دُکھ، پریشانی، اذیت اور غم پہنچے یہاں تک کہ اگر اس کو کاشنا بھی چھو جائے، اللہ عَزَّوَجَلَّ ان (مصائب و تکالیف) کے سبب اس کے گناہ مٹا دیتا ہے۔ (بخاری، ۴/۳، حدیث ۵۶۴۱) ﴿2﴾ قیامت کے دن جب مصیبت زدہ لوگوں کو ثواب دیا جائے گا تو عافیت کے ساتھ رہنے والے تمنا کریں گے کہ ”کاش! دنیا میں ان کی کھالیں قینچیوں سے کاٹیں جاتیں۔“ (ترمذی، ۴/۱۸۰، حدیث ۲۴۱۰)

جے سو ہنا مرے دُکھ وِجِ راضی تے میں سکھ نوں چُھلے پاواں

❁ بے چین دلوں کے چین، رحمت دارین صَلَّی اللہُ تَعَالَى عَلَیْہِ وَاٰلِہٖ وَسَلَّم حضرت سیدتنا اُمُّ السَّائِبِ رَضِيَ اللہُ تَعَالَى عَنْہَا کے پاس تشریف لے گئے، فرمایا: تجھے کیا ہوا ہے جو کانپ رہی ہے؟ عرض کی: بخار ہے، اللہ عَزَّوَجَلَّ اس میں برکت نہ کرے، فرمایا: بخار کو بُرانا کہہ کہ وہ آدمی کی خطاؤں کو اس طرح دور کرتا ہے جیسے بھٹی لوہے کے میل کو۔ (مسلم، ص ۱۳۹۲، حدیث ۲۵۷۵)

❁ حضرت سیدنا عطاء بن الوریاح رَضِيَ اللہُ تَعَالَى عَنْہُ فرماتے ہیں کہ حضرت سیدنا ابن عباس رَضِيَ اللہُ تَعَالَى عَنْہُمَا نے مجھ سے فرمایا کہ کیا میں تمہیں اہل جنت میں سے کوئی عورت نہ دکھاؤں؟ میں نے عرض کی: ضرور دکھائیے۔ فرمایا یہ حبشی عورت، جب یہ نبی

کریم صَلَّى اللهُ تَعَالَى عَلَيْهِ وَآلِهِ وَسَلَّمَ کے پاس آئی تو اس نے عرض کی: يَا رَسُولَ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ! مجھے مرگی ہے جس کی وجہ سے میرا ستر یعنی پردہ کھل جاتا ہے لہذا اللهُ عَزَّوَجَلَّ سے میرے لئے دعا کیجئے۔ ارشاد ہوا: اگر تم چاہو تو صبر کرو اور تمہارے لئے جنت ہے اور اگر چاہو تو میں اللهُ عَزَّوَجَلَّ سے تمہارے لئے دعا کروں کہ وہ تمہیں عافیت عطا فرمادے۔ تو اس نے عرض کی: میں صبر کروں گی۔ پھر عرض کی:

میرا پردہ کھل جاتا ہے، اللهُ عَزَّوَجَلَّ سے دعا کیجئے کہ میرا پردہ نہ کھلا کرے۔ پھر آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے اس کے لئے دعا فرمائی۔ (بخاری، ۶/۴، حدیث ۵۶۵۲)

✽ سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ عظمت نشان ہے: جو ایک رات بیمار رہا، صبر کیا اور اللهُ عَزَّوَجَلَّ کی رضا پر راضی رہا تو وہ گناہوں سے ایسا نکل گیا جیسے اس کی ماں نے اسے آج ہی جنا ہوا۔ (نوادراصول حکیم الترمذی، ۳/۱۴۷)

✽ حضرت سیدنا ضحاک رَحْمَةُ اللهِ تَعَالَى عَلَيْهِ کا قول ہے: جو ہر چالیس رات میں ایک مرتبہ بھی آفت یا فکر پریشانی میں مبتلا نہ ہو اس کے لیے اللهُ عَزَّوَجَلَّ کے یہاں کوئی بھلائی نہیں۔ (مکاشفۃ القلوب مترجم، ص ۴۳)

میرے بیمار بخت بیدار! دیکھا آپ نے؟ بیماری اور آفت کتنی بڑی نعمت ہے کہ اس کی برکت سے اللهُ عَزَّوَجَلَّ بندے کے گناہ مٹاتا اور درجات بڑھاتا ہے، بے شک مرض ہو یا زخم، ذہنی ٹینشن ہو یا گھبراہٹ، نیند کم آتی ہو یا نفسیاتی امراض، اولاد کے سبب غم ہو یا بے اولادی کا صدمہ، تنگدستی ہو یا قرضے کا بہت بڑا بوجھ الغرض مسلمان کو مصائب پر ثواب ملتا ہے، بہر صورت صبر و شکیبائی سے کام لیجئے کہ بے صبری اور شکوہ و شکایت کرنے سے تکلیف تو جاتی نہیں الٹا نقصان ہی ہوتا ہے اور وہ بھی بہت بڑا نقصان

یعنی صبر کے ذریعے ہاتھ آنے والا ثواب ہی ضائع ہو جاتا ہے۔ یاد رکھیے! سب سے خطرناک بیماری کفر کی بیماری ہے اور گناہوں کی بیماری بھی سخت تشویشناک ہے۔ آفت و مصیبت اور بیماری و پریشانی لوگوں سے چھپانا کارِ ثواب ہے۔ فرمانِ مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم ہے: جس کے مال یا جان میں مصیبت آئی پھر اس نے اسے پوشیدہ رکھا اور لوگوں سے شکوہ نہ کیا تو اللہ عَزَّوَجَلَّ پر حق ہے کہ اس کی مغفرت فرمادے۔
(مجموع وسط طبرانی، ۲۱۴/۱، حدیث ۷۳۷)

✽ حضرت سیدنا شیخ سعدی رَحْمَةُ اللہِ تَعَالَى عَلَیْہِ فرماتے ہیں: ایک دفعہ دریا کے کنارے پر ایک بزرگ تشریف فرما تھے ان کے مبارک پاؤں کو چھتے نے کاٹ لیا تھا اور زخم بے حد خطرناک صورت اختیار کر گیا تھا۔ لوگ جمع تھے اور ان پر رحم کھا رہے تھے۔ مگر وہ فرما رہے تھے، کوئی تشویش کی بات نہیں یہ تو مقامِ شکر ہے کہ مجھے جسمانی مرض ملا، اگر میں گناہوں کے مرض میں مبتلا ہو جاتا تو کیا کرتا! (گلستانِ سعدی، ص ۶۰) اللہ عَزَّوَجَلَّ ہمیں جسمانی بیماری پر علاج کے ساتھ ساتھ صبر کی اور گناہوں کی بیماری کے علاج کی مدنی سوچ عطا فرمائے۔ اَمِیْنُ بِحَاہِ النَّبِیِّ الْاَمِیْنِ صَلَّی اللہُ تَعَالَى عَلَیْہِ وَاٰلِہٖ وَسَلَّم
اصل برباد کن امراض گناہوں کے ہیں بھائی! کیوں اس کو فراموش کیا جاتا ہے
غمزدو! مریضو! مصیبت زدو! خبردار! کہیں شیطان کوئی چال چل کر آپ کو ہلی ہوئی
بیماری اور مصیبت جیسی عظیم نعمت پر بے صبری یا شکوہ وغیرہ میں مبتلا کر کے یا مَعَاذَ اللہ
آپ سے نمازیں قضا کروا کر آخرت کی مصیبت میں مبتلا نہ کر دے۔ یاد رکھیے! نماز
کسی صورت میں بھی معاف نہیں۔ والسلام مع الاکرام۔

تعزیت نامہ

بِسْمِ اللّٰهِ الرَّحْمٰنِ الرَّحِیْمِ ط مجلس مکتوبات و تعویذاتِ عطارِیہ (دعوتِ اسلامی)
کی جانب سے..... کی خدمت میں مدنی مٹھاس سے ترمتر مہر کا مہر کا سلام،
اَلْسَّلَامُ عَلَیْكُمْ وَرَحْمَةُ اللّٰهِ وَبَرَکَاتُهُ. اَلْحَمْدُ لِلّٰهِ رَبِّ الْعَالَمِیْنَ
عَلٰی کُلِّ حَالٍ.

اللّٰهُ عَزَّوَجَلَّ مرحوم کو غریقِ رحمت کرے، ان کی قبر پر رحمت و رضوان کے پھول
برسائے، ان کی قبر اور مدینے کے تاجور صلی اللّٰہ تعالیٰ علیہ وآلہ وسلم کے روضہ انور کے
درمیان جتنے پردے حائل ہیں سب اٹھا کر مرحوم کو رحمۃ تلعلالمین، شفیع المذنبین، راحت
العاشقین صلی اللّٰہ تعالیٰ علیہ وآلہ وسلم کے جلووں میں گمادے، مرحوم کی بے حساب
مغفرت فرما کر انہیں جنت الفردوس میں مکی مدنی حبیب صلی اللّٰہ تعالیٰ علیہ وآلہ وسلم
کا پڑوس نصیب فرمائے اور مرحوم کے تمام لواحقین کو صبر جمیل اور صبر جمیل پر اجر جزیل
مرحمت فرمائے۔ آمین بِجَاهِ النَّبِیِّ الْاَمِیْنِ صَلَّى اللّٰہُ تَعَالٰی عَلَیْہِ وَاٰلِہٖ وَسَلَّم.

عجب سرا ہے یہ دنیا یہاں پہ شام و سحر

کسی کی کوچ کسی کا قیام ہوتا ہے

صَلُّوْا عَلٰی الْحَبِیْبِ صَلَّى اللّٰہُ عَلٰی مُحَمَّدٍ

عجب نیرنگی دنیا ہے کہ ایک طرف کسی کا جنازہ اٹھایا جا رہا ہے تو دوسری طرف کسی
کو دولہا بنایا جا رہا ہے..... ایک طرف خوشی کے شادیاں بنگ رہے ہیں تو دوسری طرف
کسی کی میت پر آہ و فغاں کا شور ہے..... کوئی دولہا نہایت سچ دھج کے ساتھ خوشبوؤں

میں بسا خوشی خوشی اپنے حجرہ عروسی کی طرف خراماں خراماں بڑھ رہا ہے..... تو کسی کو انتہائی حسرت و یاس کے عالم میں ایسبولینس میں لٹا کر اسپتال کے کمرے کی طرف لے جایا جا رہا ہے۔ ادھر دو لہے کا ایک ایک لمحہ خوشی میں بسر ہو رہا ہے اور ادھر مریض کی کراہ بڑھتی چلی جا رہی ہے۔ اے لیجئے! سویرا ہو گیا۔ اب دو لہا شب عروسی گزار کر مسرت کی سیج پر میٹھی نیند کے مزے لے رہا ہے..... اور آہ! پیچارہ مریض اسپتال کے مایوس کن وحشیانہ ماحول میں دم توڑ رہا ہے۔

نسیم صبح گلشن میں گلوں سے کھیلتی ہوگی
کسی کی آخری بچکی کسی کی دل لگی ہوگی

صَلُّوا عَلَی الْحَبِیْبِ صَلَّى اللهُ عَلَیْ مُحَمَّدٍ

خبردار! خبردار! خبردار! کسی کی موت پر بال کھولنا، منہ نوچنا، گریبان پھاڑنا، ران پر ہاتھ مارنا یہ سب جاہلیت اور حرام اور جہنم میں لے جانے والے کام ہیں۔ نوحہ کرنے کی ہولناک سزا کا احوال پڑھیے اور خوف خداوندی سے لرزیئے۔

نوحہ کرنے کی سزا کے متعلق دو فرامینِ مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ:

﴿1﴾ نوحہ کرنے والی نے اگر مرنے سے پہلے توبہ نہ کی تو قیامت کے دن اس طرح کھڑی کی جائے گی کہ اس پر ایک کرتا قطر ان (یعنی رال) کا ہوگا اور ایک کرتا جرب (یعنی کھجلی) کا۔ (مسلم، ص ۴۶۵، حدیث ۹۳۴)

﴿2﴾ جو مرنے پر اور رونے والا اس کی خوبیاں بیان کر کے روتا ہے، اللہ عَزَّ وَجَلَّ اس میت پر دو فرشتے مقرر فرماتا ہے جو اس کے سینے پر مکے مارتے ہیں اور کہتے ہیں کیا تو ایسا تھا؟ (ترمذی، ۲/۳۰۵، حدیث ۱۰۰۵) ﴿نوحہ یعنی میت کے اوصاف (خوبیاں)

مبالغہ کے ساتھ (خوب بڑھا چڑھا کر) بیان کر کے آواز سے رونا جس کو بین (بھی) کہتے ہیں بالاجماع حرام ہے۔ یوہیں واویلا، وامصیبتاہ (یعنی ہائے مصیبت) کہہ کر چلانا (بہار شریعت، ۱/۸۵۴) اگر کسی سے یہ بھول ہوگئی ہو تو اسے چاہیے کہ فوراً توبہ کر لے۔

کر لے توبہ رب کی رحمت ہے بڑی

ورنہ دوزخ میں سزا ہوگی کڑی

صَلُّوا عَلَى الْحَبِيبِ صَلَّى اللَّهُ عَلَى مُحَمَّدٍ

پانچ کفریات: میت پر بغیر آواز کے آنسو بہانا منع نہیں، بلکہ ہمارے بیٹھے

بیٹھے آقا صَلَّی اللہُ تَعَالَى عَلَیْہِ وَاٰلِہٖ وَسَلَّم نے اپنے شہزادے حضرت سیدنا ابراہیم رَضِيَ اللہُ تَعَالَى عَنْہُ کی وفات حسرت آیات پر آنسو بہائے تھے۔ بہر حال نوح اور اوویلا سے پرہیز کرنا ضروری ہے، افسوس صد افسوس! عموماً خواتین زیادہ واویلا کرتی ہیں، غالباً رواج سا ہو گیا ہے کہ جو بھی مرنے والے کی تعزیت کرنے آئے اس کے آگے زبردستی رونے دھونے اور طرح طرح کی آوازیں نکالنے کی ترکیب بنائی جاتی ہے اور بعض اوقات فرط غم سے مَعَاذَ اللہِ عَزَّوَجَلَّ کفریات تک بک دیئے جاتے ہیں، اس کی پانچ مثالیں پیش کی جاتی ہیں: (1) يَا اللہُ عَزَّوَجَلَّ! تجھے اس کے چھوٹے چھوٹے بچوں پر ترس نہیں آیا؟ (2) اے اللہ عَزَّوَجَلَّ اس کی جوانی پر ہی رحم کر لیا ہوتا! (3) يَا اللہُ عَزَّوَجَلَّ! مصیبتیں نازل کرنے کے لیے کیا ہمارا ہی گھر رہ گیا تھا! (4) يَا اللہُ عَزَّوَجَلَّ! آخر تجھے اس کی ایسی کیا ضرورت پڑ گئی جو اسے واپس بلا کر سارا گھر اجاڑ ڈالا! (5) يَا اللہُ عَزَّوَجَلَّ! یہ تو نے انصاف نہیں کیا جو اس کو جوانی میں اٹھالیا، لینا ہی تھا تو فلاں بڑھیا یا بڈھے ہی کو لے لیتا! ان کے علاوہ بھی کئی کلمات کفر تک دیئے جاتے ہیں۔ (مَعَاذَ اللہِ عَزَّوَجَلَّ)

دی ہوئی مثالوں میں سے اگر کسی نے ایک بھی کفر یا کوا تو اس پر لازم ہے کہ توبہ، تجدید ایمان و تجدید نکاح کرے۔

امیر اہلسنت ڈاکٹر بَرَكَاتُہُمُ الْعَالِيَةِ کی تالیف ”کفریہ کلمات کے بارے میں سوال جواب“ میں ایمان و توحید و کفر و شرک کی تعریفات، کافر و مرتد کی تعریف و احکام، کفر التزائم و کفر لزومی کی تعریف و احکام وغیر بہت سارے اہم مسائل کے بیان کے ساتھ ساتھ کئی سوا قوال کفریہ اور چند افعال کفریہ کا سوال و جواب کی شکل میں بیان ہے آپ بھی اس کا مطالعہ فرمائیں اور دوسروں کو بھی اس کی ترغیب دیجئے۔

تجدید ایمان کا طریقہ: جس کفر سے توبہ مقصود ہے وہ اسی وقت مقبول ہوگی جبکہ وہ اس کفر کو کفر تسلیم کرتا ہو اور دل میں اس کفر سے نفرت و بیزاری بھی ہو۔ جو کفر سرزد ہوا توبہ میں اس کا تذکرہ بھی ہو۔ مثلاً يَا اللَّهُ عَزَّوَجَلَّ! میں نے جو یہ کفر بک دیا ہے کہ يَا اللَّهُ عَزَّوَجَلَّ! اس کی جو انی پر ہی رحم کر لیا ہوتا، اس کفر سے توبہ کرتا ہوں۔ لَا إِلَهَ إِلَّا اللَّهُ مُحَمَّدٌ رَّسُولُ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ (اللَّهُ عَزَّوَجَلَّ کے سوا کوئی عبادت کے لائق نہیں محمد صَلَّى اللَّهُ تَعَالَى عَلَيْهِ وَآلِهِ وَسَلَّمَ اللہ عَزَّوَجَلَّ کے رسول ہیں) اس طرح مخصوص کفر سے توبہ بھی ہوگی اور تجدید ایمان بھی۔

تجدید نکاح کا طریقہ: تجدید نکاح کا معنی ہے: نئے مہر سے نیا نکاح کرنا۔ اس کے لیے لوگوں کو اکٹھا کرنا ضروری نہیں۔ نکاح نام ہے ایجاب و قبول کا۔ ہاں بوقت نکاح بطور گواہ کم از کم دو مرد مسلمان یا ایک مرد مسلمان اور دو مسلمان عورتوں کا حاضر ہونا لازمی ہے۔ خطبہ نکاح شرط نہیں بلکہ مستحب ہے۔ خطبہ یاد نہ ہو تو اَعُوذُ بِاللَّهِ اور بِسْمِ اللّٰهِ شَرِيف کے بعد سورۃ فاتحہ بھی پڑھ سکتے ہیں۔ کم از کم دس درہم یعنی دو تولہ

ساڑھے سات ماشہ چاندی (موجودہ وزن کے حساب سے 30 گرام 618 ملی گرام چاندی) یا اس کی رقم مہر واجب ہے۔ مثلاً آپ نے پاکستانی 786 روپے ادھار مہر کی نیت کر لی ہے (مگر یہ دیکھ لیجئے کہ مہر مقرر کرتے وقت مذکورہ چاندی کی قیمت 786 پاکستانی روپے سے زائد تو نہیں) تو اب مذکورہ گواہوں کی موجودگی میں آپ ”ایجاب“ کیجئے یعنی عورت سے کہیے: ”میں نے 786 پاکستانی روپے مہر کے بدلے آپ سے نکاح کیا۔“ عورت کہے: ”میں نے قبول کیا۔“ نکاح ہو گیا۔ یہ بھی ہو سکتا ہے کہ عورت ہی خطبہ یا سورہ فاتحہ پڑھ کر ”ایجاب“ کرے اور مرد کہے: ”میں نے قبول کیا،“ نکاح ہو گیا۔ بعد نکاح اگر عورت چاہے تو مہر معاف بھی کر سکتی ہے، مگر مرد بلا حاجت شرعی عورت سے مہر معاف کرنے کا سوال نہ کرے۔

صَلُّوا عَلَی الْحَبِیْبِ صَلَّى اللّٰهُ عَلَیْ مُحَمَّدٍ

بے پردگی گناہ و حرام اور جہنم میں لے جانے والا کام ہے۔ ماموں زاد، خالہ زاد، چچا زاد، پھوپھی زاد اور تایا زاد کا آپس میں پردہ ہے۔ اسی طرح چچی، تائی اور ممانی کا بھی پردہ ہے، خالو، پھوپھا اور منہ بولے بھائی کا بھی پردہ ہے، سالی، بہنوئی، بھابھی اور دیور و جیٹھ بلکہ پیر اور مریدنی، استاد و شاگردنی ان سب کا بھی آپس میں پردہ لازمی ہے۔ یاد رکھیے! بے پردگی جہنم میں لے جانے والا کام ہے۔ جو کچھ عرض کیا گیا وہ شریعت کے احکام ہیں۔ خبردار! اپنے نفس حیلہ ساز کی چال میں مت آئیے ورنہ مرنے کے بعد ہو سکتا ہے سخت پریشانی کا سامنا ہو۔ بات بات پر غصے ہو جانے کی عادت بے حد تباہ کن ہے، بسا اوقات اس سے گھر کے گھرا جڑ جاتے ہیں، فضول گفتگو کی عادت نکالنے کی کوشش کیجئے، یاد رکھیے! بات چیت کرنا بھی ”عمل“ ہے اور ایک ایک لفظ کا قیامت

کے دن حساب ہے۔

صَلُّوا عَلَی الْحَبِیْبِ صَلَّى اللهُ عَلَی مُحَمَّدٍ

گھر کے مرد اپنے شہر میں ہونے والے دعوتِ اسلامی کے ہفتہ وار سنتوں بھرے اجتماع میں اور اسلامی بہنیں بھی علاقے میں اسلامی بہنوں کے سنتوں بھرے اجتماع میں ضرور ضرور ضرور پابندی سے اول تا آخر شرکت کریں۔ روزانہ فکرِ مدینہ کے ذریعے نیک بننے کا نسخہ بنام مدنی انعامات کا رسالہ پر کیجئے اور ہر مدنی ماہ کی پہلی تاریخ کو جمع کروائیے، ان شاء اللہ عَزَّوَجَلَّ اس سے دین و دنیا کی ڈھیروں بھلائیاں ہاتھ آئیں گی۔ مکتبۃ المدینہ کے رسائل اور سنتوں بھرے بیانات اور مدنی مذاکروں کے میموری کارڈ (memory card) حاصل کر کے اس سے استفادہ فرمایا کیجئے (یہ سب دعوتِ اسلامی کی ویب سائٹ www.dawateislami.net اور www.ilyasqadri.com سے بھی download کیا جاسکتا ہے) ہفتہ وار اجتماعی مدنی مذاکرہ میں اسلامی بھائی اجتماعی طور پر اور اسلامی بہنیں گھر پر مدنی چینل پر شرکت کریں بلکہ ہر مدنی مذاکرے کو دیکھیں اور 100 فیصد شریعت کے مطابق چلنے والے دعوتِ اسلامی کے مدنی چینل کو خود بھی دیکھا کریں اور دوسروں کو دیکھنے کی ترغیب بھی دلائیں ان شاء اللہ عَزَّوَجَلَّ آپ کے گھر میں سنتوں کی بہار آجائے گی۔ فیضانِ سنت جو کہ بے شمار سنتوں کا روح پرور گلدستہ ہے اس کا درس اپنے گھر میں جاری کیجئے، ان شاء اللہ عَزَّوَجَلَّ گھر میں مدنی ماحول قائم ہوگا۔ مرحوم کے ایصالِ ثواب کی خاطر گھر کا ہر مرد (جس کی عمر کم از کم 22 سال ہو) کم از کم ایک بار دعوتِ اسلامی کے تین دن کے مدنی قافلے کے ساتھ ضرور ضرور سفر اختیار کرے (جن کی

عمر 22 سال سے کم ہو وہ اپنے والد اور حقیقی بھائی کے ساتھ سفر کر سکتے ہیں) بلکہ ہر ماہ اس کا التزام رہے۔ ”فضائل آفات“ پمفلٹ مکتبۃ المدینہ سے ہدیہ طلب کر کے یا ویب سائٹ سے download کر کے ضرور پڑھئے، اِنْ شَاءَ اللّٰهُ عَزَّوَجَلَّ آپ کو اپنی پریشانیاں پھول معلوم ہوں گی۔ ہو سکے تو اپنے مرحوم کے ایصالِ ثواب کے لیے 125 یہی پمفلٹ ہدیہ لیکر تقسیم فرما دیجئے۔ یہ ”تعزیت نامہ“ ایصالِ ثواب کی مجلس میں پڑھ کر سناد دیجئے اور ڈھیروں ثواب حاصل کر کے اس ثواب کو بھی ایصال کر دیجئے۔

صَلُّوْا عَلَی الْحَبِیْبِ صَلَّى اللّٰهُ عَلَیْ مُحَمَّدٍ

امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری رضوی دَامَتْ بَرَکَاتُهُمُ الْعَالِیَہ کے نام دنیا بھر سے ہزاروں مکتوبات، رقعات و ای میلز آتے ہیں، ان سب کا پڑھنا ہی جب ان کیلئے تقریباً ناممکن ہے تو پھر امیر اہلسنت ایک ایک کا جواب وہ بھی اپنے ہاتھ سے لکھیں یہ کس طرح ممکن ہو سکتا ہے! لہذا اس کام کیلئے ”مجلس مکتوبات و تعویذات عطار“ قائم ہے۔ ”مجلس“ کے اسلامی بھائی ہی مکتوب پڑھتے اور اپنی استعداد کے مطابق جواب دینے کی سعی کرتے ہیں۔ ہاں جس ملفوف پر ”پرائیویٹ“ یا ”الیاس قادری کے سوا کسی کو پڑھنے کی اجازت نہیں“ وغیرہ الفاظ لکھے ہوتے ہیں اس کو بغیر پڑھے واپس post کر دینے کی ترکیب کی جاتی ہے بشرطیکہ لفافے کے باہر نام اور ڈاک کا پتا لکھا ہو۔ نام و پتانا ہونے کی صورت میں مجبوراً ٹھنڈا کر دیا جاتا ہے۔

والسلام مع الاکرام

مجلس مکتوبات و تعویذات عطار (دعوتِ اسلامی)

غُسل و کفن دینے پر نذرانہ قبول نہ کیجئے

(جب کوئی نذرانہ دے تو یہ پڑھ کر سنادیں)

غُسل و کفن کا حکم یہ ہے کہ اگر کوئی دوسرا نہلانے والا نہ ہو تو اجرت لینا جائز نہیں اور اس کے سوا اور بھی نہلانے والے ہوں تو نہلانے پر اجرت لے سکتا ہے مگر افضل یہ ہے کہ نہ لے۔ (بہار شریعت، ۸۱۲/۱، مکتبۃ المدینہ) دعوتِ اسلامی سے وابستہ اسلامی بھائیوں اور اسلامی بہنوں کو فی سبیل اللہ تجہیز و تکفین کی ترغیب دلائی جاتی ہے اور مدنی مرکز کی طرف سے ہدایت ہے کہ ہم غُسل و کفن دینے پر کسی قسم کا نذرانہ یا تحفہ نہ لیں بس اللہ اور اس کے رسول صَلَّی اللہُ عَلَیْہِ وَاٰلِہٖ وَسَلَّم کی رضا کے لیے یہ کام کریں، لہذا ہم نذرانہ اور فیس نہیں لیتے۔

موت کو یاد رکھنے کی فضیلت

حضرت سیدنا سہل بن سعد رَضِيَ اللهُ تَعَالَى عَنْهُ سے منقول ہے اور بعض بزرگوں نے فرمایا: جو موت کو کثرت سے یاد کرتا ہے وہ تین باتوں کے ذریعے عزت پاتا ہے:

- 1 ﴿توبہ کی جلد توفیق﴾ 2 ﴿دل کی قناعت﴾ 3 ﴿عبادت میں چستی اور جس نے موت کو بھلا دیا وہ تین باتوں میں گرفتار کیا جائے گا:﴾ 1 ﴿توبہ میں تاخیر﴾ 2 ﴿بقدر ضرورت رزق پر راضی نہ ہونا اور﴾ 3 ﴿عبادت میں سستی۔

(التذكرة للقرطبي، باب ذكر الموت وفضله، ص ۱۴، دارالسلام قاہرہ)

مآخذ و مراجع

مطبوعات	مصنفین	کتاب
مکتبۃ المدینہ باب المدینہ	کلام الہی	قرآن مجید
مکتبۃ المدینہ باب المدینہ	اعلیٰ حضرت امام احمد رضا خان، متوفی ۱۳۴۰ھ	کنز الایمان
دار الفکر بیروت ۱۴۰۳ھ	امام جلال الدین عبدالرحمن بن ابی بکر سیوطی متوفی ۹۱۱ھ	درمنثور
دار المعرفہ بیروت ۱۴۲۱ھ	امام عبد اللہ بن احمد بن محمود نفی، متوفی ۱۰۷۰ھ	مدارک التنزیل
دار احیاء التراث العربی بیروت ۱۴۰۵ھ	شیخ اسماعیل حقی بروسی متوفی ۱۱۳۷ھ	روح البیان
دار الکتب العلمیہ بیروت ۱۴۱۴ھ	امام ابو محمد الحسین بن مسعود فرغاء بغوی، متوفی ۵۱۶ھ	تفسیر بغوی
مکتبۃ المدینہ باب المدینہ	مولانا عبدالمصطفیٰ اعظمی متوفی ۱۴۰۶ھ	عجائب القرآن
دار المعرفہ بیروت ۱۴۲۰ھ	امام مالک بن انس احنی، متوفی ۱۷۹ھ	موطا امام مالک
دار الکتب العلمیہ بیروت ۱۴۲۱ھ	امام ابو بکر عبدالرزاق بن ہمام صنعانی متوفی ۲۱۱ھ	مصنف عبدالرزاق
دار الفکر بیروت ۱۴۱۴ھ	حافظ عبد اللہ بن محمد بن ابی شیبہ کوفی، متوفی ۲۳۵ھ	مصنف ابن ابی شیبہ
دار الفکر بیروت ۱۴۱۴ھ	امام احمد بن محمد بن حنبل متوفی ۲۴۱ھ	مسند امام احمد
دار الکتب العلمیہ بیروت ۱۴۱۹ھ	امام ابو عبد اللہ محمد بن اسماعیل بخاری متوفی ۲۵۶ھ	بخاری
باب المدینہ کراچی	امام ابو عبد اللہ محمد بن اسماعیل بخاری متوفی ۲۵۶ھ	بخاری
دار المعرفہ عرب شریف ۱۴۱۹ھ	امام ابو الحسین مسلم بن حجاج قشیری متوفی ۲۶۱ھ	مسلم
دار المعرفہ بیروت ۱۴۲۰ھ	امام ابو عبد اللہ محمد بن یزید ابن ماجہ متوفی ۲۷۳ھ	ابن ماجہ
دار احیاء التراث العربی بیروت ۱۴۲۱ھ	امام ابو داؤد و سلیمان بن اشعث جہتانی متوفی ۲۷۵ھ	ابو داؤد
دار المعرفہ بیروت ۱۴۱۴ھ	امام ابو یوسف محمد بن عیسیٰ ترمذی متوفی ۲۷۹ھ	ترمذی
دار المعرفہ بیروت ۱۴۱۸ھ	ابو عبد اللہ محمد بن عبد اللہ حاکم نیشاپوری متوفی ۴۰۵ھ	مستدرک حاکم
مدینۃ الاولیاء ملتان ۱۴۲۰ھ	امام علی بن عمر دارقطنی، متوفی ۲۸۵ھ	دارقطنی
دار احیاء التراث العربی بیروت ۱۴۲۲ھ	امام ابو القاسم سلیمان بن احمد طبرانی، متوفی ۳۶۰ھ	معجم کبیر

مجموعہ اوسط	امام ابوالقاسم سلیمان بن احمد طبرانی، متوفی ۳۶۰ھ	دار احیاء التراث العربی، بیروت ۱۴۲۲ھ
کنز العمال	علی متقی بن حسام الدین ہندی برہان پوری متوفی ۹۷۵ھ	دارالکتب العلمیہ بیروت ۱۴۱۹ھ
جامع صغیر	امام جلال الدین بن ابی بکر سیوطی، متوفی ۹۱۱ھ	دارالکتب العلمیہ بیروت ۱۴۲۵ھ
فردوس الاخبار	حافظ ابوشجاع شیرویدہ بن شہر داردیلمی، متوفی ۵۰۹ھ	دارالفکر بیروت ۱۴۱۸ھ
الفردوس	حافظ ابوشجاع شیرویدہ بن شہر داردیلمی، متوفی ۵۰۹ھ	دارالکتب العلمیہ بیروت ۱۴۰۶ھ
مسند بزار	امام ابوبکر احمد عمر بن عبدالخالق بزار، متوفی ۲۹۲ھ	مکتبۃ العلوم والحکم مدینہ ۱۴۲۴ھ
مسند ابی یعلیٰ	شیخ الاسلام ابویعلیٰ احمد بن علی بن شعیب موصلی، متوفی ۳۰۷ھ	دارالکتب العلمیہ بیروت ۱۴۱۸ھ
جمع الجوامع	امام جلال الدین عبدالرحمن سیوطی شافعی، متوفی ۹۱۱ھ	دارالکتب العلمیہ بیروت ۱۴۲۱ھ
مشکاۃ المصابیح	علامہ ولی الدین تبریزی، متوفی ۷۴۲ھ	دارالکتب العلمیہ بیروت ۱۴۲۱ھ
مسند طیلسی	امام سلیمان بن داؤد بن جارد طیلسی، متوفی ۲۰۳ھ	دار المعرفہ بیروت
الترغیب والترہیب	امام زکی الدین عبدالعظیم بن عبدالقوی منذری، متوفی ۶۵۶ھ	دارالکتب العلمیہ بیروت ۱۴۱۸ھ
حدیث الاولیاء	حافظ ابویعقوب احمد بن عبد اللہ اصفہانی، متوفی ۴۳۰ھ	دارالکتب العلمیہ بیروت ۱۴۱۹ھ
الادب المفرد	امام ابوعبد اللہ محمد بن اسماعیل بخاری، متوفی ۲۵۶ھ	تاشقند ایران ۱۳۹۰ھ
طبقات کبریٰ	محمد بن سعد بن منیع ہاشمی، متوفی ۲۳۰ھ	دارالکتب العلمیہ بیروت ۱۹۹۷ء
المدخل	علامہ محمد بن محمد ابن الحاج، متوفی ۷۳۷ھ	دارالکتب العلمیہ بیروت ۱۴۱۵ھ
نوادیر الاصول	ابوعبد اللہ محمد بن علی بن حسن حکیم ترمذی، متوفی ۳۳۰ھ	مکتبۃ امام بخاری
اکمال لابن عدی	امام ابواحمد عبد اللہ بن عدی جرجانی، متوفی ۳۶۵ھ	دارالکتب العلمیہ بیروت ۱۴۱۸ھ
کشف الخفاء	شیخ اسماعیل بن محمد عجلونی، متوفی ۱۱۶۲ھ	دارالکتب العلمیہ بیروت ۱۴۲۲ھ
روض الراحین	امام عبد اللہ بن اسعد الیافعی، متوفی ۶۸۷ھ	دارالکتب العلمیہ بیروت ۱۴۲۱ھ
تذکرۃ الاولیاء	شیخ فرید الدین عطار، متوفی ۶۳۷ھ	انتشارات گنجیہ ۱۳۷۹ھ
القول البدیع	امام محمد بن عبدالرحمن سخاوی شافعی، متوفی ۹۰۲ھ	دارالکتب العربیہ بیروت ۱۴۰۵ھ

مطالع المسرات	محمد مہدی فاسی، متوفی ۱۱۰۹ھ	نوریہ رضویہ مرکز الاولیاء لاہور ۲۰۰۳ء
کشف الحجب	علی بن عثمان ہجویری المعروف داتا گنج بخش، متوفی ۵۰۰ھ	سنگ میل پبلیکیشنز مرکز الاولیاء لاہور ۱۳۲۸ھ
المنہیات	امام احمد بن علی ابن حجر عسقلانی، متوفی ۸۵۲ھ	پشاور
احیاء العلوم	امام ابو حامد محمد بن محمد غزالی، متوفی ۵۰۵ھ	دار صادر بیروت ۲۰۰۰ء
کیمیائے سعادت	امام ابو حامد محمد بن محمد غزالی، متوفی ۵۰۵ھ	انتشارات گنجینہ تہران
مکاشفۃ القلوب	امام ابو حامد محمد بن محمد غزالی، متوفی ۵۰۵ھ	دار الکتب العلمیہ بیروت
شرح الصدور	امام جلال الدین عبدالرحمن بن ابی بکر سیوطی، متوفی ۹۱۱ھ	مرکز اہلسنت برکات رضا (ہند)
عیون الحکایات	امام ابو فرج عبدالرحمن بن علی ابن جوزی، متوفی ۵۹۷ھ	دار الکتب العلمیہ بیروت ۱۳۳۲ھ
عمدۃ القاری	امام بدر الدین ابو محمد محمود بن احمد عینی، متوفی ۸۵۵ھ	دار الفکر بیروت ۱۴۱۸ھ
نزہۃ القاری	علامہ مفتی محمد شریف الحق امجدی، متوفی ۱۳۲۰ھ	فرید بک اسٹال مرکز الاولیاء لاہور ۲۰۰۰ء
فیض القدر	علامہ محمد عبدالرؤف مناوی، متوفی ۱۰۳۱ھ	دار الکتب العلمیہ بیروت ۱۳۳۲ھ
مرقاۃ المفاتیح	علامہ ملا علی بن سلطان قاری، متوفی ۱۰۱۴ھ	دار الفکر بیروت ۱۴۱۲ھ
مرآۃ المناجیح	حکیم الامت مفتی احمد یار خان نعیمی، متوفی ۱۳۹۱ھ	ضیاء القرآن پبلی کیشنز
الاشباہ والظائر	اشیخ زین الدین بن ابراہیم الشہیر بابن حکیم، متوفی ۹۷۰ھ	دار الکتب العلمیہ بیروت ۱۴۱۹ھ
کنز الدقائق	ابوالبرکات حافظ الدین عبد اللہ بن احمد شہی، متوفی ۷۱۰ھ	باب المدینہ، کراچی ۱۳۳۱ھ
بنایہ	امام بدر الدین ابو محمد محمود بن احمد عینی، متوفی ۸۵۵ھ	مدینۃ الاولیاء ملتان
غنیۃ المستملی	محمد ابراہیم بن حللی، متوفی ۹۵۶ھ	سہیل اکیڈمی مرکز الاولیاء لاہور
منحۃ الخالق	سید محمد امین ابن عابدین شامی، متوفی ۱۲۵۲ھ	کوئٹہ
فتاویٰ خانیہ	حسن بن منصور قاضی خان، متوفی ۵۹۲ھ	پشاور
صغیری	مولانا ابراہیم بن محمد حللی، متوفی ۹۵۶ھ	باب المدینہ کراچی
جوہرہ نیرہ	ابوبکر بن علی حداد، متوفی ۸۰۰ھ	باب المدینہ کراچی

محمد بن علی المعروف بعلاء الدین، حنفی، متوفی ۱۰۸۸ھ	دار المعرفہ بیروت ۱۲۲۰ھ	در المختار
محمد امین ابن عابدین شامی، متوفی ۱۲۵۲ھ	دار المعرفہ بیروت ۱۲۲۰ھ	رد المختار
مولانا شیخ نظام، متوفی ۱۱۶۱ھ و جماعت من علماء الہند	دار الفکر بیروت ۱۴۰۳ھ	عالمگیری
اعلیٰ حضرت امام احمد رضا خان متوفی ۱۳۴۰ھ	رضا فاؤنڈیشن لاہور	فتاویٰ رضویہ
مفتی محمد امجد علی اعظمی متوفی ۱۳۶۷ھ	مکتبہ المدینہ باب المدینہ	بہار شریعت
مولانا مفتی محمد وقار الدین، متوفی ۱۴۱۳ھ	بزم وقار الدین باب المدینہ کراچی ۲۰۰۱ء	وقار الفتاویٰ
ابو بلال محمد الیاس عطار قادری رضوی ضیائی	مکتبہ المدینہ باب المدینہ	فیضان سنت
ابو بلال محمد الیاس عطار قادری رضوی ضیائی	مکتبہ المدینہ باب المدینہ	نماز کے احکام
ابو بلال محمد الیاس عطار قادری رضوی ضیائی	مکتبہ المدینہ باب المدینہ	قصائداؤں کا طریقہ
ابو بلال محمد الیاس عطار قادری رضوی ضیائی	مکتبہ المدینہ باب المدینہ	فاتحہ کا طریقہ
مرکزی مجلس شوری (دعوت اسلامی)	مکتبہ المدینہ باب المدینہ	جنت کی تیاری
شعبہ تخریج، المدینہ العلمیہ	مکتبہ المدینہ باب المدینہ	جنت کے طلبکاروں کے لیے مدنی گلدستہ
ابو بلال محمد الیاس عطار قادری رضوی ضیائی	مکتبہ المدینہ باب المدینہ	مدنی وصیت نامہ
شعبہ اصلاحی کتب، المدینہ العلمیہ	مکتبہ المدینہ باب المدینہ	مفتی دعوت اسلامی
شعبہ اصلاحی کتب، المدینہ العلمیہ	مکتبہ المدینہ باب المدینہ	محبوب عطار کی ۱۲۲ حکامات
شعبہ امیر اہلسنت، المدینہ العلمیہ	مکتبہ المدینہ باب المدینہ	بے قصور کی مدد
شعبہ امیر اہلسنت، المدینہ العلمیہ	مکتبہ المدینہ باب المدینہ	مردہ بول اٹھا
شعبہ امیر اہلسنت، المدینہ العلمیہ	مکتبہ المدینہ باب المدینہ	خوشبودار قبر
اعلیٰ حضرت امام احمد رضا خان متوفی ۱۳۴۰ھ	مکتبہ المدینہ باب المدینہ	حدائق بخشش
ابو بلال محمد الیاس عطار قادری رضوی ضیائی	مکتبہ المدینہ باب المدینہ	وسائل بخشش

صلی اللہ علی محمد

اللہ منوجل

آہ! غنفلت الملوٹ
کاش! صیبت سے۔ الملوٹ

ہم کو نہ کرنا اور احبابِ اہل بیت
منہ دیکھ کر کیا بڑھکا کر دے جسے ہمارے
بچے **کھنکھن** کہتے ہیں

آہ! کاشی! الملوٹ
جنارہ

یوں باگین سے نہ خجیل دوں چمن بستان
بلکہ سری نقوش کرے کاش چمن! ہیول

۱۰

آہ! غنفلت الملوٹ

ابہ مسکراتے آئیے سوئے گناہ گار
آقا! اندھیری قبیری عطار آ گیا

فتبر

المون

آہ! کاشی! الملوٹ
۸ جھادی الاری ۱۳۲۶ھ

کاش! بے حساب ضعفوت

